

ဆုတောင်းပြည့်

# မယ်လမုရုပ်စုံပုဒွင်သပိုင်း




မဟာသဒ္ဓမ္မဇောတိကဓဇ  
တက္ကသိုလ်သျှင်သီရိ(ဓမ္မာစရိယ၊ဘီအေ)  
ရေးသားပြုစုသည်။



# ဆုတောင်းပြည့်

## မယ်လမရုပ်စံဗဒဝင်သမ္ဗုဒ္ဓိ



တက္ကသိုလ်သျှင်သီရိ (ဓမ္မာစရိယ ဘီ-အေ)

# ရေးသားပြုစုသည်



ပထမအကြိမ် \* ၂၀၀၆-ခုနှစ်

အုပ်စု \* ၁၅၀၀

ထုတ်ဝေသူ

ဦးထွန်းမြအောင် (ယာယီ - ၅၄၉)

ဒုတိယညွှန်ကြားရေးမှူးချုပ်

သာသနာတော်ထွန်းကားပြန့်ပွားရေးဦးစီးဌာန၊

သာသနာရေးဝန်ကြီးဌာန၊

ကမ္ဘာအေး၊ ရန်ကုန်မြို့။

ပုံနှိပ်သူ


ဦးအောင်မြင့်သိန်း (မြ-၀၆၃၆၄)

“အင်ကြင်းမြိုင်” ပုံနှိပ်တိုက်

အမှတ် (၁၄၇)၊ ဆိပ်ကမ်းသာလမ်း၊

ကျောက်တံတားမြို့နယ်၊ ရန်ကုန်မြို့။ ။





မယ်တော်မယ်လမုလ္လမ်းခေတီ




# မိတ်ဆက်လာ



မယ်လမုစေတီသည် မြန်မာနိုင်ငံ၌ထင်ရှားသော ဘုရားစေတီဖြစ်ပါသည်။ သို့သော် မယ်လမုစေတီသည် အခြားဘုရားစေတီများနှင့်မတူပါ။ မယ်လမုစေတီသည် စေတီတစ်ဆူဖြစ်သော်လည်း ဘုရားပရိဝုဏ်အတွင်းရှိ သာသနိကအဆောက်အဦအထိမ်းအမှတ်ရုပ်တုများသည် ဗုဒ္ဓဝင်ပြခန်းသဖွယ်ရှိနေပါသည်။ ပြခန်းများသည် ဗုဒ္ဓသာသနာသမိုင်းတွင် ထင်ရှားသောဇာတ်လမ်းအဖြစ်အပျက်များကို ရုပ်တုပုံသွင်း၍ ပြထားခြင်းဖြစ်ပါသည်။





**\*ရွှေတိဂုံစေတီတော်ကြီးသမိုင်းချုပ်အရဖော်ပြသောမြေပုံ\***



ဗုဒ္ဓဘာသာဝင်များနှင့်နိုင်ငံခြားသုတေသီဘုရားဖူး  
များသည် ထိုရုပ်တုပြခန်းများကို စိတ်ဝင်တစားလာရောက်  
လေ့လာကြည့်ရှုဖူးမြော်ကြပါသည်။

ထိုသို့လေ့လာဖူးမြော်ကြရာတွင် ဇာတ်လမ်းများ၏  
ဘဝဖြစ်စဉ်အပြည့်အစုံကို မသိကြသဖြင့် အားမလိုအားမရ  
ခံစားကြရပါသည်။

ဘုရားဖူးများနှင့်သုတေသီများအတွက် အထောက်  
အကူပြုစေရန် ဂေါပကအဖွဲ့၏ မေတ္တာရပ်ခံချက်အရ မဟာ  
သဒ္ဓမ္မဇောတိကဓဇဘွဲ့တံဆိပ်ရဆရာကြီး တက္ကသိုလ်  
သျှင်သီရိ(ဓမ္မာစရိယ ဘီ-အေ)ကဏ္ဍိ“မယ်လမုဗုဒ္ဓဝင်ရုပ်စုံ  
သမိုင်း”ကို ပိဋကတ်တော်လာပါဠိ၊ အဋ္ဌကထာ၊ ဋီကာ၊  
မဟာဝင်ရာဇဝင်များမှ ထုတ်နှုတ်ပြီးအတတ်နိုင်ဆုံး ကြိုးစား  
ပြီး လေ့လာပြုစုခဲ့ပါသည်။

သမိုင်းကြောင်းများနှင့်ပတ်သက်၍ အနီးကပ်ဆုံး  
အမှန်ရအောင် ရေးသားပြုစုထားပါသည်။

ထိုတတ်သိနားလည် သုတေသနပြုထားပြီးသော  
ပုဂ္ဂိုလ်များရှိပါကလည်း လိုအပ်ချက်များ ဖြည့်စွက်ပေးနိုင်ရန်



ဖိတ်ခေါ်အပ်ပါသည်။

ဂေါပကအဖွဲ့မှ ဤမျှကြိုးစားအားထုတ်မှုကိုကျေးဇူး  
တင်လျက်ရှိသလို ပညာရှင်များ၊ သုတေသီများကိုလည်း  
ဖိတ်ခေါ်လျက်ရှိပါကြောင်း-----။

ဦးသန်းမောင်

ဥက္ကဋ္ဌ

မယ်လမုစေတီတော်ဂေါပကအဖွဲ့



# မာတိကာ

စဉ်                    အကြောင်းအရာ                    စာမျက်နှာ

၁။                    အမှာစာ                    -----

## အခန်း(၁)

|    |                        |    |
|----|------------------------|----|
| ၂။ | မယ်လမုဘဝဖြစ်စဉ်        | ၁  |
| ၃။ | မယ်တော်မယ်လမုလွမ်းစေတီ | ၇  |
| ၄။ | ဒုတိယအကြိမ်မယ်လမုစေတီ  | ၁၀ |
|    | ပြန်လည်တည်ထားခြင်း     |    |

## အခန်း(၂)

### မယ်လမုဗုဒ္ဓဝင်ရုပ်စုံ

|    |                               |    |
|----|-------------------------------|----|
| ၁။ | မယ်လမုဘိုးဘိုးကြီး            | ၁၆ |
| ၂။ | ကိုးမြို့ရှင်                 | ၂၁ |
| ၃။ | သုဇာတာသူဌေးသမီးယနာနို့ဆွမ်း   | ၂၇ |
|    | ကပ်လှူခန်း                    |    |
| ၄။ | နေရဇ္ဇရာမြစ်၌ရွှေခွက်မျောခန်း | ၃၆ |
| ၅။ | ဆည်းလည်းစေတီတော်              | ၃၉ |
| ၆။ | ဒုက္ကရစရိယကျင့်တော်မူခြင်း    | ၄၁ |



| စဉ် | အကြောင်းအရာ                              | စာမျက်နှာ |
|-----|--|-----------|
| ၇။  | မုစလိန္ဒသတ္တာဟသိတင်းသုံးပုံ              | ၄၆        |
| ၈။  | ပဉ္စဝဂ္ဂိငါးဦးအားတရားဦးဟောခန်း           | ၄၉        |
| ၉။  | ဗုဒ္ဓဟူးထောင့်မှမုဒြာလေးဆူ               | ၅၂        |
| ၁၀။ | ရွှေသာလျောင်းရုပ်ပွားတော်                | ၆၀        |
| ၁၁။ | ဘိုးတော်ဓာတ်ခန်း                         | ၆၂        |
|     | (ဘိုးဘိုးအောင် + ဘိုးမင်းခေါင် + သူရဿတီ) |           |
| ၁၂။ | အောင်ခြင်းရှစ်ပါး                        | ၈၂        |
| ၁၃။ | ရာဇဂြိုဟ်သူဌေး၏စန္ဒကူးသပိတ်လှူခန်း       | ၁၃၁       |
| ၁၄။ | သာကေတသူဌေးလင်မယား                        | ၁၃၆       |
|     | ဘုရားဆွမ်းကပ်ပုံ                         |           |
| ၁၅။ | တဖုဿ-ဘလ္လိကဆံတော်ပေးခန်း                 | ၁၃၉       |
| ၁၆။ | မဟာဒုဂ်အားသပိတ်ပေးခန်း                   | ၁၄၂       |
| ၁၇။ | ဒီပင်္ကရာဘုရားထံဗျာဒိတ်ခံခန်း            | ၁၅၃       |
| ၁၈။ | ဂီလာနရဟန်းအားပြုစုခန်း                   | ၁၅၆       |
| ၁၉။ | ဆင်စီးမြင်းရံအတုလမာရ်ဘုရား               | ၁၅၈       |
| ၂၀။ | ငမိုးရိပ်မိကျောင်းနှင့်ပြုခန်း           | ၁၆၃       |
| ၂၁။ | ဘောသော-ဘောကျော်ဘီလူးညီနောင်              | ၁၇၀       |
| ၂၂။ | ရှင်ဥပဂုတ္တရဟန္တာ                        | ၁၇၄       |




| စဉ် | အကြောင်းအရာ                           | စာမျက်နှာ |
|-----|---------------------------------------|-----------|
| ၂၃။ | ရှင်သီဝလိရဟန္တာ                       | ၁၈၂       |
| ၂၄။ | ရဟန်းခြောက်ကျိပ်သာသနာပြုစေလွှတ်ခြင်း  | ၁၈၇       |
| ၂၅။ | သားတော်ရာဟုလာအမွေတောင်းခန်း           | ၁၉၀       |
| ၂၆။ | ရသေ့ညီနောင်ရှင်တစ်ထောင်ချွတ်ခန်း      | ၁၉၃       |
| ၂၇။ | သုဝဏ္ဏသာမဇာတ်တော်ကြီးဟောခန်း          | ၁၉၈       |
| ၂၈။ | ရှင်အဿဇိနှင့်ဥပတိဿတွေ့ခန်း            | ၂၀၇       |
| ၂၉။ | သစ္စာအောင်မြေဘုရား                    | ၂၁၄       |
| ၃၀။ | ဝေဿန္တရာဇာတ်တော်ကြီး                  | ၂၁၈       |
| ၃၁။ | ဥပကတက္ကတွန်းနှင့်ဘုရားရှင်တွေ့ခန်း    | ၂၂၈       |
| ၃၂။ | ညီတော်မင်းနန်ချွတ်ခန်း                | ၂၃၈       |
| ၃၃။ | ကိသာဂေါတမီအကျွတ်ရခန်း                 | ၂၄၄       |
| ၃၄။ | ဈာနသမာပိတ်ဗုဒ္ဓရုပ်ပွားတော်           | ၂၅၁       |
| ၃၅။ | တိစိဝရိတ်ဗုဒ္ဓရုပ်ပွားတော်            | ၂၅၄       |
| ၃၆။ | ပုပ္ပားမယ်တော်နှင့်သားတော်များနတ်နန်း | ၂၅၇       |
| ၃၇။ | နိဗ္ဗာန်ဆော်ရုပ်                      | ၂၆၈       |
| ၃၈။ | ဆံတော်ပယ်၍ ရဟန်းပြုခန်း               | ၂၇၀       |
| ၃၉။ | နောင်တော်ကြီးစေတီ(သိုက်ဘုရား)         | ၂၇၃       |



# ဆုတောင်းပြည့်မယ်လမုစေတီတော်

## မြောက်ဥက္ကလာပမြို့နယ်

### ဂေါပကအဖွဲ့ဝင်စာရင်း



| စဉ် | အမည်            | တာဝန်         |
|-----|-----------------|---------------|
| ၁။  | ဦးသန်းမောင်     | ဥက္ကဋ္ဌ       |
| ၂။  | ဦးမြင့်သိန်း    | အတွင်းရေးမှူး |
| ၃။  | ဦးလှစိုး        | ဘဏ္ဍာရေးမှူး  |
| ၄။  | ဦးခင်မောင်အေး   | စာရင်းစစ်     |
| ၅။  | ဒေါက်တာသန်းလွင် | အဖွဲ့ဝင်      |
| ၆။  | ဦးတင်ယု         | အဖွဲ့ဝင်      |
| ၇။  | ဦးမင်းနိုင်     | ရုံးအဖွဲ့မှူး |



# အမာစာ



နာဂလိုဏ်ဂူဘုရားကိုတည်ရန် အေဝမ်းမိသားစုမှ အဘဦးအောင်ချမ်းသာကို မေတ္တာရပ်ခံခဲ့ရာတွင် အဘဦးအောင်ချမ်းသာက ဤဘုရားကိုတည်၍မရတည်မည့် ပုဂ္ဂိုလ်ပေါ်လာလိမ့်မည်။ ဤကုန်းတော်၏အရှေ့ဘက်တွင် လည်း နောင်(၅)နှစ်ကြာက ကြီးကျယ်သောမြို့ပြတစ်ခု ရှေးဟောင်းအမည်နှင့်ပေါ်လာပြီး ထိုရှေးဟောင်းမင်း၏ မယ်တော်လွမ်းစေတီသည်လည်း ထင်ရှားကျော်ကြားလာလိမ့်မည်ဟု နိမိတ်ဖတ်စကားကို ၁၃၀၃-ခုနှစ်က နိမိတ်ဖတ်မိန့်ကြားခဲ့သည်။

အဘဦးအောင်ချမ်းသာ၏ နိမိတ်ဖတ်စကားအရ ၁၃၁၈-ခုတွင် တပ်မတော်အိမ်စောင့်အစိုးရလက်ထက်၌ မြို့ပြအသစ်များ တည်ထောင်ရာ၌ မြောက်ဥက္ကလာပမြို့သစ်



သည် ပေါ်ထွန်းလာခဲ့ရပါသည်။

ထို့ပြင်ဥက္ကလာပမြို့သစ်နှင့်အတူ မယ်လမုစေတီ သည်လည်း ပြန်လည်ထွန်းပေါ်ခဲ့ရပါသည်။

ဤမယ်လမုစေတီ၏ထူးခြားသည်မှာ- အခြားစေတီ များကဲ့သို့စေတီတစ်ဆူတည်း သတ်သတ်မှတ်မှတ်မဟုတ်၊ ဗုဒ္ဓ ဝင်ကို ခင်းကျင်းပြုသသကဲ့သို့ ဘုရားရှင်၏ အတိတ်၊ပစ္စုပ္ပန် ဘဝဇာတ်လမ်းစုံကိုရုပ်တုတို့ဖြင့် ထုလုပ်ခင်းကျင်းပြုသထား သော ဘုရားဖြစ်ပါသည်။

မြန်မာပြည်အနှံ့မှ ဘုရားဖူးလာရောက်ကြသော ဗုဒ္ဓ ဘာသာဝင်များ၊နိုင်ငံခြားသား သုတေသီများသည် ထိုဗုဒ္ဓဝင် ရုပ်စုံရုပ်တုများကို ကြည့်ရှုကြပြီး ဇာတ်လမ်းများကို သိရှိလို ကြသော ဆန္ဒများ တဖွားဖွားဖြစ်ပေါ်လာကြသည်။

ဤမယ်လမုစေတီသမိုင်းအကျဉ်းကို ရှေးက မယ်လမု ဥက္ကဋ္ဌဟောင်း(ကျိုက်လတ်မိုးမြင့်)က ရေးသားထုတ်ဝေပြီး ဖြစ်ပါသည်။စာရေးသူအနေဖြင့် မယ်လမုစေတီသမိုင်းကို မရေးပါ။ မယ်လမုစေတီဝင်းအတွင်းရှိသော ရုပ်တု၊ ရှင်ပြ ဗုဒ္ဓဝင်ပြခန်းများ၏သမိုင်းနောက်ခံဇာတ်လမ်းအကျဉ်းချုပ်များ ကိုသာ အများပြည်သူတို့သိရှိနိုင်စေရန် ရှာဖွေစုဆောင်းပြီး ရေးသားထားခြင်း ဖြစ်ပါသည်။

ဘုရားဟောမဟုတ်သော မယ်လမုဘိုးဘိုးကြီးအပါ



အဝင် အချို့ရုပ်တုရုပ်ကြွပြခန်းများနှင့်ပတ်သက်၍ သမိုင်း  
မှန်ကန်စေရန် ပျို့လင်္ကာများ ရာဇဝင်မှတ်တမ်းများနှင့်  
ညှိနှိုင်းပြီး အတတ်နိုင်ဆုံးအနီးကပ်မှန်အောင် ညှိနှိုင်း  
ရေးသားထားပါသည်။

သမိုင်းပညာရှင်များ၊ တတ်ကျွမ်းနားလည်သောသူ  
များအနေနှင့် ဤဇာတ်လမ်းများကို ခိုင်မာသောအထောက်  
အထားဖြင့်ပြုပြင်မည်ဆိုကလည်း ပြင်ဆင်နိုင်ပါသည်။

စာရေးသူ၏အဓိကဆန္ဒမှာ-ဤမယ်လမုစေတီတော်  
အဝန်းအဝိုင်းရှိ ရုပ်တု ရုပ်ကြွ ဗုဒ္ဓဝင်ဇာတ်လမ်းများ၏  
နောက်ခံသမိုင်းကြောင်းဇာတ်လမ်းများကိုသာ အဓိကထား  
၍သိစေလို၊ ဗဟုသုတရစေလိုသောဆန္ဒမျှသာ ဖြစ်ပါသည်။

ဤစာအုပ်ဖြစ်မြောက်ရေးအတွက် ဝိုင်းဝန်းကူညီကြ  
သောမယ်လမုစေတီတော်ဂေါပကအဖွဲ့ဥက္ကဋ္ဌကြီး ဦးသန်း  
မောင်နှင့် ဂေါပကအဖွဲ့ဝင်များ၊ ရုံးအဖွဲ့မှူး ဦးမင်းနိုင်တို့အား  
အထူးကျေးဇူးတင်ရှိပါကြောင်း မှတ်တမ်းတင်အပ်ပါသည်။

ဦးကိုကိုမြိုင်

စ/၅၅၊ သုနန္ဒာ(၃)လမ်း  
မြောက်ဥက္ကလာပမြို့နယ်  
ဖုန်း-၆၉၀၃၂၄

မဟာသဒ္ဓမ္မဇောတိကဓဇ

တက္ကသိုလ်သျှင်သီရိ  
(ဓမ္မာစရိယာ ဘီ-အေ)





အာရှအတွင်း ဝိဇ္ဇာဘိက္ခုနီတို့၏ နေရာချထားမှု



# အခန်း(၁) မယ်လမုဘဝဖြစ်စဉ်

ဟိမဝန္တာတောင်စွယ်မှတစ်ဆင့် ပဲခူးရိုးမအဖြစ် ဆင်း  
လာသော တောင်စဉ်တောင်ဝှမ်းတို့သည် ပင်လယ်ဝတွင်  
အဆုံးသတ်သွားသည်။ ထိုပင်လယ်ဝတွင် အဆုံးသတ်သော  
တောင်စဉ်တောင်ဝှမ်းတို့တွင် တိဂုမ္ဘတောင်ကိုရံထားသော  
အရံတောင်ထွဋ်တောင်ငူ(၃၃)ခု ရှိသည်။

ထိုတောင်ရံ(၃၃)ခုတွင် ယခု နာဂလိုဏ်ဂူစေတီ  
တည်ထားသော တောင်စဉ်တောင်ဝှမ်းသည် တစ်ခုအပါအဝင်  
ဖြစ်ပြီး ထိုတောင်စဉ်တောင်စွယ်တို့သည် ရှေးအခါက သစ်  
အုပ်တောအုပ်တို့ဖြင့် အလွန်နှစ်သက်သာယာဖွယ်ကောင်း  
သော တောင်စဉ်တောင်ဝှမ်းများ ဖြစ်ကြသည်။



၂ တက္ကသိုလ်သျှင်သီရိ(ဓမ္မာစရိယ ဘီ-အေ)

ထို့တောင်တို့တွင် ဤလောက၌ ဘုရားပွင့်တော့မည် ဟူသော ကေါလိဟလသတင်းကြောင့် ရသေ့ရဟန်းပြုပြီး ဘုရားရှင်နှင့်တွေ့ရန် စောင့်၍ တရားအားထုတ်နေကြသော ရသေ့များ၊ပရိတ်များ ရှိသကဲ့သို့ ဇော်ဂျီ၊တပသီ များလည်း ရှိကြလေသည်။

ထို့နာဂလိုဏ်ဂူရှိရာ တောင်စဉ်တွင် တိဿအမည် ရှိသောရသေ့ကြီးနှင့်ရသေ့များသည် တရားအားထုတ်နေ သည်၊တစ်နေ့တွင် တိဿရသေ့ကြီးသည် တောင်အောက်ရှိ လမုတောတွင် တရားသွား၍ အားထုတ်နေစဉ် ထူးခြားသော လမုသီးကြီးတစ်လုံးကိုတွေ့၍ ဆွတ်ခူးခဲ့သည်။

ထိုလမုသီးသည် မိမိကျောင်းသင်္ခမ်းရောက်၍ ချစဉ် အသီးအက်ကွဲပြီး အထဲမှကလေးမလေးတစ်ယောက် မွေးဖွား လာလေသည်။

တိဿရသေ့ကြီးသည် အလွန်အံ့ဩပြီးလျှင် မိမိနှင့် ထိုက်တန်သောသမီးလေးရလာသည်ဟု ဝမ်းမြောက်ဝမ်းသာ ဖြစ်ပြီး သစ္စာအဓိဋ္ဌာန်ပြု၍ လက်ညှိုးမှထွက်သောနို့ကို တိုက် ကျွေးပြုစုခဲ့ရလေသည်။

မယ်လမုသည် အတိတ်ဘဝက သိကြားမင်း၏အလုပ် အကျွေးနတ်သမီးတစ်ပါးဖြစ်ခဲ့သည်၊နတ်သက်ကြွေခါနီးတွင် လူမိခင်ဝမ်း၌ ပဋိသန္ဓေယူရမည်ကို စက်ဆုပ်ရွံရှာသဖြင့်



# မယ်လမုရုပ်စုံဗုဒ္ဓဝင်သမိုင်း

သံသေဒဇပဋိသန္ဓေယူခဲ့သူ ဖြစ်သည်။

မယ်လမုသည် အရွယ်အဆင်းနှင့်အလွန်လှပသူ ဖြစ်သည်။ မွန်ဘာသာဖြင့် မိလမု၊ မြန်မာဘာသာဖြင့် မယ်လမု ဟု အမည်တွင်သည်။

မယ်လမုအရွယ်ရောက်လတ်သော် သိကြားမင်း၏ မြေကျောက်ဖျာသည် ပူပြင်းတင်းမာသောသဘောကိုပြု၍ သိကြားမင်းက လောကကိုကြည့်သည်။

လူနတ်ဗြဟ္မာတို့၏သခင် ဘုရားရှင် မကြာခင်ပွင့်တော်မူမည့်အကြောင်း၊ ထိုဘုရားရှင်လက်ထက်တော်တွင် ရှေးနောင်တော်ဘုရားတို့၏ဓာတ်တော်၊ မွေတော်များနှင့်အတူ ဆံတော်ရှစ်ဆူကိုဌာပနာ၍ စေတီတည်ထားကိုးကွယ်လိမ့်မည်ဖြစ်ကြောင်း၊ ထိုဌာပနာတည်ထားကိုးကွယ်မည့် ဒါယကာမှာ သိဂုံတ္တရကုန်း၏အရံကုန်းဖြစ်သောနာဂလှိုဏ်ဂူကုန်း၌ တရားအားထုတ်နေသော တိဿရသေ့မွေးထားသည့် မယ်လမုမှမွေးသည့်သားမှသာ ဒါယကာဖြစ်နိုင်မည်ဖြစ်ကြောင်း၊ ထိုမယ်လမုသည် ကိလေသာကိုစက်ဆုပ်သူဖြစ်၍ လူသားနှင့်အိမ်ထောင်ကျမည်မဟုတ်သောကြောင့် မိမိကသာ သန္ဓေပေးရမည်ဖြစ်ကြောင်း ထင်ရှားစွာသိမြင်လေသည်။

ထို့ကြောင့် သိကြားမင်းသည် မင်းသားအသွင်ဖန်ဆင်းပြီး မယ်လမုတို့ထံသက်ဆင်း၍ သမီးအလှကိုတောင်း



ယူသည်၊ရှင်ရသေ့က မယ်လမုကိုမိမိနှင့်မိန်းကလေးကြာရှည်  
စွာအတူနေရန်မသင့်၍ သွန်သင်ဆုံးမဩဝါဒပေးပြီး သိကြား  
မင်းတဖြစ်လဲ မင်းသားနှင့်လက်ထပ်ပေးခဲ့သည်။

သိကြားမင်းသည် မယ်လမုကို ရသေ့ကြီးထံမှ  
တောင်းယူပြီး မိမိ၏မိဘတို့ထံခွင့်ပန်ပြီးမှ လာရောက်ခေါ်ယူ  
ပါမည်ဟုအာမခံပြောကြား၍ မယ်လမုကို ရသေ့ထံပြန်အပ်  
ပြီး တာဝတိံသာသို့ပြန်လေသည်။

သိကြားမင်းသည် တာဝတိံသာသို့ပြန်ရောက်ပြီးနောက်  
လူ့ပြည်ကမယ်လမုကို မမေ့သော်လည်း ရုတ်တရက်လူ့ပြည်  
သို့ဆင်းရန် အခွင့်မသာသဖြင့် နတ်ကျေးလုလင်အား နတ်  
ရေစင်ထည့်ထားသော မြကျည်တောက်လေးခုကို ယူဆောင်  
စေ၍ ကြင်ယာတော်မယ်လမု သုံးဆောင်စေရန် ပေးလိုက်  
လေသည်။

သိကြားမင်း၏ မိဖုရားများဖြစ်ကြသော သုဇိတာ၊  
သုမာလာ၊ သုစိတ္တာ၊သုနန္ဒာတို့သည် သိကြားမင်းအား နောက်  
ထပ်မိဖုရားတစ်ပါး ထပ်မံတိုးစေလို၊ထိုမယ်လမုထံ ခဏ-  
ခဏမသွားစေလိုသဖြင့် နတ်ကျေးလုလင်ကို စွန့်ယောင်  
ဆောင်ပြီးလိုက်လံထိုးဆိတ်နှောင့်ယှက်ကြသည်။

ကျည်တောက်တစ်လုံးမှာ ဟိမဝန္တာတောသို့ကျ  
ရောက်၍ ဆင်မတစ်ကောင်သောက်မိသဖြင့် ဆဒ္ဒန်ဆင်ပျံ



# မယ်လမုရုပ်စုံဗုဒ္ဓဝင်သမိုင်း

ကိုမွေးဖွားသည်။

ကျည်တောက်တစ်လုံးသည် ပင်လယ်ထဲသို့ကျပြီး မိကျောင်းမတစ်ကောင်သောက်မိသဖြင့် ငမိုးရိပ်မိကျောင်းကို မွေးသည်။

ကျည်တောက်တစ်လုံးသည် တောထဲတွင်ကျပြီး သမင်မသောက်မိ၍ မိဂသိင်္ဂသမင်ကိုမွေးသည်။

မြကျည်တောက်တစ်လုံးသာ မယ်လမုထံရောက်ပြီး ထိုနတ်ရေစင်ကို မယ်လမုသောက်ရသဖြင့် ဥက္ကလာပမင်းကို မွေးဖွားသည်။

ထိုမင်းသား အရွယ်ရောက်လာသောအချိန်တွင် သိကြားမင်း ဆင်းသက်လာ၍ ဥက္ကလာပဘွဲ့အမည်နှင့် တိုင်းပြည်ထီးနန်းအပ်နှင်းတော်မူသည်။

“ဥက္ကလာပ-ပြည်ကိုအစိုးရသောမင်းသည် မကြာခင် ဘုရားပွင့်တော့မည်ဖြစ်၍ ထိုဘုရားထံမှ ဆံတော်ရှစ်ဆူကို ရလိမ့်မည်၊ သိဂုံတ္တရကုန်းတော်၌စေတီတည်၍ ဌာပနာရမည်၊ သာသနာ့ဒါယကာဖြစ်မည်၊ ထိုအခါ သိကြားမင်းသည် နတ် အပေါင်းခြံရံလျက် ထိုဘုရားကိုဝိုင်းဝန်းတည်မည်” ဟု မှာကြားပြီး တာဝတိံသာနတ်ပြည်သို့ ပြန်လေသည်။

ဥက္ကလာပမင်းသားသည် သံလျင်-ပါဒနိုင်းငံ၊ ဘောဂ သေနမင်း၏သမီးတော်နှင့်လက်ထပ်ပြီး၍ အဘိသိက်ခံနန်းစံပြီး



မယ်တော်မယ်လမုကို အမိအရာ၌ထား၍ ကောင်းစွာပြုစု လုပ်ကျွေးလေသည်။ မယ်လမုသည်သားတော်ထီးနန်းစံသော အခါ ခမည်းတော် တိဿရသေ့၏ ဆိုဆုံးမမှုဖြင့်တရားဓမ္မ အားထုတ်နေခဲ့ရာ ဥက္ကလာပမင်းကြီး ရွှေတိဂုံစေတီတော် တည်ပြီးနောက် သက်တော်(၇၅)နှစ်တွင် ကံတော်ကုန်၍ တာဝတိံသာနတ်ပြည်၌ဖြစ်ပြီး သိကြားမင်း၏အခြံအရံနတ် သမီး ပြန်ဖြစ်လေသည်။

(ဥက္ကလာပမြို့ကို တိဿရသေ့ကြီး၏လမ်းညွှန်ချက် အရ သိကြားမင်းက မြို့ပြုနိုင်ငံတည်ထောင်ပေးရာတွင် မိမိ တရားအားထုတ်သောတောင်၏မြောက်ဘက်တောင်စဉ် မြေပြန့်၊ ယခု ကျောက်ရေတွင်းနေရာတည်ရှိရာတောင်စဉ် မြေပြန့်တွင် တည်ထားပေးခဲ့သည်။ (ယခု သဗ္ဗညုစေတီ တည်ဆောက်ရာနေရာသည် ဥက္ကလာပမင်းကြီး၏ နန်းဦး နေရာဖြစ်သည် ဟု ဆိုပါသည်)

\*\*\*\*\*



မယ်လမုရုပ်စုံဗုဒ္ဓဝင်သမိုင်း

# မယ်တော်မယ်လမုလုမ်းစေတီ

## (ပထမအကြိမ်မယ်လမုစေတီတည်ထားခြင်း)

ဥက္ကလာပမင်းကြီးသည် အသိတဉ္စနမြို့ရှိ (ယခု ဒလ၊ တံတေးကားလမ်းဘေးရှိ ကပင်း၊ကံပဲ့၊ခမ်းရွာ၊ပေါက်တောရွာ) သုဝဏ္ဏသုဋ္ဌေးကြီးသား တဖုဿ-ဘလ္လိက ကုန်သည်ညီနောင် တို့ပင့်ဆောင်လာသော ဘုရားရှင်၏ဆံတော်(၈)ဆူကို သိဂုံတ္တရကုန်းတော်ပေါ်၌ သိကြား၊နတ်တို့၏ အကူအညီဖြင့် စေတီတည်သည်။

ဘုရားရှင်သည် (၈)ဝါမြောက်၊မဟာသက္ကရာဇ်၁၁၁-ခုတွင် ဂဝံပတိမထေရ်၏လျှောက်ထားမှုကြောင့် သုဝဏ္ဏဘူမိသို့ကြွတော်မူသည်တွင် ပါဒနိုင်းငံရှိ တောင်တန်း၊သိဂုံတ္တရ အရံတောင်တန်း(၃၃)ခုမှ ရသေ့တို့သည်ဘုရားရှင်ထံသို့ စျာန်ဖြင့်ကြွရောက်ပြီး ဖူးကြသည်။ဘုရားရှင်က ဆံတော်အသီးသီး ချီးမြှင့်ပေးခဲ့ရာ ရသေ့အားလုံးတို့သည် ဆံတော်များရရှိကြပြီး မိမိတို့ဒေသအသီးသီးသို့ပြန်ကာ စေတီများ တည်ထားကိုးကွယ်ခဲ့ကြသည်။(ကျိုက်ခေါက်ရသေ့က ကျိုက်ခေါက်ဘုရား၊ သုမနရသေ့နှင့်တိက္ခပညာသာဂရရသေ့တို့က မေယုဒကုန်း (ယခုတံတေး)တွင် ရွှေဆံတော်တည်ခြင်း စသည်တို့ဖြစ်သည်)



### တက္ကသိုလ်သျှင်သီရိ(ဓမ္မာစရိယ ဘီ-အေ)

တိဿရသေ့ကြီး၏တပည့် နာဂရသေ့သည်လည်း ဘုရားရှင်ထံသို့ရောက်၍ ဆံတော်ပေးသနားတော်မူရာ ထိုရသေ့သည် မိမိနေရာနာဂတောင်တန်းသို့ပြန်ရောက်သော် ဒါယကာဥက္ကလာပမင်းကြီးကို ဆံတော်တစ်ဆူပူဇော်ရန် ပေးအပ်ခဲ့သည်။

ဥက္ကလာပမင်းကြီးသည် မိမိ၏သားတော်နှင့်နန္ဒမင်းသား အရွယ်ရောက်ခါနီးတွင် မိမိ၏သားတော်ကိုအိမ်ရှေ့အရာပေးပြီး မိမိမှာမူ ရတနာသုံးပါးအလုပ်၌သာ မွေ့လျော်ပျော်ပိုက်နေလေသည်။

ထိုကာလမှာပင် သက္ကရာဇ် ၁၁၈-ခုတွင် မယ်တော် မယ်လမုကွယ်လွန်ပြီးနောက် မယ်တော်၏မွေးဖွားရာဒေသလမုတော၌ မိမိရရှိသောဆံတော်ကို ငှာပနာပြီး မယ်တော်ကို ပူဇော်သော အထိမ်းအမှတ်စေတီငယ်တစ်ဆူတည်ရန် ဆောင်ရွက်သည်။

ထိုစေတီတွင် မယ်တော်ကိုကျွေးမွေးခဲ့သော တိဿရသေ့ကြီးကျောက်ရုပ်တု၊ မယ်တော်ရုပ်တု၊ ဖခင်သိကြားမင်းရုပ်တု၊ မိမိရုပ်တု၊ နာဂရသေ့အထိမ်းအမှတ်နဂါးရုပ်ဘုရားရုပ်တုတို့ကို ထုလုပ်ပြီးဆံတော်နှင့်အတူ ငှာပနာတော်မူ၍ စေတီတည်ထားပူဇော်ခဲ့လေသည်။

(ထိုစေတီတည်နေစဉ်မှာပင်သားတော်နန္ဒမင်းသား



# မယ်လမုရုပ်စုံဗုဒ္ဓဝင်သမိုင်း

သည် သံလျင်မင်းသမီး ရှင်မွေးနွန်းနှင့်ငြိစွန်းပြီး ငမိုးရိပ်နှင့် ညဉ့်အချိန်ကူးခဲ့ရာ ငမိုးရိပ်ကို မလက်တိုမိကျောင်းမတို့ တိုက်ခိုက်သဖြင့် ငမိုးရိပ်ကမေ့ပြီး မင်းသားကိုငုံထားရာမှ မြို့ချ မိသဖြင့် အသက်သေဆုံးရသည်အချိန်နှင့် တိုက်ဆိုင်ခဲ့သည်)

ထိုစေတီကို ဥက္ကလာပမင်းကြီးက မယ်တော်ကျေးဇူး ဆပ် အထိမ်းအမှတ်စေတီ ဟူ၍ သတ်မှတ်ခေါ်ဝေါ်သမုတ် ခဲ့သည်။နောက်ပိုင်းတွင် မယ်တော်မယ်လမုစေတီ ဟူ၍ အမည်တွင်ခဲ့လေသည်။

ဥက္ကလာပမင်းကြီးသည် မယ်တော်အတွက် အထိမ်း အမှတ်စေတီတည်သလို မိမိ၏ဘိုးတော်ရသေ့ကြီးတိဿ၊ မိမိ ၏ဆရာနာဂရသေ့ တရားအားထုတ်ရာနေရာတွင်လည်း အထိမ်းအမှတ်စေတီတစ်ဆူတည်ခဲ့သည်။ထိုစေတီသည် ယခုခေတ်တွင် နာဂလိုဏ်ဂူစေတီဟူ၍ အမည်ထင်ရှားလျက် ရှိသည်။

\*\*\*\*\*



# ဒုတိယအကြိမ်မယ်လမုစေတီတည်ထားခြင်း

ဥက္ကလာပမင်းကြီးသည် ဘိုးတော်နှင့်ဆရာဖြစ်သော တိဿရသေ့နှင့်နာဂရသေ့တို့ တရားအားထုတ်ရာနေရာ ဒေသများတွင် စေတီပုထိုးများတည်ထားခဲ့သလို နောင်မင်းဆက်များကလည်း ထိုနေရာတစ်ဝိုက်တွင် သာသနိက အဆောက်အဦများ ဆောက်လုပ်လှူဒါန်းခဲ့ကြပါသည်။

မြန်မာသက္ကရာဇ် ၁၂၉၈-ခုနှစ်တွင် နာဂလိုဏ်ဂူ၌နေသော အဘဘိုးအောင်ချမ်းသာအမည်ရှိသော ဘိုးဘုရားက နောင်(၁၅)နှစ်တွင် ဤတောင်အောက်ဒေသ၌ မြို့ပြကြီးတွေ ပေါ်လာပြီးလျှင်မယ်တော်မယ်လမုစေတီသည်လည်း ပြန်လည်ထင်ပေါ်ကျော်ကြားလာလိမ့်မည်ဟု အဝမ်းကုမ္မဏီ သူဌေးဦးညွန့်ကိုပြောပြခဲ့သည်။ အလားတူပင် အဘကလေးဝ ထွက်ရပ်ပေါက်ဆရာတော်ကလည်း ဤတောင်ခြေအဆင်းတွင် ကြီးကျယ်သောမြို့ပြနိုင်ငံကြီးများ ဆက်လက်ပေါ်လာလိမ့်မည်ဟု ကြိုတင်ဟောခဲ့သည်။

မြန်မာသက္ကရာဇ် ၁၃၁၈-ခု၊ ခရာဇ်နှစ်၁၉၅၈-ခုတွင် မြန်မာနိုင်ငံ၌ ငိုလ်ချုပ်ကြီးနေဝင်းဦးဆောင်သော အိမ်စောင့် အစိုးရ တက်လာပြီး ထိုအစိုးရလက်ထက်တွင် ဂျန်ကုန်မြို့တွင်း၌ရှိသော ကျူးကျော်တဲများကိုဖျက်သိမ်း၍ မြောက်ဥက္က



# မယ်လမုရုပ်စုံဗုဒ္ဓဝင်သမိုင်း

လာပ၊ တောင်ဥက္ကလာပ၊ သာကေတဟူသော မြို့သစ်များကို ထူထောင်ပေးလေသည်။ ထိုမြို့သစ်များတွင် မြောက်ဥက္ကလာပ မြို့သစ်သည် နာဂလိုဏ်ဂူတောင်ခြေတွင် ဖြစ်ထွန်းပေါ်ပေါက်လာသော မြို့ပြဖြစ်သည်။

၁၃၂၂-ခုတွင် ကြည့်မြင်တိုင်မြို့နယ်နေမြေကျေးရှင် အမှုဆောင်အရာရှိ (စိုက်ပျိုးဝန်) ဦးလှမြင့် (ဘီအက်(စ်)စီ) ၏ ဇနီးဒေါ်စောညွန့်ရှိသည် အိမ်မက်ထဲတွင် တံတားကလေးရွာ မြို့ပတ်ရထားလမ်းအရှေ့ဘက်ကွင်းပြင်၌ သစ်ပင်တစ်ပင် အုပ်မိုးနေသော ဘုရားငုတ်တို့တစ်ဆူကို အိပ်မက်မြင်မက်သည်။ ပထမတော့ ရိုးရိုးအိပ်မက်ဟု ထင်ခဲ့သည်။ နောင်မကြာ မကြာဆိုသလို မြင်မက်လာသည်။

သို့အတွက် စိတ်ထဲတွင် သံသယစိတ်တွေဝင်လာမိသည်။ မိမိသည် ခရာဇ်ယာန်ကျောင်းထွက် သာမန်ဗုဒ္ဓဘာသာဝင်တစ်ဦးဖြစ်သည်။ အထက်ဂိုဏ်းဆိုင်ရာ စသည်များကို လည်း စိတ်ဝင်စားသူမဟုတ်ချေ။

ယခုမူ ထူးထူးခြားခြားအိပ်မက်ပေးလာ၍ ခင်ပွန်းကို တိုင်ပင်ကြည့်သည်။ ခင်ပွန်းကလည်း ပထမတော့စိတ်မဝင်စားချေ။ သာမန်မျှပင် ထင်ခဲ့သည်။

နောင်အိပ်မက်မက်မှုစိပ်လာ၍ ခင်ပွန်းကိုပြန်တိုင်ပင်ပြီး မိမိတို့မရောက်ဖူးသော မသွားဖူးသော ထိုနေရာသို့မြို့ပတ်



ရထားစီးပြီး တံတားကလေးဘူတာတွင်ဆင်းပြီး ထိုအိပ်မက် ထဲတွင်တွေ့ရသော ဘုရားကို ရှာဖွေကြရာ အလွယ်တကူပင် တွေ့ခဲ့သည်။

မြောက်ဥက္ကလာပမြို့အဝင် ကားလမ်းဘေးအရှေ့ဘက် ချောင်းငယ်တစ်ခု၏ဘေးတွင် လမုပင်များခြံရံလျက် ဘုရားငုတ်တို့ပေါ်တွင် နပဲပင်တစ်ပင် အလယ်တည့်တည့်မှ ပေါက်နေသောရှေးဟောင်းဘုရားတစ်ဆူကိုတွေ့ရလေသည်။ သူတို့ဇနီးမောင်နှံသည် ဘုရားငုတ်တို့သို့ ချဉ်းကပ်ပြီး ဆီမီးပူဇော်ကြသည်။

ထိုနေ့သည်ကား ၁၃၂၂-ခု၊ နယုန်လဆန်း(၃)ရက်နေ့ဖြစ်ပါသည်။ ထို့နောက်နယုန်လဆန်း(၅)ရက်နေ့တစ်ကြိမ်၊ (၈)ရက်နေ့တစ်ကြိမ် ထိုစေတီဟောင်းသို့ သွားရောက်ဖူးမြော်မိပြန်သည်။

ထိုသို့ သွားရောက်ဖူးမြော်လေတိုင်း သစ်ပင်ထက်မှ အိမ်မြှောင်စုပ်ထိုးသံကို ထူးခြားစွာကြားရသည်။

နောက်ဆုံးအခေါက်တွင် ဒေါ်စောညွန့်ရီ၏မောင်ဖြစ်သူပါလာ၍ ဘုရားပေါ်သို့တက်ကြည့်ရာ ရတနာကြုတ်လေးတစ်ခုကိုတွေ့ရှိပြီး ထိုကြုတ်ကိုဖွင့်ကြည့်ရာ ရုပ်တုပုံတစ်ခုကို တွေ့ရှိရလေသည်။

ထိုရုပ်တုလေးကိုယူပြီး အိမ်ပြန်လာခဲ့သည်။ အိမ်



# မယ်လမုရုပ်စုံဗုဒ္ဓဝင်သမိုင်း

ရောက်ပြီး မကြာမီပင် သမီးအကြီးမကို ဥစ္စာစောင့်ကဝင်ပူး တော့သည်။

“ပုံတော်ရုပ်တုပေးရသည်မှာ အမတော်ကဦးစီး၍ စေတီဟောင်းကို ပြန်လည်ပြုပြင်ပြီး အမျှပေးဝေပါက မိမိတို့ တတွေ အကျွတ်ရပါမည်၊အမက ကူညီဆောင်ရွက်ပေးပါ” ဟု ပြောသည်။

ရရှိသောပုံတော်ဟောင်းမှာ ရွှေတိဂုံဘုရား အထက်ပစ္စယံ စနေထောင့်ရှိ မယ်လမုပုံတော်နှင့်တူညီနေသည်ကို အံ့ဩစွာ တွေ့ရသည်။

ဒေါ်စောညွန့်ရီသည် ထိုဥစ္စာစောင့်မ၏ အကူအညီ တောင်းမှုကိုလက်ခံပြီးနောက် ဘုရား၊နတ်တို့တွင် အမိဋ္ဌာန် ဝင်ခဲ့ပြီး နိုင်ငံတော်အစိုးရထံသို့ မြေဂရန်ရရှိရေးနှင့် သက်ဆိုင် ရာ သာသနာရေးဝန်ကြီးထံ၌ ဘုရားစေတီပြုပြင်ခွင့်ကို တောင်းသည်၊ဘုရားပြုပြင်ကူညီနိုင်ရန် ဂေါပကအဖွဲ့ကိုလည်း ဖွဲ့စည်းသည်။

ထိုသို့မြေဂရန်နှင့် ဘုရားပြုပြင်ခွင့်ရသောအခါ ၁၃၂၂-ခု၊ ပြာသိုလဆုပ်(၉)ရက် တနင်္လာနေ့နံနက်တွင် ဒေါ်စောညွန့်ရီ၏ပင့်လျှောက်ချက်အရ မနောမယဆရာ တော်ကြီးဦးဆောင်သော သံဃာတော်ကိုးပါးတို့အား အရုဏ် ဆွမ်းဆက်ကပ်သည်၊ထို့နောက် ဆရာတော်ကြီးများနှင့်လူ



ပုဂ္ဂိုလ်အသီးသီးတို့က စေတီတော်အား လက်ျာရစ်လှည့်၍  
ဆန်ပန်းပေါက်ပေါက်ကြဲဖြန့်ကြသသည်။

ထို့နောက် ဂေါပကလူကြီးများဖြစ်ကြသော ဦးဆင့်၊  
ဦးစိုးသိန်း၊ ဦးစောဟန်၊ ဦးကြည်သိန်း၊ ဦးဘိုးဝ၊ ဆရာကျော်  
ဦးကုလား၊ ဦးရိန်တို့က ဘုရားငုတ်တို့ပေါ်တက်ပြီးအုပ်မိုး  
နေသော နပဲပင်ကို ခုတ်လှဲကြသည်။ထို့နောက် ဘုရားငုတ်  
တို့ကို စတင်ဖြိုပြီး ရှင်းလင်းကြသည်။ဘုရားအတွင်းမှ-

-ရွှေရောင်အနည်းငယ်ဖြင့် ဘုရားဆင်းတု(၂)ဆူ

-ဆေးဘုရားတစ်ဆူ

-ကြေးဆင်းတုတော်ကြီးတစ်ဆူ တို့ကို ပထမတူးဖော်

ရရှိသည်။

ဒုတိယနေ့ဆက်လက်တူးဖော်ရာ နဂါးပတ်နဂါးရုံ  
နဂါးဖောင်းလျောင်းတော်မူဆင်းတုရုပ်ပွားတော်များနှင့် လမု  
သီးသဏ္ဍာန်ထုထားသောကျောက်သားလမုသီးကို အောက်ခံ  
ထားသောပလ္လင်ပုံ၊ ရသေ့ကြီးလျောင်းတော်မူပုံ၊ မယ်လမုပုံ၊  
ဥက္ကလာပမင်းပုံ၊ သိကြားမင်းပုံ စသည်တို့ကို တူးဖော်ရရှိသည့်  
အပြင် ၁-၂-မှကမ္ဘာ့အထိ အက္ခရာများပါသော ကျောက်ခွေ  
စေတီကိုပါ တူးဖော်ရရှိသည်။

ထိုသို့ဘုရားငုတ်တို့ကို တူးဖော်ရှင်းလင်းပြီးနောက်  
ဒေါ်စောညွန့်ရီသည် စေတီအသစ်တည်ဆောက်ရန် အလှူ။



# မယ်လမုရုပ်စုံဗုဒ္ဓဝင်သမိုင်း

ခံပြီးနောက် စေတီတော်အား ဘိနပ်တော်လေးပေအမြင့်နှင့် ပေ(၆၀)ပတ်လည်အုတ်မြစ်ချခဲ့သည်။

ထို့နောက် ရွှေဘုံသာလမ်းနေ ဦးတင်အောင်+ဒေါ်ကြည်ကြည်တို့က ဒေါ်စောညွန့်ရီနှင့် တိုင်ပင်၍ မယ်လမု စေတီကိုပြီးစီးအောင်တည်ထားခဲ့လေသည်။

\*\*\*\*\*



# အခန်း(၂) မယ်လမဗဒဝင်ဂျပိမ္မ

## မယ်လမဗဒံးဘိကြီး

မဟာသက္ကရာဇ် ၁၀၃-ခုတွင် သိကြားမင်းနှင့်မယ်  
လမု၏သား ဥက္ကလာပမင်းကြီးသည် တဖုဿ-ဘလ္လိက  
ယူဆောင်လာသော ဘုရားရှင်၏ဆံတော်(၈)ဆူကို သိဂုံတွင်  
ကုန်းတော်၌မှော်ဘီဘိုးဘိုးကြီး၏ လမ်းညွှန်ချက်အရ စေတီ  
တည်ခဲ့ပါသည်။

ဥက္ကလာပမင်းကြီးသည် မယ်တော်မယ်လမုအနိစ္စ  
ရောက်ပြီးနောက် မယ်တော်အတွက်အထိမ်းအမှတ် မယ်လမု  
စေတီကို မယ်တော်မယ်လမုမွေးဖွားရာ လမုတော၌ စေတီ





အလှူအတန်းတော်တို့ကြီး



တည်နေချိန်ဖြစ်သည်။

ထိုအချိန်တွင် ဥက္ကလာပမင်းကြီးသည် အရွယ်ရောက်စပြုလာပြီဖြစ်သော သားတော်နန္ဒမင်းသားကို အိမ်ရှေ့မင်းအရာပေးပြီး မိမိဖခင်ခမည်းတော်ပေးခဲ့သော ကြိမ်စကြာနှင့် နတ်မိကျောင်းငမိုးရိပ်ကို အသုံးပြုခွင့်ပေးထားခဲ့သည်။

နန္ဒမင်းသား၏အထိန်းတော်မှာ မော်မီဟုခေါ်သော ဗလဒေဝနှင့် ဇရဲအံ့ ဟုခေါ်သော သူရဒေဝတို့ဖြစ်သည်။

နန္ဒမင်းသားသည် ကုန်သည်သင်္ဘောသားတို့၏ လျှောက်ထားချက်အရ သံလျင်တွင် တပင်တိုင်နန်းနှင့်ထားသော မွန်အခေါ်မှော်နန်း၊ မြန်မာအခေါ် မွေ့နန်းမင်းသမီးနှင့် ချစ်ကြိုးသွယ်ရန် ကြိုးစားခဲ့သည်။ ထိုမွေ့နန်းမင်းသမီးသည် သံလျင်မင်းနှင့်သုဝဏ္ဏဒေဝီတို့၏ သမီးဖြစ်သည်။ သုဝဏ္ဏဒေဝီသည် ကိုယ်ဝန်အရင့်အမာနှင့်ကွယ်လွန်ခဲ့ရာ မွေ့နန်းမင်းသမီးကိုသင်္ချိုင်းရောက်မှမွေးသောကြောင့် မြို့တွင်းသို့ မသွင်းဘဲ မြို့ပြင်တွင် တပင်တိုင်နန်းနှင့် အစောင့်အရှောက်အခြံအရံများအပြည့်အစုံနှင့်အထားခံရသော မင်းသမီးဖြစ်သည်။

မင်းသားသည် ရှင်မွေ့နန်းမင်းသမီးနှင့် အဆက်အသွယ်ရ ချစ်ကြိုက်မိသောအခါ ဖခင်ဥက္ကလာပမင်းကြီးမသိအောင် ညဉ့်အချိန်တွင် အထိန်းတော်များက အတန်တန် တားသည်ကို မနာယူဘဲ ငမိုးရိပ်စီးပြီး သံလျင်ဘက်ရှိ မွေ့နန်း



တပင်တိုင်နန်းသို့သွားလေ့ရှိသည်။ ထိုအကြောင်းကိုဥက္ကလာပ  
မင်းကြီးကသိ၍ ကြိမ်စကြာကိုပြန်သိမ်းထားသည်။ အထိန်း  
တော်များကိုလည်းသားတော်ကို အထူးဂရုစိုက်ရန် မှာကြား  
ထားသည်။

တစ်နေ့ မင်းကြီးက မယ်တော်အတွက် စေတီတည်  
သောအလုပ်နှင့်ရှုပ်နေစဉ် နန္ဒမင်းသားသည် ညဉ့်အချိန်တွင်  
ငမိုးရိပ်ကိုခေါ်ပြီး မွေ့နွန်းထံသို့ ကူးပြန်သည်။

ထိုအချိန်တွင် ငမိုးရိပ်ကို မကျေနပ်၍ တိုက်ခိုက်ရန်  
စောင့်နေကြသော မလက်တိုနတ်မိကျောင်းအုပ်စုတို့သည် လူ  
ယောင်ဆောင်ပြီး မွေ့နွန်းထံခ,စားကြကာ မင်းသားနန္ဒဘုန်း  
လက်ရုံးအရိန်အဝါကျအောင် ဘယ်လက်ရုံးတွင် ခေါင်းအုံး  
အိပ်ခိုင်းသည်။ မွေ့နွန်းက ထိုကိစ္စများကို မသိနားမလည်သူ  
ဖြစ်၍ မင်းသားကို ချစ်စနိုးမူယာမာယာဖြင့်ခေါ်၍ ခေါင်းအုံး  
အိပ်ခိုင်းရာ မင်းသားကလည်း ချစ်မြတ်နိုးသဖြင့် မွေ့နွန်း၏  
ဘယ်လက်ရုံးတွင် ခေါင်းအုံးအိပ်မိသည်။

မင်းသားမှာ မွေ့နွန်း၏ဘယ်လက်ရုံးတွင် ခေါင်းအုံး  
အိပ်မိပြီးဟုသိကြသော မလက်တိုအုပ်စုသည် ငမိုးရိပ်အပြန်  
တိုက်ခိုက်ရန် ပင်လယ်ဝကစောင့်နေကြသည်။ နန္ဒမင်းသား  
သည် ချစ်သူမွေ့နွန်းနှင့် တွေ့ဆုံပြီးနောက် မိုးမလင်းမီ  
ဥက္ကလာနန်းပြန်ရောက်ရမည်ဖြစ်၍ အရုဏ်မတက်မီ ငမိုးရိပ်



နှင့်တစ်ဘက်ကမ်းသို့ ပြန်ကူးခဲ့သည်။

မြစ်လယ်အရောက်တွင် ငမိုးရိပ်မှာ မလက်တိုတို့၏ ဝိုင်းဝန်းတိုက်ခိုက်မှုကိုခံရသည်။ ငမိုးရိပ်သည်မိမိအရှင်သခင် မင်းသားပါလာ၍ပြန်မတိုက်သာသောကြောင့် ရှောင်ထွက် ပြေးသည်။ မလက်တိုက အံ့နှင့်ကျင်းနှင့်တိုက်ခိုက်လာသော အခါ ပြေးမရှောင်သာတော့၍ မင်းသားကိုမိမိခံတွင်း၌ ခဏ ဝင်နေရန်ပန်ကြားပြီး မင်းသားမိမိခံတွင်းသို့ရောက်သော အခါ မင်းသားကိုအန္တရာယ်မဖြစ်အောင်ငုံ့ပြီး မလက်တိုတို့ကို ပြန်လည် ခုခံတိုက်ခိုက်တော့သည်။ ဤသို့ တိုက်ခိုက်ရင်းပင် နံနက်မိုး သောက်အလင်းရောက်လာသည်။

ဥက္ကလာပပြည်တွင် မင်းသားပျောက်နေကြောင်း ပြသနာပေါ်တော့သည်။ အထိန်းတော်ဗလဒေဝ၊ သူရဒေဝတို့ မှာ မငြင်းသာတော့ဘဲ အဖြစ်မှန်ကိုဖွင့်ပြောဝန်ခံရတော့သည်။

ထိုအခါ ဥက္ကလာပမင်းကြီးသည် မိမိကြိမ်စကြာဖြင့် ငမိုးရိပ်ကိုရိုက်ခေါ်ရာ ငမိုးရိပ်သည် ယခု မယ်လမုစေတီ တည်ရာဆိပ်တွင် ဘွားကနဲပေါ်လာရသည်။

ငမိုးရိပ်သည်လည်း ထိုအခါကျမှ မင်းသားကိုသတိ ရပြီးလျှင် အံထုတ်ပေးတော်မူရာ သားတော်မှာအသက်မျော့ မျော့သာကျန်ပြီး သူသေလျှင် သူ၏အလောင်းကို မွေ့နွန်း တပင်တိုင်နန်းအရပ်ကမြင်ရာ ဤမှာဘက်ကမ်းတွင် သင်္ဂြိုဟ်



ပေးရန်မှာကြားပြီး နတ်ရွာစံသွားလေတော့သည်။

ဥက္ကလာပမင်းကြီးသည် သားသေမှုသောကကြောင့် အထိန်းတော်များကို ကွပ်မျက်ရန် အမိန့်ချမှတ်သည်။ ဇွဲအံ့ခေါ် သူရဒေဝသည် ထွက်ပြေးလွတ်မြောက်သွားသော်လည်း ဗလဒေဝမှာ မလွတ်မြောက်ဘဲ ကွပ်မျက်ခံရပြီး နတ်စိမ်းဖြစ် သွားလေသည်။

ထိုဗလဒေဝနတ်ကို ဒက္ခိဏနတ်မင်းကြီးက မယ်တော် မယ်လမုစေတီအထိမ်းအမှတ်စေတီတွင် အစောင့်အရှောက်အဖြစ် တာဝန်ပေးခဲ့ရာ ဗလဒေဝအထိန်းတော်သည် မယ်တော်မယ် လမုစေတီအနီးရှိညောင်ပင်တွင် နတ်ဗိမာန်ပြုပြီး မယ်လမု စေတီကိုစောင့်ရှောက်နေခဲ့ရသည်။

မယ်လမုစေတီယိုယွင်းပျက်စီးနေသည်ကို ပြန်လည် ပြုပြင်နိုင်ရေးအတွက် ဆွေတော်မျိုးတော်အဆက်များကို မယ်တော်သိုက်နန်းရှင်မှတစ်ဆင့် တာဝန်ပေးနိုင်ရန် ဆောင် ရွက်သူများလည်း ရုက္ခစိုးနတ်မင်း ဗလဒေဝပင် ဖြစ်ပါသည်။


ဗလဒေဝရုက္ခစိုးနတ်မင်းသည် ယခုအခါ မယ်လမု ဘိုးဘိုးကြီးဖြစ်နေပြီး မယ်လမုစေတီကိုစောင့်ရှောက်သလို တစ်ဘက်ကလည်း မိမိအား မကောင်းမှုပြုသူများကို ဖော် ထုတ်ပေးရန် အကူအညီတောင်းခံပါက ကူညီပေးနေသူ၊ သာသနာပြုဘိုးတော်ဖြစ်နေပါသည်။

\*\*\*\*\*



မယ်လမုရုပ်စုံဗုဒ္ဓဝင်သမိုင်း

# ကိုးမြို့ပြင်ရတနာ



ရှမ်းပြည်နယ်ရှိ ကိုးပြည်အမျှအဝင်ဖြစ်သော သမိုင်း  
 တောင်းပြည်ကို အစိုးရသောမင်းလှစည်သည် သမိုင်းနှင့် မိတ်ဆက်ပြီး ကြီး  
 ကူနီဒေဝီတွင် သားတော်တစ်ပါးနှင့် သမီးတော်တစ်ပါးရှိသည်။

မင်းကြီးသည် သားတော်ကို အိမ်ရှေ့မင်းအရာပေးပြီး  
 ကိုးမြို့၊ ကိုးတံခါး၊ ကိုးဖလားနှင့် ကိုးစားအပိုင်ပေးသနားခံရ  
 သဖြင့် မင်းသားမှာ ကိုးမြို့ရှင် ဟု အမည်တွင်ခဲ့ပြီး သမီးတော်  
 ကား ပုလဲယဉ် ဟု အမည်တွင်ခဲ့လေသည်။

မင်းကြီးမင်းလှစည်သူက အထူးချစ်ခင်ယုံကြည်အား  
 ထားရသော အထိန်းတော်ကြီးဗလကျော်ထင် ကွယ်လွန်ပြီး  
 နောက်အထိန်းတော်ကြီးကိုယ်စား သူ၏သားတော်မြင်းစီး  
 သူရဲကောင်း ဗိုလ်မှူးကျော်စွာကို သားတော်အဖြစ် သူကောင်း  
 ပြုထားလေသည်။

ဗိုလ်မှူးကျော်စွာသည် ဘုရင်သားတော်ဖြစ်ပြီးသည်  
 နေ့မှစ၍ ဦးခုန်ဆိုသူကို အိမ်တော်ဝန်ခန့်ထားပြီး မိမိကမူ  
 အသောက်အစားကြက်တိုက်၊ လောင်းကစားတို့ဖြင့် အမြဲပျော်  
 ပါးနေခဲ့သည်။

မင်းလှစည်သူနှင့် ရာဇမဟာမိတ်ဖြစ်သော သစ္စာ  
 တော်ခံ မိုင်းပြန်စော်ဘွားစောခွန်ကြည်ကို ကျိုင်းတောင်း



စော်ဘွားစောသီဟက တိုက်ခိုက်လာ၍ စောခွန်ကြည်ဘက်မှ ကူညီရန် မင်းလှစည်သူက သားတော်အိမ်ရှေ့မင်းကိုးမြို့ရှင် နှင့် ဗိုလ်မှူးကျော်စွာတို့ကို တပ်တော်ကိုဦးဆောင်၍ စေလွှတ် သည်။

ကိုးမြို့ရှင်မင်းသားတို့ တပ်မရောက်မီ စောသီဟ လက်ချက်ဖြင့် စောခွန်ကြည်ကျဆုံးပြီးဖြစ်သဖြင့် မိုင်းပြင်နယ် ကိုမှူးမတ်တို့က ယာယီထိန်းသိမ်းအုပ်ချုပ်ရန်အပ်နှင်းပြီး စောခွန်ကြည်၏ လူမမယ်သားနှစ်ယောက်ဖြစ်သော ခွန်ချို- ခွန်သာတို့ကို နေပြည်တော်သို့ခေါ်ဆောင်ယူခဲ့သည်။

မင်းတရားကြီးက ဗိုလ်မှူးကျော်စွာမှာ အသောက် အစားရှိနေ၍ ကလေးများကိုအပ်နှံထားပါက ပျက်စီးမည် စိုးသဖြင့် ခွန်ချို-ခွန်သာတို့ကို ကိုးမြို့ရှင်နှင့်ပုလဲယာဉ်တို့က တစ်ဦးစီမွေးစားရန် ပေးသနားထားသည်။

ခွန်ချို-ခွန်သာတို့ကို မွေးစားခွင့်မရသော ဗိုလ်မှူး ကျော်စွာသည် မင်းကြီးအပေါ် ရှက်စိတ်နာဖြစ်ကာရန်ငြိုးထား ခဲ့ပြီး အခွင့်သာက ထီးနန်းလုယူရန်နှင့်ပုလဲယာဉ်ကို မိဖုရား မြောက်ရန်စီမံပြီး ကြံမိတော့သည်။

ခွန်ချို-ခွန်သာတို့အရွယ်ရောက်ရှိလာပါက ဗိုလ်မှူး ကျော်စွာသည် သူ့အကြံအစည်ပျက်မည်စိုး၍ ဘက်တော် သားများနှင့်တိုင်ပင်ကာ ရှမ်းပြည်မြောက်ပိုင်း သိန္နီနယ်သူပုန်





အိုးမြို့ရွတ်နတ်နန်း



# မယ်လမုရုပ်စုံဗုဒ္ဓဝင်သမိုင်း

များထကြွနေကြောင်း၊ ခွန်ချို-ခွန်သာတို့ကနှိမ်နှင်းပြီး ထိုနယ်တွင် သုံးနှစ်အုပ်ချုပ်နေသင့်ကြောင်း မင်းကြီးကို လျှောက်ထားသည်။မင်းကြီးက ယုံကြည်ပြီး ခွန်ချို-ခွန်သာတို့ကို သိန္နိဘက်သို့စေလွှတ်သည်။

ခွန်ချို-ခွန်သာမရှိသည့်နောက် ဗိုလ်မှူးကျော်စွာသည် မိမိ၏နောက်လိုက်များနှင့်အတူ ညဉ့်အချိန်နန်းတော်သို့ ဝင်စီးပြီး ဘုရင်နှင့်မိဖုရားတို့ကို လုပ်ကြံသတ်ဖြတ်လေသည်။

ကိုးမြို့ရှင်ကိုယ်တော်ကြီးမှာ နှမငယ်ပုလဲယာဉ်ကို ခေါ်ပြီး ကိုယ်လွတ်ထွက်ပြေးရလေသည်။ကျောက်ထပ်ရွာအရောက်တွင် ခမည်းတော်၏သိကျွမ်းဟောင်း သစ္စာတော်ခံဟောင်း သူဌေးဦးသာမြတ်ထံတွင် မထင်မရှားဆင်းရဲသားအသွင်နှင့် နေထိုင်ရလေသည်။

တစ်နေ့တွင် ကိုးမြို့ရှင်သည် နှမတော်ပုလဲယာဉ်ကို သူဌေးထံအပ်နှံပြီး ခွန်ချို-ခွန်သာထံသွားရန်စီမံပြီး ထွက်ခဲ့သည်။

ပုလဲယာဉ်သည် နောင်တွင်သူဌေးသားမောင်လတ်နှင့်မေတ္တာမျှပြီး ပေါင်းသင်းရာမှ သမီးကလေးတစ်ယောက် မွေးဖွားခဲ့သည်။ထိုသမီးကလေးကို အဘိုးအဘွားနှင့်မိဘနှစ်ပါးက အလွန်ချစ်မြတ်နိုးသဖြင့် “သဲသဲကလေး”ဟု အမည်ပေးထားသည်။



ခွန်ချို-ခွန်သာသည် သူပုန်ရန်ကိုနှိမ်နှင်းပြီး မြို့ပြကို အတည်တကျစီမံပြီးသော် နေပြည်တော်သို့ပြန်လာရာ နေပြည်တော်အရောက်တွင် ကျေးဇူးရှင်များပျက်စီးကြောင်းကို သိရသည်။

ဗိုလ်မှူးကျော်စွာက ခွန်ချို-ခွန်သာတို့ကိုတွေ့ဆုံပြီး မိမိထီးနန်းလုရသည်မှာ မိမိအတွက်မဟုတ်ကြောင်း၊ခွန်ချို-ခွန်သာတို့အတွက်သာ ဖြစ်ကြောင်း၊မိမိသည် အသက်အရွယ် ကြီးပြီးအိုမင်းပြီဖြစ်၍ တရားဓမ္မနှင့်နေလိုကြောင်း ယုံကြည်အောင်ပြောပြသည်။ မိမိခိုင်းတာကို လုပ်ပါမည်ဟု သစ္စာကတိပြုပါက ထီးနန်းကို ပေးအပ်မည်ဟူ၍လည်း သွေးဆောင်သည်။

ခွန်ချို-ခွန်သာတို့က သဘောတူပြီးသစ္စာကတိပြုလာသောအခါ ဗိုလ်မှူးကျော်စွာက ကိုးမြို့ရှင်ကိုရှာဖွေခေါင်းဖြတ်ပြီး မိမိထံယူလာပေးရသည်။ကိုးမြို့ရှင်ခေါင်းရက ခွန်ချိုကို ထီးနန်းအပ်ပြီး ခွန်သာကိုအိမ်ရှေ့မင်းအရာပေးမည်ဟု ပြောကြားသည်။

သို့အတွက် ခွန်ချို-ခွန်သာတို့သည် ကိုးမြို့ရှင်ကိုရှာရန်ထွက်ခဲ့ရသည်။တစ်ပတ်အကြာတွင်လမ်းခရီး၌ ကိုးမြို့ရှင်နှင့်ခွန်ချို-ခွန်သာတို့ တွေ့ဆုံကြရသည်။

ခွန်ချို-ခွန်သာတို့က ဗိုလ်မှူးကျော်စွာထံ မိမိတို့သစ္စာ



မယ်လမုရုပ်စုံဒုဒ္ဓဝင်သမိုင်း

ဆိုခဲ့ရသည့်အကြောင်းစုံကိုပြောပြသည်။ ခွန်ချို-ခွန်သာအပေါ်  
တွင်သားသမီးကဲ့သို့ ချစ်မြတ်နိုးသောကိုးမြို့ရှင်သည် မိမိ  
အတွက်ကြောင့် မိမိ၏မွေးစားသားနှစ်ဦး သစ္စာမစူးစေလို  
သောကြောင့်လည်းကောင်း၊ ခွန်ချို-ခွန်သာတို့ကလည်း မိမိ  
တို့၏ကျေးဇူးရှင်ကို ခေါင်းမဖြတ်ဝံ့သောကြောင့်လည်းကောင်း  
ကိုးမြို့ရှင်သည် မိမိကိုယ်ကို အဓိဋ္ဌာန်ပြုပြီး သူ၏ဦးခေါင်းကို  
သူ့ကိုယ်တိုင်ဖြတ်ပေးလိုက်သည်။

ဗိုလ်မှူးကျော်စွာသည်ဂွေးချိုတောင်၊ စကားဝါပင်  
ရိပ်သာ၌နေစဉ် ခွန်ချို-ခွန်သာတို့က ကိုးမြို့ရှင်ခေါင်းကိုလာ  
ဆက်သစဉ် ကြိုတင်စီမံထားသည့်အတိုင်း မိမိနောက်ပါများ  
အား ခွန်ချို-ခွန်သာကို ဖမ်းပြီး သတ်စေသည်။ ခွန်ချို-ခွန်သာ  
သည် အစိမ်းနတ်ဖြစ်ပြီး ခွန်ချို-ခွန်သာနတ်တို့သည် ဗိုလ်မှူး  
ကျော်စွာနှင့်အိမ်တော်ဝန်တို့ကို ညဉ့်အိပ်စဉ် သစ်ပင်လှဲချပြီး  
သစ်တုံးပိကာသေစေ၍ ဗိုလ်မှူးကျော်စွာနှင့်အိမ်တော်ဝန်တို့  
ပါသေဆုံးပြီး နတ်ဖြစ်ကြလေသည်။

ကိုးမြို့ရှင်သည် နတ်ဖြစ်ပြီး နှမပုလဲယာဉ်ထံသို့ လာ  
ကြည့်သည်။ မူလက မောင်နှမနှစ်ယောက်လုံး အိမ်ထောင်  
မပြုရေး သစ္စာပြုထားရာယခုနှမက အိမ်ထောင်ပြုသဖြင့်  
ဒေါသဖြစ်ကာနှမကို လှူပြည်တွင် မထားလိုဘဲလိပ်ပြာနှုတ်  
ကာခေါ်ယူပြီး နတ်စိမ်းဘဝသို့ ရောက်စေသည်။



ပုလဲယာဉ်သည်လည်း သမီးလေးသဲသဲကို မခွဲနိုင်  
သောကြောင့် ကြောင်ယောင်ဆောင်ပြီး ပုခက်တွင်းသို့ ခုန်ချ  
သည်။ သဲသဲကလေးလန့်၍ သေဆုံးပြီး နတ်ဖြစ်ပြန်သည်။  
မောင်လတ်မှာလည်း ဇနီးနှင့် သမီးသေဆုံး၍ ရင်ကွဲနာကျ  
သေဆုံးပြီး နတ်ဖြစ်လေသည်။

ခမည်းတော်မင်းလှစည်သူနတ်ကလူဘဝတွင် ကိုးမြို့  
ကိုးတံခါးဟူသောဖလားနှင့် ကိုးစားပိုင်ဆိုင်ခဲ့သော သားတော်  
ကိုးမြို့ရှင်ကို လူအများဘေးအန္တရာယ်မကျရောက်စေရန်အ  
တွက် ကာကွယ်စောင့်ရှောက်ရန် မြို့ရွာစောင့်ကြပ်နတ်အဖြစ်  
တာဝန်ပေးလေသည်။

ပုလဲယာဉ်၊ မောင်လတ်၊ သဲသဲလေးနှင့် ခွန်ချိုခွန်သာ  
တို့ကိုလည်း ကိုးမြို့ရှင်၏ အခြွေအရံအဖြစ် နေထိုင်စေရန်  
သတ်မှတ်ပေးလေသည်။

ထိုအချိန်မှစ၍ မြို့ရွာအိမ်တို့တွင် ကိုးမြို့ရှင်နတ်ကို  
မြို့ရွာစောင့်နတ်အဖြစ် အသိအမှတ်ပြုပြီး နတ်ကန္ဓားပေး  
ထားကြသည်။

\*\*\*\*\*



# သုဇာတာသုဋ္ဌေးသမီးဃနာနိစ္ဆာမိကပ်လှူခြင်း

ဘုရားလောင်းသည် ခေါင်းပါးစွာစားသောက်၍ ကျင့်ကြံအားထုတ်မှုသည် တရားထူးမရနိုင်သည်ကို စဉ်းစား သိပြီး အစာကို သင့်တင့်ရုံပြန်စားသည်။ ထိုသို့ စားသည့် အတွက် ပဉ္စဝဂ္ဂါးဦးသည် တန်ခူးလကွယ်နေ့တွင် ဘုရား လောင်းကို စွန့်ခွာသွားခဲ့ကြသည်။

ဘုရားလောင်းသည် တစ်ပါးတည်း အထူးဆိတ်ငြိမ် စွာတရားအားထုတ်တော်မူသဖြင့် သမာဓိတိုးတက်လာပြီး ကဆုန်လဆန်း(၁၄)ရက်နေ့ ညဉ့်သန်းခေါင်ကျော် မိုးသောက် ဘက်၌ အိပ်မက်ကြီး(၅)ပါးမြင်မက်တော်မူသည်။

၁။ မြေအပြင်အိပ်ရာပြုလျက် ဟိမဝန္တာကိုခေါင်းအုံး အိပ်သည်။ အရှေ့သမုဒ္ဒရာ၌လက်ဝဲ၊ အနောက်သမု ဒ္ဒရာ၌လက်ျာလက်ကိုထားလျက် တောင်သမုဒ္ဒရာ၌ ခြေတော်နှစ်ဘက်ကိုထားလျက် အိပ်စက်တော် မူရသည်။

၂။ တိရိယာမည်သောမြက်ပင်မျိုးသည်ထမ်းပိုးခန့် ပမာဏရှိသောနီမြန်းသောရိုးတံဖြင့် ချက်တော်မှ ပေါက်ထွက်၍ကြည့်နေတုန်းပင် တစ်ထွာ၊ တစ်တောင်၊ တစ်လံ၊ တစ်တာ၊ တစ်ဂါဝုတ်၊ ယူဇနာဝက်၊ တစ်ယူဇနာ



၂၈

တက္ကသိုလ်သျှင်သီရိ(ဓမ္မာစရိယ ဘီ-အေ)

အထောင်များစွာ မိုးကောင်းကင်ခိုက်လျက်တည်  
နေသည်ဟု အိပ်မက်မြင်မက်တော်မူသည်။

၃။ ဦးခေါင်းအနက်၊ကိုယ်လုံးဖြူလောပိုးလောက်အပေါင်း  
သည် ခြေသည်းတော်များမှ ပုဆစ်ဒူးခေါင်းသို့တိုင်  
အောင် တရွရွဖုံးလွှမ်းတက်ရောက်သွားကြသည်ဟု  
အိပ်မက်မြင်မက်တော်မူသည်။

၄။ ညို၊ ရွှေ၊ နီ၊ရော်လေးပါးသောအဆင်းရှိသောငှက်  
လေးမျိုးတို့သည် အရပ်လေးမျက်နှာမှပျံလာကြပြီး  
ခြေတော်နားသို့ဝပ်ဆင်းမိကြသောအခါ ငှက်လေး  
မျိုးလုံးပင် ကိုယ်လုံးဆွတ်ဆွတ်ဖြူကြသည် ဟု  
အိပ်မက်မြင်မက်တော်မူသည်။

၅။ ကြီးစွာသောမစင်တောကြီးအထက်၌ထိုမစင်ဖြင့်  
မလူးမလဲဘဲ လူးလာတုံ့ခေါက်စကြိန်လျှောက်ရ  
သည် ဟုအိပ်မက်မြင်မက်တော်မူသည်။  
ဘုရားလောင်းသည် မိမိအိပ်မက်ကို မိမိကိုယ်တိုင်  
ဖတ်တော်မူသည်။

အိပ်မက်(၁)အရ-

-သဗ္ဗညုတဉာဏ်တော်ကိုရရှိကာ လူသုံးပါး၌ ဘုရား  
စင်စစ်ဖြစ်မည်။







# မယ်လမုရုပ်စုံဗုဒ္ဓဝင်သမိုင်း

အိပ်မက်(၂)အရ-

-အလယ်အလတ်လမ်းစဉ်ဖြစ်သောမဂ္ဂင်ရှစ်ပါးကို  
လူနတ်တို့အား ဟောကြားနိုင်သည်။

အိပ်မက်(၃)အရ-

-ဝတ်ဖြူစင်ကြယ်ဝတ်ကြသော များစွာသောလူ  
အပေါင်းတို့ ဘုရားရှင်ကို ကိုးကွယ်ဆည်းကပ်ကာ  
မဟာသရဏဂုံခံယူကြလိမ့်မည်။

အိပ်မက်(၄)အရ-

-မင်း၊ပုဏ္ဏား၊သူဌေး၊သူကြွယ်၊ဆင်းရဲသား အမျိုး  
လေးပါးတို့သည် ဘုရားသာသနာအတွင်းဝင်ရောက်  
ရဟန်းပြုကြပြီး အရဟတ္တဖိုလ်သို့ဆိုက်ရောက်ကြမည်။  
ဘုရားအလောင်းတော်သည် ကိုယ်တိုင်အိပ်မက်ဖတ်

ပြီး “ငါသည် ယနေ့ပင် မချွတ်ဧကန်ဘုရားဖြစ်မည်မှာမှန်၏”  
ဟု ဆုံးဖြတ်ချက်ချတော်မူပြီးကာ ထိုညလွန်မြောက်နောက်  
နေ့ လပြည့်နေ့နံနက်ပိုင်းရောက်သော် ကိုယ်လက်သုတ်သင်  
ပြီးလျှင် ထိုအရပ်မှထွက်ခဲ့၍ သုဇာတာသူဌေးသမီး နှစ်စဉ်-  
နှစ်စဉ် အပူဇော်အပသရောက်သော ညောင်ပင်ရင်း၌ ဆွမ်း  
ခံရန်အချိန်ကိုငံ့လင့်ကာ ကိုယ်တော်၏အရောင်ဖြင့် ညောင်  
ပင်တစ်ပင်လုံးတောက်စေလျက် အရှေ့အရပ်သို့မျက်နှာမူပြီး  
ထိုင်နေတော်မူသည်။



ဥရုဝေဠအရပ် သေနာနိဂုံး၌ သေနာနီမည်သော သူဌေးကြီး၏သမီး သုဇာတာသည် အရွယ်ရောက်လတ်သော် ထိုညောင်ပင်ရင်း၌ ဆုတောင်းမှုပြုခဲ့သည်။

“အရှင်ညောင်စောင့်နတ်မင်း-ကျွန်မသည် အမျိုးဇာတ်အရ သူဌေးအိမ်သို့ရောက်ရှိ၍ ပထမအကြိမ်သားကို ရရှိငြားအံ့၊ အရှင်နတ်မင်းကို နို့ဃနာဆွမ်းဖြင့် ပူဇော်မှုကို ပြုပါအံ့”

သုဇာတာသည် ထိုဆုတောင်းပြည့်၍ နှစ်စဉ်နှစ်တိုင်း ကဆုန်လပြည့်နေ့၌ ထိုညောင်စောင့်နတ်မင်းအား နို့ဃနာဆွမ်းဖြင့် ပူဇော်ပသမှု ဝတ်ပြုခဲ့သည်။

နို့ကိုစီစဉ်ရာတွင်လည်း ရှေးဦးစွာ နို့စားနွားမတစ်ထောင်ကို နွယ်ချိုတော၌ ကျောင်းစေသည်။

ထိုနွားမတစ်ထောင်မှထွက်သောနို့ရည်ကို နို့စားနွားမ (၅၀၀)ကို တိုက်သည်။

-ထိုမှထွက်သောနို့ရည်ကို အခြားနွားမ(၂၅၀)ကောင်ကို တိုက်သည်

-ထိုမှထွက်သောနို့ရည်ကို အခြားနွားမ(၁၂၅)ကောင်ကိုတိုက်သည်

-ထိုမှထွက်သောနို့ရည်ကို အခြားနွားမ(၆၄)ကောင်ကို တိုက်သည်



# မယ်လမုရုပ်စုံဗုဒ္ဓဝင်သမိုင်း

-ထိုမှထွက်သောနို့ရည်ကို အခြားနွားမ(၃၂)ကောင်  
ကို တိုက်သည်

-ထိုမှထွက်သောနို့ရည်ကို အခြားနွားမ(၁၆)ကောင်  
ကို တိုက်သည်

-ထိုမှထွက်သောနို့ရည်ကို အခြားနွားမ(၈)ကောင်  
ကို တိုက်သည်

ဤသို့လျှင် သုဇာတာသူဌေးကတော်သည် နွားနို့၏  
အရည်ပျစ်ရန်၊ ချိုမြိန်သောအရသာရှိရန်၊ ဩဇာရှိရန် ရည်သန်  
၍ နွားနို့ဆင့်ကဲဆင့်ကဲ လဲလှယ်မှုပြုလေသည်။

သုဇာတာသူဌေးကတော်သည်ကဆုန်လပြည့်နေ့၌  
စောစောပင်လျှင် ဗလိနို့ဃနာပူဇော်မှုပြုအံ့ ဟုကြံစည်ကာ  
နွားမရှစ်ကောင်မှနွားနို့ကိုယူကာ အိုးသစ်ဖြင့် နို့ဃနာကို ချက်  
သည်။

ထိုနို့ဃနာချက်စဉ် ကြီးစွာသောအမြှုပ်ကြီးများထ၍  
လက်ျာရစ်လည်၍ သာနေကုန်သည်။ တစ်ပေါက်မျှ အပြင်သို့  
လျှံမကျပေ။

-ခုံလောက်အထက်သို့ မီးခိုးမတက်ပေ။

-စတုမဟာရာဇ်နတ်မင်းကြီးလေးပါးက လာရောက်စောင့်  
ရှောက်သည်။ မဟာဗြဟ္မာမင်းက နို့ဃနာအိုးကို ထီးမိုးပေး  
သည်။ သိကြားမင်းက မီးညီအောင် ထင်းစများ ညှိပေးထိုးပေး



သည်။နတ်တို့က ကျွန်းငယ်နှစ်ထောင်မှ လူနှင့်နတ်တို့သုံးစွဲ  
ကောင်းသောဩဇာကို မိမိတို့၏နတ်တန်ခိုးဖြင့် အတံ၌ဖွဲ့အပ်  
သောပျားလဘို့ကိုညှစ်၍ ပျားရည်ကိုယူကြသည်အလား စုရုံး  
ယူဆောင်၍ နို့ဃနာအိုး၌ ထည့်ကြသည်။

(နတ်တို့သည် ထိုနတ်ဩဇာကို ဘုရားရှင်ဘုရားဖြစ်သောနေ  
နှင့်ပရိနိဗ္ဗာန်စံဝင်သောနေ့တွင် ထည့်လေ့ရှိကြသည်)

သုဇာတာသည် နို့ဃနာကိုချက်ရာ၌ ဤကဲ့သို့သော  
အံ့ဖွယ်ရာများကို မျက်ဝါးထင်ထင်တွေ့ရသဖြင့် ဝမ်းမြောက်  
ဝမ်းသာဖြစ်ကာ ကျွန်မဖြစ်သော ပုဏ္ဏကို-

“အမိပုဏ္ဏ-ယနေ့ ငါတို့၏ညောင်စောင်းနတ်မင်း  
သည် အလွန်ပင်စိတ်ကြည်လင်ပုံရသည်၊ငါသည် ဤမျှအနှစ်  
နှစ်ဆယ်ကျော်ကာလအတွင်း၌ ဤသို့သဘောရှိသောအံ့ဖွယ်  
မျိုးကိုမမြင်စဖူး၊လျင်မြန်စွာသွား၍ နတ်မင်း၏နေရာညောင်  
စောင်းကို ရှင်လင်းသုတ်သင်ပါချေ”

ဟုပြောဆိုစေခိုင်းလိုက်လေသည်။

ပုဏ္ဏသည် လျင်မြန်စွာပင် ညောင်ပင်သို့သွားသည်၊  
ညောင်ပင်သို့ရောက်သော် ညောင်ပင်ရင်း၌ အရှေ့လောက  
ဓာတ်ကိုကြည့်ကာထိုင်နေသော ဘုရားလောင်းကိုလည်း  
ကောင်း၊ဘုရားလောင်း၏ကိုယ်တော်မှထွက်သောအရောင်  
တို့ဖြင့် ညောင်ပင်တစ်ပင်လုံးရွှေရောင်တို့ဖြင့် ဝါဝင်းနေသည်



ကိုလည်းကောင်း တွေ့မြင်ရ၍ -

“ယနေ့ ငါတို့၏ညောင်ပင်စောင့်နတ်မင်းသည် ညောင်ပင်မှသက်ဆင်း၍ မိမိလက်ဖြင့်ပင်လျှင် ပူဇော်သဏ္ဍာရ ဗလိနတ်စာကိုခံယူရန် ထိုင်နေဟန်ထင်သည်”

ဟု ကြံစည်တွေးတောပြီး အံ့ဩဘနန်းဖြင့် အိမ်သို့လျင်မြန်စွာပြန်ကာ သုဇာတာသူဌေးကတော်အား ထိုအကြောင်းကို ပြောကြားလေသည်။

သုဇာတာသူဌေးကတော်သည် ကျွန်မ၏စကားကို ကြားရလျှင် အလွန်ဝမ်းမြောက်သောစိတ်ရှိသည်ဖြစ်၍ -

“သင်သည် ယနေ့မှစ၍ ငါ၏သမီးကြီးနေရာ၌ တည်လေလော့”

ဟုပြောဆိုကာ သမီးအား လျှောက်ပတ်သောအဆင်တန်ဆာတို့ကို ပေး၍ ဆင်မြန်းလေသည်။

(ဘုရားလောင်းများသည် ဘုရားဖြစ်မည့်နေ့တွင် နို့ဃနာဆွမ်းဘုဉ်းပေးရသည်မှာ ဓမ္မတာပင်ဖြစ်ပါသည်။ အလားတူတစ်သိန်းတန်ရွှေခွက်ရခြင်းမှာလည်း ဓမ္မတာဖြစ်ပါသည်)

သုဇာတာသူဌေးကတော်သည် ရွှေခွက်၌နို့ဃနာကို ထည့်အံ့ဟု ကြံစည်ပြီး အဖိုးတစ်သိန်းထိုက်သောရွှေခွက်ကို ရွှေတိုက်မှထုတ်ပြီး နို့ဃနာကိုထည့်သည်။

ထို့နောက် နို့ဃနာထည့်သောရွှေခွက်ကို အခြားရွှေ



ခွက်ဖြင့်ဖုံးအုပ်၍ ဖြူစင်သောအဝတ်ဖြင့် ရစ်ပတ်ချည်နှောင် ပြီးလျှင် မိမိကိုယ်ကိုလည်းတန်ဆာဆင်ကာ နို့ယနာရွှေခွက် ကိုမိမိကိုယ်တိုင်ရွက်ပြီး အခမ်းအနားဖြင့်သွားလေသည်။

ညောင်ပင်ရင်း၌ ဘုရားလောင်းကိုမြင်ရလျှင်အလွန် ဝမ်းမြောက်ဝမ်းသာဖြစ်ပြီး ညောင်စောင့်နတ်ဟု မှတ်ထင်ကာ အလောင်းတော်ကိုမြင်ရာအရပ်မှ ကိုယ်ကိုညွတ်လျက် သွား ရောက်ပြီးလျှင် ဦးခေါင်းမှရွှေခွက်ကိုချ၍ ဖွင့်ပြီးသော် ရွှေက ရားဖြင့် နံ့သာပန်းမျိုးစုံ ထုံအပ်သောရေကိုထည့်ယူ၍ အလောင်းတော်အနီးသို့ ချဉ်းကပ်ရပ်တည်လေသည်။

တောထွက်စဉ် ယဋိကာရဗြဟ္မာမင်းကပ်လှူခဲ့သော မြေသပိတ်သည် ဒုက္ကရစရိယခြောက်နှစ်ကြာအောင်ကျင့်စဉ် ကာလပတ်လုံး အလောင်းတော်ကိုစွန့်ခွာမသွားဘဲ ယခု သုဇာတာနို့ယနာဆွမ်းလှူသောခဏဝယ် အလိုလိုပျောက် သွားသည်။

ဘုရားလောင်းသည် သပိတ်ကိုမမြင်၍ လက်ျာလက် ကိုဖြန့်၍ ရေကိုခံယူလေသည်။ သုဇာတာသူဌေးကတော်သည် ရွှေခွက်နှင့်တကွသောနို့ယနာကိုအလောင်းတော်၏ လက်သို့ ဆက်ကပ်လိုက်သည်။

ဘုရားလောင်းသည် သုဇာတာသူဌေးကတော်ကို ကြည့်တော်မူသည်။ သုဇာတာသည် အလောင်းတော်ကိုကြည့်



ပုံ အခြင်းအရာကို ကောင်းစွာနားလည်သဘောပေါက်သည် ဖြစ်၍ -

“အို-အရှင်၊ ကျွန်ုပ်သည် အရှင်အားရွှေခွက်နှင့်တကွ သော နို့ဃနာကို စွန့်လျှူအပ်ပါပြီ၊ ရွှေခွက်နှင့်တကွ ယူတော် မူ၍ လိုရာသို့ကြွတော်မူပါ”

ဟု ပြောဆိုလျှောက်ထားပြီးလျှင် -

“ကျွန်ုပ်၏စိတ်နှလုံး အလိုဆန္ဒပြည့်ဝအောင်မြင် သကဲ့သို့ အလားတူအရှင်မ၏ဆန္ဒသည်လည်း ပြည့်ဝအောင် မြင်ပါစေသတည်း”

ဟု ပြောဆိုဆုမြွက်၍ သစ်ရွက်ခြောက်ကဲ့သို့ တစ်သိန်းတန် ရွှေခွက်၌ ငဲ့ကွက်ခြင်းမရှိဘဲ ဖယ်ခွာသွားလေတော့သည်။

\*\*\*\*\*



# နေရဇ္ဇရာမြစ်၌ရွှေခွက်မျောခန့်

ဘုရားလောင်းသည် သုဇာတာသူဌေးကတော်ထံမှ နို့ဃနာခွက်ကိုအလှူခံပြီးလျှင် နေရာမှထ၍ ညောင်ပင်ကို လက်ှာရစ်လှည့်လည်ပြီးသော် နေရဇ္ဇရာမြစ်သို့ ကြွတော်မူ လေသည်။

ထိုနေရဇ္ဇရာမြစ်တွင် ဘုရားရှင်တို့ရေချိုးမြဲဓမ္မတာ နေရာဖြစ်သောသုပ္ပတိဋ္ဌိတ အမည်ရှိသောရေချိုးဆိပ်ရှိလေ သည်။

ထိုရေချိုးဆိပ်၌ ရွှေခွက်ကိုချထားပြီးလျှင် ဆင်းသက် ရေချိုးသည်။ ထိုနောက် အေးမြသောသစ်ပင်ရိပ်၌ အရှေ့ကို မျက်နှာမူပြီးထန်းသီးမှည့်အစေ့ခန့်ပမာဏရှိသောလေးဆယ့် ကိုးလုပ်သောနို့ဃနာဆွမ်းကို ဘုဉ်းပေးသုံးဆောင်တော်မူ သည်။

(ထို(၄၉)လုပ်သည်ဘုရားရှင်သတ္တသတ္တာဟ စံမြန်း မည့်(၄၉)ရက်အတွက် အစာအာဟာရဖြစ်လေသည်။)

ဘုရားလောင်းသည် နို့ဃနာဆွမ်းဘုဉ်းပေးပြီးသော် ရွှေခွက်ကိုယူ၍ -

“အကယ်၍ ငါသည်ယနေ့ ဘုရားဖြစ်ခြင်းငှာ စွမ်းနိုင် သည်ဖြစ်ပါမူ ဤရွှေခွက်သည် ရေညာသို့ဆန်တက်ပါစေသား





နေရည်ရာမြစ်၌ရွှေစင်္ကြံမြေရာနေ့



ဘုရားဖြစ်ခြင်းငှာမစွမ်းနိုင်ပါမူ ရေစုန်သို့ မျောပါစေသား”  
ဟု ခိဋ္ဌာန်တော်မူပြီးလျှင် ရွှေခွက်ကို နေရဉ္စရာမြစ်ကြောသို့  
မျောချလိုက်လေသည်။

ရွှေခွက်သည် ရေစီးရေယာဉ်ကို ဖြတ်လျက်မြစ်လယ်  
သို့ တည့်တည့်မတ်မတ်သွားပြီးလျှင် မြစ်၏အလယ်ချက်မ  
အရပ်၌ပင်လျှင် မြင်းအလျင်ကို စိုင်းသကဲ့သို့ အတောင်  
ရှစ်ဆယ်ခန့်ရေညာကို ဆန်တက်သွားပြီးနောက် ဝဲဇလုပ်၌  
နစ်မြုပ်ကာ ကာဠနဂါးမင်း ဘုံဗိမာန်သို့ရောက်၍ ကကုဿန၊  
ကောဏဂုံ၊ ကဿပတည်းဟူသောပွင့်တော်မူပြီးကုန်သော  
ဘုရားသုံးဆူတို့၏ အသုံးပြုခဲ့သာရွှေခွက်သုံးလုံးကိုထိခတ်  
ကာ ကရစ်-ကရစ် ဟူသော အသံဖြစ်စေလျက် ထိုရွှေခွက်  
သုံးလုံး တို့၏အောက်၌တည်လေသည်။

ကာဠနဂါးမင်းသည် ထိုအသံကိုကြား၍ -

“ယမန်နေ့ကပင် ဘုရားတစ်ဆူပွင့်သွားခဲ့လေပြီ၊ယခု  
တစ်ဖန် ဘုရားတစ်ဆူပွင့်ပြန်ပြီ”

ဟု ပြောဆိုကာပိုဒ်ပေါင်းများစွာ ဂါထာတို့၏ ထောပနာ  
ချီးမွမ်း စကားမြွက်ကြားရွတ်ဆို၍ ထလေသည်။

(ကာဠနဂါးအဖို့မှာ ကဿပဘုရားရှင်နှင့်ဂေါတမ  
ဘုရားရှင်နှစ်ဆူတို့၏အကြားကာလ မဟာပထဝီမြေကြီး  
တစ်ယူဇနာနှင့် သုံးဂါဝုတ်မြင့်တက်လာအောင် ရှည်လျား



၃၈

တက္ကသိုလ်သျှင်သီရိ(ဓမ္မာစရိယ ဘိ-အေ)

သော အချိန်ကာလကိုပင် ယမန်နေ့ကနှင့်ယနေ့ဟူ၍ ပြော  
ဆိုယူရလောက်အောင် တိုတောင်းသကဲ့သို့ ရှိနေပါတော့  
သည်။)

\*\*\*\*\*



# ဆည်းလည်းစေတီတော်

မြတ်စွာဘုရားရှင်သည် ဗောဓိပင်နှင့်ရွှေပလ္လင်အတွက် မာရ်နတ်ရန်မှ အောင်မြင်ပြီးနောက် သတ္တသတ္တာဟနရာ(၇)နရာ၌(၄၉)ရက် ဖလသမာပတ်ချမ်းသာဖြင့် စံနေတော်မူပြီးနောက်လောကကိုကြည့်တော်မူသည်။

“အန္တိဘူတော အယံလောကော”

လောကကြီးသည် အမှိုက်တိုက်ချည်းသာတည်း၊ ငါသိထားသောတရားကိုဟော၍လည်း အကျိုးရှိမည်မထင်၊ ဟုစဉ်းစားဆင်ခြင်ပြီး ကြောင့်ကြမဲ့နေရန် စိတ်အကြံရှိတော်မူသည်။

ထိုအကြံကို သဟမ္ပတိဗြဟ္မာမင်းက သိတော်မူ၍ ချက်ချင်းဆင်းလာကာ-

“ဤလောကတွင် အသိဉာဏ်ရှိသော ပုဂ္ဂိုလ်များရှိပါသေးသည်၊ အရှင်ဘုရားသိထားသောတရားတော်များကိုဟောကြားပေးတော်မူပါ။ ထိုသူများသည်ဟောပြောလမ်းပြ၊ နည်းပြပေးမည့်သူမရှိ၍ မီးခဲပြာဖုံးပမာ ဖြစ်နေရပါသည်။ ထိုသူများအတွက် မြတ်စွာဘုရားရှင် တရားဟောပေးတော်မူပါ” ဟု တောင်းပန်လျှောက်ထားခဲ့သည်။

“သဟမ္ပတိဗြဟ္မာ၏ တောင်းပန်လျှောက်ထားမှု



ကြောင့် မြတ်စွာဘုရားသည် လောကလူသားနတ်ဗြဟ္မာတို့ အားတရားဟောရန် စိတ်ဆုံးဖြတ်ချက်ချတော်မူပါသည်။

ထိုအခါ သဟမ္ပတိဗြဟ္မာမင်းသည် ဘုရားရှင်တရား ဟောတော်မူမည်ဟု စိတ်ဆုံးဖြတ်ချက်ချသည်ကို သိရှိသော အခါ ဝမ်းမြောက်ဝမ်းသာဖြစ်လျက်လူ့လောက၊နတ်လောက ဗြဟ္မာလောကအား ဗုဒ္ဓတရားစည်ကြီး ရိုက်ဟီးမြည်တော့ မည်၊တရားအသံတို့သည် လောကဓာတ်တစ်ခုလုံး ညောင် ရွက်လေခတ်သံပမာသာယာနှစ်သက်ဖွယ်ကောင်းသောအသံ တို့ဖြင့်ပျံ့နှံ့တော့မည်၊ လူနတ်ဗြဟ္မာသတ္တဝါအားလုံးတို့တွက် ကောင်းကျိုးချမ်းသာမင်္ဂလာအဖြာဖြာတို့သည်လည်း ဖြစ်ပေါ် လာတော့မည်ဟု ကြွေးကြော်ကာ စည်ခရာတို့ကို ညောင်ရွက် လေခတ်သကဲ့သို့ သာယာညှင်းပြောင်းသောအသံဖြင့် ကြွေး ကြော်လေသည်။

ထိုသို့ ဘုရားရှင်က တရားဟောတော့မည်၊တရား စည်သံ လောကဓာတ်တစ်ခုလုံး လွင့်ပျံ့တော့မည်ဟူသော သဟမ္ပတိဗြဟ္မာ၏ကြွေးကြော်သံကို အထိမ်းအမှတ်ပြု၍ ဆည်းလည်းစေတီတော်ကို တည်ထားကိုးကွယ်ခဲ့ခြင်း ဖြစ်ပါ သည်။

ဤစေတီတွင် ဆည်းလည်းပေါင်း(၁၀၈)ခု ပါဝင်ပါ သည်။

\*\*\*\*\*





ဆည်းလည်းခေတီ



# ဒုက္ခရုစရိယကျင့်တော်မူခြင်း

ဘုရားလောင်းသည် တောထွက်ရဟန်းပြုပြီးနောက် အာဠာရ-ဥဒကရသေ့တို့ထံနည်းနာခံခဲ့သည်။ ထိုရသေ့ကြီးနှစ်ဦး၏နည်းသည် သံသရာထွက်မြောက်ကြောင်းနည်းမဟုတ်၍ ထိုဆရာကြီးများထံမှ ခွဲခွာကာ နိဗ္ဗာန်တရားကို ရှာမှီးရန် မာဂတိုင်း၌ အစဉ်သဖြင့်လှည့်လှည့်ရာ သေနနိဂုံးသို့ဆိုက်ရောက်သည်။ ထိုသေနနိဂုံးအနီး၌ ဥရုဝေဠတောအုပ်ရှိသည်။

ထိုတောအုပ်ဝယ် ဘုရားလောင်းသည် ယခင်က ကြိုတင်တောထွက်လာခဲ့သော ပဉ္စဝဂ္ဂိငါးပါး၏ပြုစုမှုကိုခံယူလျက်-

- အရေမျှကြွင်းပါစေ
- အကြောမျှကျန်ပါစေ
- အသားအသွေးတို့ခန်းခြောက်သွားပါစေ

ဤအလုပ်တို့ဖြင့် ငါအောင်မြင်အောင်လုပ်မည်ဟူသော အင်္ဂါလေးပါးရှိသော ဇွဲလုံ့လဝိရိယဖြင့် အားထုတ်တော်မူမည်ဟု ဆုံးဖြတ်ချက်ချတော်မူသည်။

ဘုရားလောင်းသည် ပထမဆွမ်းခံစား၍ မေတ္တာဘာဝနာအလုပ်ကိုလုပ်သည်။ ထိုအလုပ်ဖြင့် သဗ္ဗညုတဉာဏ် မရနိုင်ဟု စဉ်းစားပြီး ဆွမ်းခံမှုကိုမပြုဘဲ ဥရုဝေဠတောရှိ အလိုလို



၄၂ တက္ကသိုလ်သျှင်သီရိ(ဓမ္မာစရိယ ဘီ-အေ)

ကြွေကျသောသစ်သီးကို ကောက်ငင်ယူစားပြီး အားထုတ်သည်။

ထို့နောက် မိမိအားထုတ်သောအပင်အောက် ကြွေကျသောသစ်သီးကိုစားပြီး အားထုတ်သည်။


ထို့နောက် ကုသိုလ်-အကုသိုလ်စိတ်တို့ဖြစ်ခွင့်မပေးဟု ဆုံးဖြတ်ကာဝီရိယမီးပူဖြင့် ကုသိုလ်-အကုသိုလ်တို့ကိုကိုယ်မှကွာအောင် ပယ်ဖျောက်သည်။ထိုအခါ ချွေးများတဒီးဒီးယိုထွက်သည်။

ထို့နောက် ထွက်လေဝင်လေနှစ်ပါးကို အောင်ချုပ်၍ ထားခြင်းဟု ဆိုအပ်သော အပ္ပါနကဗျာန်ကိုမလျော့သောလုံ့လဖြင့် အားထုတ်သည်။လေတို့သည် နှာခေါင်းပေါက်မှ ထွက်မရ၍ နားမှထွက်လေသည်။

တစ်ဖန် အလောင်းတော်သည် မလျော့သောလုံ့လဖြင့် ခံတွင်းမှလည်းကောင်း၊နှာခေါင်းမှလည်းကောင်း၊နားပေါက်တို့မှလည်းကောင်း၊ထွက်လေ-ဝင်လေမလွတ်အောင် ထိန်းချုပ်ပြီး အားထုတ်သည်။လေတို့သည် ဦးခေါင်းသို့တက်၍ တိုးဝှေ့ကြသည်။အလွန်ခေါင်းကိုက်သောဝေဒနာကို ခံစားရသည်။

ဆက်လက်၍ ထွက်လေ-ဝင်လေတို့ကို ချုပ်တည်းရာလေတို့သည် ဝမ်းဗိုက်ကိုဖြတ်လျှီးသကဲ့သို့ တိုးထွက်ကြသည်။





ဒုတိယမြောက် နေပြည်တော် မြို့နယ်၊ နေပြည်တော် မြို့နယ်၊ နေပြည်တော် မြို့နယ်



ဆက်လက်ချုပ်တည်း၍ အားထုတ်ခဲ့ရာ တစ်ကိုယ်  
 လုံးပူလောင်မှုကိုခံရသည်။ ဘုရားလောင်းက လုံးဝမလျှော့  
 ဆက်လက်အားထုတ်နေခဲ့ရာ အလောင်းတော်သည် စကြံ့န်  
 အတွင်းမှာပင် မူးမေ့သွားကာ ထိုင်လျက် သားတိမ်းလဲသွား  
 သည်။

မူးမေ့ရာမှ သတိရလာသောအခါသည်အစာကို  
 မစားဘဲကျင့်ရမှု ကောင်းလေစွ ဟုကြံစည်သည်။ နတ်များက  
 အစာကိုလုံးဝမဖြတ်ရန်နှင့်အစာဖြတ်က အလောင်းတော်၏  
 မွှေးညင်းပေါက်ကနေပြီး နတ်ဩဇာသွင်းပေးပါမည် ဟုဆိုကြ  
 သဖြင့် မျှတရုံစားမည်ဟုဝန်ခံပြီး ပဲနောက်ပြုတ်ရည် တစ်  
 လက်ခုပ်မျှဖြင့်သောက်သုံးကာ တရားကိုအားထုတ်သည်။

ထိုသို့ ပဲပြုတ်ရည်တစ်လက်ခုပ်မျှဖြင့် မျှတတော်မူရ  
 သည့်အတွက် ဘုရားလောင်း၏ ရူပကာယသည် အလွန်ပင်  
 ပန်းနွမ်းနယ်ကာ ပိန်ချိုး၍ သွားလေသည်။

အစာအာဟာရနည်းသည့်အတွက် ဘုရားလောင်း၏  
 ကိုယ်အင်္ဂါကြီးငယ်တို့သည်-

- အာသီတိကမည်သောနွယ်၊ ကာဠမည်သောနွယ်တို့၏
- အဆစ်များကဲ့သို့ အရိုးဆက်၊ အဆစ်နေရာတို့ကင်္ဂေါလျက်
- မောက်လျက်သာ အဆစ်မဟုတ်သောနေရာတို့က ပိန်လျက်
- ချိုင့်လျက် နေကုန်၏။



-တင်ပါးတို့သည် ကုလားအုပ်ခွာကြီးများကဲ့သို့ ပတ်ဝန်းကျင် ရှုံ့တွဲလျက် ကျင်ကြီးစွန့်သောနေရာတို့က အတွင်းသို့ချိုင်ဝင်၍ နေကုန်၏။

-ကျောရိုးမှာ ပုတီးလုံးကြီးများ ကြိုးဖြင့်သီထားသည့်ပမာ အလယ်မှာနိမ့်ကျလျက်အရိုးငေါငေါ ပေါ်လွင်နေကုန်၏။

-ဇရပ်အိုကျောင်းအိုအိမ်အိုတို့မှ အချင်ရနယ်များကဲ့သို့ နံရိုးတို့သည်လည်း အကြားအကြား၌အသားများနိမ့်ကျကုန်ရကား မြင်မကောင်းရှုမကောင်း စနောင့်စနင်းမပြေမပြစ်ဖြစ်၍ နေကုန်၏။

-မျက်လုံးအိမ်တော်အတွင်း၌ မျက်လုံးတော်တို့သည် ရေတွင်းနက်ကြီးထဲက ရေပွက်ကလေးများပမာအတွင်းသို့ဝင်လျက် နေသည်။

-ဦးခေါင်းတော်အရေမှာလည်း ဗူးခါးသီးနုနုလေးကိုခူး၍ နေလှန်းထားသည့်ပမာ ရှုံ့တွဲတွဲနဲ့ကာ ညှိုးနွမ်း၍ နေသည်။

-ဝမ်းရေတော်နှင့်ကျောသားကပ်လျက်နေရကား ဝမ်းရေကို စမ်းလိုက်လျှင် ကျောရိုးကိုပါကိုင်မိတော့၏။ ကျောရိုးကိုစမ်းလိုက်လျှင်လည်း ဝမ်းရေကိုပါ ကိုင်မိတော့၏။

-ကျင်ကြီးကျင်ငယ်ကို စွန့်မည်ဟု ထိုင်လိုက်သောအခါ ကျင်ငယ်ဖြစ်နိုင်လောက်အောင် အာဟာရဓာတ်ရည်က ဝမ်းထဲ၌ မရှိသောကြောင့် လုံးဝကျင်ငယ်မထွက်ဘဲ ကျင်ကြီးသော်မူ



ကွမ်းသီးတစ်လုံးနှစ်လုံးခန့်မျှသာစားခြင်းဖြစ်၍ ခဲယဉ်းစွာ ထွက်ရ၏။တစ်ကိုယ်လုံးမှ ချွေးများတဖြိုင်ဖြိုင်ယိုစီးကျလာ၏။ ထိုနေရာမှာပင် မှောက်လျက်သားတိမ်းလဲသွား၏။

မိမိကိုယ်ကို အနည်းငယ်မျှသက်သာရာ ရတန်ပါစေ တော့ဟု လက်ဖြင့်ပွတ်သပ်လိုက်သောအခါ အသားအသွေး နည်းပါးလှသဖြင့် အရင်းပိုင်းက အသားအသွေးအမှီမရ၍ အရင်းပုတ်နေသောမွေးညင်းများသည် ကိုယ်မှကျွတ်ကာ လက်၌ ကပ်ငြိ၍ပါလာ၏။

ဘုရားရှင်၏ပင်ကိုယ်အဆင်းသည် သိင်္ဂီနိုက်ရွှေစင် အဆင်းရှိသကဲ့သို့ ဝါဝင်းသောအဆင်းရှိသည်။

- ထိုအချိန်မြင်ရသူတို့တွင် -
- အချို့ကရဟန်းဂေါတမသည် အသားမဲကြီး
- အချို့က ရဟန်းဂေါတမသည် အသားမဲကြီးမဟုတ် အသားညိုကြီး
- အချို့က ရဟန်းဂေါတမသည် အသားမဲလည်း

မဟုတ်၊အသားညိုလည်းမဟုတ်၊ ငါးခုရေကဲ့သို့ ပြာလဲ့သောအဆင်းရှိသူ ဖြစ်သည်ဟု ပြောဆိုကြလေသည်။

\*\*\*\*\*



# မုစလိန္နသတ္တာဟသီတင်းသုံးပုံ

မြတ်စွာဘုရားသည် ဆိတ်ကျောင်းညောင်ပင် (အဇပါလ)၌ ခုနစ်ရက်သီတင်းသုံးပြီးနောက် မဟာဗောဓိပင်၏ အရှေ့တောင်ဘက်ရှိမုစလိန္နအိုင်အနီးရှိ ကျည်းပင်ရင်းသို့ကြွ သွားတော်မူပြီးလျှင် ထိုကျည်းပင်ရင်း၌ ခုနစ်ရက်ပတ်လုံး တင်ပလွင်ခွေထိုင်၍ အရဟတ္တဖိုလ်ချမ်းသာ ခံစား၍ နေလေ သည်။

ထိုအခါ မိုးဥတုမဟုတ်သော အခါမဲ့မိုးကြီးသည် ခုနစ်ရက်ရွာသွန်းဖြိုးလေသည်။(ဤမိုးသည် စကြာဝတေးမင်း ပေါ်သောအခါ ဘုရားရှင်ကိုပွင့်သောအခါ၌သာ ရွာသွန်း လေ့ရှိသည်)

ထိုသို့ မိုးကြီးရွာသွန်းသောအခါ မုစလိန္နအိုင်အောက် ၌ရှိသော နဂါးဘုံကိုအစိုးရသော အလွန်တန်ခိုးကြီးသည့် မုစလိန္နနဂါးမင်းသည်-

“ဤအခါမဲ့မိုးကြီးသည် ဘုရားရှင်၏ဗိမာန်သို့ဝင် လျှင်ဝင်ခြင်းပင် ရွာသွန်းခဲ့လေပြီ၊ဘုရားရှင်အတွက် နေထိုင် ရန် ကျောင်းတော်ရရှိမှ သင့်ပေမည်”

ဟု ကြံစည်စဉ်းစားကာ နဂါးမင်းသည် မိမိကိုယ်တိုင်က ရတနာခုနစ်ပါးဖြင့်ပြီးသော ပြဿာဒ်ကြီး ဖန်ဆင်းနိုင်သော်





မိုးပုံစံတို့အားလုံးကိုလည်းကောင်း၊ မိုးခင်းတို့ကိုလည်းကောင်း၊ မိုးခင်းတို့ကိုလည်းကောင်း၊ မိုးခင်းတို့ကိုလည်းကောင်း



လည်း-

“ငါ၏တန်ခိုးဖြင့်ရတနာပြုသောဒိကြီးကို ဖန်ဆင်း၍ လှူခဲ့သော် ငါ့မှာအကျိုးကြီးလိမ့်မည် မဟုတ်၊ ငါသည် မြတ်စွာ ဘုရားအား ကိုယ်ဖြင့်ဝေယျာဝစ္စကောင်းမှုပြုပေအံ့” ဟု ကြံစည်ပြီးလျှင် ကြီးမားသောခန္ဓာကိုယ်အတ္တဘောကို ဖန်ဆင်း၍ ဘုရားရှင်ကို အချမ်း၊ အပူ၊ မှက်၊ ခြင်၊ ယင်တို့ မထိ ပါး၊ မနှိပ်စက်စေရန် အခွေခုနှစ်ထပ် ရစ်ပတ်ကာရံလျက် ဦးခေါင်းတော်ထက်၌ ပါးပျဉ်းဖြင့် ဖြန့်ကျက်အုပ်ဖုံးဆောင်းမိုး ၍ထားလေသည်။

ဘုရားရှင်သည် ဂန္ဓကုဋီတိုက်အတွင်း၌ သီတင်းသုံး နေရသကဲ့သို့ မုစလိန္ဒနဂါးမင်း၏ အခွေခုနှစ်ထပ်အတွင်း၌ သီတင်းသုံး၍ အရဟတ္တဖိုလ်ချမ်းသာကို ခံစားလေသည်။

ခုနှစ်ရက်လွန်သော် နဂါးမင်းသည် မိုးတိမ်ကင်းသည် ကိုသိမြင်၍ မိမိအခွေကိုဖြုတ်၍ လုလင်အသွင်ဖန်ဆင်းပြီး ဘုရားရှင်ကိုရိုခိုး၍ ရပ်တန့်သည်။

ဘုရားရှင်သည် ဖလသမာပတ်ဖြင့် နိဗ္ဗာန်ချမ်းသာ ကိုခံစား၍ နေသောသူအား နေလေရာအရပ်တိုင်းမှာပင် ချမ်းသာသုခဖြစ်၏။

ဟူသောအကြောင်းကို ကောင်းစွာဆင်ခြင်၍ ဝမ်းမြောက်ဝမ်း သာပီတိအဟုန်ဖြစ်ကာ အောက်ပါဂါထာကိုကျူးရင့်တော်



မူသည်။

“ကိလေသာကင်းဆိပ်ရာနိဗ္ဗာန်သည် အလွန်တရာ ချမ်းသာလှ၏။လေးပါးသောမဂ်ဉာဏ်ရည်သန်ပြည့်ဝ အားရ ရောင့်ရဲသော ဉာဏ်ပညာမျက်စိထင်လင်းပြီးသော တရားရှိ သောနိဗ္ဗာန်တရားကိုသိမြင်ပြီးသော ပုဂ္ဂိုလ်၏ လူနတ်ဗြဟ္မာ သတ္တဝါတို့၌ အမျက်မပွားမေတ္တာထားခြင်းသည်လောက၌ ချမ်းသာလှပေ၏။လူနတ်ဗြဟ္မာသတ္တဝါတို့၌ မညှင်းပန်း၊မနှိပ် စက် ကရုဏာတရားပွားခြင်းသည်ချမ်းသာလှ၏။လောက၌ ဝတ္ထုအာရုံကာမဂုဏ်တို့၌ သမုစ္ဆေဒပဟန်ဖြင့် ပယ်လှန်လွတ် မြောက်ရာဖြစ်သော ရာဂကင်းရာဖြစ်သောအနာဂါမ်မဂ် သည် ချမ်းသာလှ၏။ငါတလူလူမာန်မူထောင်လွှားမှုကို အပြီး အပြတ်ပယ်ဖျောက်ရာ အကြင်အရဟတ္တဖိုလ်သည် စစ်စစ် ရှိ၏။ထိုအရဟတ္တဖိုလ်သည် အမြတ်ဆုံးတရားဖြစ်ပေ၏။

\*\*\*\*\*



# ပဉ္စဝဂ္ဂါးပါးတို့အား တရားဦးဟောခန်း

ဘုရားလောင်းဖွားမြင်ကာစ ရုပ်လက္ခဏာဖတ်ကြသော ပုဏ္ဏား(၈)ဦးအနက် ကောဏ္ဍညပုဏ္ဏားသည် ဤသတို့သားသည် ဘုရားစင်စစ် ဧကန်ဖြစ်လိမ့်မည်ဟု လက်ညှိုးတစ်ချောင်းထောင်ပြီး ဟောခဲ့သည်။

ထို့နောက် ကောဏ္ဍညပုဏ္ဏားသည် ကျန်ပုဏ္ဏားတို့၏ တူများဖြစ်သော မဟာနာမ်၊ အဿဇိ၊ ဘဒ္ဒိယ၊ ဝပ္ပဟူသော ပုဏ္ဏားလေးယောက်ကိုခေါ်ကာ အရင်တောထွက်၍ ရဟန်းပြုနေကြသည်။ ဘုရားလောင်းတောထွက်လာ၍ ဒုက္ကရစရိယာ ကျင့်သောအခါ ရေပူရေချမ်းကမ်းလှမ်းပြုစုကြသည်။

ဘုရားလောင်းသည် အာဟာရဖြတ်၍ ကျင့်သည်ကိုမှားမှန်းသိ၍ အစာပြန်စားပြီးကျင့်သောအခါ ပဉ္စဝဂ္ဂိတို့က အစားမစားဘဲကျင့်တာတောင် ဘုရားမဖြစ်ဘဲ၊ အစာစားပြီးကျင့်က မုချဘုရားမဖြစ်နိုင်ဟု မှားယွင်းစွာသုံးသပ်ပြီး ဘုရားလောင်းထံမှ ခွဲခွာသွားခဲ့ကြသည်။

ဘုရားရှင်သည် မဇ္ဈိမပဋိပဒါလမ်းစဉ်မှန်ကို ကျင့်သဖြင့် ဘုရားဖြစ်သောအခါ တရားဦးဟောထိုက်သောသူများကို စဉ်းစားဆင်ခြင်ကြည့်သည်။ မိမိအား ပထမဦးဆုံးသော လောကီဈာန်ရအောင် တရားပြုသခဲ့သော အာဠာရနှင့်ဥဒက



၅၀ တက္ကသိုလ်သျှင်သီရိ(ဓမ္မာစရိယ ဘီ-အေ)

ရသေ့တို့ကို စဉ်းစားမိသည်၊ သူတို့သည် ဘုရားမဖြစ်မီ တစ်ရက်အလိုတွင် ကွယ်လွန်ခဲ့ကြပြီး အရူပဗြဟ္မာပြည်သို့ ရောက်နေကြသည်။

ဘုရားရှင်သည် ဒုတိယကျေးဇူးရှိသောသူများ စဉ်းစားသောအခါ ပဉ္စဝဂ္ဂီငါးပါးကိုမြင်သည်၊ သို့အတွက် ဘုရားရှင်သည် ဗောဓိပင်မှ(၁၈)ယူဇနာကွာဝေးသော ကုသိပတနမိဂဒါဝုန်တောသို့ ကြွတော်မူသည်၊ ဝါဆိုလပြည့်နေ့မဝင်မီ ရောက်ရှိသည်။

ပဉ္စဝဂ္ဂီတို့သည် ဘုရားရှင်ကြွလာသည်ကိုမြင်သော် ရဟန်းဂေါတမအပေါင်းအသင်း ပရိသတ်လာရှာခြင်း ဖြစ်မည်၊ မကြိုဆိုကြစတမ်းကတိကဝတ်ပြုကြသည်၊ ဘုရားရှင်အနားသို့ရောက်သော် အားလုံးကတိကဝတ်ပျက်ပြီး ကြိုဆိုခြင်း၊ ခြေဆေးပေးခြင်း၊ နေရာပေးခြင်း စသည်ပြုကြလေသည်။

ဘုရားရှင် ကမိမိဘုရားဖြစ်ပြီး မြတ်သောတရားကို ဟောမည်ဟု ပြောသောအခါ မယုံကြည်ကြ၊ သင်တို့ကို ရှေးကငါဘုရားဖြစ်ပြီဟု မည်သည့်အခါက ပြောခဲ့ပါသလဲ ဟု ထပ်ပြောမှ ပဉ္စဝဂ္ဂီတို့သည် ဘုရားရှင်ကို ယုံကြည်ပြီး တရားနာကြသည်။

ထိုအခါ ဘုရားရှင်သည် ရှောင်ရမည့်လက်ဝဲလက်ျာ အစွန်းနှစ်ပါး၊ အမှန်တရားလေးပါးနှင့် ကျင့်သုံးဆောက်တည်





မန္တလေးမြို့၊ ဦးလှိုင်ဘုရားရှိ ဦးလှိုင်ဘုရားတော်မှ ဓာတ်ပုံ



မယ်လမုရုပ်စုံဗုဒ္ဓဝင်သမိုင်း

၅၁

ရမည့် ကျင့်စဉ် (၈) ပါးတည်းဟူသော ဓမ္မစကြာတရားကို  
ဟောပြောတော်မူရာ တရားတော်အဆုံးတွင် (၁၈) ကုဋေသော  
နတ်ဗြဟ္မာတို့နှင့်အတူ အရှင်ကောဏ္ဍည သောတာပန်တည်း  
လေသည်။

\*\*\*\*\*



# ဗုဒ္ဓဟူးထောင့်မမုဒြာလေးဆူ

ဆူတောင်းပြည့်မယ်လမုစေတီတော် ဗုဒ္ဓဟူးထောင့်  
တွင် ဘုရားလေးဆူတည်ထားပါသည်။

ဘုရားလေးဆူပွင့်တော်မူပြီးဖြစ်သော ကကုသန်၊  
ကောဏဂုံ၊ကဿပ၊ဂေါတမ ဘုရားလေးဆူကိုရည်ရွယ်ပြီး  
တည်ထားခြင်း ဖြစ်ပါသည်။

သို့မဟုတ် ဗုဒ္ဓဟူးထောင့်တွင်တည်ထားသောကြောင့်  
နှစ်ကျိပ်ရှစ်ဆူဝင်ဗုဒ္ဓဟူးနေ့ဖွားဘုရားများဖြစ်ကြသော ကော  
ဏ္ဍညဘုရား၊နာရဒဘုရား၊သိဒ္ဓတ္ထဘုရား၊ကောဏဂုံဘုရားများ  
ကိုရည်မှတ်ပြီး တည်ခြင်းလည်းဖြစ်နိုင်သည်။

ဘုရားလေးဆူဗုဒ္ဓဟူးထောင့်မှာတည်ခြင်းသည် ဗုဒ္ဓ  
ဟူးဂြိုဟ်၏နံသင့်သင်္ချာ(၄)ဂဏန်းအရ နံနှင့်ဓာတ် အံဝင်  
ခွင်ကျလိုက်ဖက်အောင် ဂမ္ဘီရပညာအရ တည်ထားကိုးကွယ်  
ခြင်းလည်း ဖြစ်ပါသည်။

ဘုရားလေးဆူတွင် လက်တော်မုဒြာလေးမျိုးခွဲခြားပြီး  
တည်ထားသည်ကို တွေ့ရပါသည်။

ပထမရုပ်ပွားတော်မှာ -ဒွေဝါစိကသရဏမုဒြာ(သို့မဟုတ်)  
မဇ္ဈိမပဋိပဒါမုဒြာရုပ်ပွားတော်  
ဖြစ်ပါသည်။





ဦးလှအောင်ပြုစီမံကိန်းထားသော ဗုဒ္ဓဘုရားတော်



လက်ျာလက်၊ လက်ညှိုး-လက်ခလယ် နှစ်ချောင်း ထောင်ထားသောအသွင်ဖြစ်ပါသည်။လက်ညှိုးသည် သင်္ခါရ က္ခန္ဓာကိုလည်းကောင်း၊သမာဓိကိုသော်လည်းကောင်း၊ ဝီရိယ ပါရမီကိုလည်းကောင်း၊ဝါယောဓာတ်ကိုလည်းကောင်း အမျိုး မျိုးသရုပ်ဆောင်သောမုဒြာဟု ဆိုပါသည်။

လက်ျာလက်ခလယ်သည် သညာက္ခန္ဓာကိုလည်း ကောင်း၊ သတိဗိုလ်ကိုသော်လည်းကောင်း၊ ခန္တီပါရမီကို လည်းကောင်း၊တေဇောဓာတ်ကိုလည်းကောင်း၊ အမျိုးမျိုး သရုပ်ဆောင်သော မုဒြာဟု ဆိုပါသည်။

မြတ်စွာဘုရားရှင်သည် ဘုရားဖြစ်ပြီးနောက် သတ္တ သတ္တာဟစံနေတော်မူရာတွင် သတ္တသတ္တာဟဖြစ်သော ရာဇာ ယတနုလင်းလွန်းပင်၌ စံနေစဉ် ဥက္ကလာပတိုင်းမှ ကုန်သည် ညီနောင်ဖြစ်သော တဖုဿ-ဘလ္လိက တို့မှန်ကြွပ်လာလှူစဉ် ထိုညီနောင်ကို ဗုဒ္ဓသရဏံဂစ္ဆာမိ ဓမ္မသရဏံဂစ္ဆာမိ ဟူသော သရဏဂုံ(၂)ပါးကို တည်ဆောက်စေသည်ကိုအထိမ်းအမှတ် ပြု၍ဒွေဝါစိကသရဏမုဒြာဟူ၍ သတ်မှတ်ခေါ်ဝေါ်ကြလေ သည်။

အချို့ပညာရှင်တို့ကလည်း မြတ်စွာဘုရားရှင်သည် ဝါဆိုလပြည့်နေ့တွင် ပဉ္စဝဂ္ဂိငါးဦးတို့အား ဓမ္မစကြာတရား ဟောကြားရာ၌ မဇ္ဈိမပဋိပဒါ (အလယ်အလတ်လမ်းစဉ်)



လိုက်နာကျင့်သုံးရန်အတွက် ကာမသုခလ္လိကနုယောဂနှင့် အတ္တကိလမထ ဟူသောအစွန်းတရားနှစ်ပါးကိုပယ်စွန့်ရမည် ဟု ဟောကြားသောအထိမ်းအမှတ်ရ မဇ္ဈိမပဋိပဒါမုဒြာ ဟု ခေါ်ဝေါ်ကြပါသည်။

ဤဒွေဝါစိကသရဏမုဒြာ(မဇ္ဈိမပဋိပဒါမုဒြာ) ဘုရား ရှင်ရုပ်တုကိုဆည်းကပ်ကိုးကွယ်သောသူသည်-

- ဉာဏ်ပညာထွန်းကားတိုးတက်ခြင်း
- သတိမမေ့မှတ်ဉာဏ်ကောင်းခြင်း
- အမှန်တရားကိုသိလွယ်ခြင်း
- ရာထူးဌာနန္တရတိုးတက်ကြီးပွားခြင်း
- ခွန်အားဗလအင်အားကြီးမားခြင်း
- တန်ခိုးအာနုဘော်ထက်မြက်ခြင်း
- ချစ်ခင်မြတ်နိုးသူပေါများခြင်း
- -မေတ္တာဓာတ်မပျက်သံယောဇဉ်ခိုင်မာခြင်း
- လှာဘ်လာဘပွင့်လန်းခြင်း
- လုပ်ငန်းနှင့်စီးပွားရေးအဆင်ပြေခြင်း

စသည့် အကျိုးများရရှိခံစားနိုင်သည်ဟု ဆိုပါသည်။

ဒုတိယရုပ်ပွားတော်မှာ-ဈာနမုဒြာရုပ်ပွားတော် ဖြစ်ပါသည်။

တရားအားထုတ်ရန် (သို့မဟုတ်)ဈာန်ဝင်စားရန် ဖြစ်ပါသည်။ယောဂမုဒြာ ဟူ၍လည်းခေါ်ပါသည်။



လက်နှစ်ဘက်ကိုပေါင်ပေါ်တင် လက်ဖဝါးနှစ်ဘက် စလုံးလှန်ထားပြီး လက်ျာလက်ဖဝါးက လက်ဝဲလက်ဖဝါးပေါ် မှာထပ်၍ ခန္ဓာကိုယ်မတောင့်တင်းစေဘဲ အကြောများကို လျော့ထားကာ သက်တောင့်သက်သာတင်ထားဟန်ပုံ ဖြစ်ပါ သည်။

လက်မနှစ်ခုထိပ်ချင်းတော့ဆိုင်ထားပြီး ကျန်လက် ချောင်းများကို ဖြန့်တင်ထားပါသည်။ ဈာန်သမာပတ်ဝင်စား နေပုံ၊ သမာဓိရနေပုံမျိုးထင်ပေါ်အောင် ထုလုပ်ထားပါသည်။

ဈာန်မုဒြာသည် ဗောဓိပက္ခိယတရားများအနက် ဈာန်တရားကို ပဓာနအားဖြင့် ရည်ညွှန်းထားလေ့ရှိပါသည်။

ဈာန်မုဒြာဘုရားကို ဆည်းကပ်ကိုးကွယ်သူသည်-  
-တည်ကြည်ငြိမ်သက်သော ဓာတ်သဘောအပြည့် အဝရရှိခြင်း

- စိတ်သောကကင်းငြိမ်းခြင်း
- ဉာဏ်ပညာတိုးတက်ပွင့်လင်းခြင်း
- တရားထူးတရားမြတ်ကိုရလွယ်ခြင်း
- သမထပေါက်လွယ်ခြင်း
- သိဒ္ဓိပြီးမြောက်စေခြင်း
- မကောင်းကျိုးဟူသမျှ ချုပ်ပျောက်စေခြင်း

အကျိုးများရနိုင်ကြောင်း ဝဇီရာယာနကျမ်းဂန်များ၌ ဖွင့်ဆို



ထားသည်ကို တွေ့ရသည်။

တတိယရုပ်ပွားတော်မှာ-တဇ္ဇနီမုဒြာ (သို့မဟုတ်)ဧကော

ဓမ္မောမုဒြာရုပ်ပွားတော်ဖြစ်ပါသည်။

လက်ညှိုးထောင်ထားသောလက်ဟန်ဖြစ်ပါသည်။

သတိပေးဟန်ဟူ၍ ခေါ်သည်။

လက်ကျာလက်၏လက်ညှိုးကို အပေါ်သို့ထောင်ပြ

ထားသည်။ဖူးမြော်လာသူကို သတိပေးဟန်သဏ္ဍာန်မျိုး

ဆောင်ထားသည်။တစ်ခါတစ်ရံ တစ်စုံတစ်ခုကိုပြုလုပ်၍ညွှန်

ကြားဟန်သဘောဆောင်ပါသည်။

တစ်ချို့ပညာရှင်ဆရာတို့ကလည်း မြတ်စွာဘုရား

သည် မိမိ၏တရားတော်အတွင်း ဧကောဓမ္မော တစ်ခုတည်း

သောတရားသည် စိတ်ဖြစ်သည်။ ဘဝ၏လွတ်မြောက်ရာ

နောက်ဆုံးနိဗ္ဗာန်သည် တစ်ခုတည်းသောတရားဖြစ်သည်။

ဤသို့ညွှန်ပြသည့်သဘောကို ဧကောဓမ္မောမုဒြာ ဟု ဆိုပါ

သည်။

ဤရုပ်ပွားတော်ကို ကိုးကွယ်ဆည်းကပ် ပူဇော်သော

သူသည်-

-တရားဓမ္မ၌တည်ခြင်း

-စည်ကမ်းရိုသေတတ်ခြင်း

-လိမ္မာရေးခြားရှိခြင်း



-ရန်သူကိုလည်းကောင်း၊မကောင်းမှုကိုလည်းကောင်း  
တားမြစ်နိုင်ခြင်း

-တန်ခိုးအာဏာစက် ထက်မြက်ခြင်း

အကျိုးများကိုရရှိနိုင်သည် ဟု ပဋိမာသိပ္ပံကျမ်းတို့၌ လာရှိပါ  
သည်။

စတုတ္ထရုပ်ပွားတော်မှာ-အဘယမုဒြာရုပ်ပွားတော် ဖြစ်ပါ  
သည်။

လက်ျာဘက်လက်ကို အနည်းငယ်ထောင်ကွေ့ထား  
ပြီး လက်ဖဝါးကိုအပြင်ဘက်သို့လှန်ကာ လက်ချောင်းများကို  
အပေါ်သို့ ထောင်ဖြန့်ပြနေပုံ ဖြစ်သည်။ဘေးအန္တရာယ် မရှိ  
အောင် ကာကွယ်ပေးဟန် ဖြစ်ပါသည်။ဘေးမဲ့ပေးဟန် ဖြစ်၍  
အဘယဟတ္ထ ဟူ၍လည်း ခေါ်ပါသည်။

အချို့က ဤမုဒြာဟန်ကို သန္တိမုဒြာဟု ခေါ်ပါသည်  
အဘယမုဒြာ၏အနက်သဘောမှာ ဖူးမြော်လာသူတို့  
အားမကြောက်ရွံ့စေရန် ဘေးအန္တရာယ်အပေါင်းမှကာ  
ကွယ်တားဆီးပေးထားသည်ဟူ၍လည်းကောင်း၊ ဘုရားရှင်  
ကိုယ်တော်တိုင် မှာ ကိလေသာကင်းစင်တော်မူသော အနန္တ  
ဇိနဖြစ်တော်မူသောကြောင့် ကြောက်ရွံ့ထိတ်လန့်ဖွယ် တစ်စုံ  
တစ်ရာမရှိတော့ပြီ ဟူသော ဘုရားဂုဏ်တော်ကိုသိစေလို၍  
ဤလက်တော်ဖြင့် ပြသထားသည် ဟုဆိုပါသည်။



မစိုးရိမ်လင့်၊ မကြောက်လင့်၊ ကြက်သီးမွေးညင်းထခြင်း၊ ထိတ်လန့်တုန်လှုပ်ခြင်းတစ်စုံတစ်ရာမဖြစ်လင့်၊ ကိုးကွယ်အားထားရာ ဘုရားရှင်ရှိနေပြီဟူသော ဓဇဂ္ဂသုတ်ပရိတ်ဒေသနာတော်ကို ဟောကြားနေဟန်ဟူ၍လည်း ပဋိမာသိပ္ပံပညာရှင်တို့က ဆိုပါသည်။

ရှေးမင်းကောင်းမင်းမြတ်တို့က -

-တိုင်းပြည်ငြိမ်းချမ်းသာယာရေးအတွက်လည်းကောင်း

-စစ်မက်ရေးရာကင်းရှင်းပြေပျောက်စေရန်အတွက်လည်းကောင်း

-တိုင်းသူပြည်သားများ ကြောက်ရွံ့တုန်လှုပ်ခြင်း မရှိစေရန်လည်းကောင်း

-မကောင်းသောသတင်းဆိုး၊ ကောလာဟလများကို ချေဖျက်ကျော်လွှားနိုင်စေရန်အတွက် လည်းကောင်း

ဤအဘယမုဒြာရုပ်ပွားတော်ကို ထုလုပ်ကိုးကွယ်လေ့ ရှိကြပါသည်။

ဤရုပ်ပွားတော်ကို ကိုးကွယ်ဆည်းကပ်ပူဇော်သောသူသည်-

-အစိမ်းသရဲ၊ သင်းကွဲပြီတ္တာနုတ်မိစ္ဆာတို့၏နှောင့်ယှက်မှုမှကင်းခြင်း

-ရန်သူ၊ သူစိမ်း၊ မုဒိမ်း၊ ဓားပြတို့ရန်မှ ကင်းခြင်း



မယ်လမုရုပ်စုံဗုဒ္ဓဝင်သမိုင်း

-ရဲရင့်တက်ကြွသူရသတ္တိနှင့်ပြည့်စုံစေခြင်း

-စိတ်အားငယ်ခြင်း၊ စိတ်ဓာတ်ကျဆင်းခြင်းတို့မှ

လွတ်ငြိမ်းပပျောက်စေခြင်း

အကျိုးများရရှိခံစားရကြောင်း ပဋိမာသိပ္ပံ ပညာကျမ်းတို့က  
ဆိုပါသည်။

\*\*\*\*\*



# ရွှေသာလျောင်းရုပ်ပွားတော်

ဗုဒ္ဓသည် နံနက်ဆွမ်းကိစ္စပြီးလတ်သော် ဂန္ဓကုဋ် ကျောင်းအနီး၌ အလုပ်အကျွေးရဟန်းတော်ခင်းထားသော နေရာ (ရဟန်းတော်များညီမှုဆည်းကပ်ရာ)၌ ထိုင်တော်မူကာ ခြေတော်တို့ကို ဆေးကြောတော်မူသည်။

ထို့နောက် ခြေဆေးအင်းပျဉ်၌ ရပ်တော်မူလျက် ရဟန်းတို့ကို -

“ရဟန်းတို့-မမေ့မလျော့သောသတိတရားဖြင့် သိက္ခာသုံးပါးကို ပြည့်စုံအောင်ကြိုးစားအားထုတ်ကြကုန်လော့၊ လောက၌ ဘုရားရှင်ပွင့်တော်မူရာအခိုက်ကာလသည် ရခဲသည်၊ လူ့အဖြစ်သည်ရခဲသည်၊ သဒ္ဓါတရားနှင့်ပြည့်စုံခြင်းသည်ရခဲသည်၊ ရဟန်းအဖြစ်လည်းရခဲသည်၊ သူတော်ကောင်းတရားနာရခြင်းသည်လည်း ရခဲသည်”

ဟူ၍ ရခဲသောတရားငါးပါးကို ဟောကြားတော်မူသည်

ထိုနေရာ၌ အချို့ရဟန်းတို့က ဘုရားရှင်ကို ကမ္မဋ္ဌာန်းတရားလျှောက်ထားမေးမြန်းကြသည်၊ ဘုရားရှင်က ရဟန်းတို့ကို စရိုက်အားလျော်သော ကမ္မဋ္ဌာန်းကိုပေးတော်မူသည်။

ထို့နောက် ရဟန်းများသည် ဘုရားရှင်ကို ရိုသေစွာ ရှိခိုးပြီးနောက် မိမိတို့နေရာသန့်စင်ရာဌာန၊ ညဉ့်သန့်စင်ရာ







ဌာနအသီးသီးသို့ ဖယ်ခွာကြွသွားတော်မူကြသည်။

အချို့က တောအရပ်၊ အချို့က သစ်ပင်ရင်း၊ အချို့က တောင်၊ အချို့က စတုမဟာရာဇ်နတ်ပြည်၊ အချို့က တာဝတိံသာ၊ အချို့က ယာမာ၊ အချို့က တုသိတာ၊ အချို့က နိမ္မာနရတီ၊ အချို့က ပရနိမ္မိတဝသဝတ္တိနတ်ပြည်များသို့ အသီးသီးဖယ်ခွာ၍ ကြွကြွသည်။

ထိုမှနောက် ဘုရားရှင်သည် ဂန္ဓကုဋီတိုက်တွင်းသို့ ဝင်၍ အလိုတော်ရှိလျှင် လကျာနံတောင်ဖြင့် သတိသမ္ပဇဉ် မလွတ်ဘဲ ခဏာတာမျှလဲလျောင်းမှုပြုလေသည်။

ဘုရားရှင်သည် သက်တော်ရွယ်တော်ကြီးလာသော အခါ မိမိဟောနေသောတရားကို ရှင်သာရိပုတ္တရာ၊ ရှင်မောဂ္ဂလ္လာန်နှင့်ရှင်အာနန္ဒာစသည်ပုဂ္ဂိုလ်များကို ဆက်လက်ဟောစေပြီး မိမိကမူ နှစ်ထပ်သင်္ကန်းခင်းစေပြီး ခေတ္တခဏမျှလဲလျောင်းတော်မူလေသည်။

ဤသည်ကိုရည်၍ သာလျောင်းဘုရားတည်ထား ကိုးကွယ်ကြပါသည်။ ဘုရားရှင်ကို ရွှေချထား၍ ရွှေသာလျောင်းဟူ၍ အမည်ခေါ်ကြခြင်း ဖြစ်ပါသည်။

\*\*\*\*\*



# ဘိုးတော်များဓာတ်ခန်း

## ပထမံဘိုးဘိုးအောင်

ဘိုးဘိုးအောင်ကို တောင်တွင်းကြီးမြို့နယ်၏ အနောက်ဘက်ငါးတိုင်ကျော်အကွာတွင်ရှိသောလက်ပန်ရှည်ရွာမှ ဘိုးမြတ်ညိုစံနှင့်အမိမယ်ငြိမ်းရာတို့မှ မွေးဖွားခဲ့သည်။ဘိုးဘိုးအောင်၏မိဘများမှ ဘိုဒင်၊ဘိုးအောင်နှင့်မင်းရောင် ဟူသော သား(၃)ယောက်၊မယ်အေးဆိုသောသမီး(၁)ယောက်၊စုစုပေါင်း (၄)ယောက်မွေးဖွားခဲ့ရာ ဘိုးဘိုးအောင်သည် ဒုတိယသား ဘိုးအောင်ဖြစ်သည်။ဘိုမြတ်ညိုစံသည် ပထမမယားမယ်မြတ်လှဟူ၍ရှိရာ ထိုမယားနှင့်သားဘိုးရွေးတစ်ယောက်မွေးခဲ့၍ သားသမီး(၅)ယောက်ဖြစ်သည်။

မောင်အောင်၏မိဘများမှာ သားသမီးကများပြီး စားအိုးကကြီးလှသောကြောင့် လင်ကိုယ်မယားလုပ်ကိုင်စားမှု မလွယ်လှသောကြောင့် အခြေအနေကောင်းလိုကောင်းငြားသဘောဖြင့်တောင်တွင်းကြီးမြို့ ဆင်ခြေဖုံးသို့ ပြောင်းရွှေ့ခဲ့ကြသည်။

မိဘများက မည်မျှပင်ဆင်းရဲစေကာမူ မိမိရင်သွေးများကိုစာတတ်စေလို၍ မိဘတို့ကမောင်အောင်ကို တောင်





သိုးတောမြားတောတံခန်း  
နံရောင်ခေးလှေခင်း



# မယ်လမုရုပ်စုံဗုဒ္ဓဝင်သမိုင်း

တွင်းကြီးမြို့မှရွှေအင်းတောင်စေတီအရှေ့ဘက် ဇေယျမင်္ဂလ  
ကျောင်းခေါ် ကြေးနီကျောင်းဆရာတော်ထံအပ်နှံ၍ ပညာ  
သင်စေသည်။

ကြေးနီကျောင်းဆရာတော်မှာ လောကုတ္တရာစာပေ  
ပရိယတ္တိနှင့်ပြည့်စုံသည်သာမက လောကီပညာရပ်များကိုပါ  
တတ်မြောက်သည်။ ထိုဆရာတော်သည် ကြောင်အမြူတေနှင့်  
ထူးဆန်းသော ကြေးနီပုရပိုဒ်တစ်ခုကို အိပ်မက်ပေးအရ  
လက်ခံရရှိထားသော ဆရာတော်ဖြစ်ပါသည်။

မောင်အောင်သည် ကျောင်းတွင်ပညာကိုအထူး  
ကြိုးစားသင်ယူသည်။ စိတ်နေသဘောထား အလွန်နူးညံ့  
သိမ်မွေ့သူလည်းဖြစ်သည်။ စစ်သာမြို့သူကြီးသား မောင်မြတ်  
ကြည်နှင့်သူငယ်ချင်းဖြစ်ခဲ့ကြသည်။ ငယ်စဉ်က ဆင်းရဲပြီး  
အာဟာရချို့တဲ့၍ ဝဲများပေါက်သဖြင့် သူငယ်ချင်းအချို့က  
မောင်ဝဲ ဟုခေါ်ကြသည်။

ကာလအတန်ကြာသော် ကြေးနီကျောင်းဆရာတော်  
ပျံလွန်တော်မူသည်။ ဆရာတော်သည် စမအင်းပေါက်၍  
အသေထွက်-ထွက်သည်ဟု လူအများက ယုံကြည်ကြသည်။

တပည့်များက ဆရာတော်အလောင်းကို မီးသဂြိုဟ်  
ကြပြီး အရိုးကောက်ဂူသွင်းကြသည်။ ထို့နောက် ဆရာတော်  
၏တပည့်သုံးပါးဖြစ်သော ဦးလက္ခဏာ၊ ဦးအာစရ၊ ဦးအာဒိစ္စ



တို့က ဆရာတော်၏ပစ္စည်းပစ္စယများကို ခွဲခြမ်းစိတ်ဖြာကြ သည်။

ထိုအချိန်တွင် မောင်အောင်သည် ကျောင်းအောက် တွင် ကစားနေရာမှ ရေငတ်သဖြင့် ကျောင်းပေါ်သို့ရေတက် သောက်ရာ ဦးလက္ခဏက မောင်အောင်ကို လှမ်းခေါ်ပြီး-

“ကဲ-မင်းလည်း ဆရာတော်ရဲ့တပည့်တစ်ဦးဘဲ မင်း လည်းဒီခေါင်းအုံးကြီးကို ရထိုက်တယ်”

ဟုဆိုပြီး ပေတေညစ်မဲနေသော ခေါင်းအုံးတစ်လုံးကို ပစ်ပေး လေသည်။မောင်အောင်သည် ထိုခေါင်းအုံးကြီးကို လက်ခံ ယူခဲ့သည်။

မောင်အောင်သည် မူလက ထိုခေါင်းအုံးကြီးကို လက်ထောက်ပြီး စာအံ၊စာဖတ်၊စာရေးပြုသည်။ထိုခေါင်းအုံး ထဲတွင် မာမာတစ်ခုကိုစမ်းမိ၍ ခေါင်းအုံးကိုခွဲ၍ထုတ်ကြည့် ရာ ဆရာတော်၏ကြေးနီပုရပိုဒ်ဖြစ်နေသည်ကို တွေ့ရသည်။

မောင်အောင်သည် ထိုကြေးနီပုရပိုဒ်ရကြောင်းကို မည်သူ့ကိုမျှမပြော၊ မိမိကုသိုလ်ကံအရ မိမိရထိုက်၍ မိမိထံ ရောက်လာသည်ဟု သဘောပေါက်ထားပြီး ကြေးနီပုရပိုဒ် ပါစမ,အင်းများကို မိမိဘာသာလျှို့ဝှက်လေ့လာသည်။မရှင်း သည်တို့ကို ဆရာတော်ဦးလက္ခဏကို လျှောက်ထားမေးမြန်း သည်။



ဆရာတော်ဦးလက္ခဏသည် မောင်အောင် ကြေးနီ ပုရပိုဒ်ရထားသည်ကိုမရိပ်မိသို့သော် မောင်အောင်မေးသမျှ ကို ရှင်းလင်းပြသည်။မောင်အောင်ကို မိမိတို့လိုပင် အင်းပညာ များကို လေ့လာသင်ယူနေသည်ဟု ထင်မြင်ပြီး အထင်လည်း မကြီးကြချေ။

တစ်နေ့တွင် မောင်အောင်သည် မိမိလေ့လာနေ သောစမ၊အင်းကိုစမ်းသပ်လိုသဖြင့် သိမ်ဝင်သပိတ်တစ်ခုပေါ် ၌အင်းချကာ မိမိ မိခင်၏မွေးနံကို သွင်းပြီး မိခင်ထိုင်နေကျ မီးဖိုအောက်တွင်မသိမသာမြှုပ်ထားလိုက်သည်။မောင်အောင် ကျောင်းပြန်သွားပြီး မကြာခင် မိခင်သည် ထိုနေရာ၌ ထိုင် လိုက်ရာ ရုတ်တရက်လဲကျပြီး တက်သွားလေသည်။

ဖခင်ကချက်ချင်းဆေးဆရာခေါ်ပြီး မောင်အောင်ကို လည်းဝင်ပြောပြသည်။ဖခင်ကို ဘာမျှမပြောဘဲပြန်လိုက်လာ ပြီး မြှုပ်ထားသောအင်းကိုဖော်ယူပြီး ဖယ်ရှားလိုက်သည်။ ထိုအခါကျမှ မိခင်သည် ဆေးဆရာ၏ဆေးကိုတစ်ခွက်မျှ မသောက်ရဘဲ ပြန်ကောင်းသွားတော့သည်။

မောင်အောင်သည် ဒုတိယအကြိမ် ကြက်တစ်ကောင် ကို မိမိစီရင်ထားသောဆေးကိုကြက်အားသုတ်လိမ်းထားပြီး သူငယ်ချင်းများကို ထိုကြက်ကိုသတ်ခိုင်းသည်။သူငယ်ချင်းများ ကကြက်သတ်တာဘာခဲယဉ်းလို့လဲဆိုပြီး ကြက်ကိုလည်လိမ်



သတ်သည်၊ကြက်သည်ခဏကြာလူးလွန်ပြီး ထ၊လာသည်၊  
သတ်၍မရပေ၊သူငယ်ချင်းများက ကြက်သတ်မရသော်လည်း  
မောင်အောင်၏အတတ်ပညာကိုမရိပ်မိကြချေ။

မောင်အောင်သည် ပညာစခန်းလေ့ကျင့်လာခဲ့ရာ  
တဖြည်းဖြည်းနှင့် ရင့်ကျက်လာသည်၊မိမိအင်းပညာကိုလည်း  
စမ်းသပ်ရန် အခွင့်အရေးစောင့်နေသည်။

တစ်နေ့ ဆရာတော်ဦးလက္ခဏာသည် ရွှေစက်တော်  
ဘုရားဖူးကြ၍ မောင်အောင်နှင့်ကပ္ပိယဦးလုံးတို့ကို ကျောင်း  
စောင့်ထားခဲ့သည်။

ဆရာတော်တို့ ရွှေစက်တော်ဘုရားသို့ရောက်လောက်  
ချိန်တွင် မောင်အောင်သည် မိမိ၏ပညာတန်ခိုးဖြင့် ရုပ်နာမ်  
ခွာ၍ နာမ်ကိုရွှေစက်တော်သို့လွှတ်လိုက်သည်၊ရွှေစက်တော်  
၌ ဆရာတော်ပြောသမျှဆိုသမျှကို မှတ်ပြီးပြန်ခဲ့သည်၊နောက်  
နေ့လည်း ထိုနည်းတူ လွှတ်ပြီးမှတ်သည်။

(၃)ရက်မြောက်သောနေ့တွင် ဆရာတော်ပြန်ကြွလာ  
သည်၊ဆရာတော်က မိမိခြေတော်ရာကိုဖူးခဲ့ရသောအဖို့ဘာဂ  
ကို အမျှပေးဝေကြောင်းမိန့်ကြားရာ မောင်အောင်က တပည့်  
တော်ကို အမျှပေးဝေဖို့ မလိုပါဘူး၊ဦးလုံးနဲ့ကျန်ခဲ့တဲ့ ဒကာ၊  
ဒကာမတွေသာ အမျှပေးဝေပါဟု လျှောက်ထားရာ ဆရာ  
တော်မှာအလွန်အံ့အားသင့်ပြီး မောင်အောင်ကို အခြေအနေ



စုံစမ်းမေးမြန်းသည်။ မောင်အောင်က ရွှေစက်တော်ဘုရား၌ ဆရာတော် (၃) ရက်လုံးလုံး မိန့်ကြားသောစကားများကို လျှောက်ထားပြရာ ဆရာတော်အံ့အားသင့်ပြီး မောင်အောင် ကိုလည်း လောကီစွမ်းရည်များ ပေါက်ရောက်နေပြီကို သတိ ပြုမိလိုက်သည်။

ဆရာတော်ဦးလက္ခဏသည် မောင်အောင်ကိုနေ့စဉ် အကဲခတ်လေ့လာနေရာ ပထမ ကြေးနီဆရာတော်၏ ကြေးပုရပိုဒ်ကို မောင်အောင်ရရှိထားသည်ဟု ယုံကြည်သွား ပြီး မောင်အောင်ကိုချော့တောင်းသည်။ မောင်အောင်က မလိမ်ညာဘဲ မိမိရထားပါသည်။ ယခုတော့မလှူနိုင်သေးပါ။ တပည့်တော်၏ကိစ္စပြီးမှ လှူပါမည်ဟု ကတိပေးခဲ့သည်။

တစ်နေ့တွင် မောင်အောင်သည် ကြေးနီပုရပိုဒ်ပါ အင်းအစီအမံဖြင့် ဆေးကြိမ်လုံးတစ်ခုစီမံသည်။ ထိုသို့ စီမံပြီး နောက် ဆရာတော်ဦးလက္ခဏအား ခွေးများကိုအစာကျွေးလို ကြောင်း လျှောက်ထားသည်။ ထိုဆရာတော်က မောင်အောင် ဘာပညာပြဦးမလဲဟု စောင့်စားကြည့်လို၍ ခွင့်ပြုသည်။ အခြား သူများကတော့ မောင်အောင်ရူးပေါ်ပေါ်ဖြစ်သွားသည်ဟု ထင်မြင်ကြသည်။

မောင်အောင်သည် ရွှေပြည်စင်ကုန်အရှေ့ဘက်လေး ကျွန်းအောင်မြေဘုရားတည်ရာ ကုန်းတွင်ရှိသော ဗိုလ်



ကောက်ဇရပ်တွင် ခွေးစာများကိုကိုယ်တိုင်ထင်းခွဲကြိုချက်ပြီး ကျက်သောအခါ ဖျာပေါ်တွင်စုပုံထားကာ-

“ကျေးရွာတစ်ခွင်ရှိခွေးအပေါင်းတို့ သင်တို့အားငါ သည်ဝပြောအောင် အစာကျွေးပါမည်၊ငါဖိတ်ခေါ်ရာသို့ လာ ကြကုန်လော့”

ဟု ပြောဆိုပြီး ဖျာကိုကြိမ်ဖြင့် တဖြန်းဖြန်းရိုက်ရာ ရွာထဲမှ ခွေးများသည် အကုန်လုံးပြေးထွက်လာကြပြီး လာရောက် စားသောက်ကြသည်။

ထိုသတင်းသည် ရွာနီးချုပ်စပ်အနံ့အပြားသို့ သတင်း ပျံ့သွားရာ မြို့ဝန်အထိပျံ့သွားပြီး မောင်အောင်ကိုတောင်တွင်း မြို့ဝန်သမိန်ထောက် ကြောက်လန့်တုန်လှုပ်ပြီး မောင်အောင် ကိုဖမ်းယူစစ်ဆေးသည်၊မောင်အောင်ကလည်း အမှန်အတိုင်း ပြောပြသည်။

မြို့ဝန်က ဘုရင်ထံအစီရင်ခံမည်ဟုပြောပြီး မောင် အောင်ကိုဆက်လက်ဖမ်းချုပ်ထားသည်၊ထိုသတင်းကို ဆရာ တော်ဦးလက္ခဏက ကြားသိ၍မြို့ဝန်ထံလာရောက်မေတ္တာ ရပ်ခံ အာမခံသဖြင့် မောင်အောင်မှာ အချုပ်မှလွတ်ခဲ့ရသည်။

မောင်အောင်သည် နောက်ထပ်အဖမ်းခံရပါက မိမိ အလုပ်ပျက်မည်စိုးသဖြင့် မိဘများကိုပါခေါ်ကာ အင်းကြီးသို့ ရပ်ဖျက်ပြောင်းရွှေ့သွားသည်၊ထိုသို့ပြောင်းရွှေ့သွားစဉ် မိဘ



တို့ရာဇဝတ်ဘေးသင့်မည်စိုးသဖြင့် ရွှေရောင်လျှံဘုရားအနီး ဆရာတော်ထံအပ်နှံကာ ရှင်သာမဏေပြုပေးလိုက်ကြသည်။

တစ်နေ့တွင် ပုဂံမှသိုက်ဆရာအချို့သည် ရွှေလျှံကြီး ဘုရားအနီး၌ သိုက်တူးရာ ရွှေအိုးများရသွားကြသည်။ ထို နေရာမှ မောင်အောင်သည် ကြေးနီပုရပိုဒ်တစ်ခုကို ထပ်မံရ ခဲ့ပြန်သည်။

မောင်အောင်သည် ထိုပုရပိုဒ်ရရှိပြီးနောက် ကျောင်း တွင်မနေတော့ဘဲ တောထဲတွင်သွားနေပြီး မိမိ၏ပညာကို ကြိုးစားလုပ်ကိုင်သည်။ မြို့ဝန်သည် မောင်အောင်ကို သံသယ ပိုဝင်ပြီး ဖမ်းစေပြန်သည်။ လာဖမ်းသူများက ရောင်လျှံဘုရား ကျောင်းတွင် လာရောက်ရှာဖွေရာ မတွေ့၍ မောင်အောင်၏ မိဘများကို ဖမ်းယူသွားကြသည်။

ထိုသည်ကိုလည်း ဆရာတော်ဦးလက္ခဏကပင် မြို့ဝန် ကို အကျိုးအကြောင်းပြော အာမခံပြီး ပြန်လွှတ်ပေးစေလေ သည်။

မောင်အောင်သည် နောင်တွင် မိမိမွေးဖွားရာဇာတိ လက်ပန်ရှည်ရွာသို့ပြောင်းရွှေ့ပြီး လက်ပံပင်အောက်တွင် မိမိ အတတ်ပညာများကို ကြိုးစားကျင့်ကြံအားထုတ်သည်။

ထို့နောက် ဘုရားဖူးထွက်လိုသောဆန္ဒဖြစ်ပေါ်လာ သဖြင့် ပြည်ရွှေဆံတော်ဘုရားသို့ ဘုရားဖူးထွက်ခဲ့သည်ပြည်



မြို့အင်းတစ်ထောင်အရပ်တွင် နောင် ဘိုးတော်မင်းတရား  
ဖြစ်မည့်မင်းသားမောင်ဝိုင်းနှင့်သူငယ်ချင်းဖြစ်ခဲ့သည်။

မောင်အောင်သည် မင်းသားမောင်ဝိုင်းနှင့်သူငယ်  
ချင်းဖြစ်ခဲ့ပြီး မင်းသားမောင်ဝိုင်းအမရပူရသို့ပြန်ကာနီးတွင်  
တစ်ယောက်ကောင်းစားလျှင် တစ်ယောက်မ,စတမ်းဟု ကတိ  
ကဝတ်ပြုကြသည်။

မောင်အောင်သည် ပြည်မြို့တွင် ခွေးများ ကျီးများကို  
ထမင်းကျွေးလိုသောဆန္ဒဖြစ်ပေါ်လာပြန်သဖြင့် မြို့ဝန်ကို  
အသိပေးပြီး ထမင်းကျွေးပွဲပြုလုပ်ပြန်ရာ တစ်မြို့လုံးရှိခွေး  
များကျီးများလာရောက်စားသောက်ကြသဖြင့် တစ်မြို့လုံး  
အုတ်အော်သောင်းတင်းဖြစ်ကြပြန်သည်။

မောင်အောင်သည် ပြည်မြို့တွင် အေးချမ်းစွာ မိဘ  
များနှင့်အတူနေပြီး မိမိ၏ပညာတိုးသည်ထက်တိုးပွားအောင်  
လေ့လာကျင့်ကြံနေစဉ် ဘိုးတော်ဦးဝိုင်းသည် အန္တရာယ်  
အသွယ်သွယ်ကြားမှနေပြီး ထီးနန်းကိုဆက်ခံရရှိခဲ့သည်။

မိမိအတွက် ဘယ်ကရန်စွယ်အန္တရာယ်ပေါ်လာမည်  
နည်းဟု စိုးရိမ်သောကရိုနေဆဲအချိန်တွင် ပြည်မြို့မှ  
မောင်အောင်၏ အံ့ဩဖွယ်ကောင်းမှုသတင်းများက ရောက်  
လာသဖြင့် ဘိုးတော်ဦးဝိုင်းသည် သူငယ်ချင်းမောင်အောင်  
အပေါ် အထင်လွဲပြီး ဖမ်းဆီးစေကာ သတ်ဖြတ်လေသည်။



# မယ်လမုရုပ်စုံဗုဒ္ဓဝင်သမိုင်း

မောင်အောင်ကို ဘိုးတော်ဦးဝိုင်းကနည်းမျိုးစုံဖြင့် သတ်ခိုင်းရာ သတ်မရဖြစ်လေသည်။ဘိုးဘိုးအောင်သည် နန်းတော်တွင်းဝင်ပြီးငါ့ကိုသတ်ဖို့မဆိုထားဘိ၊ငါရေးသော ဝ,လုံးကိုပင်ပျက်အောင်ဖျက်စမ်းပါဟုပြောပြီး နန်းတော်တွင် ဝ,လုံးရေးပြီးဖျက်ခိုင်းရာ နောက်ဆုံးတစ်နန်းတော်လုံး ဝ,လုံး တွေဖြစ်သွားရသည်။

ထိုအခါကျမှ ဘိုးဘိုးအောင်က မောင်ဝိုင်းမင်းထီးနန်း ကိုငါကလုံးဝမက်သူမဟုတ်၊ငါလုပ်ငန်းပညာရပ်သာလုပ်နေ သည်၊မင်းကတိဖျက်သည်ဟု ပြောပြသည်။

ထိုအခါကျမှ ဘိုးတော်ကနောင်တရပြီး ဘိုးဘိုး အောင်ကိုတောင်းပန်သည်။ဘိုးဘိုးအောင်က သာသနာပြုရန် သာသနာအကျိုးဆောင်ရွက်ရန် ပြောကြားပြီးဘိုးတော်ဦးဝိုင်း ကို သာသနာပြုရန်အတွက် ရွှေဖြစ်-ငွေဖြစ်နည်းပေးထားပြီး ထွက်ခွာသွားခဲ့သည်။

ထို့နောက် ဘိုးဘိုးအောင်သည် ဘကြီးတော်မင်း လက်ထက်ဝယ် စကြာမင်းကို ကယ်ဆယ်ခဲ့သည်။

မင်းတုန်းမင်းလက်ထက်တွင် မင်းတုန်းမင်းကိုသာသ နာပြုနိုင်ရန်အတွက် ရွှေပိဿာငါးဆယ်ပေးလှူခဲ့သည်။

ဘိုးဘိုးအောင်သည်မင်းတုန်းမင်းကြီး ပဉ္စမသံဂါယနာ တင်နိုင်အောင် ရွှေများမ,စချီးမြှင့်ပြီးနောက် မိမိသည် တော



တွင်း၌သာ ဧကစာရီနေလို့ကြောင်း အကြောင်းရှိ၍ သာသနာရေးကိစ္စတွင် မိမိအားတ,ပါကမိမိလာရောက်မည်ဖြစ်ကြောင်း သာသနာတော်ကိုသာပြုစုရန်ပြောဆိုပြီး ခြေလှမ်း(၇)လှမ်းလှမ်းပြီး ပျောက်သွားခဲ့ရာ ယနေ့ထက်တိုင်မည်သူမျှ မတွေ့ရတော့ပေ။

ဘိုးဘိုးအောင်သည် မြန်မာပြည်အနှံ့ သာသနာပြုမင်းများကို ကူညီခြင်း ဘေးအန္တရာယ်အပေါင်းမှ ကင်းလွတ်အောင်ကယ်တင်ခြင်းများ ပြုလုပ်ပေးသည်။

လူအများတရားပျက်မှုများသောအခါ လူ့ဘောင်၌ နေလေ့ရှိသည်။

သို့သော် အကျင့်သီလနှင့်ပြည့်စုံ၍ သာသနာတော်ကိုစောင့်ရှောက်ချီးမြှင့်သူများကို အသွင်အမျိုးမျိုးဖြင့်ယနေ့အထိ ကူညီစောင့်ရှောက်ပေးလျက်ရှိသည်။

\*\*\*\*\*



# ဘိုးမင်းခေါင်

ဘိုးတော်အောင်မင်းခေါင်၏ မွေးသက္ကရာဇ်၊ မွေးရပ် မိဘတို့ကို မည်သူမျှအတိအကျမပြောနိုင်ပါ။

ပုပ္ဖားတောင် တောင်ကလပ် စိတ္တသုခဂူတွင် ဆုတောင်းပါရမီသစ္စာပါရမီ၊ အဓိဋ္ဌာနပါရမီ၊ ဝီရိယပါရမီတို့ကို ပြီးမြောက်စေရန် အဓိဋ္ဌာန်ဝင်ခဲ့သည်။ ဘုရားဆုကိုလည်း ပန်ခဲ့သည်။

သတ္တဝါအများ၊ ကမ္ဘာသူ၊ ကမ္ဘာသားများ ဒုက္ခအပေါင်းမှ ရောက်မည်ကို မြင်၍ ထိုဆင်းရဲအပေါင်းမှ သက်သာရစေရန် ဓာတ်ပေါင်းဘုရားများ တည်ဆောက်မှု ကမ္ဘာကြီးအေးတော့မည်ဟု အဓိဋ္ဌာန်မြင်၍ သစ္စာအဓိဋ္ဌာန်ပြု ဆုတောင်းတော်မူသည်။

“ပဉ္စတာလိသဝဿာနိဋ္ဌတွာလောကံ သဒေဝကံ ပိဝယိတွာ ဓမ္မရသံ၊ နိဗ္ဗူတောသောသသာဝကော ဧတေနသစ္စဝဇ္ဇေန ဟောတုမေ ဇယမင်္ဂလံ”

“ဂေါတမဘုရားရှင်သည် လေးဆယ့်ငါးဝါပတ်လုံး တည်၍ နတ်နှင့်တကွသောလူအပေါင်းကို တရားဟူသော အမြိုက်အရသာကို သောက်ချိုးစေပြီး၍ တပည့်သံဃာတော်အပေါင်းနှင့်တကွ ပရိနိဗ္ဗန်ပြု



တော်မူလေပြီ၊ ဤမှန်သော သစ္စာစကားကြောင့် ကျွန်ုပ်အား ကြံစည်တိုင်းအောင်မြင်ပါစေသတည်း”

ဘိုးတော်မင်းခေါင်သည် ၁၂၄၇-ခုနှစ်တွင် မြန်မာ ဘုရင်သီပေါမင်းကို အင်္ဂလိပ်တို့ဖမ်းဆီးခေါ်ဆောင်သွားပြီး မြန်မာတစ်ပြည်လုံး တိုင်းတစ်ပါးလက်အောက်သို့ ကျရောက်၍ သာသနာတော်ညှိုးနွမ်းတော့မည်ကို သိသဖြင့် ၁၂၅၀-ခုနှစ် တွင် ရှင်မထီးဆရာတော် ဆံရှည်ဆရာတော် ဦးကောဏ္ဍည ပထမပြည်ရသေ့ ဦးအောင် “တောင်ငူ ဦးအောင်” ဗန်းမော် ဦးအောင် စသော ဝိဇ္ဇာဓိုရ်အပေါင်းနှင့်ညှိနှိုင်း ၍ ဘုရားရှင်၏ သာသနာတော်ကို စောင့်ရှောက်ရန် သာသနာပြုဝိဇ္ဇာဓိုရ်အဖွဲ့ကို ဖွဲ့စည်းလုပ်ဆောင်ကြသည်။

ထိုအဖွဲ့ကြီးသည် ဘာသာခြားအုပ်စိုးသူတို့ကို ဆန့်ကျင်ဘက်မပြုဘဲ အတွင်းလမ်းအားဖြင့် ဗုဒ္ဓဘာသာတည်မြဲခိုင်ခံ့စေရန် ပြည်သူများအား တိုက်တွန်းနှိုးဆော်သောဝါဒကို ချမှတ်ဆောင်ရွက်ခဲ့သည်။

၁၂၆၉-ခုတွင် အောင်မင်းခေါင်အမှူးပြုသော ဝိဇ္ဇာဓိုရ်အဖွဲ့ကြီးသည် သာသနာအောင်ပန္နက်ရိုက်ရန်အတွက် ပုဂ္ဂိုလ်ကို ရွေးချယ်ကြသည်။

ရမည်းသင်းနယ် ရွှေမြင်တင်တောင်၌ သီတင်းသုံးသော ရဟန်းတော် ဦးခန္တီသည် ဘုန်းရှင်ကံရှင် သာသနာဓာတ်



ဝင် ပါရမီရှင်ဖြစ်၍ သာသနာပြုရန် ရွေးကောက်တင်မြှောက်  
 ပြီး ဦးခန္တီကိုရဟန်းဘဝမှ ရသေ့ဘဝသို့ပြောင်းစေပြီး သူ၏  
 ဘဝရောက်စေသော မန္တလေးမှ မန္တလေးတောင်ကို စတင်  
 သာသနာပြုစေသည်။ ယက္ကန်းစင်တောင်ဦးဩဘာသကို  
 ကူညီစေခဲ့သည်။ တိုင်းပြည်ကိုလည်း သာသနာပြုကြော်ငြာ  
 စာတမ်းထုတ်ဝေခဲ့သည်။

“ဘုရားလေးငယ်ငယ်၊ ကိုးထောင်ပြည့်တည်  
 ငယ်သာငယ်၊ ကယ်ဆယ်မည့်ဘုရား  
 ဓာတ်ကောလီ သုံးဆယ်ကူးအောင်ကွယ်ဖူးကြ  
 အများ”

ထိုသိုက်စာအရ ၁၂၅၀-ခုမှစ၍ မြို့ရွာအသီးသီးတွင်  
 နဝင်းစေတီငယ်များတည်စေပြီး ဓာတ်ပန္နက်ရိုက်ခဲ့သည်။

မိမိကိုယ်တိုင်ကမူ ၁၃၀၀-ပြည့်နောက် ပေါ်လာ  
 သော အနာဂတ်ဖြစ်စဉ်များကို သိမြင်ခဲ့သည်။

“မုန့်လုံးစက္ကူကပ်လို့ ကြာကလပ်မှာဆွမ်းတော်တင်  
 ပလ္လင်ပေါ်ကမျောက်ကလေး ဆင်းတက်လို့ပြေး၊  
 ဂျာအေး-ဂျာအေးသူ့အမေရိုက်၊ မှောင်မိုက်မှာငို၊ ကို  
 လူပျိုထရံပေါက်က၊ ခြေထောက်ကိုဆွဲ၊ တွဲလွဲ-တွဲလွဲ၊  
 ရယ်နေပါဦး၊ မိုးတောင်ကချွန်း

ဟူသောဝိဇ္ဇာဓိရ်အဖွဲ့၏ ကြော်ငြာစာတမ်းထွက်ခဲ့ပြန်ပါသည်။



ထို့ကြော်ငြာစာအရ ကြာကလာပ်အရ-ပုပ္ပားတောင် ဟုဆိုလိုသည်။ ဆွမ်းတော်တင်အရ-ထိုတောင်တွင် ကမ္ဘာစ စေတီမုန့်လုံးအရကမ္ဘာလုံးစေတီများ တည်ပေးရမည်။ ထို ဓာတ်အရ မြန်မာတို့ကအင်္ဂလိပ်ကို မျောက်ဖြူဟူ၍ခေါ်ကြ သဖြင့် ၁၂၄၇-ခုကတည်းက အုပ်ချုပ်ခဲ့သော မျောက်ဖြူသည် ၁၃၀၈-၁၃၀၉ ခုတွင် ဆင်းပြေးရမည်။ ဂျာအေးဆိုသော ဂျာ မဏီသည် နောက်ဆုံးတွင် သူ့အမေဆိုသော အမေရိကန်က နှိပ်စက်၍ခံရမည်။ ငိုရမည်။ လူပျိုဆိုသော နိုင်ငံငယ်များက မိုးတောင်ကချွန်း ဆိုသည့်အတိုင်း လွတ်လပ်ရေးတိုက်ပွဲဝင် ခြင်းဟူသော ခြေထောက်ကိုဆွဲသဖြင့် အနောက်နေမဝင် နိုင်ငံများ ပျက်စီးသွားမည်ကို ဆိုလိုပါသည်။

ဘိုးမင်းခေါင်ဦးဆောင်သော ဝိဇ္ဇာဓိရ်အဖွဲ့သည် ဤ တဘောင်အရ ပုပ္ပားတောင်ကလပ်တွင် ကမ္ဘာစစေတီ၊ ကမ္ဘာလုံးစေတီတည်ပြီး ၁၃၀၀ ပြည့်မှာ ၁၃၁၄-ခုထိ ပုပ္ပား တောင်၌ အဓိဋ္ဌာန်ဝင်၍နေခဲ့သည်။

သာသနာနှစ် ၂၅၀၀-ကျော်လျှင် သာသနာပြုမင်း များ အစဉ်အဆက်ပေါ်လာပြီး သာသနာပြုကြမည် ဟူသော ဓာတ်ပန္နက်-သုဝဏ္ဏဘူမိတွင် မူလသာသနာပြုဆံတော်(၈) ဆူ၊ သွားတော်(၃၃)ဆူ ပြန်လည်ပေါ်ထွန်းမည့်သာသနာပြု ဓာတ်ပန္နက်တို့ကိုရိုက်ပြီး ဘိုးမင်းခေါင်သည် ၁၃၁၄-ခု တော်



သလင်းလဆန်း(၂)ရက်နေ့တွင် ဤမှာဘက်ရုပ်ခန္ဓာပြောင်း၍ ထွက်ရုပ်လမ်းဝင်သွားခဲ့သည်။

ထို့ကြောင့် ဘိုးမင်းခေါင်သည်ယခုထက်ထိ ရုပ်ဓာတ်အမျိုးမျိုးပြန်ပြောင်း၍ သာသနာပြုလုပ်ငန်းများကို ဆောင်ရွက်နေပါသည်။

မှတ်ချက်။

။သာသနာ(၂၅၀၀)တွင်အောက်မြန်မာပြည် (ရန်ကုန်) ဆဋ္ဌသံဂါယနာတင်ခြင်းအစ ဗုဒ္ဓသာသနာအတွက်စေတီများတည်ခြင်း၊ ပုဂံဘုရားများပြုပြင်ခြင်း၊ယခု ကျိုက်ထီးဆောင်းဆရာတော်မှ သုဝဏ္ဏဘူမိဆံတော်၊ အံတော်များ ပြန်ဖော်ခြင်း အထိလုပ်ငန်းများသည် ဘိုးတော်မင်းခေါင် ဦးဆောင်သောဝိဇ္ဇာဓိရ်အဖွဲ့ကြီး၏လမ်းညွှန်ချက်ဟု ဝိဇ္ဇာဓိရ်ဂိုဏ်းသားများက လက်ခံယုံကြည်ထားသည်။

\*\*\*\*\*



# သုရဿတီမယ်တော်

သုရဿတီမယ်တော်သည် ဒေသခံအိန္ဒိယလူမျိုးများ နှင့်အာရိယာန်လူမျိုးများက သဘာဝအင်အားများကို သက်ရှိ သဖွယ်သတ်မှတ်ပြီး နတ်ဘုရားများအဖြစ်ကိုးကွယ်ရာမှ ဖြစ်ပေါ်လာသောနတ်များအနက် တစ်ပါးအပါအဝင်ဖြစ်သည်။

ယင်းသုရဿတီနတ်သည် ပန်ဂျပ်နယ်ရှိဆွာရဝတီ မြစ်ကိုစောင့်သောနတ်၊မအဖြစ် ယုံကြည်ထားကြသည်။

ဟိန္ဒူဘာသာ၌သုတို့၏ပူရာဇ်ကျမ်းဂန်အရ ကုသွာရခေါ် ဖန်ဆင်းရှင်ထာဝရဘုရားသည် ဤကမ္ဘာလောကကြီး မပေါ်ပေါက်ခင်ကပင် ရှိခဲ့သည်။ သူသည်အစမရှိ၊ အဆုံးမရှိ တစ်ဆူတည်းသော ဘုရားဖြစ်သည်။ ထာဝရဘုရားသည် အကြောင်းလည်းဖြစ်၏၊ အကျိုးလည်းဖြစ်၏၊ ဖန်ဆင်းသူဖြစ်၍ ဖန်ဆင်းခံရသူလည်းဖြစ်၏။ ထာဝရဘုရားအား ချုပ်ချယ်ထားသော အနှောင်အဖွဲ့မရှိ၊ ချို့ယွင်းအားနည်းချက်ကင်း ၏။ ထာဝရဘုရားတွင် အဖိုအမအင်္ဂါစုံပါ၍ အဖေလည်း မည်၏၊ အမေလည်းမည်၏။ အလုံးစုံသောဩကာသနှင့်စကြာ ဝဠာကိုဖန်ဆင်းခဲ့၏။ ထိုထာဝရဘုရားက ကိုယ်ပွားဗိဿနိုး၊ မဟာသီဝမဟာဗြဟ္မာကြီး(၃)ဦး ဖန်ဆင်းခဲ့သည်။

ဗြဟ္မာကြီး၏တာဝန်မှာ-



-ကမ္ဘာလောကကြီးနှင့်ယင်းအတွင်းရှိသက်ရှိသက်မဲ့ အရာဟူသမျှတို့ကို ဖန်ဆင်းပေးခြင်းဖြစ်သည်။ ဖန်ဆင်းသည့်တာဝန်ဟူသမျှကို ဗြဟ္မာကြီးက တာဝန် ယူရသည်။

ဗိဿနိုး၏တာဝန်မှာ-

-ဘုရားသခင်ကဖန်ဆင်းသောလောကနှင့်ဗြဟ္မာကြီး ကဖန်ဆင်းသောသတ္တဝါများကိုစောင့်ရှောက်သော တာဝန်ကိုယူရသည်။

သ္မိဝ(မဟာဒေဝ)၏တာဝန်မှာ-

-စကြာဝဠာအတွင်းရှိဆိုးရွားသောသူများပေါ်ပေါက် လာလျှင်ဆိုးမရန်တာဝန်နှင့် နှောင့်ယှက်ဖျက်ဆီးသူ များဆိုးသွမ်းမှုများကိုနှိမ်နှင်းရန် တာဝန်ယူရသည်။

မဟာဗြဟ္မာကြီးသည် ဗိဿနိုးချက်မှပေါက်ရောက် သော ပဒုမ္မာကြာတိုက်မှဖြစ်ပေါ်လာ၍ ၎င်းဗြဟ္မာကြီးက သူရဿတီမည်သော သမီးတော်တစ်ပါးဖန်ဆင်းပြီးနောက် ထိုသူရဿတီသမီးကိုပင် ကြင်ယာမြှောက်၍ ဗြဟ္မာပြည်၌ နေသည်။

သူရဿတီမယ်တော်သည် ဟင်္သာကိုစီးတော်ယာဉ် အဖြစ်စီးသည်။

ဗြဟ္မာ၏ကြင်ယာတော် သူရဿတီမယ်တော်သခင်



၈၀ တက္ကသိုလ်သျှင်သီရိ(ဓမ္မာစရိယ ဘိ-အေ)

မသည် အသိပညာအလင်းရောင်ကိုပေး၍ စာပေများကို စောင့်ရှောက်သူဖြစ်သည်ဟု ဟိန္ဒူဘာသာဝင်တို့က လက်ခံ ယုံကြည်ထားကြသည်။

ဗိဿနိုး၏ကြင်ယာတော်မှာလက္ခမီးဖြစ်ပြီး စီးတော် ယာဉ်မှာဂဠုန်ငှက်ဖြစ်သည်။ဗြဟ္မာပြည်၌နေသည်။လက္ခမီး သည်လူသားတို့အား ဓနုဥစ္စာကိုတိုးပွားစေသောသခင်မ ဟု ယုံကြည်ကြသည်။

သျှိုဝ (မဟာဒေဝ) ၏ကြင်ယာတော်မှာ ဒုရကာ (ကာလီ)ပါရာဝတီဖြစ်ပြီး နွားလားဥဿဘကိုစီးသည်။ကေ လာသတောင်၌ နေသည်။သူမ၏တာဝန်မှာ သူမကြင်ယာ တော်အတိုင်းပင်ဖြစ်သည်။

ထို(၃)ဦးအနက် သူရဿတီမယ်တော်သည်-  
“ပိဋကတ္တယသမ္ပုဏ္ဏံ၊သဗ္ဗသိဒ္ဓိသုခါဝဟံ  
ဇိဝုဂ္ဂေမေနိသီဒိတွာ၊ မံဓာရေတုသူရဿတီ”

ဟူသောဗုဒ္ဓဘာသာကျမ်းဂန်ပညာရှင်များ၏ပဏာမဖွင့်ဂါထာ အရ -

“သူရဿတီမယ်တော်သည် ပညာနတ်သမီးဖြစ် သည်။ပိဋကတ်သုံးပုံကိုစောင့်ရှောက်သည်။သူရဿတီဂါထာ ကိုရွတ်က ဉာဏ်ပညာကောင်းသည်။ ပညာတတ်သည်။ လာဘ်လာဘအလိုရှိသမျှပြည့်စုံစေသည်ဟု ယုံကြည်ကြပြီး



# မယ်လမုရုပ်စုံဗုဒ္ဓဝင်သမိုင်း

ဘုရားစေတီများ၌လည်းကောင်း၊ မိမိတို့အိမ်များ၌ လည်းကောင်း၊ သူရဿတီရုပ်တုကို ထုလုပ်ကိုးကွယ်ထားကြလေ့ရှိသည်။

ဤမယ်လမုဘုရားဝင်းတွင်လည်း ပညာပါရမီနတ်သမီးအဖြစ်ထုလုပ်ပြထားခြင်း ဖြစ်ပါသည်။

\*\*\*\*\*



# အောင်ခြင်းဂုဏ်ပါး

## (၁) မာရ်နတ်မင်းကဲ့အောင်မြင်ခြင်း

ဘုရားအလောင်းတော်သည် မဟာဗောဓိပင်ရင်း ဝယ်သဗ္ဗညုတဉာဏ်ကိုရရန် ထိုင်နေတော်မူစဉ် မာရ်နတ်မင်း သည်-

“သိဒ္ဓတ္ထမင်းသားသည် ဘုရားဖြစ်ရန် မဟာဗောဓိ မဏ္ဍိုင်သို့ကပ်ရောက်နေလေပြီ။ သိဒ္ဓတ္ထမင်းသားသည် ငါ၏ နယ်ပယ်ဘုံသုံးပါးကို လွန်မြောက်ရန် အားထုတ်နေပြီး ငါ သည် ဘယ်နည်းနှင့်မျှ ထိုအခွင့်အရေးကိုမပေးနိုင်”

ဟု ကြံစည်ကာ ဝသဝတ္တိနတ်ပြည်မှ မိမိ၏မာရ်နတ်စစ်သည် များကို စည်းဝေးစေပြီးလျှင်-

“အချင်းတို့ အထူးထူးဖောက်ပြန် ကြောက်မက်ဖွယ် ရာကောင်းသော အဆင်းကိုဖန်ဆင်းကြပြီးလျှင် တစ်ဦးတစ် ဦးလျှင် လက်နက်တစ်မျိုးစီကိုင်ဆောင်ကြကာ ရေအလျင်ကြီး ဖိစီးလွှမ်းမိုး၍ လာသည့်ပမာ သိဒ္ဓတ္ထမင်းသားရှိရာသို့ လျှင် မြန်စွာသွားကြကုန်”

ဟု စေခိုင်းပြီးလျှင် မိမိကိုယ်တိုင်ကလည်း ယူဇနာ(၁၅၀)ရှိ သော ဂီရိမေခလာဆင်ကိုစီးပြီးလျှင် လက်ရုံးပေါင်းတစ်





အောင်ကြမ်းရုနိပါး



# မယ်လမုရုပ်စုံဗုဒ္ဓဝင်သမိုင်း

ထောင်ဖန်ဆင်းကာလက်ရုံးတစ်ခုလျှင် လက်နက်တစ်ခုစီ ကိုင်ကာ လိုက်ပါလာသည်။

အလောင်းတော်ထံချီတက်လာသော မာရ်နတ်၏ စစ်သည်များမှာရှေ့မှ ၁၂-ယူဇနာ၊လက်ဝဲမှ ၁၂-ယူဇနာ၊ လက်ျာမှ ၁၂-ယူဇနာ၊အထက်မှ ၉-ယူဇနာ ထူထည်ရှိ၍ နောက်မျက်နှာကမူ စကြာဝဠာတိုက်အစွန်းဆုံးတိုင်အောင် များပြားလှသည်။

ယင်းမာရ်နတ်စစ်တပ်ကြီး၏ ကြိမ်းမောင်းအော်ဟစ် ကြွေးကြော်သောအသံသည် မြေပြိုသောအသံကဲ့သို့ ကြောက် မက်ဖွယ်ကောင်းလှသည်။ မာရ်နတ်စစ်သည်များသည် လက် နက်ကိုယ်စီ ကြောက်မက်ဖွယ်ရာအဆင်းသဏ္ဍာန်မျက်နှာ မျိုးစုံဖြင့် ဘုရားလောင်းကို လွှမ်းမိုးနှိပ်စက်တိုက်ဖျက်ရန် ချီတက်လာကြသည်။

မာရ်နတ်စစ်သည်များချီတက်လာသောအခါ ယခင် ကြိုတင်ရောက်ပြီး ဘုရားရှင်ကိုပူဇော်နေကြသော သိကြား မင်းစသောသူတို့မှာ တစ်ဦးမျှမရပ်တည်နိုင်ဘဲ ထွက်ပြေးကြ ရသည်။

ဘုရားလောင်းသည် ဆိတ်ငြိမ်စွာပင်သီတင်းသုံးနေ သည်။

မာရ်နတ်မင်းနှင့်စစ်သည်များသည် ဘုရားလောင်း



၈၄ တက္ကသိုလ်သျှင်သီရိ(ဓမ္မာစရိယ ဘိ-အေ)

အနီးသို့ရောက်ရှိရပ်တည်ပြီး ပထမ-လေပွေမုန်တိုင်း၊ ဒုတိယ ကြီးစွာသောရေအလျင်၊ တတိယ-ကျောက်ခဲမိုး၊ စတုတ္ထ-လက်နက်မိုး၊ ပဉ္စမ-မီးကျီဆိုင်မိုး၊ ဆဋ္ဌမ-ပြာပူမိုး၊ သတ္တမ-သဲပူမိုး၊ အဋ္ဌမ-ညွှန်ပူမိုး၊ နဝမ-အမှိုက်မှောင်ဟူသော လက်နက်ကိုးပါး ဖြင့် တိုက်ခိုက်သည်။ မာရ်နတ်၏ ပစ်လွှတ်သမျှလက်နက်တို့ သည် ဘုရားလောင်း၏ သင်္ကန်းစကိုပင် မလှုပ်ရှားနိုင်ချေ။

မာရ်နတ်သည် လက်နက်ကြီးကိုးပါးဖြင့်တိုက်မရ သောအခါ နောက်ထပ်ဥက္ကာကျအောင်ပြုသည်။ မိုးကြိုးပေါင်း ထောင်သောင်းမက ကျစေသည်။ စက်လက်နက်များကိုလွှတ် သည်။ ထိုအရာများသည် ဘုရားလောင်း၏ ခြေရင်းတွင် ဝပ်စင်းပြီး ပျောက်ကွယ်သွားကြကုန်သည်။

မာရ်နတ်သည် ဘုရားလောင်းကို မည်သို့မျှပစ်မရ သောအခါ ခြေမကိုင်မိ-လက်မကိုင်မိဖြစ်ပြီး သူ၏တပည့်များ ကို “ဤသိဒ္ဓတ္ထကို ဖမ်းကြလော၊ သတ်ကြလော့၊ မလွတ်ကြစေ နှင့်” ဟု အော်ဟစ်အမိန့်ပေးသည်။ မိမိကိုယ်တိုင်ကလည်း ဂီရိ မေခလာဆင်ပေါ်တွင်ထိုင်ကာ မြှားကိုဝင့်လျက် “သိဒ္ဓတ္ထ- ဤပလ္လင်မှ အမြန်ထဖယ်ရှားပေးပါ” ဟု အော်ဟစ်ကြိမ်းဝါး ပြောဆိုလေသည်။

မာရ်နတ်စစ်သည်များကလည်း ကြောက်မက်ဖွယ်ရာ မျိုးစုံကိုပြု၍ ဘုရားလောင်းကိုခြိမ်းခြောက်တိုက်ခိုက်ကြသည်။



# မယ်လမုရုပ်စုံဗုဒ္ဓဘင်္ဂသမိုင်း

ဘုရားလောင်းသည် မာရ်နတ်နှင့်တကွ မာရ်နတ်မင်း  
 ၏စစ်သည်များပြုလုပ်စော်ကားတိုက်ခိုက်သမျှတို့ကို မေတ္တာ  
 အစွမ်းဖြင့် ဖယ်ရှားဟန့်တားတော်မူရာ မဟာသက္ကရာဇ်  
 ၁၀၃-ခုကဆုန်လပြည့်နေ့ နေမဝင်မီပင် ဒေဝပုတ္တမာန်တည်း  
 ဟူသော မာရ်နတ်သားကို အောင်မြင်တော်မူလေသည်။

\*\*\*\*\*



# (၂) အာဠာဝကဘီလူးကံအောင်မြင်ပုံ

အာဠာဝကီပြည်ရှင် အာဠာဝကမင်းသည် တောကစား ထွက်ရာတွင် သမင်သည် မိမိတာဝန်ကျရာဘေး မှထွက်ပြေး လွတ်မြောက်သွား၍ အများဗိုလ်ပါ၏ကဲ့ရဲ့မှုကို မခံလိုသဖြင့် တစ်ပါးတည်းသမင်နောက်သို့ အရိန်ဟုန်ပြင်းစွာလိုက်သည်။ နောက်လိုက်အဖော်များနှင့်လည်း ကွဲသွားသည်။ မင်းသည် သမင်ကိုမိသောအခါ သတ်ဖြတ်ပြီး မှူးမတ်ဗိုလ်ပါတို့ကို မိမိ သမင်ဖမ်းနိုင်ကြောင်းပြသလိုသဖြင့် သမင်ကိုထမ်းပြီး ပြန် လာခဲ့သည်။

မြို့နှင့်မနီးမဝေး ပင်ညောင်ပင်သို့ရောက်သော် ပင် ပန်းသဖြင့် ခဏဝင်နားသည်။ ထိုညောင်ပင်ရှိ အာဠာဝကဘီ လူးသည် မိမိညောင်ပင်အောက်ဝင်လာသူမှန်သမျှ ဖမ်းယူ စားသောက်ခွင့်ကို ဝေဿဝဏ်နတ်မင်းကြီးထံမှ အခွင့်ရထား သည်။

ဘီလူးသည် မင်းကြီးသမင်ထမ်းပြီးဝင်လာသောအခါ မင်းကြီးအနီးသို့ကပ်လာပြီး ကိုယ်ထင်ပြုကာ မင်းကြီးကို သတ် စားမည့်အကြောင်းပြောပြသည်။ မင်းကြီးကမိမိကိုလွတ်ပြီး သမင်ကိုစားရန်ပြောသည်။ ဘီလူးက သမင်ရော၊ လူရော မိမိ ပိုင်နက်ထဲရောက်လာ၍ နှစ်ခုစလုံးပိုင်ဆိုင်ကြောင်း ပြော



# မယ်လမုရုပ်စုံဗုဒ္ဓဝင်သမိုင်း

သည်။

ထိုအခါ မင်းကြီးက ဘီလူးကို မိမိကိုလွှတ်ပါ။မိမိက နေ့စဉ်လူတစ်ယောက်နှင့်ထမင်းတစ်အိုးပို့ပေးပါမည် ဟု ဝန်ခံကတိပေးသည်။မိမိဘက်က မပို့ဖြစ်က မိမိကိုလာစားပါ ဟု ထပ်မံကတိပြုသည်။

သို့အတွက် ဘီလူးကမင်းကြီးကိုလွှတ်လိုက်လေသည်။ မင်းကြီးသည် လမ်းတွင်မိမိအမှုထမ်းများနှင့်ပြန်ဆုံတွေ့ပြီး အာဠာဝီပြည်သို့ပြန်ဝင်ခဲ့သည်။နန်းတော်သို့ ရောက်သော် မြို့ဝန်ကိုခေါ်ယူပြီး မိမိဘီလူးထံကတိဝတ်ပြုထားခဲ့သည့်ကိစ္စကို လျှို့ဝှက်စွာပြောကြားသည်။

မြို့ဝန်က အချိန်အပိုင်းအခြားထားခဲ့ပါသလား ဟု မေးသောအခါ မင်းကြီးက မထားခဲ့ကြောင်းပြောသည်။မြို့ဝန်ကမင်းကြီးအေးချမ်းစွာ ထီးနန်းစံပါ။ ဤကိစ္စကို မိမိပင် စီစဉ်ပါမည်ဟု ဝန်ခံကတိပြုသည်။

ထို့နောက် မြို့ဝန်သည် အသတ်ခံရမည့်ထောင်သားများကို အသက်ရှင်လိုသူထွက်ခဲ့ဟုဆိုပြီး အိမ်ပြန်ရေမိုးချိုးစေပြီး ထမင်းအိုးကိုယူစေကာ ဘီလူးထံပို့စေသည်။ထိုမှအပြန် အသက်မှလွတ်မည်ဟု ပြောဆိုပြီး လွှတ်သည်။

ဘီလူးသည် မိမိအပင်အောက်ရောက်လာသူကို ဖမ်းယူစားသောက်ပစ်လေသည်။မြို့ဝန်သည် ဤသို့သောနည်း



ဖြင့်ပို့ရာ နောက်ဆုံးတွင် ပို့သူမရှိဖြစ်ရသည်။

မြို့ဝန်က မင်းကြီးထံအကြောင်းကြားသည်။မင်းကြီးကလူအိုများသေခါနီးဖြစ်၍ ထိုလူအိုများကိုဖမ်းပြီးပို့ရန် ပြောကြားသည်။ပြည်သူတွေက သူတို့၏မိဘများကိုဖမ်းယူ၍ ဆူပူကြလိမ့်မည်ဟု မြို့ဝန်က ကန့်ကွက်သည်။ထိုအခါ ဘုရင်က မွေးကင်းစကလေးသူငယ်များသည် မိဘဟူ၍မသိကြ၊ သံယောဇဉ်မရှိကြပေ။ထိုကလေးများကို ဖမ်းယူပို့ရလျှင် သင့်မည်ဟု အကြံပြုသည်။ ထိုအကြံကို မြို့ဝန်က သဘောတူသဖြင့် ထိုအတိုင်းစီမံပြုလုပ်သည်။

ထိုအခါ ကလေးမိခင်များသည် မိမိတို့ကလေးကို ခေါ်ကာ အခြားပြည်ရွာသို့ထွက်ပြေးကုန်ကြသည်။ကိုယ်ဝန်ဆောင်တို့ကလည်းအခြားသို့ ထွက်ပြေးကြသည်။

ထိုအခါ မြို့ထဲတွင် ကလေးရှာမရ၍မင်းချင်းတို့က မင်းကြီးထံဝင်ကာ မင်းကြီးသားငယ် အာဠာဝကမင်းသားမှ တစ်ပါး အခြားကလေးငယ်ရှာမရတော့ပါ ဟု လျှောက်ထားကြသည်။

မင်းကြီးသည် ငါ့သားကိုငါချစ်သလို အခြားသူတို့ကလည်းသူတို့သားကိုသူတို့ချစ်ကြပေမည်။သို့သော် လောက၌ မိမိထက်ချစ်အပ်သူမရှိ၊ အမောင်တို့ ငါ့သားကိုယူဆောင်၍ ဘီလူးထံပို့ကြပါလေ ဟု အမိန့်ပေးသည်။



# မယ်လမုရုပ်စုံဗုဒ္ဓဝင်သမိုင်း

ထိုအချိန်တွင် မင်းသားလေးကိုရေချိုးပြီး မိခင်က ရင်ခွင်တွင်ထား၍ နို့တိုက်နေချိန်ဖြစ်သည်။မင်းချင်းတို့သည် ဘုရင့်အမိန့်အရ သားလေးကိုမိဖုရားလက်ထဲမှ ဆွဲယူခေါ် သွားကြသည်။မိဖုရားနှင့်တကွ မောင်းမအပေါင်းတို့မှာ ငိုကြွေး ၍ကျန်ရစ်ခဲ့ကြသည်။

ထိုနေ့ နံနက်မိုးသောက်တွင် ဘုရားရှင်သည် လောကကိုကြည့်သည်ရှိသော် အာဠာဝကမင်းသားလေး၏ အနာဂါမိဖိုလ်ရကြောင်း ရှေးကောင်းမှုကိုလည်းကောင်း၊ အာဠာဝကဘီလူးသောတာပတ္တိဖိုလ်ရမည့်ရှေးကောင်းမှုကို လည်းကောင်း မြင်တော်မူသည်။

ဘုရားရှင်သည် ထိုသို့မြင်တော်မူပြီး ထိုနေ့တွင်ပင် သာဝတ္ထိမှယူဇနာ(၃၀)ကွာဝေးသော အာဠာဝကဘီလူး၏ ဗိမာန်သို့ကြွပြီးလျှင် အာဠာဝကဘုံဗိမာန်အတွင်းသို့ဝင်ရန် ဗိမာန်တံခါးဝသို့ ကြွတော်မူသည်။

ထိုအချိန်တွင် အာဠာဝကဘီလူးသည် ဟိမဝန္တာ တောင် ဘီလူးတို့၏အစည်းအဝေးသို့သွားနေသည်။ဘုရားရှင် က တံခါးစောင့်ဂဗြာဟကိုခွင့်ပန်ပြီး အာဠာဝကဗိမာန်အတွင်း သို့ ဝင်၍သီတင်းသုံးနေသည်။

တံခါးစောင့်ဘီလူးဂဗြာဟသည် ထိုကိစ္စကို အာဠာ ဝကထံသို့လိုက်၍ အကြောင်းကြားသည်။



ထိုအချိန်ဝယ် အရိယာဖြစ်ကြသော သာတာဂီရနတ် ဘီလူးနှင့်ဟေမဝတနတ်ဘီလူးမင်းတို့သည် ဘုရားရှင်ကိုဖူး မြင်ပြီး အစည်းအဝေးသို့လာခဲ့ကြသည်။ ထိုဘီလူးနှစ်ပါးက အာဠာဝကဗိမာန်တွင် ဘုရားရှင်သီတင်းသုံးနေကြောင်းကို အာဠာဝကအားဝမ်းမြောက်ဖွယ်ကောင်းကြောင်းနှင့်ဘုရား ရှင်၏ဂုဏ်တော်များ၊ တန်ခိုးတော်များအကြောင်းကိုပြောပြ ကြသည်။

အာဠာဝကသည် ထိုနတ်မင်းတို့၏စကားကို မနာယူ ဒေါသသာပွားပြီး “သင်တို့ဆရာ ဂေါတမဘုရားကဘဲစွမ်း သလား၊ ငါကဘဲစွမ်းသလားဆိုတာကြည့်ကြသေးတာပေါ့” ဟု ကြိမ်းဝါးပြီး ယူဇနာ(၆၀)ရှိသော ကေလာသတောင်ထွဋ်ကို ဆောင့်၍ နင်းလေသည်။ ကေလာသတောင်မှ ကျောက်လွှာ ကျောက်ချပ်တို့သည် အစိပ်စိပ်ကျကျကြသည်။

အာဠာဝကသည် ကေလာသတောင်ပေါ်တွင် ရပ် လျက် “အာဠာဝကဆိုတာငါဘဲကွ” ဟုကြွေးကြော်လိုက်ရာ စကြာဝဠာဇမ္ဗူဒိပ်ကျွန်းတစ်ခုလုံးပျံ့နှံ့လွှမ်းမိုးသွားလေသည်။

အာဠာဝက၏တန်ခိုးအာနုဘော်ကြောင့် ယူဇနာ (၃၀၀၀) အပြန်ကျယ်သော ဟိမဝန္တာတောင်သည်လည်း တဖိမ့်ဖိမ့်တုန်လေသည်။

အာဠာဝကသည် ဘုရားရှင်ကို မာရ်နတ်ကဲ့သို့ပင်



# မယ်လမုရုပ်စုံဗုဒ္ဓဝင်သမိုင်း

လက်နက်(၉)မျိုးဖြင့် တိုက်ခိုက်သည်။မည်သို့မျှဘုရားရှင်ကို အန္တရာယ်မဖြစ်သောအခါ အာဠာဝကသည် ပိုမိုဒေါသထွက်ပြီး မိမိ၏နောက်ဆုံးလက်နက်ဖြစ်သော ဘွဲ့ဖြူလက်နက်ဖြင့် ပစ်လွှတ်သည်။ဘွဲ့ဖြူလက်နက်သည် ဘုရားရှင်၏ရှေ့တွင် ခြေသုတ်ပုဆိုးပမာကျရောက်လေသည်။

အာဠာဝကသည် ထိုအခြင်းအရာကိုမြင်သော် ဦးချို ကျိုးသောနွားလားဥသဘကဲ့သို့ အစွယ်နှုတ်ပြီးသောမြွေကဲ့သို့ ဖြစ်ကာ -

“ရဟန်းဂေါတမသည် မေတ္တာဖြင့်နေ၍သာ ငါ၏ လက်နက်များအစွမ်းမထက်သည်ဖြစ်ရာ၏။ယခု ငါသည် ရဟန်းဂေါတမကိုချုပ်ခြယ်စကားပြော၍ မေတ္တာနှင့်ကင်း အောင်ပြုလုပ်မှသင့်မည်”

ဟု ကြံစည်ပြီး-

“ရဟန်းဂေါတမ- သင်သည် ခွင့်ပြုချက်မရှိဘဲ အဘယ့်ကြောင့် သူများနေရာဝင်ပြီး မိန်းမတို့အလယ်မှာ ထိုင် နေရပါသနည်း။ အရှင်မပေးသောသူပစ္စည်းကိုသုံးဆောင်ခြင်း မိန်းမတို့နှင့်ရောထွေးနေခြင်းသည် ရဟန်တို့နှင့်မသင့်သည် မဟုတ်ပါလော။ ရဟန်းဂေါတမသည် ရဟန်းတရား၌တည် သောသူဖြစ်က ဤဗိမာန်မှ ထွက်ခွာပါ”

ဟု ပြောဆိုသည်။



ဘုရားရှင်ကလည်း ကြမ်းတမ်းသူကို အကြမ်းဖြင့် ဆုံးမ၍ မရနိုင်ဟု ဆင်ခြင်ပြီး ကောင်းပါပြီ-ထွက်ပါမည် ဟု ချိုသာစွာပြောပြီး ဘုံဗိမာန်မှ ထွက်လေသည်။

အာဠာဝကသည်လည်း ရဟန်းဂေါတမသည် ပြောဆို လွယ်သူဖြစ်သည်။ ငါ၏စကားတစ်ခွန်းတည်းဖြင့်ပင် ထွက် သည်။ ထိုသို့သောပုဂ္ဂိုလ်ကို ငါသည် တစ်ညလုံး စစ်တိုက်ခိုက် နေမိသည်ဟု နူးညံ့သောစိတ်ဝင်လာပြီးလျှင်-

“တစ်ဖန် ယခုထွက်ပေးသည်မှာ ပြောဆိုလွယ်သော ကြောင့် ထွက်ပေးခြင်းလား- စိတ်ဆိုး၍ ထွက်ပေးခြင်းလား သိရအောင် တစ်ဖန်စမ်းပါဦးမည် ဟု ကြံစည်ပြီး ရှင်ဂေါတမ ပြန်ဝင်ပါဦး ဟု စေခိုင်းပြန်လေသည်။

“ဒကာ အာဠာဝက၊ ကောင်းပါပြီ” ဟု ဘုရားရှင်က ချိုသာစွာပြောပြီး ပြန်ဝင်သည်။ အာဠာဝက သည် ရဟန်းဂေါတမသည် တကယ်ပြောဆိုလွယ်သူဟုတ်- မဟုတ်၊ စမ်းသပ်လိုသဖြင့် နှစ်ကြိမ်-သုံးကြိမ် ထွက်လိုက်-ဝင် လိုက်လုပ်ခိုင်းသည်။ ဘုရားရှင်ကလည်း အာဠာဝကခိုင်းတိုင်း လိုက်လုပ်သည်။

“ငါသည် ဤရဟန်းကြီးကို တစ်ညလုံး ထွက်လိုက် ဝင်လိုက်လုပ်ခိုင်းပြီး ပင်ပန်းနွမ်းနယ်စေပြီးမှ ခြေတို့ကိုကိုင်ကာ ဂင်္ဂါတစ်ဘက်ကမ်းသို့ လွှင့်ပစ်မည်”



ဟု စိတ်အကြံဖြစ်ပြန်သည်။ထိုအကြံကို ဘုရားရှင်က-

“ဒကာ သင့်စိတ်ထဲတွင် ဤကဲ့သို့သောအကြံဖြစ်သည်။ငါမထွက်တော့ သင်ပြုလိုသမျှ ပြုပါလေ”ဟု မိန့်ကြားသည်။

အာဠာဝကသည် ယခင်ကမိမိဗိမာန်အနီးသို့ရောက်လာသောရသေ့ရဟန်းများကိုပြဿနာမေး၍မရလျှင် ခြေနှစ်ချောင်းကိုငြိမ်း ဝင်္ဂါတစ်ဘက်ကမ်းရောက်အောင် လွှင့်ပစ်လေ့ရှိသည်။

“ရဟန်းဂေါတမ-သင့်ကိုငါပြဿနာမေးမည်၊ပြဿနာမဖြေနိုင်လျှင် သင့်နှလုံးကို ဖောက်ခွဲဖျက်ဆီး၍ ဝင်္ဂါတစ်ဘက်ကမ်းသို့လွှင့်ပစ်မည်” ဟု ပြောပြန်သည်။

“ဘီလူးမင်း-ငါဘုရား၏နှလုံးကိုဖောက်ခွဲဖျက်ဆီးနိုင်သူ ငါဘုရားစိတ်ကို ရူးသွပ်အောင်လုပ်နိုင်သူ၊ဝင်္ဂါတစ်ဘက်ကမ်းရောက်အောင် ခြေနှစ်ချောင်းကိုငြိမ်းပစ်နိုင်သူကို ငါတစ်ခါမျှမမြင်ဘူးပါ။သို့သော် သင်မေးလိုသောပြဿနာရှိလျှင် မေးပါ။ ငါအဖြေပေးပါမည်”

ဟု ဘုရားရှင်က မိန့်ကြားသည်။

ထိုအခါ အာဠာဝကဘီလူးသည် မိမိ၏မိဘများလက်ထက်ကတည်းက သင်ပေးထားခဲ့သော မေးခွန်း(၄)ရပ်ကို ဘုရားရှင်အား မေးသည်။



- လောက၌ အဘယ်တရားသည် အမြတ်ဆုံးဥစ္စာဖြစ်သနည်း
- အဘယ်တရားသည် နေ့စဉ်ကျင့်လျှင် လူ့နတ်နိဗ္ဗာန်ချမ်းသာကို ပို့ဆောင်နိုင်သနည်း
- အရသာတို့တွင် အဘယ်အရသာသည် အချို့ဆုံးဖြစ်သနည်း
- အဘယ်တရားဖြင့် အသက်ရှင်ခြင်းသည် အမြတ်ဆုံးဖြစ်သနည်း

ထိုအမေးများနှင့်ပတ်သက်၍ ဘုရားရှင်က-

- အမြတ်ဆုံးတရားသည် သဒ္ဓါတရား
- လူ့နတ်နိဗ္ဗာန်အတွက် နေ့စဉ်ကျင့်သုံးအပ်သောတရားကား ဒါန၊ သီလ၊ ဘာဝနာ
- အချို့ဆုံးအရသာသည် သစ္စာတရား
- ပညာဖြင့်အသက်ရှင်ခြင်းသည် အမြတ်ဆုံးတရား ဟူ၍ အဖြေပေးပါသည်။ ထိုအဖြေကိုရသောအခါ အာဠာဝကသည် အလွန်ဝမ်းမြောက်ကျေနပ်ပြီးလျှင် မေးခွန်း(၄)ခု ထပ်မံမေးပြန်သည်။
- အဘယ်တရားဖြင့် ဩဃရေပြင်ကို ကူးမြောက်နိုင်ပါသလဲ
- အဘယ်တရားဖြင့် ဘဝသံသရာသမုဒ္ဒရာကို ကူးမြောက်နိုင်ပါသလဲ
- အဘယ်တရားဖြင့် ဝဋ်ဆင်းရဲကို လွန်မြောက်နိုင်ပါသလဲ
- အဘယ်တရားဖြင့် ကိလေသာအညစ်အကြေးမှ ကင်းဝေး



# မယ်လမုရုပ်စုံဗုဒ္ဓဝင်သမိုင်း

## နိုင်ပါသလဲ

ထိုအခါ ဘုရားရှင်က-

- သဒ္ဓါတရားဖြင့် သြဃရေပြင်ကို ကူးနိုင်သည်
  - အပ္ပမာဒတရားဖြင့် ဘဝသံသရာသမုဒ္ဓရာကို ကူးနိုင်သည်
  - ဝီရိယဖြင့် ဝဋ်ဆင်းရဲကိုလွန်မြောက်နိုင်၏
  - ပညာဖြင့် ကိလေသာအညစ်အကြေးကို စင်ကြယ်စေနိုင်၏
- ဟု အဖြေပေးတော်မူသည်။

ထိုဂါထာအဆုံးတွင် အာဠာဝကသည် သောတာပတ္တိ ဖိုလ်၌ တည်လေသည်။

ထိုအချိန်မှာပင် မင်းချင်းတို့သည် အာဠာဝကမင်း သားလေးကိုယူဆောင်ပြီး ဘီလူးထံလာပို့ကြသည်။ အာဠာဝကသည် သောတာပန်အရိယာဖြစ်ပြီးဖြစ်၍ မင်းသားလေးကိုယူကာဘုရားရှင်ထံသို့ ဆက်ကပ်လိုက်လေသည်။

ဘုရားရှင်က တစ်ဖန်မင်းသားလေးကိုလက်ခံရင်း-

“မင်းသားလေးကျန်းမာချမ်းသာ၍ အသက်ရှည်ပါစေ၊ အသင်ဘီလူးလည်း ကျန်းမာချမ်းသာအသက်ရှင်ပါစေ” ဟု ဆုပေးတော်မူသည်။

ဘုရားရှင်သည် ဤမင်းသားငယ်ကို ကြီးပြင်းအောင် ကျွေးမွေးပြီးကြလျှင် ငါဘုရားအားတစ်ဖန် ပြန်ပေးကြရမည် ဟုမိန့်ကြားကာ မင်းသားငယ်ကို မင်းချင်းတို့လက်ထဲပြန်ထည့်



ပေးလိုက်လေသည်။

ဤသို့ လက်အဆင့်ဆင့်လွှဲပြောင်းပေးခဲ့သောကြောင့် မင်းသားလေးကို ဟတ္ထာကအာဠာဝကမင်းသား ဟု အမည် တွင်ခဲ့သည်။

ဘုရားရှင်တရားဟောမှုကြောင့် ဘီလူးကြီးအကျွတ် တရားရမှုသတင်းသည်လည်းကောင်း၊ မင်းသားလေးအသက် ရှင်မှုသတင်းသည်လည်းကောင်း၊ တစ်ဆင့်စကားတစ်ဆင့် ကြားဖြင့်ပျံ့နှံ့ခဲ့ရာ အာဠာဝကတစ်ပြည်လုံး အုတ်အော်သောင်း တင်းဖြစ်ခဲ့သည်။

ထို့နောက် အာဠာဝကပြည်သူပြည်သားတို့သည် အာဠာ ဝကဘီလူးအတွက် ဗိမာန်ကျွန်းအသစ်ဆောက်ပေးပြီး ပန်း နံ့သာအစရှိသော ပူဇော်ဖွယ်တို့ဖြင့် ဒေဝတာဗလိကို အမြဲ ပူဇော်ကြလေသည်။

\*\*\*\*\*



# (၃) နာဠာဂီရိဆင်ကုအောင်မြင်ခြင်း

ဒေဝဒတ်သည် ဘုရားရှင်ကိုဂိဇ္ဈကုဋ်တောင်ထိပ်  
 ဝယ် ကျောက်မောင်းဆင်ပြီး သေကြောင်းကြံရာ မအောင်မြင်  
 သဖြင့် “ရဟန်းဂေါတမ၏ ရူပကာယတင့်တယ်မှုကိုမြင်၍ မည်  
 သူတစ်ဦးတစ်ယောက်မျှ သတ်ဖြတ်ရန်မချဉ်းကပ်နိုင်၊ အဇာ  
 တသတ်မင်း၏ နာဠာဂီရိဆင်သည်ကား ရုန့်ရင်းကြမ်းတမ်း၍  
 လူကိုသတ်တတ်သည်၊ ထိုဆင်ဖြင့် ဘုရားဂေါတမကိုသတ်က  
 အောင်မြင်နိုင်သည်” ဟု တွေးမိပြီး အဇာတသတ်မင်းထံ  
 ဝင်တွေ့ပြီး ရဟန်းဂေါတမကို ဆင်နှင့်သတ်ရန် ဆွေးနွေးတိုင်  
 ပင်ညှိနှိုင်းသည်။

အဇာတသတ်သည် ဆင်ဆရာကိုခေါ်၍ နောက်နေ့  
 ဘုရားရှင်ဆွမ်းခံအဝင်တွင် နာဠာဂီရိဆင်ကို အရက်ကိုး  
 မောင်းတိုက်ပြီးလွှတ်ရန် အမိန့်ပေးလေသည်။

အဇာတသတ်မင်းသည် နက်ဖြန်ခါ နာဠာဂီရိဆင်ကို  
 မူးယစ်အောင်ပြုလုပ်ပြီး မြို့တွင်းသို့စေလွှတ်မည်၊ မြို့သူမြို့  
 သားများသည်ပြုဖွယ်ကိစ္စရှိက စောစောပြုလုပ်ကြပြီး ဆင်  
 လွှတ်ချိန်၌ အသွားအလာမရှိစေရဟု အမိန့်ထုတ်ပြန်သည်။

ဒေဝဒတ်သည် ဆင်ထိန်းနှင့်တွေ့ပြီး ငါသည်ရာထူး  
 နိမ့်သူကိုမြင့်အောင်လုပ်ပေးနိုင်သည်၊ နက်ဖြန် နာဠာဂီရိဆင်



ကိုအရက်(၁၆)အိုးတိုက်ပြီး ရဟန်းဂေါတမကြွလာချိန်မှန်းပြီး လွတ်ပါ ဟုမှာကြားသည်။

ထိုသတင်း တစ်မြို့လုံးပျံ့နှံ့သွားရာ ဘုရားရှင်၏ ဥပါသကာများက ဘုရားရှင်ကို ထိုအကြောင်းလျှောက်ထား ပြီး နောက်နေ့တွင် ဆွမ်းခံမကြွရန်နှင့် ဆွမ်းကိုမိမိတို့စီစဉ်ပြီး ကျောင်းသို့ပို့မည့်အကြောင်း လာရောက်လျှောက်ထားကြ သည်။

မြတ်စွာဘုရားသည်ဆွမ်းများ ကျောင်းသို့လာလှူ သည်ကိုလက်ခံပြီး ဆွမ်းခံမကြွမှုကို ဝန်ခံမပြောလိုက်ဘဲ နေသည်။ဒါယကာများသည် နောက်နေ့ နေ့ဆွမ်းချက်ပို့ရန် စီမံကြသည်။

နောက်နေ့မိုးသောက်သော် ဘုရားရှင်သည် ရှင်အာ နန္ဒာကို ရာဇဂြိုဟ်မြို့ပတ်ဝန်းကျင်ရှိ ကျောင်းတိုက်(၁၈)တိုက် မှ ရဟန်းများအားလုံးကို စုရုံးစေပြီး ရဟန်းများစုံသောအခါ ဝေဠုဝန်ကျောင်းမှနေပြီး ရာဇဂြိုဟ်မြို့ထဲသို့ ဆွမ်းခံဝင်လေ သည်။

ဆင်ထိန်းတို့သည် အဇာတသတ်မင်း၏အမိန့် ဒေဝဒတ်၏စီမံချက်ဖြင့် နာဠာဂီရိဆင်ကိုလွှတ်ရန်စီမံသည်။ လူအပေါင်းကလည်း ဘုရားဟူသောဆင်ပြောင်ကြီးနှင့် နာဠာ ဂီရိဆင်ပြောင်ကြီးတို့ ယနေ့ရင်ဆိုင်တွေ့တော့မည်ဟု ပြောဆို



# မယ်လမုရုပ်စုံဗုဒ္ဓဝင်သမိုင်း

ကြကာ အိမ်ခေါင်မိုးစသည်တို့ကို တက်ရောက်၍ ကြည့်ကြသည်။

နာဠာဂီရိဆင်သည် ဘုရားရှင်ကြွလာသည်ကို မြင်လတ်သော် လူအများကိုထိတ်လန့်စေလျက် အိမ်များကို ချိုးဖဲ့ဖျက်ဆီးလျက် လှည်းများကိုမုန့်မုန့်ညက်ညက်နင်းဖျက်ကာ နှာမောင်းကိုချီမြှောက်ပြီး ဘုရားရှင်ထံသို့ ရှေးရှုဝင်လာသည်။

နာဠာဂီရိဆင်ပြေးဝင်လာ၍ ရဟန်းတို့က ဘုရားရှင်ကိုဖယ်ရှားရန် လျှောက်ထားကြသည်။ဘုရားရှင်က မကြောင့်ကြလင့်၊ငါသည် နာဠာဂီရိဆင်ကို ဆုံးမနိုင်သည်ဟု မိန့်ကြားသည်။

ရှင်သာရိပုတ္တရာ၊ရှင်မဟာမောဂ္ဂလာန်တို့ကလည်း ဆင်ကို မိမိတို့ဆုံးမခွင့်ပြုရန် ခွင့်ပန်ကြသည်။ဘုရားရှင်က ခွင့်မပြု၊ ရှင်အာနန္ဒာသည် ဘုရားရှင်အပေါ်၌ ချစ်ခြင်းအားကြီးသဖြင့် ဘုရားကိုတော့အသေမခံ၊ ငါဘဲအသေခံမည်ဟု ဆုံးဖြတ်ပြီး ဘုရားရှေ့မှရပ်တည်သည်။ဘုရားရှင်က ဖယ်ရှားရန် မိန့်ကြားသည်။ ရှင်အာနန္ဒာကမဖယ်၍ ဘုရားရှင်က တန်ခိုးတော်ဖြင့် ဖယ်ရှားရသည်။

ထိုခဏမှာပင် သားသည်မိခင်သည် နာဠာဂီရိဆင်ကို ရင်ဆိုင်တွေ့မိပြီး ကြောက်လန့်ကာ ရင်ခွင်တွင်းရှိကလေးကို ပစ်ချပြီး ထွက်ပြေးလေသည်။ကလေးသည် ဆင်နှင့်ဘုရား



အကြားတွင်ပစ်ချခံရပြီး သည်းထန်စွာငိုကြွေးနေလေသည်။

ဘုရားရှင်သည် နာဠာဂီရိဆင်ကို သြဒိဿမေတ္တာ ဖြင့်ဖြန့်၍ အလွန်ချိုသာသော ဗြဟ္မာမင်း၏အသံဖြင့်-

“နာဠာဂီရိ-သင့်ကို(၁၆)အိုးတိုက်၍ မူးယစ်အောင်ပြု ကြသည်မှာ အခြားသူကိုဖမ်းယူဖို့ရန် ပြုလုပ်သည်မဟုတ်၊ ငါဘုရားကို ဖမ်းယူသတ်ဖြတ်ရန်ပြုလုပ်ခြင်းသာ ဖြစ်သည်၊ အကြောင်းမဲ့ခရီးသွားများကို မပင်ပန်းစေလင့်၊ ငါဘုရားထံတို့ သာဖြောင့်ဖြောင့်လာပါလော့”

ဟု မိန့်ကြားလိုက်ရာ နာဠာဂီရိဆင်သည် မျက်စိနှစ်လုံးဖွင့်၍ ဘုရားရှင်ကိုစူးစိုက်စွာကြည့်ရင်း အမူးပြေပြီး သတိသံဝေဂ ရကာ ဘုရားရှင်ရှေ့တော်မှောက်သို့ ဝပ်စင်းရောက်ရှိလာ လေတော့သည်။

ထိုအခါ ဘုရားရှင်သည် နာဠာဂီရိဆင်ကို -“နာဠာ ဂီရိ-မင်းသည် တိရိစ္ဆာန်ဆင်ဖြစ်ချေသည်၊ ငါကား ဘုရား တည်းဟူသောဆင်မင်းဖြစ်သည်၊ ဤအချိန်မှစ၍ ရုန့်ရင်း ကြမ်းတမ်းသူလူသတ်သမားမဖြစ်စေလင့်၊ သတ္တဝါခပ်သိမ်း အပေါ် မေတ္တာနှင့်ယှဉ်သောစိတ်ကိုရအောင်ပြုလော့” ဟု မိန့်ကြားပြီး နာဠာဂီရိဆင်၏ဦးကင်းကို လက်ဖြင့်သုံးသပ်ကာ-

“နာဠာဂီရိ----ငါဘုရားကိုသတ်လိုသော ဒေါသ၊ ကုသိုလ်မေ့လျော့သောမောဟ၊ ငါဆင်မင်းဟူသောမာနဖြင့် မချဉ်းကပ်လင့်၊ ထိုစိတ်များသည် ဆင်းရဲဖြစ်ကြောင်း



မယ်လမုရုပ်စုံဗုဒ္ဓဝင်သမိုင်း

မကောင်းမှုများသာ ဖြစ်သည်။ ထိုထောင်လွှားလိုသောစိတ်ရှိသောသူအဖို့ သေပြီးနောက် နတ်ရွာသူဂတိရောက်ဖို့လမ်းသည် မရှိပါ”

ဟု ဘုရားရှင်ကဆက်လက်မိန့်ကြားရာ နာဠာဂီရိဆင်သည် တစ်ကိုယ်လုံးပီတိဖြင့် မွမ်းထုံခံစားရသည်။ လူသားဆိုက ထိုနေရာမှာပင် သောတာပတ္တိဖိုလ်ဆိုက်ရောက်နိုင်သည်။

လူအပေါင်းသည် ဆင်ဆိုးအပေါ်အောင်မြင်သော ဘုရားရှင်အား ပဲ့တင်ထပ်မျှကောင်းချီးပေးကြပြီး ဆင်မင်းကိုလည်း မိမိတို့ဆင်ယင်လာသော လက်ဝတ်တန်ဆာတို့ဖြင့် ပစ်ချကြရာ ဆင်တစ်ကိုယ်လုံး ဖုံးအုပ်သကဲ့သို့ရှိပြီး ဆင်မင်းသည်လည်း ‘နေပါလဆင်’ဟု အမည်တွင်သွားခဲ့သည်။

မြတ်စွာဘုရားသည် ဆင်မင်းကိုသီလ၌တည်စေသည်။ ဆင်မင်းသည်ဘုရားရှင်ကိုဦးတိုက်ပြီး ပုဆစ်တုပ်လျက် နောက်သို့ဆုတ်ကာ-ဆုတ်ကာ ပြန်ထွက်ပြီး မိမိ၏ဆင်တင်းကုပ်သို့ပြန်လေသည်။

ဘုရားရှင်သည် အဓိဋ္ဌာန်ပြု၍ ဥစ္စာပစ္စည်းများကို ဥစ္စာရှင်များထံပြန်ရောက်စေပြီးနောက် ကျောင်းတော်သို့ပြန်ကြွတော်မူလေသည်။ မြို့သူမြို့သားအပေါင်းသည်ဆွမ်း၊ ဆွမ်းဟင်းများစီမံပြီးနောက် ဘုရားရှင်နောက်သို့လိုက်ကြကာ ဝေဠုဝန်ကျောင်း၌ ဆွမ်းဆက်ကပ်ကြလေသည်။

\*\*\*\*\*



# (၄) အင်္ဂုလိမာလကံအောင်မြင်ခြင်း

ကောသလမင်းကြီး၏ ပုရောဟိတ်ပုဏ္ဏားကြီးနှင့်မန္တာ  
ဏီပုဏ္ဏားမတို့မှ သားတစ်ယောက်မွေးဖွားခဲ့သည်။ထိုသားမွေး  
သောအချိန်တွင် ကောသလမင်းကြီး၏သံလျက်အပါအဝင်  
တစ်မြို့လုံးရှိ လက်နက်များ အလျှံတပြောင်ပြောင်တောက်ပ  
ကုန်သည်။

နံနက်လင်းသော် ထိုအကြောင်းကို ပုရောဟိတ်ပုဏ္ဏား  
ကြီးက မင်းကြီးအားလျှောက်ထားရှင်းပြသည်။စောရနက္ခတ်  
နှင့်ယှဉ်၍မွေးသည့်အတွက် ခိုးသူဖြစ်ပါမည်။တစ်ဦးတည်း  
ဆိုး ခိုးသူသာဖြစ်ပါမည်ဟု လျှောက်ထားသည်။

ကောသလမင်းကြီးက တစ်ဦးတည်းခိုးသူဖြစ်၍ တိုင်း  
ပြည်အတွက် အန္တရာယ်မရှိ၊ဆက်လက်မွေးပါဟု ခွင့်ပြုသည်။

ပုရောဟိတ်ကြီးသည်သားကိုသူတစ်ပါးတို့အား နှိပ်  
စက်သူမဖြစ်ရန်ဟူသောအတိတ်ဖြင့် အဟိံသက ဟု အမည်  
ပေးခဲ့သည်။

အဟိံသကအရွယ်ရောက်သော် ဖခင်ပုရောဟိတ်ကြီး  
က ဒိသာပါမောက္ခဆရာထံအပ်၍ ပညာသင်စေသည်။အဟိံ  
သက၏ရိုးသားမှု၊ ကြိုးစားမှု၊ တပည့်ဝတ္တရားကျေပွန်မှုတို့  
မကြောင့် ဒိသာပါမောက္ခဆရာကြီးနှင့်ဆရာကတော်တို့က



အဟိံသကကို ချစ်မြတ်နိုးပြီး အစစအရာရာအားကိုးတကြီး ခိုင်းစေခြင်း၊အခွင့်အရေးပေးခြင်းတို့ကို ပြုလုပ်သည်။

ပညာတော်၍ ဆရာကြီးတို့နီးမောင်နှံက ဦးစားပေး သည့်အဟိံသကကို အခြားကျောင်းသားများက မနာလိုဝန်တို့ ဖြစ်ကြသည်၊ချောက်ချရန် အမြဲစဉ်းစားကြံစည်ကြသည်။

ဆရာကြီးကတော်၏ ဦးစားပေးမှုကိုခံရသော အဟိံ သကကို ဆရာကြီးကတော်နှင့်ဖောက်ပြန်၍ပြစ်မှားသည်ဟု စွပ်စွဲကာ ဆရာကြီးထံ ကုန်းချောကြသည်။

ပထမတစ်ကြိမ်၊နှစ်ကြိမ် ပြောဆိုကုန်းချောသည်ကို ဆရာကြီးကလက်မခံနောက်ခဏခဏပြောပါများသော်သံသယ ဝင်လာသည်၊ဆရာကြီးကတော်၏ အဟိံသကအပေါ်ချစ်ခင် ရင်းနှီးစွာနေမှု၊ဆရာကြီးကတော်က ရင်းရင်းနှီးနှီးခိုင်းစေမှု အပေါ်၌ ဆရာကြီးကသံသယဝင်ပြီးလျှင် အဟိံသကကို သတ်လိုသောဆန္ဒဖြစ်ပေါ်မိသည်၊သို့သော် မိမိကိုယ်တိုင် သတ်က မိမိကိုတပည့်ကိုသတ်သောဆရာအဖြစ် မြင်ကြပြီး နောက်မည်သည့်တပည့်မျှစာလာမသင်ဘဲရှိကြမည်၊ပညာပရိ ယာယ်ဖြင့်အတတ်ပညာတစ်ခုပြီးမြောက်အောင်သင်ယူဖို့ အတွက်လူတစ်ထောင်ကိုသတ်ပြီး လက်ညှိုးတစ်ထောင်ကို ရမှသာလျှင် ပညာသင်ယူမှုပြီးမြောက်မည် ဟုပြော၍ အဟိံသကသည် လူသတ်က အသတ်ခံရသောမိဘဆွေမျိုး



တို့သည် တစ်နေ့တွင် အဟိံသကကိုတုံ့ပြန်၍ သတ်ကြလိမ့် မည်။

ဆရာကြီးသည် ဤသို့စဉ်းစားပြီး အဟိံသကကိုခေါ် ၍ လူတစ်ထောင်သတ်၍ လက်ညှိုးတစ်ထောင်ရအောင် ပြုလုပ်ပြီးမှ ပညာသင်ယူမှုပြီးသည့်အကြောင်းပြောပြသည်။ အဟိံသက -က သူတို့အမျိုးသည် သူတစ်ပါးအသက်ကိုသတ် သောအမျိုးမဟုတ်ကြောင်း ပြောပြသည်။

လူမသတ်က ပညာမရနိုင်ပါ ဟု ဆရာကြီးကပြော သောအခါ ပညာကိုရယူလိုသော အဟိံသကသည်ဆရာကို ရှိခိုးပြီးလျှင် လက်နက်ငါးပါးကိုယူ၍ တောအုပ်သို့ဝင်သည်။ တောအုပ်ထဲသို့ဝင်လာသမျှလူကိုသတ်၍ လက်ညှိုးများကို ဖြတ်ယူသည်။လက်ညှိုးများဖြတ်ပြီး သစ်ပင်တွင်ချိတ်ဆွဲထား ရာ ကျီး-ငှက်စသည်တို့ ထိုးယူစားသောက်မှုကြောင့်လက်ညှိုး များ ပျက်စီးကုန်၍ အရေအတွက်ကိုမရတော့ချေ။

သို့အတွက် အဟိံသကသည် လက်ညှိုးများကိုကြိုး ဖြင့်သီ၍ လည်တွင်ဆွဲကာယူဆောင်သည်။ထိုသို့ ယူဆောင် သောကြောင့် အဟိံသကနာမည်ပျောက်၍ အင်္ဂုလိမာလ ဟု အမည်တွင်လေသည်။

အင်္ဂုလိမာလ၏သတ်ဖြတ်မှုကြောင့် တောအုပ်ထဲသို့ ထင်းခွေ၊ဟင်းရွက်ခူး၊သစ်ခုတ်စသည်ဖြင့် သွားလာသူမရှိ



# မယ်လမုရုပ်စုံဗုဒ္ဓဝင်သမိုင်း

တော့ချေ့ထိုအခါ အင်္ဂုလိမာလသည် ရွာတွင်းသို့ဝင်၍ တံခါးများကိုထိုးနှက်ရိုက်ခိုးဖွင့်ပြီး လူကိုဖမ်းယူသတ်ပြီး လက်ညှိုးကို ယူလေသည်။

အင်္ဂုလိမာလ၏ ကျေးလက်တောရွာများမှလူများသည် မိမိတို့ရွာတွင်မနေဝံ့ကြတော့ဘဲ သာဝတ္ထိပြည်သို့လာရောက်နေကြ၍ သစ်ခက်တဲဆောက်ကာနေကြပြီး မင်းကြီးကြားအောင် နန်းရင်ပြင်သို့စုဝေးသွားကြကာ ခိုးသူရန်ကို နှိမ်နှင်း၍ ကယ်ပေးပါရန် အော်ဟစ်ငိုကြွေးမြည်တမ်းကြသည်။

ပုရောဟိတ်ပုဏ္ဏားသည် ခိုးသူမှာ မိမိ၏သားအဟိံသက ဖြစ်လိမ့်မည်ဟု မှတ်ထင်ကာ မိမိမယားကို အကျိုးအကြောင်း ပြောပြသည်။မိခင်သည် သားဟူသော ချစ်ခြင်းမေတ္တာဖြင့် သားကိုသွားရောက်ခေါ်ပေးရန် ပြောပြသည်။ပုရောဟိတ်က မိမိခေါ်၍ မရနိုင်ကြောင်းပြောသောအခါ ပုဏ္ဏားမက မိမိသားကို မိမိသွားခေါ်မည်ဟု ပြောဆိုကာ သားရှိရာတောအုပ်သို့ ထွက်ခွာရန်စီစဉ်သည်။

ထိုအချိန်တွင် ကောသလမင်းကြီးကလည်း ပြည်သူတို့၏ အော်ဟစ်သံကြောင့် အင်္ဂုလိမာလကို ကိုယ်တိုင်တပ်နှင့်ချီတက်ပြီး ဖမ်းယူရန်စီမံလေသည်။

နောက်နေ့မိုးသောက်သော် ဘုရားရှင်သည် လောက



ကိုကြည့်ရှုသည်ရှိသော် အင်္ဂုလိမာလကို မြင်တော်မူပြီး အင်္ဂုလိမာလကျွတ်မည်အဖြစ်ကိုလည်းကောင်း၊ မိမိမကြွရောက်က အင်္ဂုလိမာလသည် မိခင်ကိုသတ်မိ၍ သံသရာဝဋ်ဒုက္ခမှ မလွတ်နိုင်ဖြစ်မည်ကိုလည်းကောင်း၊ သိမြင်တော်မူသည်။

ထိုနေ့တွင် ကောသလမင်းကြီးကလည်း အင်္ဂုလိမာလကိုဖမ်းရန် စစ်ချီတက်ရန်အသင့်ဖြစ်နေသည်။

အင်္ဂုလိမာလမှာလည်း လက်ညှိုးတစ်ချောင်းသာ လိုတော့၍ ယနေ့မည်သူ့ကိုတွေ့တွေ့ အရင်တွေ့သူ့ကိုသတ်၍ လက်ညှိုးဖြတ်ယူကာ ဆရာထံသို့ပြန်ရန် စီမံနေသည်။

ပုဏ္ဏားမကြီးကလည်း သားကိုရှာပြီး ပြန်ခေါ်ရန် သားရှိမည်ထင်သောတောသို့ အစာရိက္ခာယူပြီး ထွက်ခွာခဲ့သည်။

ဘုရားရှင်သည် ဆွမ်းခံကြွ၍ ဆွမ်းစားပြီးနောက် အင်္ဂုလိမာလရှိရာသို့ထွက်ခဲ့သည်။ အင်္ဂုလိမာလသည် ဘုရားရှင်ကိုမြင်သောအခါ ငါ၏နောက်ဆုံးလက်ညှိုးဖြတ်ရမည်သူတွေ့ပြီ ဟူသောအားရဝမ်းသာစိတ်ဖြင့် ပြင်းထန်လျင်မြန်စွာ ပြေးလိုက်သည်။

ဘုရားရှင်သည် ရှေ့မှတလင်းအပြင်ကိုပြု၍ မိမိသည်အလယ်မှနေပြသည်။ အင်္ဂုလိမာလသည် အစွန်း၌ဖြစ်သည်။ ဒီတစ်ခါ ဒီရဟန်းကိုငါအမိဖမ်းတော့အံ့ ဟုအစွမ်းကုန်



ပြေးလိုက်သည်။ ဘုရားရှင်သည် တလင်းအစွန်းရောက်ပြီး အင်္ဂုလိမာလက တလင်းအလယ်၌ ဖြစ်နေသည်။ အင်္ဂုလိမာလသည် တလင်းကွင်းပြင်၌ ရဟန်းကို အမိလိုက်၍ ဖမ်းအံ့ ဟု ကြံစည်ကာ လျင်မြန်စွာ ပြေးလိုက်ပြန်သည်။ ဘုရားရှင်သည် အင်္ဂုလိမာလရှေ့မှ မြောင်းကို လည်းကောင်း၊ တစ်ဘက် ဆည်ကန်ကို လည်းကောင်း ပြတော်မူ၍ သုံးယူ ဇနာ ရှိသော အရပ်တို့သို့ ခေါ်ဆောင်၍ ကြွတော်မူသည်။

အင်္ဂုလိမာလသည် ပင်ပန်းနွမ်းနယ်၍ ခံတွင်းမှ တံတွေးခြောက်ကပ်လာသည်။ ကိုယ်မှ ချွေးတို့သည် ကျကုန်၏

“ဤရဟန်းသည် အံ့ဩဖွယ်ရှိပေသည်”

ဟု အင်္ဂုလိမာလသည် ကြံစည်တွေးတောမိသည်။ ဤရဟန်းကို ပရိယာယ်ဖြင့် ဖမ်း၍ သတ်အံ့ဟု ကြံစည်ပြီး-

“အို-ရဟန်း၊ ရပ်ဦးလော့-ရပ်ဦးလော့”

ဟု ပြောသည်။

“ငါသည် ကားရပ်တည်သည်။ သင်သာလျှင် မရပ်ပေ”

ဟု ဘုရားရှင်က မိန့်ကြားသည်။

“ဤရဟန်းသည် သွားလျက်နေသည်ကို ရပ်သည်

ဟု ပြော၏။ ငါသည် ရပ်နေသည်ကို ရပ်သည် မဟုတ် ဟု ဆို၏။

ဤရဟန်းကို ငါသည် မေးဦးမည်”

ဟု ကြံစည်ပြီး-



“ရဟန်း -သင်သည်အဘယ်ကြောင့်ရပ်သည်မည် သလဲ၊ငါသည် အဘယ်ကြောင့်မရပ်သည် မည်သလဲ” ဟု မေးသည်။

“အင်္ဂုလိမာလ-ငါသည်သတ္တဝါတို့အား သတ်ဖြတ်ခြင်းကိုပယ်၍ သတ္တဝါတို့၌ချစ်ခင်ခြင်းတည်ပေ၏၊ငါသည် ရပ်တည်သည် မည်၏၊သင်ကား သတ္တဝါတို့ကိုသတ်၍ သတ္တဝါတို့ကို၌ချစ်ခင်ခြင်းမရှိ၊ထို့ကြောင့် သင်သည်ရပ်တည်ခြင်းမရှိ မည်၏”

“ဤရဟန်းသည် ခြင်္သေ့မင်းကဲ့သို့ ရဲရင့်သောကြုံးဝါးခြင်းဖြင့် ကြုံးဝါး၏၊ဤရဟန်းသည် မဟာမာယာမိဖုရား၏ သားတော်ရဟန်းမင်းဖြစ်ပေလိမ့်မည်၊ထို့ကြောင့်သာလျှင် ဤသို့ရဲရင့်စွာ ဆိုဘိ၏၊ငါသည် ရဟန်းမင်းဖြစ်သောဘုရားရှင်ကို ဖူးမြင်ရပေပြီ၊ဘုရားရှင်သည် ငါ့ကိုချီးမြှင့်ရန်အတွက် ဤအရပ်သို့ ရောက်လာသည် ဖြစ်ရမည်”

ဟု အင်္ဂုလိမာလသည် လက်နက်များကိုချကာ ဘုရားရှင်ထံသို့ ဦးခိုက်ပြီး ရဟန်းပြုခွင့်ကိုတောင်းသည်၊ဘုရားရှင်သည် ဧဟိဘိက္ခု ခေါ်ကာ ရဟန်းပြုပေးသည်။

— ဘုရားရှင်သည် အင်္ဂုလိမာလ ရဟန်းကိုခေါ်၍ ဇေတဝန်ကျောင်းသို့ ပြန်ကြွတော်မူလေသည်။

\*\*\*\*\*



# (၅) စိဉ္စမာဏဝိကကိုအောင်မြင်ခြင်း

စိဉ္စမာဏဝိကသည် မန်ကျည်းပင်တွင် သန္ဓေတည်၍ မွေးဖွားလာသူဖြစ်၍ မြတ်သောအဆင်းကိုဆောင်သည့် တင့်တယ်ခြင်းအထွဋ်အထိပ်သို့ရောက်၏။ နတ်သမီးကဲ့သို့ ကိုယ်မှအရောင်တို့သည် ထွက်ကုန်၏။

တိတ္ထိတို့သည် ဘုရားရှင်၏ဂုဏ်ကျေးဇူးကြောင့် မိမိတို့၏လာဘ်လာဘများ ဆုတ်ယုတ်လာသောအခါ မိမိတို့ထဲတွင် ပရဗိုဇ်မအဖြစ်လာရောက်နေသော စိဉ္စမာဏဝိကကို ဘုရားရှင်၏ဂုဏ်ကျေးဇူးမဲ့ဖြစ်အောင် ပြုလုပ်ရန်စီမံကြသည်။

တိတ္ထိတို့သည် စိဉ္စမာဏဝိကကို ဘုရားရှင်၏ဇေတဝန်ကျောင်းသို့ ညဉ့်အချိန်သွားစေပြီး သင့်ရာတစ်နေရာ၌ နေစေပြီး နံနက်စောစောဇေတဝန်ကျောင်းမှထကာ ဟန်ပြုစေသည်။ လမ်းတွင် လူအများကတွေ့၍ ဘယ်ကလာသလဲ ဟု မေးပါက ဘယ်ကလာသည်ကိုပြော၍ ဘာအကျိုးရှိမှာလဲ ဟုဖြေစေသည်။ လခွဲလောက်ကြာသော် ရဟန်းဂေါတမနှင့် ဇေတဝန်ကျောင်းမှာ အတူတူအိပ်ပြီး ပြန်လာသည်ဟု ပြောစေသည်။

စိဉ္စမာဏဝိက-က တိတ္ထိတို့အကြံပြုသည့်အတိုင်း



နေ့စဉ်ဆောင်ရွက်သည်။ သုံးလေးလလွန်၍ လူတို့သံသယဝင်  
လာစပြုသောအချိန်တွင် စိန္တမာဏဝိကသည် မိမိဗိုက်ကို  
ပုဆိုးပိုင်းတို့ဖြင့် ဝန်းရံပြီး ကိုယ်ဝန်ရှိသောအသွင်သဏ္ဍာန်ပြု  
၍ လူအများမြင်အောင်ပြုလုပ်ပြသည်။

ကိုးလလွန်ဆယ်လဝင်သော် မိမိဗိုက်ကို သစ်သား  
ပျဉ်ချပ်ဖွဲ့ချည်၍ အထက်၌ပုဆိုးခြုံပြီးသော် လက်ဖမိုး၊ ခြေ  
ဖမိုးတို့ကို နွားမေးရိုးဖြင့်ရိုက်၍ ဖောယောင်သဏ္ဍာန်ပြုလုပ်  
သည်။

ညနေပိုင်း ဘုရားရှင်တရားဟောချိန်ရောက်သော်  
သွား၍ ဘုရားရှင်တရားဟောနေသောအချိန်ဝယ် ဘုရားရှင်  
၏ရှေ့သို့သွားရပ်ပြီး-

“ရဟန်းကြီး-လူအများကိုတရားကိုသာဟောကြား၍  
နေဘိ၏။ အသင်၏အသံသည် သာယာပါ၏။ သွား၊ နှုတ်ခမ်း  
သည် ကောင်းမွန်ချောမောပြေပြစ်၍ ဟောပြောမှုထိလှပါ၏။  
ငါသည်ကား သင့်ကိုစွဲ၍ ကိုယ်ဝန်ရသောကြောင့် ယခုကိုယ်  
ဝန်သည် နေ့စေ့လစေ့ဖြစ်နေပေပြီ။ သားဖွားရန်အိမ်နေရာ  
ကိုလည်းမသိ၊ ဆီဦး၊ ထောပတ်စသည်တို့ကိုလည်း မစီမံ၊ သင်  
ကိုယ်တိုင်မစီမံသော်မှ သင်၏တပည့်များဖြစ်သော ကော  
သလမင်း၊ အနာထပိဏ်သူဌေးဝိသာခါတို့ကို တစ်ယောက်  
ယောက်စေလွှတ်ပြီး ငါ၏ကိုယ်ဝန်ကိုစောင့်ရှောက်ခိုင်းသင့်



# မယ်လမုရုပ်စုံဗုဒ္ဓဝင်သမိုင်း

သည် မဟုတ်ပါလော၊ သင်သည်မွေ့လျော်ခြင်းကိုသာ သိသည်၊ ကိုယ်ဝန်အစောင့်အရှောက်ကိုမသိ”

ဟု ပရိသတ်လေးပါးအစုံ၌ စွပ်စွဲလေသည်။

မြတ်စွာဘုရားသည် တရားစကားကို ခေတ္တတန့်ရပ်ထားပြီး ခြင်္သေ့မင်းကဲ့သို့ ရဲရင့်စွာကျူးရင့်လျက်-

“အို-နှမ၊ အသင်ပြောဆိုအပ်သောစကား၏ဟုတ်မှန်သည့်အဖြစ်ကိုလည်းကောင်း၊ ချွတ်ယွင်းသည့်အဖြစ်ကိုလည်းကောင်း၊ ငါဘုရားနှင့်အသင်နှစ်ဦးတည်းသာ သိကြကုန်သည်” ဟုမိန့်ကြားသည်။

“အို-ရဟန်းကြီး၊ သင်နှင့်ငါသာ သိအပ်သည်ဆိုသည်မှာ မှန်ပေသည်၊ ကိုယ့်အကြောင်းကို အဘယ်သူတို့သိနိုင်ကုန်အံ့နည်း”

ဟု စိဉ္စမာဏဝိက က ထပ်မံပြောဆိုသည်။

ထိုခဏတွင် သိကြားမင်း၏ဘုံဗိမာန်သည် ပူပြင်းသောအခြင်းအရာကိုပြု၍ ဆင်ခြင်သည်ရှိသော် စိဉ္စမာဏဝိက-ကဘုရားရှင်ကို စွပ်စွဲနေသည်ကို သိသည်၊ ထိုအခါ သိကြားမင်းသည် နတ်သားလေးယောက်ကိုခေါ်၍ ကြွက်ယောင်ဆောင်ပြီး စိဉ္စမာဏဝိကဗိုက်ပေါ်ရှိ ပျဉ်ချပ်နှင့်ကြိုးတို့ကို ကိုက်ဖြတ်ချစေသည်၊ ဖုံးအုပ်ထားသော ပုဆိုးတို့ကိုလည်းလေဖြင့် လွင့်ပါးစေသည်၊ ပျဉ်ပြားသည် ပြုတ်ကျ၍



၁၁၂ တက္ကသိုလ်သျှင်သီရိ(ဓမ္မာစရိယ ဘိ-အေ)

စိဉ္စမာဏဝိက၏နှစ်ဘက်သောခြေဖျားတို့သည် ကျိုးပျက်ကုန်သည်။

ထိုအခါ လူ့အပေါင်းတို့သည် သူယုတ်မာက ဘုရားရှင်ကိုမဟုတ်မဟပ်စွပ်စွဲဘိသည် ဟုဆိုကာတံတွေးနှင့် ဝိုင်းထွေးကြကာ ပါလာသောပစ္စည်းတို့ဖြင့်ပစ်ပေါက်နှင်ထုတ်ကြလေသည်။

\*\*\*\*\*



# (၆) သစ္စကပရဗိုဇ်အောင်မြင်ခန်း

ဝေသာလီပြည် မဟာဝုန်တော၌ ဘုရားရှင်သီတင်းသုံးနေသောအချိန်ဖြစ်သည်။

ဝေသာလီပြည်သည် ဝဇ္ဇိတိုင်းသား မင်းညီမင်းသား တို့၏စည်လုံးညီညွတ်မှုကြောင့် အလွန်သာယာဝပြောစည်ပင်နေသောအချိန်ဖြစ်သည်။ ထိုဝဇ္ဇိတိုင်းသားမင်းညီမင်းသားတို့ကို သင်ကြားပြသပေးနေသောဆရာမှာ သစ္စကပရဗိုဇ်ဖြစ်သည်။

သစ္စကပရဗိုဇ်၏မိဘများသည် ရှေးကတစ်ဦးလျှင် ဝါဒ(၅၀၀)စီအတတ်ဖြင့် ဝါဒပြိုင်ရန်ဝေသာလီပြည်သို့ရောက်ရှိလာကြပြီး ဝါဒပြိုင်ကြရာ သူမနိုင်-ငါမနိုင် သရေဖြစ်ခဲ့ကြသည်။ ပညာရှိကို မြတ်နိုးကြသော ဝဇ္ဇိတိုင်းသားတို့က သူတို့နှစ်ဦးကို လက်ထပ်ပေးပြီး ဝေသာလီမှာနေစေသည်။ စားနပ်ရိက္ခာအလုံအလောက်ထောက်ပံ့ပေးထားပြီး မိမိတို့ကို ပညာသင်ပေးစေသည်။

ထိုလင်မယားမှာ သစ္စာ၊ လောလာ၊ ပဋ္ဌာစာရာနှင့် အာစာရဝတီ ဟူသောသမီးလေးယောက်နှင့်သစ္စက ဟူသော သားတစ်ယောက်ကိုဖွားမြင်ခဲ့သည်။ သူတို့သည် ဘမ္မိုးဘိုးတူဆိုသကဲ့သို့ အမိဘက်မှဝါဒ(၅၀၀)၊ အဖဘက်မှဝါဒ(၅၀၀)



ဖြင့် ဝါဒတစ်ထောင် တတ်မြောက်ခဲ့ကြသည်။

နောင်တွင် သမီးလေးယောက်သည် ဇမ္ဗူဒိပ်ကျွန်း လှည့်လှည့်ပြီး ဝါဒပြိုင်ပွဲပြုလုပ်ခဲ့ရာ သာဝတ္ထိပြည်၌ ရှင်သာရိ ပုတ္တရာနှင့်တွေ့ပြီး ဝါဒပြိုင်ရာမှရှုံးနိမ့်ပြီး ဘိက္ခုနီမ ဝတ်သွား ခဲ့သည်။နောင်တွင် ရဟန္တာမဖြစ်သွားကြသည်။

မောင်ငယ်သစ္စကသာ ဝေသာလီတွင်နေခဲ့ပြီး လိဇ္ဇဝီ မိသားစုတို့၏ဆရာအဖြစ်နေခဲ့သည်။မိမိကိုယ်မိမိလည်း ပညာ ရှိကြီးအဖြစ် အမြဲကြုံးဝါးနေသူ ဖြစ်သည်။

တစ်နေ့တွင် သစ္စကသည် လမ်းလျှောက်ထွက်ရင်း ဘုရားရှင်၏တပည့် အဿဇိနှင့်တွေ့ပြီး သင်တို့ဆရာက သင်တို့ကို ဘယ်လိုဆုံးမသလဲဟု မေးသည်။ရှင်အဿဇိက ခန္ဓာငါးပါးမမြဲပုံ၊အတ္တ မဟုတ်ပုံ ဘုရားရှင်ကလမ်းညွှန်ဟော ကြောင်း ပြန်ဖြေသည်။

ထိုအခါ သစ္စက-ကရဟန်းဂေါတမဟောပြောမှုသည် ရှက်ဖွယ်ကောင်းလှသည်။တစ်နေ့ ငါသည် ရဟန်းဂေါတမ၏ ယုတ်မာသောအမြင်ကိုချွတ်မည် ဟု ကြုံးဝါးထားခဲ့သည်။

ထိုအချိန်တွင် လိစ္ဆဝီမင်းမျိုးငါးရာခန့်သည် လွတ် တော်၌ စည်းဝေးတိုင်ပင်နေကြသည်။သစ္စကသည် ထိုမင်း သားတို့ စည်းဝေးသည်ကိုမြင်၍ လွတ်တော်သို့တက်သွားပြီး လျှင်-



“လိစ္ဆဝီတို့လာကြ၊ ယနေ့ ငါသည် ရဟန်းဂေါတမ၏ တပည့် အဿဇိနှင့်တွေ့ခဲ့တယ်၊ သူ့ဆရာဟောတဲ့ဝါဒကိုလည်း ငါသိခဲ့ရတယ်၊ သူ့ဆရာ ရဟန်းဂေါတမကို ဝါဒတင်ပြီး ဝါဒ အများကိုယနေ့ငါချွတ်ပြမယ်၊ သန်စွမ်းတဲ့ယောက်ျားဟာ သိုး ငယ်အမွေးကိုဆွဲပြီး ရှေ့တွန်းနောက်ဆွဲလုပ်သလို အရက်ဆိုင် မှအရက်သမားဟာ မုန့်ညက်ဖြစ်ရန် ခင်းထားတဲ့ဖျာကို ရေ ကန်ထဲမှာဆွဲတွန်းသလို၊ သန်စွမ်းတဲ့အရက်သမားဟာ သေ အိပ်ကိုမှောက်လှန်ဆွဲခါလှုပ်သလို ရဟန်းဂေါတမကို ဝါဒ တင်ပြီးဝါဒလမ်းစဉ်ဆွဲခါတွန်းလှန်ပြလိုက်မယ်၊ ယနေ့ ရဟန်း ဂေါတမနှင့်ငါစကားပြောမယ် သင်တို့လိုက်ခဲ့ကြဟုခေါ်၏”

ထိုအခါ လိစ္ဆဝီမင်းသားအားလုံးသည် သစ္စကနောက် သို့လိုက်ကြပြီး ဘုရားရှင်ရှိရာ မဟာဝုန်တောသို့ သွားကြ သည်။

သစ္စကသည် ဘုရားရှင်နှင့်တွေ့၍ နှုတ်ဆက်ပြီး ရဟန်း ဂေါတမတပည့်တွေကို ဘယ်လိုဆုံးမသလဲ ဟုမေး သည်၊ ဘုရားရှင်က ရှင်အဿဇိပြောဆိုသည့်အတိုင်း အဖြေ ပေးသည်။

ထိုအခါ သစ္စက-က ရဟန်းဂေါတမမျိုးစေ့မှန်သမျှ မြေမှာတည်ပြီး ကြီးပွားရသလို လုပ်စရာမှန်သမျှ မြေပေါ်မှာ တည်ပြီးလုပ်ရသလို သတ္တဝါမှန်သမျှရုပ်စသောခန္ဓာငါးပါး



အပေါ်မှာမူတည်ပြီး ကုသိုလ်-အကုသိုလ်တွေ ပြုလုပ်ရပါ  
တယ် ဟုပြောသည်။

ဘုရားရှင်က အဂ္ဂိဝေဿန၊ရုပ်ဝေဒနာစတဲ့ ခန္ဓာငါး  
ပါးဟာ ငါ့ရဲ့အတ္တတွေဘဲ လို့ပြောပါသလား ဟုထပ်မေးသည်။  
သစ္စက -က ဟုတ်မှန်ကြောင်း ဝန်ခံသည်။

ဘုရားရှင်ကထပ်မေးသည်။ကောသလဘုရင်နှင့်  
အဇာတသတ်မင်းတို့သည် ရေမြေအစိုးရသူတွေ ဖြစ်သည်။  
သူတို့ကသတ်ဖြတ်သင့်သူကို သတ်ဖြတ်နိုင်သော အာဏာရှိ  
ပါသလား ဟုမေးသည်။

သစ္စက-ကရှိပါသည်။လိစ္ဆဝီတို့မှာလည်း ထိုကဲ့သို့  
အာဏာရှိပါသည် ဟုဖြေသည်။

ဘုရားရှင်က ထပ်မေးသည်။သင်ကရုပ်ဟာ ငါ့ရဲ့  
အတ္တဘဲလို့ဆိုတယ်။အဲဒီ ရုပ်အပေါ်မှာ ငါ့ရဲ့ရုပ်ဒီလိုဖြစ်ရ  
မယ်။ ငါ့ရဲ့ရုပ်ဟာ ဒီလိုမဖြစ်ဘူးဆိုပြီး သင့်မှာအာဏာရှိ  
ပါသလား

ထိုသို့မေးသောအခါ သစ္စကပရဗိုဇ်သည် ဘယ်လို  
ဖြေရမှန်းမသိတော့ဘဲ ဆိတ်ငြိမ်သွားတော့သည်။

ဘုရားက နောက်တစ်ကြိမ်မေးသည်။သစ္စကမှာ မဖြေ  
ဆိုနိုင်တော့၊ တိတ်ဆိတ်၍သာနေတော့သည်။

“သစ္စက-ငါဘုရားရှင်က တရားသဖြင့် သုံးကြိမ်မေး



တာကို မဖြေလျှင် သင့်ဦးခေါင်းသုံးစိပ်ကွဲလိမ့်မယ်”

ဘုရားရှင် ထိုသို့မိန့်ကြားသောခဏမှာပင်အလျှံတပြောင်ပြောင်တောက်နေသောသံလျက်ကို ကိုင်စွဲသောဘီလူးသည် ရုတ်တရက်ပေါ်လာပြီး သစ္စက၏ဦးခေါင်းကိုခွဲရန်ချိန်ရွယ်လေသည်။ ထိုဘီလူးကို သစ္စကနှင့်ဘုရားသာ မြင်သည်။

ထိုအခါ သစ္စကသည် ကြောက်ရွံ့ထိတ်လန့်ပြီး ဘုရားရှင်ကိုမေးခွန်းထပ်မေးခိုင်းသည်။ ဘုရားရှင်က ယခင်မေးခွန်းကိုပင် ထပ်မေးသည်။ သစ္စကသည် ရုပ်အပေါ်မှာ ဒီလိုဖြစ်ရမယ်-မဖြစ်ရဘူးအမိန့်ပေးနိုင်သောအာဏာမရှိကြောင်း ဝန်ခံပြောဆိုရတော့သည်။

ဘုရားရှင်က ဝေဒနာသညာ သင်္ခါရဝိညာဉ်တို့ကို ဆက်မေးရာ သစ္စကသည် အားလုံးအာဏာမရှိကြောင်း ဝန်ခံအဖြေပေးရတော့သည်။

ဘုရားရှင်ကဆက်လက်ပြီး ရုပ်ဝေဒနာစသည်တို့ မြဲမမြဲကိုမေးသည်။ သစ္စက-ကမမြဲကြောင်းဝန်ခံဖြေဆိုသည်။

ဘုရားရှင်က မမြဲတဲ့ရုပ်ဝေဒနာ စသည်တို့သည် ဆင်းရဲတဲ့သဘော၊ ဖောက်ပြန်တဲ့သဘောရှိ-မရှိ ဆက်မေးသည်။ သစ္စကက ဆင်းရဲတဲ့သဘော၊ ဖောက်ပြန်တဲ့ သဘောရှိကြောင်း ဆက်လက်ဝန်ခံဖြေဆိုသည်။



မမြဲ-ဆင်းရဲတဲ့ ရုပ်ဝေဒနာစသည်ကို ငါ့ဥစ္စာ၊ဒီဟာ ငါအတ္တလို့ရှုနေရန် သင့်-မသင့်မေးရာ မသင့်ကြောင်း သစ္စက ကဝန်ခံဖြေသည်။

ဘုရားရှင်က သစ္စက အနှစ်ကိုအလိုရှိတဲ့ယောက်ျား ဟာ အနှစ်ကိုလိုချင်လို့ သစ်ပင်မှာခုတ်တယ်၊ငှက်ပျောပင် ကိုတွေ့လို့ခုတ်မိတယ်၊အဲဒီ ငှက်ပျောပင်မှာ ဘာအနှစ်မှမရှိ သလိုသင့်ကို သင့်ဝါဒငါမေးသမျှ ဘာမျှအနှစ်မရှိဖြစ်နေ တယ်၊ပြီးတော့သင်ကဝေသာလီပရိတ်သတ်ကို ငါက အပြစ် တင်ဆိုလိုက်လျှင် မတုန်မဲ့၊မလှုပ်မဲ့၊ မယိမ်းယိုင်မဲ့၊ လက်ကတီး ကြားက ချွေးမယိုထွက်မဲ့ ရဟန်းအပေါင်းရှိတဲ့ ဂိုဏ်းရှိတဲ့ ဂိုဏ်းဆရာသမဏကိုလည်းကောင်း၊ကိလေသာကိုပယ်သတ် ပြီးတဲ့ တရားအားလုံးကိုမှန်စွာသိပြီးတဲ့ ဘုရားလို့ဝန်ခံထား တဲ့သူကိုသော်မှငါမတွေ့မမြင်ဘူးပေမယ့် စိတ်မရှိတဲ့ ထင်းတုံး သော်မှဝါဒလမ်းစဉ်နှင့်ငါက အပြစ်တင်လိုက်ရင်တုန်သွားရ မယ်၊လူဆိုက အဘယ်ဆိုဘွယ်ရာရှိမလဲ လို့ဒီစကားသင်ပြော ခဲ့တယ်၊ယခုတော့ သင်နဖူးကချွေးတွေ အပေါ်ရုံပေါက်ပြီး မြေကြီးမှာကျကုန်နေပါပေါ့လား။”

ဘုရားရှင်က ဤသို့ပြောသောအခါ သစ္စကသည် ဘာမျှမပြောနိုင်ဘဲ တွေဝေငေးမှိုင်နေရသည်။

ထို့နောက် လိစ္ဆဝီတို့က သစ္စကကိုပြက်ရယ်ပြုရာ သစ္စ



# မယ်လမုရုပ်စုံဗုဒ္ဓဝင်သမိုင်း

က-က ထိုလိစ္ဆဝီများကိုငေါက်ငမ်းဟန့်တားပြီး ဘုရားရှင်ကို သူသိလိုသော သေက္ခဘူမိဆိုင်ရာ မေးခွန်းများကိုမေးသည်။ ဘုရားရှင်က အသေးစိတ်ဖြေပြသည်။

နောက်ဆုံးတွင် သစ္စကသည် ဘုရားရှင်ကိုဝန်ခံ တောင်းပန်ပြီးလျှင် ဘုရားရှင်ကို ဆွမ်းစားပင့်ဖိတ်ပြီး ပြန်ခဲ့ လေတော့သည်။

(နောင်တွင် သစ္စကပရိဗိုဇ်သည် ကျွတ်တမ်းဝင်သွား ပါသည်)

\*\*\*\*\*



# (၇)နန္ဒောပနန္ဒနဂါးမင်းကံ့အောင်မြင်ခြင်း

မြတ်စွာဘုရားရှင်သည် အနာထပိဏ်သူဌေး၏ ဆွမ်းဖိတ်ကြားချက်အရ ထိုနေ့နံနက် မိုးသောက်လင်းအားကြီးအချိန်၌ လောကဓာတ်ကိုကြည့်သော် နန္ဒောပနန္ဒမည်သော နဂါးမင်းကို ဉာဏ်တော်၌ထင်သည်။

ထိုနဂါးမင်းသည် ရတနာသုံးပါး၌ မကြည်ညိုမိစွာ အယူရှိသူဖြစ်သည်။

ဘုရားရှင်သည် ရှင်အာနန္ဒာကိုတာဝတိံသာနတ်ပြည်ကြွမည့် ရဟန်းငါးရာကို ခေါ်လာရန် မိန့်ကြားသည်။

ထိုနေ့ကား နတ်နဂါးတို့သည် နန္ဒောပနန္ဒနဂါးမင်း၏ စားသောက်ပျော်ရွှင်ပွဲသေရည်သဘင်ကို စီရင်သောနေ့ဖြစ်သည်။ နန္ဒောပနန္ဒနဂါးမင်းသည် နဂါးမ၊ကချေသည်အပေါင်း ခြံရံလျက်စားဖွယ်သောက်ဖွယ်တို့ဖြင့် ပျော်မြူးနေဆဲဖြစ်သည်။

ဘုရားရှင်သည်နဂါးမင်းမြင်နိုင်အောင်ပြု၍ နဂါးမင်း၏ဘုံဗိမာန်အထက်မှ ရဟန်းငါးရာတို့နှင့်အတူ တာဝတိံသာသို့ရှေးရှုကြွသည်။

“ဤဦးပြည်းကတုံး ရဟန်းယုတ်တို့သည် ငါတို့၏ အထက်အထက်ဘုံ တာဝတိံသာသို့သွားကြရာတွင် ငါ့အပေါ်



၌ ခြေမှုန်တို့ကိုကြံဖြန့်၍ သွားကြသည်။ ထိုဦးပြည်းကတုံး ရဟန်းယုတ်များကို ငါသည် သွားခွင့်မပေးတော့အံ့” ဟု ယုတ်မာသောမိစ္ဆာအယူဖြင့် နန္ဒောပနန္ဒနဂါးမင်းသည် မိမိတို့ထိုင်ရာ ရတနာပလ္လင်မှထပြီး မြင့်မိုရ်တောင်ခြေသို့ သွားပြီး လျှင်မှုလကိုယ်အဖြစ်ကိုစွန့်၍ မြင့်မိုရ်တောင်ကို အခွေဖြင့် ခုနစ်ရစ် ရစ်ပတ်ပြီး အထက်၌ ပါးပျဉ်းထောင်ကာ တာဝတိံသာ နတ်ပြည်ကို မိမိပါးပြင်ဖြင့် ငုံ့ယူပြီး မမြင်နိုင်အောင် ပြုလုပ်ထားသည်။

ထိုအခါ အရှင်ရဋ္ဌပါလသည် ဘုရားရှင်ကို ယခင်က ဤနေရာရောက်လျှင် တာဝတိံသာ နတ်ပြည်နှင့် သိကြားမင်းဘုံ ဗိမာန် သိကြားမင်း၏ အသံတို့ကို မြင်ရ၊ ကြားရပါသည်။ ယခု မမြင်ရ၊ မကြားရပါဘုရား ဟု လျှောက်ထားသည်။

ဘုရားရှင်က နန္ဒောပနန္ဒနဂါးမင်းက သင်တို့ကို အမျက်ထွက်၍ ပိတ်ဖုံးကာ ဆီးထားကြောင်း မိန့်ကြားသည်။ အရှင်ရဋ္ဌပါလက ထိုနဂါးကို မိမိနှိမ်နင်းပါမည်။ ခွင့်ပြုပါဟု ဆက်လျှောက်ထားရာ ဘုရားရှင်က ခွင့်မပြုချေ။

ရှင်မောဂ္ဂလာန်က ဆုံးမရန် လျှောက်ထားသောအခါ ကျမှ ဘုရားရှင်က ခွင့်ပြုသည်။ ရှင်မောဂ္ဂလာန်သည် မိမိခန္ဓာအတ္တဘောကို စွန့်၍ ကြီးစွာသော နဂါးအသွင်ဖန်ဆင်းပြီးလျှင် မိမိအခွေများဖြင့် တစ်ဆယ့်လေးပတ်ရစ်ပတ်၍ နဂါးမင်း၏



ပါးပြင်းအထက်၌ မိမိပါးပြင်းကိုအုပ်မိုးထားသည်၊ နန္ဒောပနန္ဒ နဂါးမင်းကိုလည်း မြင့်မိုရ်တောင်ကြီးနှင့်ဖိကြိတ်ထားသည်။

နန္ဒောပနန္ဒနဂါးမင်းက အခိုးအငွေ့ကိုလွှတ်သည်၊ ရှင်မောဂ္ဂလာန်က နဂါးထက်သာသော အခိုးအငွေ့ကိုပို့လွှတ်ရာ နဂါးမင်းမှာ ရှင်မောဂ္ဂလာန်၏အခိုးအငွေ့ကိုမလွန်ဆန်နိုင်ချေ၊ နဂါးမင်းက မီးလျှံတဟုန်ဟုန်လွှတ်ပြန်သည်၊ ရှင်မောဂ္ဂလာန်ကလည်း ထိုထက်ပြင်းသောမီးအလျှံကိုလွှတ်သည်၊ ထိုမီးလျှံကား နဂါးမင်းကို ထိပါးနှိပ်စက်မှုရှိလေသည်။

“ဤသူကား ငါ့ကိုမြင့်မိုရ်တောင်နှင့်လည်းဖိကြိတ်၏၊ အခိုးအငွေ့နှင့်မီးလျှံကိုလည်းလွှတ်၍ နှိပ်စက်၏”

ဟု ကြံစည်မိပြီး -

“အသင်-မည်သူနည်း” ဟု မေးသည်။

“ငါကား ရှင်မောဂ္ဂလာန်တည်း”

“ဒါဆို အရှင်ဘုရား ပကတိရဟန်းအသွင်ဖြင့် နေပါလော့”

ဟု လျှောက်သည်တွင်ရှင်မောဂ္ဂလာန်ရဟန်းအသွင်ဖြင့်နဂါးမင်း၏ နဂါးမင်း၏လက်ျာနားဘက်မှဝင်၍ လက်ဝဲနားဘက်မှ ထွက်ပြသည်၊ ထို့အတူ နှာခေါင်းပေါက်မှဝင်၍ နှာခေါင်းပေါက်မှထွက်ပြသည်။

ထိုအခါ နဂါးမင်းက ခံတွင်းကိုဖွင့်ဟပေးသည်။



မထေရ်မြတ်သည် ခံတွင်းမှဝင်၍ နဂါးမင်းဝမ်းတိုက်၌လမ်း  
လျှောက်ပြသည်။

ဘုရားရှင်က ရှင်မောဂ္ဂလာန်ကိုနဂါးမင်းတန်ခိုးကြီး  
ကြောင်းသတိပေးသည်။ ရှင်မောဂ္ဂလာန်က ဤနဂါးကို မိမိ  
၏ဣဒ္ဓိပါဒ်ဖြင့် နှိမ်နင်းနိုင်ကြောင်း လျှောက်ထားသည်။

“ငါသည် ရှင်မောဂ္ဂလာန်ခံတွင်းမှ ဝင်သွားစေဦး  
အထွက်ကျမှ ငါ၏အစွယ်ကြား၌ထားပြီးကျွတ်ကျွတ်ဝါးစား  
မည်”

ဟု ကြံစည်သည်။

“အရှင်ဘုရား အမြန်ထွက်ပါလော့၊ ဝမ်းတွင်း၌နေ၍  
မနှိပ်စက်ပါနဲ့”

ဟု လျှောက်ထားသည်။

မထေရ်သည် အပြင်သို့ထွက်ပြီး နဂါးရှေ့၌ ရပ်ပြ  
သည်။နဂါးမင်းသည် ရှင်မောဂ္ဂလာန်ကိုမြင်လျှင် ပြင်းစွာသော  
နှာခေါင်းလေကိုမှုတ်လွှတ်သည်။မထေရ်သည်စတုတ္ထဈာန်ကို  
ဝင်စား၍ ထိုလေကိုကာကွယ်ရာ မထေရ်၏မွေးညင်းကိုမျှ  
မတုန်လှုပ်စေနိုင်ပါ။

မထေရ်သည် ရဟန်းအသွင်မှ ဂဠုန်ငှက်အသွင်  
ဖန်ဆင်းပြီးဂဠုန်ငှက်၏အဟုန်ဖြင့် နဂါးမင်းကို အစဉ်လိုက်  
လေသည်။နဂါးမင်းသည် ပြေးမလွတ်နိုင်သည့်အဆုံး မိမိ၏



မူလနဂါးအသွင်ကိုစွန့်ပြီး လုလင်အသွင်ဖန်ဆင်းကာ-

“အရှင်ဘုရား-ကျွန်ုပ်သည် အရှင်ဘုရားကို ကိုးကွယ် ရာဟူ၍ ဆည်းကပ်ပါ၏” ဟုလျှောက်ပြီး မထေရ်မြတ်၏ ခြေ တော်အစုံကို ရှိခိုးလေသည်။

“နန္ဒ ဘုရားရှင်ကြွလာတော်မူပြီလာလော့-ဘုရားထံ သို့ သွားကြစို့”

ဟု မိန့်ဆိုကာ နဂါးမင်းကိုဆုံးမ၍ နဂါးမင်းကို မာန်မာနမရှိ သည်ကိုပြုပြီး ဘုရားရှင်ထံသို့ခေါ်ဆောင်ခဲ့သည်။ နဂါးမင်း သည် ဘုရားရှင်ကိုရှိခိုးပြီး ကိုးကွယ်ရာဖြစ်ပါစေ ဟုလျှောက် ထားသည်။ ဘုရားရှင်က ကာယ-စိတ္တသုခနှစ်ပါးနှင့် ပြည့်စုံ စေဟု ဆုပေးတော်မူသည်။

\*\*\*\*\*



# (၈) ဗကဗြဟ္မာကံအောင်မြင်ခြင်း

မြတ်စွာဘုရားရှင်သည်ဥက္ကဋ္ဌမြို့ သုဘဂတောအုပ် အတွင်းအင်ကြင်းပင်ရင်း၌ နေစဉ်ကာလဖြစ်သည်။

ထိုအချိန်ဝယ် ဗကဗြဟ္မာကြီး၏စိတ်ထဲဝယ်-

“ဤကိုယ်နှင့်တကွသောဗြဟ္မာလောကသည်မြဲ၏၊ ခိုင်ခံ့၏၊ တည်တံ့၏၊ သီးသန့်ဖြစ်၏၊ ရွှေ့လျော့ခြင်းမရှိ၊ ဤဗြဟ္မာ လောက၌ ပဋိသန္ဓေနေသူ၊ အိုသူ၊ သေသူ၊ ရွှေ့လျော့သူ၊ ကပ် ရောက်လာသောသူဟူ၍ မရှိ၊ ဤကိုယ်နှင့်တကွသော ဗြဟ္မာ လောကမှတစ်ပါးအခြားလွန်မြတ်သောထွက်မြောက်ရာသည် မရှိ”

ဟူသောအလွန်အားကောင်းသော သဿတဒိဋ္ဌိအယူသည် ဖြစ်ပေါ်နေ၏။

ထိုအခါ ဘုရားရှင်သည် ထိုအင်ကြင်းအရပ်မှ ကွယ် ခဲ့၍ ပထမစွာနံဘုံဗြဟ္မာပြည်သို့ ကြွတော်မူသည်။ ဗကဗြဟ္မာ သည်ဘုရားရှင်ကိုမြင်၍ ဘုရားရှင်ကို ကောင်းစွာဖိတ်ခေါ် သည်။ ထို့နောက် မိမိအယူအဆကို ဘုရားအားလျှောက်လေ သည်။ ထိုအခါ ဘုရားရှင်က-

“အချင်းတို့ဗကဗြဟ္မာသည် မိုက်မဲလေစွတကား၊ ဗကဗြဟ္မာသည် မမြဲသောတရားကို မြဲ၏ဟု ဆိုတုံဘိ၏၊ မခိုင်



ခံ၊မတည်တံ့၊ရွေ့လျော့ခြင်းသဘောရှိသောတရားကိုတည်တံ့  
 ၏၊ခိုင်ခံ့၏၊ တည်မြဲ၏၊ဟု ဆိုဘိ၏၊ပထမဈာန်ဗြဟ္မာဘုံ၌  
 ပဋိသန္ဓေနေသူ၊အိုသူ၊သေသူ၊ရွေ့လျော့သူ၊တစ်ဖက်ကမ်းရောက်  
 သူရှိလျက် မရှိဟု ဆိုတုံဘိ၏၊အခြား ဒုတိယဈာန်၊တတိယ  
 ဈာန်၊စတုတ္ထဈာန် ဗြဟ္မာလောကနှင့်မဂ်ဖိုလ်နိဗ္ဗာန်ဟူသော  
 ထွက်မြောက်ရာရှိလျက် ဤကိုယ်နှင့်တကွသောဗြဟ္မာလော  
 ကမှတစ်ပါးအခြားလွန်မြောက်သောထွက်မြောက်ရာမရှိ ဟု  
 ဆိုတုံဘိ၏”

ဟု မိန့်ကြားသည်။

ထိုအချိန်တွင် မာရ်နတ်ယုတ်သည် အလုပ်အကျွေး  
 ဖြစ်သော ဗြဟ္မာပါရိသဇ္ဇဗြဟ္မာငယ်တစ်ဦးကို ပူးဝင်ပြီးသော်  
 ဘုရားရှင်ကို-

“ရဟန်း ဤဗကဗြဟ္မာကိုမထိခိုက်လင့်၊ဤဗကဗြဟ္မာ  
 သည် ဗြဟ္မာကြီးဖြစ်သည်၊လွမ်းမိုးနိုင်သူလည်း ဖြစ်သည်၊  
 အလုံးစုံမြင်တတ်သူလည်း ဖြစ်သည်၊သတ္တဝါအားလုံးကို မိမိ  
 အလိုသို့လိုက်ပါစေနိုင်သူဖြစ်သည်၊လောကကိုအစိုးရသူလည်း  
 ဖြစ်သည်၊လောက၏အကြီးအမြတ်ဖြစ်သူဖြစ်သည်၊သတ္တဝါ  
 တို့ကိုသူဌေးဖြစ်ရမည်၊သူဆင်းရဲဖြစ်ရမည်၊တိရစ္ဆာန်ဖြစ်ရ  
 မည်၊စသည်ဖြင့် စီမံတတ်သူဖြစ်သည်၊ဈာန်၌လေ့လာပြီးသူ  
 လည်းဖြစ်သည်၊ဖြစ်ပြီး-ဖြစ်ဆဲ သတ္တဝါတို့၏ အဖလည်း ဖြစ်



သည်။

ရဟန်း-ဤလောက၌ပထဝီစသောဓာတ်ကြီးလေးပါးနှင့် သတ္တဝါများ၊ နတ်ဗြဟ္မာများကို မမြဲ၊ ဆင်းရဲ၊ အစိုးမရ ဟု ကဲ့ရဲ့ပြောဆိုတတ်သောသင့်ရှေ့က သမဏဗြဟ္မဏတို့သည် ကိုယ်ခန္ဓာသေပြီးနောက် ယုတ်ညံ့သော အပါယ်ငရဲကျရောက်ကြရ၏။ ထိုအရာများကို တည်မြဲခိုင်ခံ့သည်ဟု ပြောဆိုချီးမွမ်းခဲ့ကြသော သမဏဗြဟ္မဏတို့သာ ကောင်းသော သုဂတိဘုံသို့ ရောက်ကြရသည်။

ရဟန်း-သင့်ကို ငါတိုက်တွန်း၏။ သင်သည် ဗြဟ္မာပြောဆိုသော စကားကို လိုက်နာပါ။ မဆန့်ကျင်ပါလင့်။ ဗြဟ္မာစကားကို မလိုက်နာသောသူသည် မိမိထံမှောက်ရောက်လာသော ကျက်သရေကို တုတ်ဖြင့် ရိုက်နှက်နှင်ထုတ်သကဲ့သို့ ချောက်ထဲကျသော ယောက်ျားသည် ချောက်ကမ်းပါးကို လက်ဖြင့် မကိုင်မိသကဲ့သို့ ရှိပါလိမ့်မည်။ ရဟန်း သင်သည် ဗြဟ္မာကို မဆန့်ကျင်ပါလင့်။ ရဟန်း-သင်သည် စုဝေးနေသော ဗြဟ္မာပရိသတ်ကို မြင်သည် မဟုတ်ပါလော”

ဟု စွပ်စွဲပြောဆိုလေသည်။

ဘုရားရှင်သည် မာရ်နတ်ယုတ်ကို သိ၍ မာရ်နတ်ယုတ်ကို ဗြဟ္မာတွေသာ သင့်လက်တွင်းရောက်သည်။ ငါက သင့်လက်တွင်းရောက်သူ မဟုတ် ဟု ပြန်လည်ချေပပြောဆိုသည်။



ထိုအခါ ဗကဗြဟ္မာကြီးက မိမိဘဝမြဲပုံ၊ ဤဗြဟ္မာ  
 လောကမြဲပုံ၊ အခြားသွားစရာမလိုပုံ၊ အခြားလွတ်မြောက်ရာ  
 ကိုသွားရှာပါက ဆင်းရဲသာရှိမည်ပုံ၊ ပထဝီဓာတ်စသော ဓာတ်  
 ကြီးလေးပါးကို စွဲလမ်းမှုရှိက ငါ့အောက်တွင်နေရမည် ဟု  
 ပြောဆိုသည်။

ဘုရားရှင်က ဗကဗြဟ္မာကြီးတန်ခိုးကြီးပုံ၊ အာနုဘော်  
 ကြီးပုံ၊ အခြံအရံများနှင့်အစွမ်းသတ္တိကို မိမိသိကြောင်းပြောပြ  
 ရာ ဗကဗြဟ္မာက ဘယ်လိုသိသလဲ ဟု ပြန်မေးသည်။

ဤစကြာဝဠာလောကဓာတ် တိုက်ပေါင်းတစ်ထောင်  
 ၌ သင်အာဏာတန်ခိုးပျံ့နှံ့ပုံ၊ သတ္တဝါတို့ ပဋိသန္ဓေရမှု၊ သေမှု  
 ကိုသိပုံ၊ အာဏာအစိုးရပုံ ဗကဗြဟ္မာသည် ဤပထမဈာန်ရပုံ  
 မှတစ်ပါး အခြားဘုံများရှိသေးသည်။ ထိုဘုံများကိုသင်မသိ၊  
 ငါဘုရားသာသိပုံ၊ သင်သည် အာဘဿရဘုံမှဤဘုံသို့ရောက်  
 လာသည်၊ အောက်မေ့မှုသတိမရှိ၍ သင်သည် ထိုအရာများကို  
 မေ့ပျောက်နေသည်၊ အာဘဿရဘုံဘဝကို ငါဘုရားသိသည်၊  
 သင်မသိသော အာဘဿရဘုံကို ငါကသိသောကြောင့် သင့်  
 ထက်ငါကညာဏ်သာသည် စသည်ဖြင့် ဗြဟ္မာဘုံအလုံးစုံကို  
 လည်းကောင်း၊ အလုံးစုံသောတေဘူမကသင်္ခါရတရားတို့ကို  
 အနိစ္စ၊ ဒုက္ခ၊ အနတ္တညာဏ်ဖြင့် သိရှိပုံ၊ ထိုတရားများမရှိရာနိဗ္ဗာန်  
 ကို သင်မသိ၊ ငါဘုရားသိသည် စသည်တို့ကို ဟောပြောပြ



သည်။

ထိုအခါ ဗကဗြဟ္မာကအလုံးစုံမရောက်ရာတရား နိဗ္ဗာန်ရှိသည်ဆိုက သင်သည်ချွတ်ယွင်းသောစကားကို ဆိုသူ ဖြစ်မည် ဟုဘုရားရှင်ကို စွပ်စွဲပြန်သည်။

ထိုအခါ ဘုရားရှင်က ဗကဗြဟ္မာကို ဓာတ်ကြီးလေး ပါးကိုမဖြစ်ရာပြုပြင်မှုကင်းရာ နိဗ္ဗာန်အကြောင်းကိုအကျယ် တဝင့်ပြောပြသည်။ထိုအရာများကို ဗကဗြဟ္မာအနေနှင့် မသိပုံကို ပြောပြသည်။

ထိုအခါ ဗကဗြဟ္မာသည် မိမိသည်ဘုရားရှင်နှင့်ယှဉ် မပြောနိုင်၍ တန်ခိုးချင်းပြိုင်မည်ဟု ပြောဆိုလာပြီး တူတူပုန်း တမ်းကစားရန်တောင်းဆိုသည်။

ဘုရားရှင်ကသဘောတူပြီး ဗကဗြဟ္မာကအရင်ပုန်း သည်၊ဘုရားကချက်ချင်းပင် ရှာပြသည်၊ဒုတိယဘုရားရှင်ပုန်း သောအလှည့်တွင် ဘုရားရှင်ကစတုတ္ထဈာန်ဝင်စားပြီး ကုဒ္ဓိ ဝိဓအဘိညဉ်ဈာန်ဇောဖြင့် ရူပကာယကိုဖျောက်ပြီး ဗြဟ္မာ၏ မျက်ခုံးနှစ်ခုကြားဝယ် နေလိုက်ပြီး-

“ဘဝေဝါဟံဘယံဒိသွာ၊ဘဝဉ္စဝိဘဝေသိနံ  
ဘဝံနာဘိဝဒိံ ကိဉ္စိ၊ နန္ဒိဉ္စ နနုပါဒါယိံ”

ဟူသော ဂါထာကိုရွတ်ဆိုကာ အသံပြုလိုက်သည်။ဗကဗြဟ္မာ နှင့်တကွ ဗြဟ္မာအားလုံးစကြာဝဠာအနှံ့ ဘုရားကိုရှာကြ



သည်၊လုံးဝရှာမတွေ့ချေ၊ထိုအခါ ဗြဟ္မာကြီးသည် ရဟန်း  
ဂေါတမသည်တန်ခိုးကြီးသူဖြစ်ချေသည် ဟုဝန်ခံကာအရှုံး  
ပေးလေသည်၊ဘုရားရှင်၏ ထိုဂါထာအဆုံးဝယ်ဗြဟ္မာတစ်  
သောင်းအရိယာဖြစ်လေသည်။

(ဗြဟ္မာတို့ လူ့အပေါင်းတို့၏ဆရာ ငါဘုရားသည်  
ကာမရူပ-အရူပဟူသောဘဝသုံးပါးဝဋ်ရထား၌ ပဋိသန္ဓေ  
အိုနာသေရေး ကြောက်ဖွယ်ဘေးကိုလည်းကောင်း၊ဘဝကင်း  
ရာ နိဗ္ဗာန်ကိုရှာဖွေလမ်းမှားနေကြသော သတ္တဝါများ၏ဘဝ  
သုံးပါး၌ မရပ်မနားဖြစ်နေရသည်ကိုလည်းကောင်း၊ဉာဏ်  
မျက်စိဖြင့်တိကျစွာတွေ့မြင်ရသောကြောင့်ပင်လျှင် တစ်စုံတစ်  
ခုသောဘဝကိုမျှ တဏှာဒိဋ္ဌိတို့၏အစွမ်းဖြင့်နိစ္စ၊ဓူဝ၊သဿတ  
အဖြစ်ဖောက်ပြား၍ မစွဲလမ်းတော့ပြီ၊ဘဝတဏှာကိုလည်း  
လေးပါးမဂ်ဖြင့် ဖြတ်ပြီး၍မကပ်ရောက်မစွဲဟူတော့ပြီ)

\*\*\*\*\*



# ရာဇဂြိုဟ်ပြည်သူ့ဌေး၏စန္ဒကူးသပိတ်လှူခန်း

မြတ်စွာဘုရားရှင်သည် ရာဇဂြိုဟ်ပြည်၌ သီတင်းသုံး နေခိုက်ဖြစ်သည်။

ရာဇဂြိုဟ်သူဌေးတစ်ဦးသည် ဂင်္ဂါမြစ်တွင်း ရေဆင်း ချိုးရာမှစန္ဒကူးသားသစ်တုံးတစ်တုံးကိုရရှိသည်။ သူဌေးသည် ထိုသစ်တုံးကိုမည်သို့ပြုရမည်နည်းဟု စဉ်းစားပြီး ဤလောက ၌ ရဟန္တာ-ရဟန္တာဟူ၍ ပြောဆိုသူတွေများနေသည်။ ရဟန္တာ ကိုတစ်ပါးမှလည်း မတွေ့ဖူးသေး။ ဤစန္ဒကူးသားကို သပိတ် ပြုလုပ်၍ အတောင်(၆၀)မြင့်သောဝါးထိပ်၌ကပ်၍ ချိတ်ဆွဲ ထားပြီး စျာန်ပုံယူနိုင်သောရဟန္တာရှိက ယူကြစေ ဟုကြေငြာ မည်။ ယူနိုင်သော ရဟန္တာရှိလာက ထိုပုဂ္ဂိုလ်ကို ငါတို့မိသားစု ကိုးကွယ်မည်။

ဟု စိတ်ကူးပြီးသပိတ်ထုလုပ်စေသည်။ ထို့နောက်အတောင် (၆၀)မြင့်သောဝါး၌ ချိတ်ဆွဲပြီး-

“ဤလောက၌ ရဟန္တာစစ်စစ်ဖြစ်သောသူသည် ကောင်းကင်ခရီးဖြင့်ကြွကာ ဤသပိတ်ကိုယူစေသတည်း” ဟု ကြေငြာလေသည်။

ထိုအချိန်ဝယ် ရာဇဂြိုဟ်ပြည်၌ တိတ္ထိဆရာကြီး(၆)ဦး ရှိသည်။ ထိုဆရာကြီးများသည် သူတို့ကိုသူတို့ ရဟန္တာဟု ပြော



၍သပိတ်ကိုလာရောက်တောင်းကြသည်။

ပထမနေ့၌-ပူရာဏကသပ၊ဒုတိယနေ့၌-မက္ခလိ  
ဂေါသာလ၊တတိယနေ့၌-အတေကေသကမ္ပလ၊စတုတ္ထနေ့၌-  
ပကုကေစ္စာယန၊ပဉ္စမနေ့၌-သဗ္ဗယဗေလဋ္ဌပုတ္တဆရာကြီးတို့  
က မိမိတို့သည် ရဟန္တာဖြစ်ကြောင်းပြောဆိုပြီး သပိတ်ကို  
တောင်းဆိုကြသည်။ သူဌေးက ကောင်းကင်ပျံ၍ယူနိုင်က  
ယူရန် သာခပ်ပြတ်ပြတ်ပြောလွှတ်သည်။

ဆဋ္ဌမနေ့တွင် နိဂဏ္ဍာနာဋပုတ္တဆရာကြီးသည် မိမိ  
၏တပည့်များကိုစေလွှတ်ကာ ဤသပိတ်ကိုငါတို့ဆရာကြီးကို  
သာလှူပါ။သပိတ်မျှနှင့်တော့ဈာန်ပျံပြုစရာ မလိုတော့ပါ။ဟု  
ပြောဆိုစေပြီး တောင်းစေသည်။

သူဌေးကြီးကလက်မခံ၊ထိုအခါ နာဋပုတ္တဆရာကြီးက  
တပည့်များနှင့်တစ်နည်းကြံစည်ပြန်သည်။

မိမိကဈာန်ပျံမည့်ဟန်ပြုမည်၊သင်တို့က ဒီသပိတ်က  
လေးအတွက်နှင့်တော့ဆရာဈာန်မပျံပါနှင့်ဟု တားမြစ်ပြော  
ဆိုပြီးငါ၏လက်ကိုဝိုင်းဝန်းဆွဲထားကြပါ ဟုပြောဆိုညှိနှိုင်း  
ထားကြပြီးနောက် သပိတ်ရိုရာသို့သွားကြပြီး အထက်ပါညှိ  
နှိုင်းထားသည့်အတိုင်း ပြောဆိုပြုလုပ်ကြသည်။

ထို့နောက် နာဋပုတ္တက ငါကဈာန်ပျံမည်ပြုလုပ်သည်၊  
တပည့်များက တားမြစ်၍ ဈာန်ပျံမပြုရပါ။သို့အတွက် ဤ







သပိတ်ကိုငါ့ကိုသာယူပါ ဟု သူဌေးကိုပြောသည်။

သူဌေးကလုံးဝလက်မခံ၊ ဈာန်ပုံ၍ ယူနိုင်ကယူပါဟု  
၍သာ ခတ်ပြတ်ပြတ်ပြောသည်။

နာဠုပုတ္တနှင့်တပည့်များသည် လက်လျှော့ပြန်သွား  
ကြလေသည်။

ထိုအချိန်တွင် ရှင်မောဂ္ဂလာန်နှင့်ရှင်ပိဏ္ဍောလဘာရ  
ဒွါဇမထေရ်တို့သည် ရာဇဂြိုဟ်မြို့တွင်းသို့ ဆွမ်းခံဝင်လာကြ  
သည်။

မြို့ထဲ၌ အရက်သမားတို့က လောက၌ သူရဟန္တာ-  
ငါရဟန္တာဟု ပြောနေကြသည်။ ယခု သူဌေးက ဈာန်ပုံပြီး  
စန္ဒကူးသပိတ်ကိုယူပါ ဟု ကြေငြာသောအခါ မည်သူမျှဈာန်  
မပံ့နိုင်ကြပါ။ လောကမှာ ရဟန္တာရှိတယ်ဆိုတာ အလကား  
ကြွားဝါနေကြတာဘဲဖြစ်သည် ဟု အထင်သေးအမြင်သေး  
ဖြင့် ပြောဆိုလာကြသည်။

ထိုစကားကို ရှင်မောဂ္ဂလာန်နှင့်ရှင်ပိဏ္ဍောလဘာရ  
ဒွါဇတို့ကြားသောအခါ-ရှင်မောဂ္ဂလာန်မထေရ်က ဤသေ  
သောက်ကြူးတို့သည် ငါတို့ဘုရားရှင်၏သာသနာတော်ကိုပါ  
စော်ကားရာရောက်နေပြီ သင်လဲတန်ခိုးရှင်ပဲ၊ သင်ကောင်း  
ကင်သို့ပုံပြီး စန္ဒကူးသပိတ်ကိုသွားယူပါ-ဟု ရှင်ပိဏ္ဍောလ  
ဘာရဒွါဇကို စေခိုင်းသည်။



ရှင်ပိဏ္ဍောလဘာရဒွါဇသည် ရှင်မောဂ္ဂလာန်ထံမှ ခွင့်ပြုချက်ရသောအခါ စတုတ္ထဈာန်ဝင်စားပြီးနောက် သုံးဂါဝုတ်ရှိသော ကျောက်ဖျာကြီးကိုခြေဖြင့်ကုပ်၍ ရာဇဂြိုဟ်မြို့အထက်၌ ခုနစ်ကြိမ်၊ခုနစ်ပတ်လည်စေသည်။ထိုကျောက်ဖျာသည် သုံးဂါဝုတ်ပမာဏရှိ၍ ရာဇဂြိုဟ်မြို့တစ်မြို့လုံးကို ဖုံးအုပ်သကဲ့သို့ရှိလေသည်။

မြို့နေလူအပေါင်းသည် ကျောက်ဖျာကြီးငါတို့အပေါ် လွမ်းလေပြီ ဟု ကြောက်ရွံ့ထိတ်လန့်ကြကာ ဗန်းစကောစသည်ကိုဆောင်းကာ ဦးတည်ရာအရပ်ပြေးပြီး ပုန်းအောင်းနေကြလေသည်။

အရှင်ပိဏ္ဍောလဘာရဒွါဇမထေရ်သည် ကျောက်ဖျာကိုခွဲ၍ ကိုယ်ထင်ပြုလေသည်။ထိုအခါ လူအပေါင်းသည် အထက်သို့မော့ကြည့်ကြပြီး မထေရ်အားကျောက်ဖျာကြီးကို မြဲမြဲကိုင်ထားရန် လျှောက်ထားကြသည်။

မထေရ်သည် လူအများကြည့်နေစဉ်မှာပင် ကျောက်ဖျာကြီးကိုခြေဖြင့် တွန်းကန်ပစ်လိုက်သည်။ကျောက်ဖျာသည် မူလနေရာသို့ ရောက်သွားသည်။

မထေရ်သည် သူဌေး၏အိမ်အထက်ကောင်းကင်၌ ရပ်လျက်နေသည်။ထိုအခါ ရာဇဂြိုဟ်သူဌေးသည်မထေရ်ကို မြင်၍ မြေ၌ဝပ်၍ ရှိခိုးပြီးလျှင် အောက်သို့သက်ဆင်းရန်



မယ်လမုရုပ်စုံဗုဒ္ဓဝင်သမိုင်း

၁၃၅

လျှောက်ထားလေသည်။

မထေရ်သည် ကောင်းကင်မှသက်ဆင်းပြီးသူဌေး၏ အိမ်တွင် သီတင်းသုံးနေသည်။ သူဌေးသည် သပိတ်ကိုချပြီး စတုမူအပြည့်ထည့်ပြီးလျှင် မထေရ်ကို ဆက်ကပ်လေသည်။

\*\*\*\*\*



# သာကေတသုဋ္ဌေးလင်မယားဘုရားရှင်အားဆွမ်းကပ်ပို့

မြတ်စွာဘုရားသည် သာဝတ္ထိပြည်မှ သာကေတပြည် သို့ဒေသစာရီလှည့်လှည့်ကြွရာ ညနေချမ်းအချိန်ရောက်ပြီး အနုနမည်သောတောအုပ်တစ်ခု၌ ရဟန်းအပေါင်းခြံရံလျက် သီတင်းသုံးနေသည်။

နောက်နေ့မိုးသောက်သော် ဘုရားရှင်သည် သာကေတမြို့သူမြို့သားတို့၏ ပူဇော်မှုကိုခံယူပြီး ဆွမ်းခံချိန်ရောက်သောအခါ သာကေတမြို့ထဲသို့ ဆွမ်းခံဝင်ကြွသည်။

သာကေတမြို့တွင် ဥစ္စာပစ္စည်းကြွယ်ဝသော ပုဏ္ဏားလင်မယားရှိသည်။ သူတို့သည် ဘဝငါးရာက ဘုရားရှင်၏မိဘတော်ခွဲကြဘူးသူများ ဖြစ်ကြသည်။

ဘုရားရှင်ကလည်း သာကေတမြို့ထဲသို့ ဆွမ်းခံအကြွ သုဋ္ဌေးကြီးကလည်း အိမ်ကအထွက်မြို့တံခါးအဝတွင် ပက်ပင်းတွေဆုံမိကြသည်။ သုဋ္ဌေးကြီးသည် သားဟူသောချစ်ခြင်းပြင်းစွာဖြစ်ပြီးလျှင်-

“ချစ်သား-ငါသည် ချစ်သားကိုမမြင်ရသည်မှာ ကြာလှပါပြီဟု ငိုကြွေးလျက်ဘုရားထံသို့ပြေးလာပြီး ဖက်ရမ်းပွေဖက်သည်။ နှုတ်မှလည်း ချစ်သား-ချစ်သား ကိုမတွေ့ရသည်မှာ



နိဗ္ဗာန်သို့ ရောက်ရှိပြီးနောက် နိဗ္ဗာန်သို့ ရောက်ရှိပြီးနောက်





ကြာလှပြီ ဟုတတွတ်တွတ်ရွတ်ဆိုပြောကာ ငိုကြွေးသည်။

ထို့နောက် ပုဏ္ဏားကြီးက ဘုရားရှင်နှင့်တကွ နောက် ပါသံဃာတော်များကို မိမိကဆွမ်းကပ်ပါရစေ ဟု တောင်းပန် လျှောက်ထားသည်။ ဘုရားရှင် ဆိတ်ဆိတ်နေပြီး ခွင့်ပြုသော အခါ ပုဏ္ဏားကြီးသည် ဘုရားထံမှသပိတ်ကိုယူကာရှေ့မှ ဦး ဆောင်သွားသည်။ အိမ်သို့လည်း လူလွတ်ကာတို့သားကြီး- ပြန်လာပြီ နေရာထိုင်ခင်း ခင်းထားပါ ဟု ပုဏ္ဏားမကြီးကို ပြောကြားစေလေသည်။

ပုဏ္ဏားမကြီးကလည်း မှာထားသည့်အတိုင်းပြုလုပ် ပြီးလျှင် ဘုရားရှင်ကြွလာမည့်လမ်းကို မျှော်ကြည့်နေသည်။

ဘုရားရှင်ကြွလာသည်ကို မြင်လျှင်မြင်ချင်းပင် သား ဟူသောချစ်ခြင်းပြင်းစွာဖြစ်လျက်-

“ချစ်သား-ငါသည် ချစ်သားကိုမမြင်ရသည်မှာ ကြာ လှလေပြီ” ဟုပြောဆိုကာ ဘုရားရှင်ထံသို့ပြေးသွားကာ ဘုရား ရှင်၏ခြေရင်း၌ဝပ်စင်းလျက် ဘုရားရှင်၏ခြေနှစ်ဘက်ကို ဆုပ်ကိုင်ကာငိုကြွေးသည်။ ပြီးလျှင် မိမိအိမ်သို့ပင့်ဆောင်ပြီး ရိုသေစွာဆွမ်းကို ဆက်ကပ်ပြုစုလုပ်ကျွေးလေသည်။

ဘုရားရှင်သည် ဆွမ်းဘုဉ်းပေးပြီးသောအခါ ပုဏ္ဏား ကြီးဇနီးမောင်နှံတို့နှင့်သင့်လျော်သောတရားကို ဟောတော် မူရာ ပုဏ္ဏားကြီးဇနီးမောင်နှံတို့မှာ သောတာပန်အရိယာဖြစ်



သွားကြလေသည်။

ထိုအချိန်မှစ၍ လူအများကလည်း ပုဏ္ဏားကြီးလင် မယားကို ဘုရားရှင်၏မယ်တော်-ခမည်းတော်ဟူ၍ ခေါ်ဝေါ် ကြလေသည်။

ထိုအကြောင်းကို ရှင်အာနန္ဒာက ဘုရားရှင်အား လျှောက်ထားမေးကြည့်သောအခါ ဘုရားရှင်က ဤပုဏ္ဏား လင်မယားသည်ဘဝငါးရာဆက်ကာ ငါဘုရား၏မယ်တော် ခမည်းတော်ဖြစ်ခဲ့သည်၊ဘဝငါးရာက မိကြီးဖကြီးဖြစ်ခဲ့ပြီး ဘဝငါးရာကား မိထွေးဘထွေး ဖြစ်ခဲ့ကြသည်ဟု မိန့်ကြားပြီး-

“ရှေးရှေးဘဝကာလများစွာက အတူတကွ မေတ္တာ သက်ဝင်နေခဲ့ဖူးသောကြောင့်လည်းကောင်း၊ပစ္စုပ္ပန်ဘဝဝယ် အကျိုးရအောင် ဆောင်ရွက်သည်ပိုးခဲ့သောကြောင့်လည်း ကောင်း၊ဤအကြောင်းနှစ်ရပ်ကြောင့် တဏှာပေမ မေတ္တာ ပေမ ချစ်ခြင်းနှစ်ပါးသည် ဖြစ်ပေါ်ရပေ၏ ”

ဟုဟောတော်မူလေသည်။

\*\*\*\*\*



မယ်လမုရုပ်စုံဗုဒ္ဓဝင်သမိုင်း

၁၃၉

# တပုဿနှင့်ဘလ္လိကညီနောင်တို့အားဆံတော်ပေးခန်း

မြတ်စွာဘုရားရှင်သည် ဘုရားဖြစ်ပြီးနောက် သတ္တ သတ္တာဟစံပြီး အရဟတ္တဖိုလ်ချမ်းသာကိုခံစားခဲ့ရာ နောက် ဆုံး သတ္တာဟလင်းလွန်းပင်ရင်း၌ (၇)ရက် အရဟတ္တဖိုလ် ခံစားနေသည်။

ထိုအချိန်တွင် ဥက္ကလာပတိုင်းမှ တပုဿ-ဘလ္လိက အမည်ရှိသော ကုန်သည်ညီနောင်တို့သည် မဇ္ဈိမဒေသသို့ လှည်းငါးရာတို့ဖြင့် ကုန်ရောင်းထွက်ခဲ့ကြရာ ဘုရားရှင်သီတင်း သုံးရာ လင်းလွန်းပင်အနီးမှဖြတ်၍ ခရီးသွားနေကြသည်။

ထိုလင်းလွန်းပင်အနီးအရောက်တွင် လှည်းတို့သည် အလိုလိုရပ်တန့်သွားကြ၍ အကြောင်းအကျိုးစုံစမ်းကြသည်။ ထိုအခါ ကုန်သည်ညီနောင်နှင့်ရှေးဘဝဆွေမျိုးတော်စပ်ခဲ့ သောနတ်သားသည် သစ်ပင်ခွထက်၌ ကိုယ်ထင်ပြုပြီး-

“အမောင်တို့-မြတ်စွာဘုရားရှင်သည် ဘုရားဖြစ်၍ မကြာသေးမီ(၄၉)ရက်ကာလပတ်လုံး ဆွမ်းအာဟာရဘုဉ်း ပေးတော်မမူဘဲ အရဟတ္တဖိုလ်ချမ်းသာကိုသာ ခံစားလျက် ယခုအခါ လင်းလွန်းပင်ရင်း၌ သီတင်းသုံးလျက်နေဆဲဖြစ် သည်။အမောင်တို့သည် ဘုရားရှင်ကို ဆွမ်းအာဟာရဖြင့် မြတ် နိုးကော်ရော်ပူဇော်ကြကုန်လော့။ထိုသို့ ပူဇော်သဖြင့် အမောင်



တို့အဖို့ နှစ်ရှည်များစွာ စီးပွားချမ်းသာဖြစ်လတံ့”  
ဟု ပြောဆိုလေသည်။

ထိုစကားကိုကြား၍ ကုန်သည်ညီနောင်တို့သည်  
အလွန်ဝမ်းမြောက်ဝမ်းသာဖြစ်ကာ ဆွမ်းချက်နေလျှင် အချိန်  
ကြာလိမ့်မည်ဟု ဆင်ခြင်ပြီးလျှင် မုံ့ကြွပ်ကျစ်နှင့်ပျားဆုပ်မုန့်  
တို့ကိုယူဆောင်ပြီးလျှင် ဘုရားရှင်ထံသို့သွားရောက်ကြကာ  
ဘုရားရှင်ကိုလျှောက်ထားပြီး မုန့်များကိုဆက်ကပ်ကြလေ  
သည်။

မြတ်စွာဘုရားသည် မူလကသပိတ်တော်မရှိတော့၍  
မည်သည့်သပိတ်ဖြင့် အလှူခံရမည်နည်းဟု ဆင်ခြင်သော်  
စတုမဟာရာဇ်နတ်မင်းကြီးလေးပါးသည် အသီးသီးကျောက်  
သပိတ်လေးလုံးကို လာလှူကြသည်။

ဘုရားရှင်သည် ထိုသပိတ်လေးလုံးကိုတစ်လုံးတည်း  
ဖြစ်အောင်ပြုလုပ်ပြီးလျှင် တဖုဿ-ဘလ္လိက ညီနောင်တို့လှူ  
သော မုံ့ကြွပ်ကိုအလှူခံပြီး ဘုဉ်းပေးတော်မူသည်။

ထို့နောက် ကုန်သည်ညီနောင်တို့အား သင့်လျော်  
သောဆွမ်းအနုမောဒနာတရားကိုဟောတော်မူရာ ကုန်သည်  
ညီနောင်တို့သည် ဗုဒ္ဓံ သရဏံ ဂစ္ဆာမိ၊ ဓမ္မံ သရဏံ ဂစ္ဆာမိ၊  
ဟူသောဒွေဝါစိက သရဏဂုံဆောက်တည်သော ဥပါသကာ  
များ ဖြစ်လာကြလေသည်။





တပုညနှင့်တဏှိက ညီနောင်တို့အား ဆံတော်ပေးခန်း



ထို့နောက် ကုန်သည်ညီနောင်တို့က အမြဲမပြတ်ကိုးကွယ်ပူဇော်ရန် ပူဇော်ဖွယ်ဝတ္ထုတစ်စုံတစ်ခုကိုချီးမြှင့်ရန် လျှောက်ထားရာ ဘုရားရှင်က လကျာလက်တော်ဖြင့်မိမိ၏ ဦးခေါင်းတော်ကိုသုံးသပ်ပြီးလျှင် ဆံတော်(၈)ဆူကို ကိုးကွယ်ရန် ပေးသနားလိုက်လေသည်။

ကုန်သည်ညီနောင်တို့သည်ကိုးကွယ်ရန် ဆံတော်ရကြသဖြင့် အလွန်ဝမ်းမြောက်ဝမ်းသာဖြစ်ကြကာ မိမိတို့နေရာ ဥက္ကလာဇနပုဒ်ပေါက္ခရာဝတီမြို့သို့ရောက်သော် ဆံတော်တို့ကို ရွှေကြုတ်အတွင်းထည့်ကာ စေတီတော်တည်ထားကြလေသည်။

(ယခု ရွှေတိဂုံစေတီသည် ထိုဆံတော်များ ဌာပနာထားသောစေတီတော်ပင် ဖြစ်ပါသည်)

\*\*\*\*\*



# မဟာဒုဂ်အားသပိတ်ပေးတော်မူခန်း


ဗာရဏသီပြည်တွင် အလွန်ဆင်းရဲသောကြောင့် ကြီးစွာသောဆင်းရဲရှိသူ မဟာဒုဂ်ဟူ၍ အမည်ရသော လင်မယားနှစ်ယောက်ရှိသည်။

ထိုအချိန်တွင် ဤဘဒ္ဒကမ္ဘာ၌ ကဿပဘုရားရှင်သည် ပွင့်တော်မူချိန်ဖြစ်သည်။ဘုရားရှင်က “အချို့သည် မိမိကိုယ်တိုင် သာလှူသည်။သူတစ်ပါးကိုလှူရန် မနှိုးဆော်မတိုက်တွန်း။ သို့အတွက် ဖြစ်လေရာဘဝတွင် ဥစ္စာသာပေါသည်။ အခြွေအရံမရှိ”ဟူ၍ ဟောပြောသည်။

ထိုတရားကိုနာရသော ပညာရှိအမျိုးသားတစ်ဦးသည် ဘုရားရှင်နှင့်တကွသံဃာတော်များကိုဆွမ်းအတွက် ပင့်ဖိတ်ပြီး မြို့ထဲသို့ပြန်လာကာ တစ်အိမ်တက်ဆင်းဝင်ပြီး “မိခင်-ဖခင်တို့ ကျွန်ုပ်သည် ဘုရားအမှူးရှိသောသံဃာတော်များကို နက်ဖြန်ဆွမ်းအလို့ငှာ ပင့်ဖိတ်ခဲ့ပါသည်။မိခင်-ဖခင်တို့က တတ်နိုင်သလောက် သံဃာစာရင်းယူပြီးဆွမ်းလုပ်ကျွေးပေးကြပါ” ဟုဖိတ်ကြားသည်။

ထိုအမျိုးသားသည် အိမ်စဉ်အလိုက်သံဃာစာရင်းကို ကမ္ပည်းတွင်မှတ်ပြီးဆက်လက်လာခဲ့ရာ ဆင်းရဲသော မဟာဒုဂ်တို့ လင်မယားအိမ်ရောက်လာသည်။





မဟာစုက္ခအားသပိတ်ပေးတော်မူခဲ့နိုး



# မယ်လမုရုပ်စုံဗုဒ္ဓဝင်သမိုင်း

ပညာရှိအမျိုးသားက သံဃာဆွမ်းကပ်ရန်တစ်ပါးယူ ဖို့ပြောကြားရာ မဟာဒုဂ်က မိမိတို့မှာ သံဃာဆွမ်းကပ်ဖို့ နေနေသာသာ ယာဂုကိုပင်အနိုင်နိုင် နေ့ဖို့ညစာရှာစားနေရ သူများဖြစ်၍ ဆွမ်းမကျွေးနိုင်ပါဟု ပြန်ပြောသည်။

ပညာရှိအမျိုးသားက သင်တို့နေ့ဖို့ညစာအနိုင်နိုင်ရှာ ၍စားရသည်မှာ ရှေးရှေးဘဝက ဒါနမပြုလုပ်ခဲ့၍ ဖြစ်သည် ကိုသိပါသလော ဟုမေးရာမဟာဒုဂ်က သိပါသည် ဟုဖြေ သည်။

အသင်သည် ထိုသို့သိလျက်ယခု အဘယ့်ကြောင့် ကောင်းမှုကိုမပြုပါသနည်း၊ ပျိုမျှစ်နုနယ်အားခွန်ဗလနှင့်ပြည့် စုံသောယခုအရွယ်တွင် အခစားပြုလုပ်ပြီး အလှူဒါနကို ပြုလုပ်အပ်သည် မဟုတ်ပါလော ဟုတိုက်တွန်းပြောသည်။

မဟာဒုဂ်သည် ထိုစကားကိုကြားရသောအခါ ထိတ် လန့်မှုဖြစ်ပြီး သံဃာတစ်ပါးကိုမရမနေလှူမည်ဟု ဆုံးဖြတ် ပြီး တစ်ပါးကိုကတိပေးလိုက်သည်။

စာရင်းရေးမှတ်သောပညာရှိသည် မဟာဒုဂ်မှာ သံဃာကိုဆွမ်းကပ်နိုင်သောအခြေအနေရှိမည်မဟုတ်ဟု ဆုံးဖြတ်ကာ စာရင်းမတင်ဘဲထားလိုက်သည်။

မဟာဒုဂ်သည် မိမိမယားအား “နက်ဖြန်မြို့သူမြို့ သားတို့သည် သံဃာတော်များကို မိမိတို့တတ်နိုင်သရွေ့ ဆွမ်း



ကပ်ကြမည်၊ ငါ့ကိုလည်း ပညာရှိပုဂ္ဂိုလ်ကတစ်ပါးကပ်ရန် တိုက်တွန်း၍ ငါလက်ခံခဲ့သည်” ဟုပြောသည်။

မယားသည် မငြင်းဆန်ဘဲ ငါတို့သည် ရှေးဘဝက ဒါနနည်း၍ ယခုဘဝဆင်းရဲရသည်၊ အခစားပြုလုပ်ပြီး သံဃာတစ်ပါးကို ဆွမ်းကပ်မည်ဟုဝမ်းမြောက်ဝမ်းသာ ဝန်ခံကတိပြုသည်။

လင်မယားနှစ်ယောက်သည် ဤသို့ဆန္ဒပြုပြီး အလုပ်ရှာထွက်ကြသည်။

သူဌေးကြီးတစ်ယောက်သည် မဟာဒုဂ်ကိုမြင်၍ ခေါ်ကာနက်ဖြန်ငါတို့အိမ် သံဃာနှစ်ရာသုံးရာဆွမ်းကပ်မည်၊ ထိုအတွက် ထင်းများခွဲပေးရန်ပြောသည်။

မဟာဒုဂ်သည် သဘောတူပြီးသူဌေးပေးသော ပဲခွပ်ပုဆိန်ကိုယူကာ ထင်းတို့ကိုအားသွန်ခွန်စိုက် လုံ့လပိုက်၍ ခွဲခြမ်းစိတ်ဖြာလေသည်။

သူဌေးကြီးသည် မဟာဒုဂ်၏ စိတ်ရောကိုယ်ပါ အလုပ်လုပ်သည်ကိုမြင်၍ အဘယ်အကြောင်းကြောင့် ဤကဲ့သို့အားသွန်ခွန်စိုက် အလုပ်လုပ်ရပါသလဲ ဟု မေးရာ မဟာဒုဂ်က ကျွန်ုပ်လည်း နက်ဖြန်သံဃာတစ်ပါးကိုဆွမ်းကပ်ရန် ရှိပါသည်၊ ထိုအတွက် အလုပ်ကိုကြိုးစားလုပ်ခြင်းဖြစ်ပါသည် ဟု ပြောပြသည်။



ထိုအခါ သူဌေးကြီးသည် ဤမဟာဒုဂ်ကား အံ့ဖွယ် ရှိပေစွတကား၊ အခစားပြုလုပ်ပြီး သံဃာတစ်ပါးကိုဆွမ်းကပ် ရန်ကြိုးစားနေသည်မှာ ချီးမွမ်းသာခူခေါ်ဖွယ်ရှိပေ၏ ဟု စဉ်းစားမိပြီး မဟာဒုဂ်ကိုထင်းခွဲအဖြစ် သလေးဆန်လေး ကွမ်းစားပေးပြီးသည့်အပြင် မဟာဒုဂ်ကိုသဘောကျ၍ နောက်ထပ်သလေးဆန်လေးကွမ်းစာကို ထပ်မံပေးလိုက် လေသည်။

သူဌေးကတော်ကလည်း မဟာဒုဂ်မယားသူဆင်းရဲ မကိုခေါ်၍ အလုပ်လုပ်မလားဟု မေးရာလုပ်မည်ဆိုသဖြင့် ကျည်ပွေ့ဆန်၊ စကောတို့ကိုပေးပြီး ကောက်တို့ကိုဖွပ်စေသည်။ သူဆင်းရဲမသည် အလွန်ရွှင်လန်းသောစိတ်ဖြင့် အမှုတို့ကို ဆောင်ရွက်သည်။

သူဌေးကတော်က အကျိုးအကြောင်းမေးရာ သံဃာ တစ်ပါးကိုဆွမ်းကပ်မည်ကိုသိသောအခါ သူဌေးကတော်က လည်း အံ့ဩချီးမွမ်းပြီး ထောပတ်အိုးငယ်၊ နို့ခမ်းအိုးငယ်၊ ငြုပ် ဂျင်းနှင့်ဆန်တစ်ကွမ်းစားကိုပေးလေသည်။

လင်မယားနှစ်ယောက်အိမ်ပြန်ရောက်၍ ဆုံမိကြ သောအခါ ရလှာသောပစ္စည်းတို့အပေါ်ဝမ်းမြောက်ဝမ်းသာ ဖြစ်ကြသည်။ နောက်နေ့နံနက်စောစောထပြီး မယားက မဟာဒုဂ်ကို ဟင်းသီးဟင်းရွက်ကောင်းနိုးရာရာ ရှာဖွေရန်



တစ်နေ့ကုန် သူတစ်ပါးထံအခစားလုပ်ပြီး ဆွမ်းကျွေးနိုင်ရန် စီမံခဲ့ပါသည်။ ကျွန်ုပ်အား သနားသဖြင့် သံဃာတစ်ပါးမဖြစ် ဖြစ်အောင် စီမံပေးပါလော့”

ဟု အကြိမ်ကြိမ်ပြောဆိုလျက် လက်ကိုမြှောက်ကာ မြှောက် ကာငိုကြွေးလေသည်။

လူအပေါင်းသည် စုဝေးရောက်လာပြီး မဟာဒုဂ်ကို မေးကြသည်။မဟာဒုဂ်ကလည်း ဖြစ်ကြောင်းကုန်စင်ငိုကြွေး ၍ ပြောပြသည်။ထိုအခါ လူအပေါင်းသည် စာရင်းကိုင်ပညာ ရှိကိုမေးကြသည်။စာရင်းကိုင်ကလည်း မှန်ကန်ကြောင်း ဝန်ခံ ပြောဆိုသည့်အခါ လူအပေါင်းက စာရင်းကိုင်ပညာရှိကိုဝန် လေးသောအမှုကိုပြုလေဘိသည် ဟုဆိုကာ ဝိုင်းဝန်းအပြစ် တင်ကြသည်။

ထိုအခါ စာရင်းကိုင်ပညာရှိသည်လည်း ထိတ်လန့် သံဝေဂဖြစ်ပြီးလျှင် မဟာဒုဂ်ကို “ဘုရားတို့မည်သည် ဆင်းရဲ သူများကို သနားကြင်နာတတ်စမြဲဖြစ်သည်။ဘုရားကျောင်း တွင် ဘုရင်၊အမတ်၊စစ်သူကြီး၊သူဌေးတို့သည် ဘုရားရှင်၏ သပိတ်ကိုရရန်စောင့်နေကြသည်။သင်သည်လည်း ဘုရား ကျောင်းသို့သွား၍ ဘုရားရှင်ကိုလျှောက်ထားပါလေ။ဘုရားရှင် ကိုရကောင်းရပါလိမ့်မည်”

ဟု အကြံပေးသည်။



# မယ်လမုရုပ်စုံဗုဒ္ဓဝင်သမိုင်း

မဟာဒုဂ်သည် ထိုပညာရှိအကြံပေးသည့်အတိုင်း ဘုရားရှိရာဂန္ဓကုဋ်တိုက်သို့သွားသည်။ ထိုဂန္ဓကုဋ်တိုက်ရှိ မင်း မှူးမတ်၊ သူဌေးသူကြွယ် စသည်တို့က မဟာဒုဂ်ကို ထမင်း ကျန်ဟင်းကျန်လာတောင်းစားသော သူတောင်းစားထင်၍ ယခုအချိန်သည် ဆွမ်းစားချိန်မဟုတ်သေး ဟုပြောဆိုကြ သည်။

မဟာဒုဂ်က ဆွမ်းကျန်ဟင်းကျန်လာတောင်းသည် မဟုတ်ပါ။ ဘုရားရှင်ကို လာရောက်ဖူးမြော်ပါသည် ဟုပြော ဆိုပြီး ဂန္ဓကုဋ်တိုက်လှေကားခုံ၌ ဦးခေါင်းကိုထားပြီးသော် ထိခြင်းငါးပါးဖြင့် ရှိခိုးပြီး-

“ဘုန်းတော်ကြီးသော မြတ်စွာဘုရား၊ ဤဗာရဏသီ ပြည်၌ တပည့်တော်လောက်ယုတ်နိမ့်ပြီး ဆင်းရဲသောသူ မရှိ ပါ။ အရှင်ဘုရားသည် တပည့်တော်၏ကိုးကွယ်အားထားရာ ဖြစ်ပါလော့။ တပည့်တော်ကို သနားသဖြင့် ချီးမြှောက်ပေး တော်မူပါဘုရား”

ဟု လျှောက်ထားသည်။

ဘုရားရှင်သည် ဂန္ဓကုဋ်တိုက်တံခါးကိုဖွင့်၍ ကြွလာ သည်။ မင်း၊ မှူးမတ်၊ စစ်သူကြီး၊ သူဌေးသူကြွယ်တို့သည် ဘုရား ရှင်၏သပိတ်ကို သူရနိုး ငါရနိုးဖြင့် မျှော်ကိုးပြီး စောင့်နေကြ သည်။



ဘုရားရှင်သည် သပိတ်တော်ကို မဟာဒုဂ်ကိုသာ ပေးလေသည်။ မင်း၊ မှူးမတ်၊ သူဌေး၊ သူကြွယ်တို့သည် တအံ့ တဩဖြစ်ကြသည်။ ထို့နောက် မဟာဒုဂ်ထံသို့ချဉ်းကပ်ကာ ဘုရားရှင်၏သပိတ်ကို အသပြာများစွာဖြင့် ဝယ်ယူကြသည်။

မဟာဒုဂ်သည် သပိတ်ရသော အချိန်မှစ၍ စကြာဝ တေးမင်းဖြစ်ရသည်ထက် ဝမ်းမြောက်ဝမ်းသာဖြစ်ကာ သပိတ် ကို မည်မျှတန်ဖိုးပေးပေး မရောင်းဘဲရှိလေသည်။

မင်းကြီးသည် - ဘုရားရှင်သည် သပိတ်တော်ကို ဆင်းရဲသား မဟာဒုဂ်ကိုပေးသနားသည်။ ဘုရားရှင်ကပေး သည်ဖြစ်၍ ငါကအာဏာဖြင့်ယူရန်လည်းမသင့်။ မဟာဒုဂ် သည်ဘုရားရှင်အတွက် မည်သို့သော အစားအစာများ ချက် ထားသနည်း၊ အကယ်၍ မဟာဒုဂ်ဟင်းမကောင်းပါ ငါသည် ဘုရားရှင်ကို နန်းတော်သို့ပင့်၍ ဆွမ်းကပ်မည် ဟူသော အကြံ ဖြင့် ဘုရားရှင်နောက်ကလိုက်ကြသည်။

မဟာဒုဂ်သည် ဘုရားရှင်၏သပိတ်ကို ရှေ့မှထမ်း လျက်ဘုရားရှင်ကိုပင့်ကာ မိမိအိမ်သို့သွားသည်။ မဟာဒုဂ်၏ အိမ်သည် အလွန်ပင်နိမ့်ပြီးနံ့ချာလှသော်လည်း ဘုရားရှင်၏ တန်ခိုးတော်ကြောင့် ဘုရားရှင်သည် ဦးခေါင်းမငုံ့ရဘဲ ဝင်ထိုင် သီတင်းသုံးရသည်။

မြတ်စွာဘုရားရှင်ထိုင်သီတင်းသုံးသော် မင်းကြီးက-



မယ်လမုရုပ်စုံဗုဒ္ဓဝင်သမိုင်း

“အချင်းမဟာဒုဂ် ငါတို့တောင်းသော်လည်း ဘုရားရှင်၏ သပိတ်ကိုမပေး၊ သင်၏ဆွမ်းကိုကြည့်ပါအံ့” ဟုပြောသောအခါ မဟာဒုဂ်က ဆွမ်း၊ ဆွမ်းဟင်းများကိုဖွင့်ပြ သည်။

မဟာဒုဂ်၏ ဆွမ်း၊ဆွမ်းဟင်းများအနံ့သည် တစ်မြို့ လုံးမွှေးကြိုင်သွားတော့သည်။ထိုအခါ မင်းကြီးသည် ဘုရား ရှင်ကိုအကျိုးအကြောင်းလျှောက်ထားပြီး နန်းတော်သို့ပြန်လာ သည်။

မဟာဒုဂ်သည် သိကြားမင်းလုလင်၏အကူအညီဖြင့် ဘုရားရှင်ကိုဆွမ်းဆက်ကပ်သည်။ ဘုရားရှင် ဆွမ်းဘုဉ်းပေး ပြီးသောအခါ အနုမောဒနာပြုပြီး ပြန်ကြွတော်မူလေသည်။ သိကြားမင်းလုလင်က အမှတ်သညာပေးသဖြင့် မဟာဒုဂ် သည် ဘုရားရှင်၏သပိတ်ကိုယူကာ ဘုရားရှင်ကို အစဉ် လိုက်ပို့သည်။

သိကြားမင်းသည် အိမ်အပြင်တွင်ရပ်လျက် ကောင်း ကင်သို့မော်ကြည့်လိုက်ရာ ထိုခဏမှာပင် ကောင်းကင်ထက်မှ ရတနာခုနှစ်ပါးမိုးကြီးသည် သွန်းဖြိုးရွာချလေရာ မဟာဒုဂ် ၏အိမ်ကလေးသည် ရတနာခုနှစ်ပါးဖြင့် အပြည့်ဖြစ်သွား လေတော့သည်။

“ငါလှူဒါန်းရသော ဒါနသည် ယနေ့ပင် အကျိုးပေး



လေပြီတကား”

ဟု မဟာဒုဂ်သည် ဝမ်းမြောက်ဝမ်းသာနှုတ်မှမြွက်ဟပြီ၊  
မယားကိုလက်ဆွဲကာ အပြင်ထွက်ရပ်ပြီးလျှင် သိကြားလူလင်  
ကိုရိုခိုး၍ နေလေသည်။

ထိုအကြောင်းကိုမင်းကြီးအား လျှောက်ထားစေရာ  
မင်းကြီးကလည်းတစ်ထောင်ဖြင့် မဟာဒုဂ်၏ရတနာများကို  
နန်းတော်ရင်ပြင်တွင် စုပုံစေပြီးလျှင် မြို့သူမြို့သားအပေါင်း  
ကိုစည်းဝေးစေကာ မဟာဒုဂ်ကို သူဌေးဘွဲ့ခိုးမြှင့်ပေးသည်။  
အိမ်နေရာကိုလည်း ပေးသနားသည်။ ထိုအိမ်နေရာကို အိမ်  
ဆောက်ရန်တူးသောအခါ၌လည်း ရွှေအိုးများထပ်မံရရှိပြန်  
လေသည်။

မဟာဒုဂ်သည် အိမ်ပြီးသောအခါ ခုနစ်ရက်ပတ်လုံး  
ဘုရားအမှူးရှိသော သံဃာတော်များကိုကြီးစွာသောအလှူ  
ကိုပေးတော်မူသည်။ ထို့နောက် အသက်ထက်ဆုံးအလှူပေး  
ပြီးနောက် သေသောအခါ နတ်ပြည်သို့ရောက်ရသည်။

(ယခု ဂေါတမဘုရားရှင်လက်ထက်ဝယ် ခုနစ်နှစ်နှင့်  
ရဟန္တာဖြစ်ရသော ပဏ္ဍိတသာမဏေဖြစ်လာရလေသည်)

\*\*\*\*\*



# သုမေဓာရှင်ရသေ့ဒီပင်္ကရာဘုရားထံဗျာဒိတ်ခံယူခြင်း

ဂေါတမဘုရားလောင်းသည် ဘုရားစင်စစ်ဧကန်ဖြစ် မည်ဟူသော ပထမဆုံးဗျာဒိတ်ခံရမည့်ဘဝတွင် သုမေဓာ ဟူသောအမည်ဖြင့် ကုဋေရှစ်ဆယ်ကြွယ်ဝပြီး ထင်ရှားသော သူဌေးသားဖြစ်ခဲ့လေသည်။

သူ၏မိဘတို့သည် သူငယ်စဉ်ကပင်သေဆုံးကြလေ သည်။ရွှေတိုက်၊ငွေတိုက်စသော ကုဋေရှစ်ဆယ်သောဥစ္စာတို့ ကျန်ရစ်ခဲ့လေသည်။သုမေဓာသူဌေးသားအသက်(၁၆)နှစ်ပြည့် ၍ပညာစုံတတ်မြောက်ပြီးသောအခါ ဘဏ္ဍာစိုးကြီးကပစ္စည်း အားလုံးကိုစာရင်းနှင့်တကွ သူဌေးသားကိုပေးအပ်လေသည်။

သုမေဓာသူဌေးလေးက-

“ငါ၏ဘိုးဘွားမိဘတို့သည် ပစ္စည်းကိုရှာရုံသာရှာ တတ်သည်။ယူမသွားတတ်ကြချေ။ငါသည် စွန့်ကြဲပေးကမ်း၍ ကုသိုလ်ကိုငါ့နောက်ပါအောင်ယူဆောင်သွားမည်” ဟုစဉ်းစားပြီးလျှင်ရတနာတိုက်ကိုဖွင့်၍ အလိုရှိသူယူရစ်ကြ လော့”

ဟု ကြွေးကြော်၍ အလှူကြီးပေးပြီး ဟိမဝန္တာသို့ထွက်ကာ ရသေ့ရဟန်းပြုလုပ်သွားသည်။

ဘုရားလောင်း သုမေဓာရှင်ရသေ့သည် တရားအား



ထုတ်၍ ဈာန်အဘိညာဉ်ရပြီးကောင်းကင်ခရီးဖြင့် ကြွသွားနိုင်သည်။ ထိုအချိန်တွင် ဒီပင်္ကရာဘုရားပွင့်တော်မူလာ၍ ဘုရားရှင်သည် ရမ္မာဝတီမြို့သို့ကြွတော်မူလာမည်ဖြစ်၍ မြို့သူမြို့သားတို့သည် လမ်းများကိုပြုပြင်နေကြသည်။

သုမေဓာရှင်ရသေ့သည် ချဉ်သီးဆားအလို့ငှာမြို့သို့ ကောင်းကင်ခရီးဖြင့်ကြွစဉ် မြို့သူမြို့သားတို့လမ်းပြင်နေသည်ကိုမြင်၍ ကောင်းကင်မှသက်ဆင်းပြီး အကျိုးအကြောင်းမေးကြည့်သည်။ ဒီပင်္ကရာဘုရားကြွလာမည်ကို သိရသောအခါ မိမိအတွက်လည်း လမ်းပြင်ခွင့်ရရန်တောင်းသည်။ မြို့သူမြို့သားတို့က တန်ခိုးရှိသောရသေ့ဖြစ်၍ သူ၏တန်ခိုးဖြင့် လမ်းပြင်နိုင်သည်ဟု ယူဆကြပြီး ရွံ့ဗွတ်အလွန်ထူသောနေရာကို ပေးကြလေသည်။

သုမေဓာရှင်ရသေ့သည် မိမိတာဝန်ကျသောလမ်းနေရာကို ဈာန်တန်ခိုးဖြင့် မပြုပြင်ဘဲ ပေါက်တူးခြင်းတောင်းငှားယူကာကိုယ်တိုင်လုပ်အားဖြင့် တူးဖို့ပြုပြင်သည်။

လမ်းမပြီးခင် ဘုရားကြွလာတော်မူ၍ ရှင်ရသေ့သည် ကျန်ရှိသောအပိုင်းကို မိမိကိုယ်ကိုတံတားခင်းကာ မှောက်စင်း၍ နေလေသည်။

ထိုအချိန်တွင် သုမိတ္တာဒမမည်ရှိသော အမျိုးသမီးငယ်သည် ဒီပင်္ကရာဘုရားကို ပူဇော်ရန် ကြာပန်း(၈)စည်းကို ယူ







လာခဲ့သည်။ ရှင်ရသေ့၏ ထူးခြားသော ကုသိုလ်ကို မြင်ရပြီးလျှင် ကြည်ညိုသော သဒ္ဓါတရားဖြစ်ပေါ်လာပြီး ကြာ(၅)စည်းကို ဘုရားရှင်အား လှူရန် ရှင်ရသေ့လက်သို့ ကမ်းပေးလိုက်သည်။

မိမိကိုယ်တိုင်ကမူ (၃)စည်းလှူဒါန်းပြီးဖြစ်လေရာ ဘဝတိုင်း၌ ဤရသေ့၏ အလုပ်အကျွေးဖြစ်ရပါလို့၏ဟု ဆုတောင်းလေသည်။

ဘုရားရှင်သည် ထိုသူနှစ်ယောက်၏ နောင်ရေးကို ဆင်ခြင်ကာ-

“ဤရသေ့သည် နောင်တွင် ဘဒ္ဒကမ္ဘာ၌ ဂေါတမ ဘုရားဖြစ်လိမ့်မည်။ ဤအမျိုးသမီးသည် ပါရမီဖြည့်ဘက်ဖြစ် လိမ့်မည်”

ဟု ဗျာဒိတ်စကား မိန့်ကြားတော်မူလေသည်။

\*\*\*\*\*



# ဂီလာနုဟန်းအားပြုစုလုပ်ကျွေးခန်း

တစ်နေ့သောအခါ ရဟန်းတစ်ပါးအား ဝမ်းသက် ရောဂါဖြစ်၍ ရဟန်းသည်ပြုစုလုပ်ကျွေးမည့်သူမရှိဘဲ ကျင်ကြီးကျင်ငယ်၌ လူးလှိမ့်လျက်အိပ်နေရသည်။

ဘုရားရှင်သည် ရှင်အာနန္ဒာနှင့်အတူ ကျောင်းစဉ် လှည့်လှည့်သည်ရှိသော်ထိုလူနာရဟန်းရှိရာသို့ ရောက်ရှိပြီး ရဟန်းရောဂါကိုမေးသည်။ပြုစုလုပ်ကျွေးမည့်သူ ရှိ-မရှိ မေးသည်။

ရဟန်းကား ဝမ်းသက်ရောဂါဖြစ်ကြောင်းနှင့်ပြုစုလုပ်ကျွေးသူမရှိကြောင်းလျှောက်ထားသည်။ရဟန်းတို့က အဘယ်ကြောင့် မလုပ်ကျွေးပါသလဲ ဟုဆက်လက်မေးရာ မိမိကလည်း သူတစ်ပါးကိုမလုပ်ကျွေးခဲ့၍ မရှိကြောင်းလျှောက်သည်။

ဘုရားရှင်သည် ရှင်အာနန္ဒာကို ရေသွားယူခိုင်းပြီး မိမိကိုယ်တိုင်ရေလောင်းပေးသည်။ရှင်အာနန္ဒာက ဆေးကြောပေးလေသည်။

ထို့နောက် ထိုရဟန်းကိုဘုရားရှင်ကိုယ်တော်တိုင် ဦးခေါင်းမှချီမပြီး ရှင်အာနန္ဒာက ခြေတော်မှချီမ၍ ညောင်စောင်း၌ အိပ်စေသည်။





ဝိလာနရဟန်းအား ပြုစုလုပ်ကွေးစနိုး



ထို့နောက်ဘုရားရှင်သည်ရဟန်းအပေါင်းကို အစည်းအဝေးခေါ်ပြီး ထိုရဟန်းကိစ္စကို စိစစ်မေးမြန်းကြည့်သည်။ ရဟန်းအပေါင်းကလည်း ဤရဟန်းသည်အခြားရဟန်းများကိုပြုစုလုပ်ကျွေးခြင်း မရှိပါ။ သို့အတွက်သူ့အားလည်း ပြုစုမှုမပြုကြပါ ဟု လျှောက်ထားကြသည်။

ထိုအခါ ဘုရားရှင်က ရဟန်းများကို-

“ရဟန်းတို့ သင်တို့အား လုပ်ကျွေးမည့်မိဘလည်း မရှိကုန်၊ အချင်းချင်းမလုပ်ကျွေးခဲ့လျှင် အဘယ်သူသည် လုပ်ကျွေးအံ့နည်း၊ ရဟန်းတို့ ငါဘုရားကိုလုပ်ကျွေးလိုသောရဟန်းသည် နာဖျားသောရဟန်းကို လုပ်ကျွေးရာ၏” ဟူ၍ သြဝါဒစကား မိန့်ကြားတော်မူလေသည်။

\*\*\*\*\*



# ဆင်စီးမြင်းရုံအတုလမာဂ်ဘုရား

သုခေါဗုဒ္ဓါနမုပ္ပါဒေါ  
 သုခါသဒ္ဓမ္မဒေသနာ  
 သုခါသံဃဿသာမဂ္ဂီ  
 သမဂ္ဂါနံတပေါသုခေါ

- ဘုရားရှင်ပွင့်လာခြင်းသည် ချမ်းသာကိုဖြစ်စေသည်။
- တရားတော်များသည် ချမ်းသာကိုဖြစ်စေ၏။
- သံဃာတော်များညီညွတ်ခြင်းသည် ချမ်းသာသည်။
- ညီညွတ်သောအကျင့်သည် ချမ်းသာမှုကိုဖြစ်စေ၏။

ဘုရားရှင်၏တရားတော်အရ ညီညွတ်ခြင်းသည်ချမ်းသာခြင်းဖြစ်စေသည်။ဤလောကတွင် သတ္တဝါတိုင်းတစည်းတလုံးတည်းရှိပြီး ချမ်းသာညီညွတ်ကြလျှင် ဤလောကကြီးငြိမ်းချမ်းသာယာမည်။

ဤလောကကြီး၌ လောကသဘာဝအရာဝတ္ထုတိုင်းတွင် ဓာတ်(၈)မျိုးသည်မပြုမကွဲတစ်စုတည်းတည်ရှိသည်။ထိုဓာတ်(၈)မျိုးကို အဝိနိဗ္ဗောဂရုပ်(၈)မျိုးဟု ထေရဝါဒဗုဒ္ဓဘာသာ၏ ရုပ်သဘာဝတိုင်းတွင် ဖော်ပြထားပါသည်။ ထိုအရာဝတ္ထု (၈)မျိုးကို သိပ္ပံပညာရှင်တို့ကလည်းမပြုမကွဲတည်ရှိသော အစွမ်းသတ္တိ(၁၆)မျိုးဟုလက်ခံထားကြပါသည်။



ပေါင်ပျံလေးလှည့်စေပြီး နေ့စဉ် ပြုပါ။ အိပ်စက်





မယ်လမုရုပ်စုံဗုဒ္ဓဝင်သမိုင်း

၁၅၉

သိပ္ပံလက်ခံသောသဘာဝ

ဗုဒ္ဓအဘိဓမ္မာရုပ်သဘာဝ

၁။ မာကြောခြင်း

၁။ ပထဝီဓာတ်သတ္တိ

၂။ နူးညံ့ခြင်း

။

၃။ ဖွဲ့စည်းခြင်း

၂။ အာပေါဓာတ်သတ္တိ

၄။ ယိုစီးခြင်း

။

၅။ ပူခြင်း

၃။ တေဇောဓာတ်သတ္တိ

၆။ အေးခြင်း

။

၇။ အားထုတ်ခြင်း

၄။ ဝါယောဓာတ်သတ္တိ

၈။ တွန်းကန်ခြင်း

။

၉။ လှုပ်ရှားခြင်း

။

၁၀။ ရုန်းကန်ခြင်း

။

၁၁။ ရုပ်သဏ္ဍာန်ပေါ်ခြင်း

၅။ ဝဏ္ဏရုပ်သတ္တိ

၁၂။ အရောင်အဆင်းရှိခြင်း

။

၁၃။ အနံ့ရှိခြင်း

၆။ ဂန္ဓရုပ်သတ္တိ

၁၄။ အရသာရှိခြင်း

၇။ ရသရုပ်သတ္တိ

၁၅။ သြဇာဓာတ်ရှိခြင်း

၈။ သြဇာရုပ်သတ္တိ

၁၆။ ကြေညက်ခြင်း

။

ဤဓာတ်သတ္တိတို့သည် တစ်ခုနှင့်တစ်ခုခွဲခြား၍ မရပေါင်းစပ်ဖွဲ့စည်းနေသောဓာတ်သဘာဝများဖြစ်ကြသည်။ ဤ



ဓာတ်(၈)ပါးမရှိဘဲနှင့် ဤစကြာဝဠာကြီး မဖြစ်ပေါ်နိုင်၊ ဤ (၈)ပါးမရှိဘဲနှင့် စကြာဝဠာအတွင်းမှာရှိသော သက်ရှိသက်မဲ့ ရုပ်ဝတ္ထုတွေ မဖြစ်ပေါ်နိုင်ပါ။ ဖြစ်ပေါ်ခြင်း၊ အိုမင်းဟောင်းနွမ်းခြင်း၊ ပျက်သုဉ်းခြင်းတို့သည်လည်း ဤအဋ္ဌကလာပရုပ်(၈)ခု၏ ဗီဇကပါလာသော သတ္တိတွေပင် ဖြစ်ပါသည်။

ထို(၈)မျိုးသည် လောက၏ သဘာဝကို ပြုပြင်တည်ဆောက်သကဲ့သို့ ထို(၈)မျိုးသဘာဝသည် လူသားတို့၏ လိုအင်ဆန္ဒကို ဖြည့်ဆည်းပေးသည် ဟု ယူဆယုံကြည်ကြသည်။

ထေရဝါဒဗုဒ္ဓဘာသာနှင့် သိပ္ပံပညာရှင်တို့က ဤဓာတ်သဘာဝ(၈)မျိုးကို လူသားတို့၏ ကောင်းကျိုးချမ်းသာဖြစ်စေသော ဓာတ်သဘာဝဟု လက်ခံထားသကဲ့သို့ မဟာယာန ဗုဒ္ဓဘာသာနှင့် လောကီထွက်ရပ်ပေါက်ပညာရှင်တို့ကလည်း အောက်ပါဆန္ဒပြည့်အင်းအစီအမံကို ထိုဓာတ်သဘာဝ(၈)ခုအပေါ် မူတည်ပြီး တီထွင်ခဲ့ပါသည်။

- ၁။ ကောင်းကင် - ငြိမ်းအေးခြင်း၊ စိတ်ချမ်းသာခြင်း၊ ကိုယ်ဓာတ် ကျန်းမာခြင်းဆုများကို ပေးစွမ်းနိုင်သည်။
- ၂။ လေ - တွေဝေ၍ မှားခြင်း၊ လောဘကြီးသဖြင့် မှားခြင်းများကို ပယ်ဖျောက်ပေးစွမ်းနိုင်ပြီး စီးပွားဥစ္စာရတနာများ တိုးတက်စေနိုင်ပါသည်။



# မယ်လမုရုပ်စုံဗုဒ္ဓဝင်သမိုင်း

- ၃။ မီး -တန်ခိုးအာဏာမြင့်မားတက်ကြွမှုကို ပေးစွမ်းနိုင်ပါသည်။
- ၄။ တောင် -တစ်ဘက်သားက မိမိဂုဏ်သိက္ခာ ညှိနှိုင်း အောင်ပြုလုပ်သည်ကိုစွအဝဝမှန်သမျှကို ပယ်ဖျောက်စေသည်။
- ၅။ မြေ -လောကဓံကိုကြံ့ကြံ့ခံနိုင်ပြီး တည်ငြိမ်မှုကို ရနိုင်ပါသည်။
- ၆။ မိုးကြိုး -လူ၏မကောင်းသောဒေါသမီးကို ငြိမ်းစေ နိုင်ခြင်းနှင့်ပျက်စီးအောင်ကြံ့ဆောင်သမျှ တိုက်ခိုက်လာသမျှတို့ကိုလည်း ပယ်သတ် စေနိုင်ပါသည်။
- ၇။ ရေ -စိတ်ကိုညစ်နွမ်းစေသည့်လောဘမီး၊ဒေါသ မီး၊မောဟမီးတို့ကိုသန့်ရှင်း ဖြူစင်ကြည် လင်စေနိုင်ပါသည်။
- ၈။ ရေကန် -ပျော်ရွှင်မှုသုခအဝဝကို ပေးစွမ်းနိုင်ခြင်းနှင့် လျှို့ဝှက်နက်နဲပြီး ခက်ခဲ သောပညာရပ်များ ကိုသင်ကြားကပါတတ်မြောက်ခြင်းဆုများ ကို ပေးစွမ်းနိုင်ပါသည်။

ဤဆန္ဒပြည့်သဘာဝအင်းအစီအရင်ပေါ်တွင် အမျိုး ဘာသာ၊သာသနာအကျိုးတို့ဖွဲ့စည်းတိုးတက်စည်ပင်ပြီးမြောက်



စေရန် ကြံသမျှအောင်-လုပ်သမျှပြီးမြောက်စေရန် ဟူသော ရည်ရွယ်ချက်ဖြင့် အင်အားအလွန်ကြီးမားသော ကောင်းကင် ပျံဆင်မျိုးဥပေါသထဆင်နှင့် ထိုဆင်၏တစ်ဘက်တစ်ချက် တွင် ကိုယ်လုံးဆွတ်ဆွတ်ဖြူ ကောင်းကင်ခွဲမြင်းမျိုးဖြစ်သော အာကာသဘိန္ဒုမြင်းနှင့်တိမ်ပြာရောင်အဆင်တင်းတိမ်ပျံမျိုး လောဟကမြင်းတို့ကို ခြံရံထားသည်။

ဘုရားရှင်၏မေတ္တာတော်အောက်ဝယ် ဤနိုင်ငံကြီး ငြိမ်းချမ်းသာယာပြီး လူသားအားလုံးသည် အေးမြချမ်းသာ သာယာဝပြောရေးဟူသော အထိမ်းအမှတ်ဖြင့် ဆင်ဦးပေါ် တွင် ဘုရားရှင်၏ရုပ်ပွားတော်ကိုတည်ထားပါသည်။

လူ့ဘောင်လောကတွင် ဆင်စီးမြင်းရံရသောဘဝ သည် အထွဋ်အထိပ်သို့ရောက်ရသည် ဟူသော အစဉ်အလာ အရ ဤနိုင်ငံဤလူမျိုးသည် ကမ္ဘာတွင် ထင်ပေါ်ကျော်ကြား သော၊ ဖွံ့ဖြိုးတိုးတက်ပြီး သာယာဝပြောသော နိုင်ငံနှင့်လူမျိုး ဖြစ်ရမည် ဟူသော အတိတ်နိမိတ်ကောင်းဖြင့် ဤဆင်စီး မြင်းရံဘုရားကို တည်ထားကိုးကွယ်ခဲ့ပါသည်။

\*\*\*\*\*



# ငမိုးရိပ်မကျောင်းနှင့်ပြခန်း

ငမိုးရိပ်သည် ဥက္ကလာပမင်းသားနှင့်အတူဖွားဖက် တော်နတ်မိကျောင်းဖြစ်သည်။မယ်လမုကိုသိကြားမင်းပေးလိုက် သော နတ်ရေစင်တစ်စက်သည်ချောင်းထဲ၌ကျ၍ ထိုနတ် ရေစင်ကို မိကျောင်းမတစ်ကောင်က သောက်မိ၍ ငမိုးရိပ် မိကျောင်းကို မွေးဖွားခဲ့သည်။

ထိုမိကျောင်းငယ်၏မိခင်သည် မိချောင်းဥကို ချောင်း ကမ်းစပ်တွင်ဥထားခဲ့သည်။ ထိုမိကျောင်းဥကို ဝါးတစ်ရာရွာ နေ- ကရင်လူမျိုးဦးဘိုးထော်နော်ကူးဝါးတို့က တွေ့ရှိပြီး စောင့် ရှောက်ထားသည်။ထိုဥမှ မကြာခင်မိကျောင်းငယ်တစ်ကောင် ပေါက်ဖွားခဲ့သည်။

ထိုမိကျောင်းငယ်ကို သားသမီးမရှိသော ဦးဘိုးထော် က သားသမီးကဲ့သို့ကျွေးမွေးစောင့်ရှောက်ခဲ့သည်။ထိုမိကျောင်း ငယ်ဥမှပေါက်စဉ် ကောင်းကင်ပြင်တစ်ခုလုံး မိုးတိမ်တွေအုပ် ဆိုင်းနေ၍ ထိုမိကျောင်းငယ်ကို ဦးဘိုးထော်ကချစ်စနိုးဖြင့် မိုးတိမ်တွေညိုနေသည်ကိုအကြောင်းပြု၍ “ငမိုးရိပ်”ဟူ၍ အမည်ပေးခဲ့သည်။

ငမိုးရိပ်သည် တဖြည်းဖြည်းအရွယ်ရောက်လာသည်။ တစ်နေ့တွင် ဦးဘိုးထော်က အကြောင်းကိစ္စတစ်ခုကြောင့်




ငမိုးရိပ်ကိုအစာကျွေးနောက်ကျသွားသည်။ ငမိုးရိပ်သည် ဆာလောင်မွတ်သိပ်မှုဒေါသကြောင့် အစာလာကျွေးသော မိမိ၏ ကျေးဇူးရှင်ဦးဘိုးထော်ကို ကိုက်သတ်စားလေသည်။

ဦးဘိုးထော်သည်သေခါနီးတွင် “ငါကျွေးမွေးခဲ့သော ဤမိကျောင်းသည် ကျေးဇူးရှင်ငါ့ကိုပင်ကိုက်သတ်စားလေသည်။ ငါသည် ဤဘဝမှသေသည်ရှိသော် နောင်ဘဝတွင် ဤငမိုးရိပ်ကိုနိုင်ရသောသူဖြစ်ရပါလို့၏” ဟု ဆုတောင်းပြီးသေလေသည်။

ငမိုးရိပ်သည် မိမိ၏ကျေးဇူးရှင်ဦးဘိုးထော်ကို သတ်စားပြီးနောက် မိမိကိုလှောင်ထားသောဝါးခြံကိုဖောက်ထွက်ဖျက်ဆီးကာ ဝါးတစ်ရာချောင်းအတိုင်း အောက်ဘက်သို့စွန့်ဆင်းခဲ့လေသည်။ သိကြားမင်းနတ်ရေစဉ်ကနေ မွေးသော မိကျောင်းဖြစ်၍ နတ်မိကျောင်းအဖြစ်နာမည်ကြီးကာ ဝါးတစ်ရာချောင်းတစ်ရိုးနှင့်လှိုင်မြစ်ဝ ပတ်ဝန်းကျင် မြစ်ချောင်းတို့တွင် ငမိုးရိပ်မိကျောင်းသည် ပြိုင်ဘက်မရှိ မိကျောင်းဖြစ်လာသည်။ ငမိုးရိပ်အမြဲနေထိုင်ကျက်စားသောချောင်းကိုလည်း “ငမိုးရိပ်ချောင်း” ဟူ၍ အမည်ခေါ်တွင်ခဲ့သည်။

ဥက္ကလာပမင်းသားသည် အဘသိကြားမင်းက ဥက္ကလာနေပြည်တော်နှင့်နန်းတော်တည်ဆောက်ပေးပြီး မင်းမြောက်တန်ဆာငါးပါးနှင့် ကြိမ်စကြာကိုပေးအပ်ပြီး ထီးနန်း





ဓမ္မရိပ်မိကျောင်း





ဝမ်းရိုဝမ်းကျောင်းပြန်



မယ်လမုရုပ်စုံဗုဒ္ဓဝင်သမိုင်း

၁၆၅

အပ်ပြီးသောအခါ ဥက္ကလာပမင်းက-

“ငါနှင့်ရေစင်အတူ မွေးဖော်ဘက်ဖြစ်သောသူတို့သည် ငါ့ထံသို့လာရောက် ခစားရမည်”

ဟု ကြိမ်စကြာနှင့်ရိုက်ခေါ်သောအခါ လူခန္ဓာနှင့်သမင်မျက်နှာရှိသော အားစွမ်းဗလကောင်းသော သူရဲကောင်းသည် လည်းကောင်း၊ ဆဒ္ဒန်ဆင်မင်းသည် လည်းကောင်း၊ ငမိုးရိပ်မိကျောင်းသည်လည်းကောင်း၊ ဥက္ကလာပမင်းထံ လာရောက်ခစားရသည်။

ဥက္ကလာပမင်းသည် မင်္ဂလာသူရဲကောင်းကို ယခုမင်္ဂလာဒုံ ဟုခေါ်သော အရပ်ဒေသကိုအပိုင်စားပေးသည်။ ဆဒ္ဒန်ဆင်သည် ယခု မင်းမေတ္တောင်ဟု ခေါ်သောတောအုပ်ဒေသတွင် အပိုင်စားပေးခံရသကဲ့သို့ ငမိုးရိပ်မိကျောင်းကိုလည်း ယခုချောင်းနှင့်တကွမြစ်ဝအပါအဝင် ချောင်းများကို အပိုင်စားပေးခဲ့ရသည်။

ဥက္ကလာပမင်းကြီးသည် ပါဒနိုင်ငံ၊ အရိနန္ဒရာဇာခေါ် နရိနန္ဒမင်း၏သမီးနှင့်ဘိသိက်ခံပြီး သားတော်နန္ဒမင်းသားကို မွေးဖွားခဲ့သည်။ ထိုနန္ဒမင်းသား အရွယ်ရောက်သော် သံလျင် (ချန်စရင်)မြို့ ဘုရင်ဇေယျသေနနှင့်မိဖုရား သုဝဏ္ဏဒေဝီဘွဲ့ခံကရင်အမျိုးသမီး နော်ဖော့တလဲဇ်၏သမီးတော်တပင်တိုင်မင်းသမီးမွေ့နန်နှင့်ရည်ငံပြီး နန္ဒမင်းသားသည် ငမိုးရိပ်မိ



ကျောင်းကို မိမိဖခင်ထံမှရရှိထားသောကြိမ်စကြာဖြင့်ခေါ်ယူပြီး ရှင်မွေ့နွန်ထံ ညဉ့်အချိန်သွားရောက်တွေ့ဆုံလေ့ရှိသည်။

ထိုအချိန်တွင် ငမိုးရိပ်သည် မလက်တိုချောင်းမှ နတ်မိကျောင်းမနှင့် ဗိုလ်လုရာ မလက်တိုချောင်းမှ မိကျောင်းမမှာ လက်တစ်ဘက်ပြတ်သွားသဖြင့် ငမိုးရိပ်နှင့်ညှိးသူရန်ဘက်ဖြစ်ရသည်။

မလက်တိုနတ်မိကျောင်းမသည် ငမိုးရိပ်မှာ နန္ဒမင်းသား၏ ကြိမ်စကြာတန်ခိုးဖြင့် သူတို့ကိုလွှမ်းမိုးနှိပ်စက်နေသည်။ နန္ဒမင်းသား ဘုန်းတန်ခိုးနိမ့်လျှင် ငမိုးရိပ်လည်း ဘုန်းတန်ခိုးနိမ့်မည်ဟု ဆင်ခြင်သုံးသပ်ပြီး လူယောင်ဆောင်ကာ ရှင်မွေ့နွန်ထံသွားရောက်ခစားသည်။ ရှင်မွေ့နွန်၏ ယုံကြည်အားထားမှုကိုခံယူရရှိလာသောအခါ ရှင်မွေ့နွန်ကို မြှောက်ပင့်ပေးကြသည်။ နန္ဒမင်းသားက မိမိကိုတကယ်ချစ်- မချစ်စမ်းရန် မင်းသားကတကယ်ချစ်သည်ဆိုက မင်းသမီး၏ဘယ်လက်ရုံးကို ခေါင်းအုံးအိပ်စေရန် အကြံပေးကြသည်။ ရှင်မွေ့နွန်ကလည်း မလက်တိုတို့၏ အကြံပေးချက်ကို တကယ်ထင်မှတ်ပြီး မင်းသားကိုချစ်-မချစ်စမ်းလို၍ ဘယ်လက်ရုံး၌ အိပ်စေသည်။ မင်းသားကလည်း တကယ်ချစ်သူဖြစ်၍ မင်းသမီး၏ဘယ်လက်ရုံးတွင် အိပ်စေသည်။

ထိုအချိန်မှစ၍ မင်းသား၏ဘုန်းတန်ခိုးမှာ နိမ့်ကျ



# မယ်လမုရုပ်စုံဗုဒ္ဓဝင်သမိုင်း

သွားသည်။ မလက်တိုတို့အဖွဲ့သည် မင်းသားရှင်မွေနှုန်၏ ဘယ်လက်ရုံးတွင်အိပ်ပြီးအပြန်တွင် မြစ်ဝကစောင့်၍ ငမိုးရိပ် ကိုဝိုင်းဝန်းတိုက်ခိုက် လုပ်ကြံကြသည်။

ထိုအချိန်တွင် ဥက္ကလာပမင်းကြီးကလည်း နန္ဒမင်း သားတစ်ဘက်ကမ်းကူးသည်ကိုသိသဖြင့် မကူးရန်တင်းတင်း ကြပ်ကြပ်စောင့်ရှောက်ရန် မြို့ဝန်တို့နှင့်အိမ်တော်ဝန်တို့ကို အမိန့်ပေးထားပြီး ကြိမ်စကြာကိုပြန်သိမ်းထားသော အချိန် ဖြစ်သကဲ့သို့ တစ်ဘက်ကလည်း မိခင်မယ်လမု မွေးဖွားရာ နေရာ၌မိခင်အတွက် အထိမ်းအမှတ်စေတီတည်ဆောက်နေ သောအချိန်လည်းဖြစ်သည်။

ငမိုးရိပ်သည် မလက်တိုတို့အဖွဲ့ ဝိုင်းဝန်းတိုက်ခိုက် သည်ကို မိမိအရှင်မင်းသားအန္တရာယ်မဖြစ်စေရေးအတွက် ပြန်မတိုက်ဘဲရှောင်ကွင်းပြေးထွက်သည်။ သို့သော် မလက်တို တို့အဖွဲ့က အသေအကြေလိုက်လံတိုက်သဖြင့် မရှောင်သာ သဖြင့် မင်းသားကိုမိမိအာခံတွင်းထဲဝင်နေရန်ပြောပြီး မင်း သားမိမိပါးစပ်ထဲရောက်၍ မင်းသားအတွက်လုံခြုံရန် မင်း သားကိုပါးစပ်ပိတ်ငုံထားပြီး မလက်တိုတို့ကို ပြန်လည်ခုခံ တိုက်ခိုက်တော့သည်။

မလက်တိုတို့သည် ငမိုးရိပ်၏ခုခံတိုက်ခိုက်မှုကို မခံ နိုင်သဖြင့် မလက်တိုချောင်းဘက်သို့ ပြန်လည်ထွက်ပြေးကြ



ရတော့သည်။

ဥက္ကလာပမင်းကြီးသည် သားတော်ပျောက်၍ ဒေါင်းတောက်အောင်ရှာဖွေစေသည်။ မြို့တော်ဝန်၊ အိမ်တော်ဝန် တို့ကိုလည်း တာဝန်လစ်ဟင်းမှုဖြင့် ပြင်းထန်စွာအရေးယူသည်။

နောက်ဥက္ကလာပမင်းကြီးက မိမိ၏ကြိမ်စကြာဖြင့် ငမိုးရိပ်ကိုရိုက်ခေါ်ရာ ငမိုးရိပ်သည် မိခင်မယ်လမုစေတီ တည်ရာဆိပ်ကမ်းသို့ တမုဟုတ်ချင်းရောက်လာရသည်။

ဥက္ကလာပမင်းကြီးက သားတော်ကိုတွေ့-မတွေ့ ဟိုဘက်ကမ်းကိုပို့ပေး-မပေးမေးမြန်းပါမှ မင်းသား မိမိဝမ်းထဲတွင်ရှိသည်ကိုသတိရပြီး အန်ထုတ်ပေးရာ မင်းသားမှာ အသက်ရှုမွန်းကြပ်၍ သေဆုံးပြီး ဖြစ်နေလေသည်။

ဥက္ကလာပမင်းကြီးသည် သားတော်သေဆုံးသည်ကို သိသဖြင့် ဒေါသအမျက်ထွက်ကာ ငမိုးရိပ်ကို ဒဏ်ပေး၍ နှင်ထုတ်လိုက်ရာ ငမိုးရိပ်သည် ဝါးတစ်ရာဘက်သို့ထွက်ပြေး ရှောင်ခွာသွားသည်။

ထိုဝါးတစ်ရာအရပ်တွင် ကျက်စားရင်း နတ်မိကျောင်းဖြစ်၍ လူယောင်ဖန်ဆင်းနိုင်သော အစွမ်းသတ္တိရှိသူဖြစ်သဖြင့် လူယောင်ဖန်ဆင်းကာ ဝါးတစ်ရာသူ မရွှေ့ပွင့်နှင့်အိမ်ထောင်ပြုရာမှ သားတစ်ယောက်ရရှိခဲ့သည်။

ထိုအချိန်တွင် ကရင်အဘိုးအိုဦးဘိုးထော်သည် လူ့



ဘဝပြန်ရောက်ပြီး ယခု အုတ်ပုံဆိပ် ခေါ်သော ကမုပွန်ရွာ တွင်ဆေးဆရာဖြစ်နေလေပြီဖြစ်သည်။မိမိတွင် ဆေးစွမ်းစီရင် နိုင်သော ဆေးကြိမ်ရလာသောအခါ ငမိုးရိပ်ကို ဆေးကြိမ် လုံးဖြင့်ရိုက်ခေါ်သည်။ငမိုးရိပ်သည် မရွှေပွင့်ကို သူ(၇)ရက် မှပြန်မလာလျှင် ဘယ်နေရာသို့လိုက်လာရန်မှာပြီး မိကျောင်း အသွင်ဖြင့် ယခု အုတ်ပုံဆိပ်နေရာ ဆေးဆရာရှေ့သို့ ဘွား ကနဲပေါ်လာရသည်။ဆေးဆရာသည် အတိတ်ဘဝက ကျေးဇူးကန်းမှုကို အပြစ်ယူကာ ငမိုးရိပ်ကိုသတ်လေသည်။

မရွှေပွင့်သည် (၇)ရက်ကြာပြီး သူ့ယောက်ျားပြန် မလာ၍လိုက်လာရာမှ မိမိယောက်ျားသည် နတ်မိကျောင်း ငမိုးရိပ်ဖြစ်ပြီး ဆေးဆရာ၏လက်ချက်ဖြင့် အသက်ဆုံးရှုံး ကြောင်းသိရှိရသောအခါ မိမိယောက်ျားအလောင်းကို ဆေး ဆရာထံမှတောင်းယူကာ မီးသဂြိုဟ်ပြီး လင်သားငမိုးရိပ် အတွက် ဂူနှင့်လွမ်းစေတီတစ်ဆူတည်ထားခဲ့သည်။

(ထိုလွမ်းစေတီမှာ ယခင်တံတားကလေးသိမ် ကျောင်း၊ယခုမီးသတ်အဆောက်အဦဝင်းထဲရှိ ဘုရားဟု ဆို ပါသည်။အချို့ကလည်း ယခုကျိုက်ဝိုင်းစေတီဟုဆိုပါသည်။ အချို့ကလည်း ယခု ဇွဲစုံကျောင်းထဲရှိ ဘုရားဟု ဆိုပါသည်)

\*\*\*\*\*



# ဘောသော-ဘောကျော် ဘိလူးညံ့နောင်

မြတ်စွာဘုရားသည် ဝါတော်(၂၀)တွင် သုနာပရန္တတိုင်း၊ လယ်ကိုင်းမြို့၊ ဝါဏိဇ္ဇဂါမရွာသား ကုန်သည်တို့ဆောက်လုပ် လှူဒါန်းအပ်သော စန္ဒကူးကျောင်းတော်ကို အလှူခံရန် သက္ကရာဇ် ၁၂၃-ခု၊ နွယ်တာလ လဆုပ်(၈)ရက်နေ့တွင် ဝိသကြုံနတ်သားဖန်ဆင်းအပ်သော ပြဿာဒ်တော်(၅၀၀)ဖြင့် ရဟန္တာငါးရာခြံရံလျက် ဝါဏိဇ္ဇဂါမသို့ကြွလာပြီး စန္ဒကူးကျောင်းတော်ကို အလှူခံတော်မူသည်။ ထိုကျောင်း၌ ခုနစ်ရက် သီတင်းသုံးနေထိုင်ခဲ့ပြီး သတ္တဝါဝေနေယျတို့အား အမြိုက်ရေအေးကို တိုက်ကျွေးဟောချွတ်တော်မူခဲ့သည်။

ထိုမှတစ်ဖန် ပြန်ကြွခဲ့ရာ မင်းဘူးစက္ကိန်တဲတောင် ထိပ်သို့ရောက်တော်မူသည်။ ထိုစက္ကိန်တဲတောင်ထိပ်ဘုရားရှင် သီတင်းသုံးတော်မူရာ အရပ်၌ စေတီတည်ထားခဲ့သည်။ ထိုစေတီကို ယခု စက္ကတဲစေတီ ဟုခေါ်ပါသည်။

ထိုတောင်၌ သီတင်းသုံးစဉ် ရှေးရှေးသော ဘုရားရှင်တို့၏ သီတင်းသုံးစဉ် သိကြာမင်းသည် လှူဒါန်းရမြဲဖြစ်သော ပဏ္ဍုကမ္ပလာရတနာမြေကျောက်ကဲ့သို့ ထွန်းတောက်ရောင်လှူပျက်ပျက်ကိုးကွယ်တို့ဖြင့် စီမံခြယ်အပ်သော မြသားအတိပြီးသော သလွန်ကို ဆက်ကပ်လှူဒါန်းပူဇော်လေသည်။ ဗြဟ္မာမင်း





တောင်သောကတီလှည်း





ဘောဇာပုဂံတိုင်း



မယ်လမုရုပ်စုံဗုဒ္ဓဝင်သမိုင်း

သည် ထီးဖြူတော်ဖြင့် ဖြန့်မိုးယှက်ကာ ပူဇော်ဆည်းကပ်ပါသည်။

ထိုသို့ နတ်ဗြဟ္မာတို့ပူဇော်စဉ် ဧရာဝတီမြစ်နှင့်ယူဇနာဝက်ဝေးကွာသော တောအုပ်၌နေကြသော ဘောသောဘောကျော်၊ ဘောသူရနှင့်ဘောရသ ဟူသောညီနောင်(၄)ဦးနှင့်နှမများဖြစ်ကြသော ယက္ခသာဂီနှင့်ယက္ခဒါလီ ညီအမ(၂)ဦး၊ဘီလူးမောင်နှမ(၆)ဦးအနက်ညီအကို(၄)ယောက်တို့သည် နှမတို့ကိုအသိမပေးမခေါ်ဘဲ မိမိတို့ဘာသာ ဘုရားရှင်ကို သွားရောက်ဖူးပြီး မိမိတို့အရပ်မှထွက်သောကြစုဖန်ခါးသီးတို့ကို ဆေးအဖြစ်ရည်မှတ်၍ လှူဒါန်းခဲ့ကြလေသည်။

ထိုဘီလူးတို့ကို ဘုရားရှင်က သူ့အသက်မသတ်ရန် တရားဟောကတိကဝတ်ပြုစေပြီး မိမိတို့အစဉ်ကိုးကွယ်ရန် နဝရတ်ကိုးပါးဖြင့် ခြယ်လှယ်ထားသော မြသလွန်ကိုပေးလိုက်လေသည်။

မြသလွန်တည်ရာဌာရဒေသ၌ နောင်အချိန်တွင် သာသနာထွန်းလင်းပြီး (မကွေးမြို့ပြကြီး)ဖြစ်လာလိမ့်မည် ဟု ဗျာဒိတ်စကား မိန့်ကြားခဲ့သည်။

ထိုမြသလွန်ကို ဘောသော၊ဘောကျော်ညီနောင်(၄)ဦးတို့သည် မိမိတို့နေရာသို့သယ်ယူလာပြီး မိမိတို့နေရာတောအတွင်း မြေခင်းသာယာသောနေရာ၌ ဌာပနာထား၍ စေတီ



တည်ကာ ကိုးကွယ်ထားကြလေသည်။

ထိုမြသလွန်ကို မူလဒါယကာသိကြားမင်းသည် ပြန် ယူပြီး မြစ်ဆိပ်နှင့်နှစ်ဥသဘက္ခာဝေးသော တောင်ထိပ်၌ သီတင်းသုံးနေသော ဒိဗ္ဗစက္ခုဒိဗ္ဗသောတဒိဗ္ဗဃာနမည်သော ရသေ့သုံးဦးထံအပ်နှံပြီးလျှင် ရှေးဘုရားတို့သလွန်ထားရာ နဂုတ္တမတောင်ထိပ်၌ ငှပနာထားသည်။ နောင် ဘောသော-ဘောကျော်တို့လူဝင်စားပြန်ဖြစ်လာသောအခါ စေတီတည် လိမ့်မည်ဟု လျှောက်ထားခဲ့သည်။

နောင် ဘောသော-ဘောကျော်တို့သည် မိမိတို့ ဘီလူး ဘဝနှင့်နေခဲ့သော တောအုပ်နှင့်နှစ်ယူဇနာကွာဝေးသော ရွာ ကြီး၌ လူအဖြစ်ပြန်ဝင်စား၍ ကုန်သွယ်အလုပ်ဖြင့် အသက် မွေးဝမ်းကြောင်းပြုကြသည်။

ထို့နောက် အကိုကြီးဘောသောသည် မဟာဂါမသု ဌေးကြီး၏သမီး ပုဏ္ဏဝတီနှင့်လက်ထပ်ပြီးလျှင် မြသလွန် စေတီကိုတည်ဆောက်လှူဒါန်းခဲ့သည်။

(ယခု မကွေးမြသလွန်စေတီ ဟုထင်ရှားနေသော ဘုရားဖြစ်ပါသည်)

ယခုအခါ မကွေးမြသလွန်စေတီ၏ မူလဒါယကာ ဘောသော-ဘောကျော်ဘီလူးညီနောင် ကိုအထိမ်းအမှတ် ဂုဏ်ပြုပြီး မယ်လမုစေတီ၌တည်ထားခြင်းဖြစ်ပါသည်။

\*\*\*\*\*



ဗုဒ္ဓါနုဿတိပွားများကျိုး

- စေတီနှင့်တူ
- စိတ်မှတည်ကြည်
- ရောက်မည်နတ်ရွာ
- တွေ့ခါသိလွယ်
- မြတ်နွယ်အမျိုး
- ရိုကျိုးခံရ
- ပြည့်ဝအင်္ဂါ
- ဆင်းလှစွာနှင့်
- ကာယခံတွင်း
- ကြိုင်သင်းမွေးကြ။
- ကြီးမူပညာ
- နတ်ရွာထက်ရွှင်
- လျင်မြန်ဆန်းကြယ်
- ကောင်းကြွယ်စကား
- ဆိုနိုင်ငြားသည်
- ဘုရားဂုဏ်တော်ပွားကျိုးတည်း။

(ထေရပါဒါန်)



# ရှင်ဥပဂုတ္တရဟန္တာ

ရှင်ဥပဂုတ္တမထေရ်သည် ပဉ္စာလတိုင်း ဥတ္တရလုလင် နှင့်မစ္ဆဒေဝီမိဖုရားတို့၏ သားဖြစ်သည်။မိခင် မစ္ဆဒေဝီသည် အတိတ်ဘဝက မိခင်ကိုပြစ်မှားစော်ကားမိခဲ့သောအကုသိုလ် ကံကြောင့် ငါးဝမ်းဗိုက်ထဲတွင် သန္ဓေယူသည်။တံငါတို့ကမိ၍ မင်းထံဆက်သရာမှ မင်းသမီးအဖြစ်မွေးစားခံရသူ ဖြစ်သည်။

မိခင်မစ္ဆဒေဝီသည်အကုသိုလ်ကံကြောင့် တစ်ကိုယ် လုံး ငါးညှီစော်နံနေသည်။ထိုသည်ကို ပုဏ္ဏားတို့က မိခင်ကို ကန်တော့ကပျောက်မည်ဟု ဆိုသောကြောင့် မိခင်ကို ဖောင် ပြုလုပ်ပြီး ကန်တော့ပွဲတင်ကာ ရေမျောပြီးကန်တော့သည်။ ထိုဖောင်သည် တောင်သမုဒ္ဒရာတွင် ကြေးပြုဿာဒ်အဖြစ် တည်ရှိနေသည်။

ရှင်ဥပဂုတ္တလောင်းလျာသည် အသက်(၇)နှစ်တွင် ဖခင်၏အစ်ကိုဖြစ်သော ဦးရီးတော်မထေရ်ထံရောက်ပြီး သာမဏေဝတ်ရာ မကြာခင် ရဟန္တာဖြစ်ပြီး မိခင်အား ကန်တော့သောကြေးပြုဿာဒ်တွင် စံနေတော်မူသည်။

ရှင်ဥပဂုတ္တမထေရ်သည် သက်တော်(၃၀)အရွယ်အ ရောက်တွင် ပါဠိလိပုတ်ပြည်၌ သီရိဓမ္မာသောကမင်း ထီးနန်း စံနေပြီး နိဂြောဓသာမဏေကိုအကြောင်းပြု၍ မင်းကြီးမှာ



အိန္ဒိယနိုင်ငံ





# မယ်လမုရုပ်စုံဗုဒ္ဓဝင်သမိုင်း

ဗုဒ္ဓဘာသာဖြစ်လာပြီး ရတနာသုံးပါးကို အထူးကြည်ညိုလေးစားသည်။ ရတနာသုံးပါးအတွက် အဇာတသတ်မင်းထားခဲ့သောဓာတ်တော်များကိုယူဆောင်ပြီး ဇမ္ဗူဒိပ်ကျွန်းအနှံ့စေတီပေါင်းရှစ်သောင်းလေးထောင်တည်သောစေတီပူဇော်ပွဲကို ကျင်းပလေသည်။

ထိုပူဇော်ပွဲတွင် မာရ်နတ်ကလာရောက်ဖျက်မည်ကို သံဃာတော်အပေါင်းကသိ၍ မာရ်နတ်ကိုနှိမ်နှင်းနိုင်သော ပုဂ္ဂိုလ်ကိုရှာဖွေသည်။ ပထမ ဂဠုန်ကိုဆုံးမနိုင်သောသာမဏေကိုတွေ့၍ ထိုသာမဏေကိုတာဝန်ပေးကြသည်။ ထိုသာမဏေကမိမိသည် မတတ်နိုင်၊ မိမိထက်တန်ခိုးအရာကြီးသော ရှင်ဥပဂုတ္တရဟန္တာသည် တောင်သမုဒ္ဒရာတွင်ကြေးပြုသ္မာဒ်နှင့်စံနေပါသည်။ ထိုရှင်ဥပဂုတ္တကို တာဝန်ပေးပါဟု လျှောက်ထားသည်။

သံဃမထေရ်ကြီးသည် သံဃာအမိန့်ဖြင့် ရှင်ဥပဂုတ္တကိုပင့်စေသည်။ ရှင်ဥပဂုတ္တသည် သံဃာအမိန့်ဖြင့်ကြွလာရသည်။ သံဃမထေရ်က သံဃဥပုသ်ကိုမလာရောက်၍ ဒဏ်ပေးရမည်ဟု မိန့်ကြားသောအခါ ရှင်ဥပဂုတ္တက သံဃာပေးသောအပြစ်ကိုဦးထိပ်တင်၍ ခံယူပါမည်ဟု လျှောက်ထားဝန်ခံသဖြင့် သံဃမထေရ်ကြီးက သီရိဓမ္မာသောကမင်းကြီး၏ စေတီပူဇော်ပွဲတွင် မာရ်နတ်လာရောက်ဖျက်ဆီးမည်။ ထိုမာရ်



နတ်ရန်ကိုတားပေးပါ ဟု တာဝန်ပေးသည်။ရှင်ဥပဂုတ္တက  
တာဝန်ယူလေသည်။

ထို့ကြောင့် သံဃမထေရ်များသည် သီရိဓမ္မာသောက  
မင်းထံသို့ မင်းကြီး၏ပူဇော်ပွဲတွင် နှောင့်ယှက်လာမည့်မာရ်  
နတ်ရန်ကိုကာကွယ်နိုင်သောရဟန်းကိုရပြီဟုအကြောင်းကြား  
သည်။

မင်းကြီးသည်ကျောင်းတော်သို့ကြွလာသောအခါ  
သံဃမထေရ်ကြီးကမာရ်နတ်ကိုနှိမ်နင်းမည့်သူမှာ ဤတိဿ  
ဥပဂုတ္တအမည်ရှိသောပုဂ္ဂိုလ်တည်း ဟုမိန့်ကြားကာ မင်းကြီး  
ကိုပြသည်။

မင်းကြီးသည် ရှင်ဥပဂုတ္တအနီးသို့ကပ်၍ဖူးသည်။  
အလွန်ကြမ်းအရုပ်ဆိုးသောအဆင်းကိုမြင်၍ ဤအရှင်တတ်  
နိုင်ပုံမလား ဟူသောသံသယဖြင့် နန်းတော်သို့ပြန်လေသည်။

မိုးသောက်သော် ရှင်ဥပဂုတ္တကို စုံစမ်းလိုသဖြင့် နန်း  
တော်သို့ဆွမ်းစားပင့်ပြီးလမ်းခရီး၌ အမုန်ယစ်သောဆင်ကို  
လွှတ်လေသည်။ထိုဆင်လာ၍ အနီးသို့ရောက်သောအခါ  
အရှင်မြတ်သည် မင်းကြီးလွှတ်သောဆင်မှန်းသိ၍ အဓိဋ္ဌာန်  
မှုပြုလေသည်။ဆင်သည် နှာမောင်းပင့်ချီလျက် ကျောက်ရုပ်  
ကဲ့သို့ ရပ်လေသည်။ရှင်ဥပဂုတ္တသည် မကြည့်ဘဲပြန်ကြွလေ  
သည်။



# မယ်လမုရုပ်စုံဗုဒ္ဓဝင်သမိုင်း

မင်းကြီးသည် များမတ်များခြံရံလျက် ဆင်အနီးသို့ သွားကြည့်သည်။ ဆင်ကျောက်ရုပ်ဖြစ်နေသည်ကို မြင်သော အခါ ရှင်ဥပဂုတ္တ၏တန်ခိုးကို အံ့ဩတုန်လှုပ်မှုဖြစ်ကြလျက် မထေရ်နောက်လိုက်ပြီး အရှင်ကိုနှိပ်စက်လို၍ မဟုတ်ပါ။ စုံစမ်း လို၍သာပြုပါသည်။ အပြစ်ကိုသည်းခံပါ ဟု လျှောက်ထား တောင်းပန်ကြသည်။

မထေရ်မြတ်က-မင်းကြီး၊ ချမ်းသာသောကိုယ်ရှိစေ၊ ဆင်သည်လည်းပြုကတော့အတိုင်းဖြစ်စေ ဟုမိန့်တော်မူလိုက် ရာ ဆင်သည် မူလပကတိအတိုင်း ပြန်ဖြစ်လေသည်။

သီရိဓမ္မာသောကမင်းသည် ကြီးစွာသောစစ်အင်္ဂါ လေးပါးနှင့် ပရိသတ်ပေါင်းခြံရံပြီး စေတီပူဇော်ပွဲအတွက် မဟာစေတီသို့မီးထွန်းပူဇော်ရန်ကြွသည်။ မီးပူဇော်သောအခါ မာရ်နတ်က ပြင်းစွာသောလေကိုလွှတ်သည်။ ရှင်ဥပဂုတ္တက တန်ခိုးတော်ဖြင့်လေကိုယူပြီးလွှင့်ပစ်သည်။ တစ်ဖန် မာရ်နတ် ကသဲမိုး၊ ကျောက်စစ်မိုး၊ ကျောက်ဖျာမိုး၊ မီးမိုးတို့ကို အစဉ်လိုက် ရွာချစေပြန်သည်။ မထေရ်က တန်ခိုးတော်ဖြင့် အားလုံးတား ပြီး စကြာဝဠာတံတိုင်းအပ၌ စွန့်ပစ်သည်။

မာရ်နတ်သည် မိမိပစ်လွှတ်သောလက်နက်များ မ ရောက်သည်ကိုမြင်လျှင် အမျက်ထွက်၍ နွားလားဥသဘ ဟန်ဆောင်ပြီးပြေးလာသည်။ ရှင်ဥပဂုတ္တသည် ကျားရုပ် ဖန်



ဆင်း၍ ကြောက်ဖွယ်သောအသံပြုလျက် ကိုက်သည်။ လူ  
အပေါင်းကလည်း တအံ့တဩကြည့်ကြသည်။

မာရ်နတ်သည် ဦးခေါင်းခုနစ်လုံးရှိသော နဂါးအသွင်  
ဖန်ဆင်းသည်။ ရှင်ဥပဂုတ္တက ဂဠုန်အသွင်ဖန်ဆင်း၍ နဂါးကို  
ဖမ်းသည်။ မာရ်နတ်က ဘီလူးအသွင်ဖန်ဆင်း၍ ထန်းပင်  
လောက်မြင့်သောလှံတံကိုကိုင်လျက် ဦးခေါင်းကိုရိုက်အံ့သော  
ငှာလာ၏။ ရှင်ဥပဂုတ္တက မာရ်နတ်ထက် နှစ်ဆကြီးသော  
ဘီလူးအသွင်ဖန်ဆင်း၍ မာရ်နတ်ကိုရိုက်ရန်လာသည်။

မာရ်နတ်သည် အလွန်ကြောက်လန့်သည်ဖြစ်၍ လူ  
အသွင်ဖန်ဆင်း၍ ရှင်ဥပဂုတ္တရှေ့တွင်ရပ်သည်။ ရှင်ဥပဂုတ္တ  
သည် ပိုးလောက်အပြည့်ရှိသော စက်ဆုပ်ရွံရှာဖွယ်ကောင်း  
သော ခွေးသေကောင်ပုပ်ကို မာရ်နတ်လည်ပင်း၌ဆွဲ၍ တစ်စုံ  
တစ်ယောက်သော သိကြား ဗြဟ္မာသော်မှမချွတ်နိုင်စေသော်  
ဟု အဓိဋ္ဌာန်ပြုပြီး မာရ်နတ်ကိုလွှတ်လိုက်သည်။

မာရ်နတ်သည် စတုမဟာရာဇ်နတ်မင်းကြီးလေးပါး  
ထံသွား၍ ထိုခွေးသေကောင်ပုပ်ကို ချွတ်ခိုင်းသည်။ ရှင်  
ဥပဂုတ္တကဆွဲထားမှန်းသိ၍ မချွတ်ရဲကြချေ။ မာရ်နတ်သည်  
သိကြားမင်း၊ သုဿာမနတ်မင်း၊ သန္တုဿိတနတ်မင်း၊ သုနိမ္မိတ  
နတ်မင်း၊ ဝသဝတ္တီနတ်မင်းတို့ထံ အဆင့်ဆင့်သွား၍ ချွတ်ခိုင်း  
သည်။ နတ်မင်းများကလည်း မချွတ်နိုင်၍ ဗြဟ္မာဘုံသို့တက်



မယ်လမုရုပ်စုံဗုဒ္ဓဝင်သမိုင်း

၍ ဗြဟ္မာမင်းများကို ချွတ်ခိုင်းပြန်သည်။ ဗြဟ္မာမင်းများက လည်းသူတို့မချွတ်ပေးနိုင်ကြောင်း ငြင်းဆိုကြသည်။

မာရ်နတ်မင်းသည် ရှင်ဥပဂုတ္တထံပြန်လာကာ-

“အရှင်ဘုရား၊ ကျွန်ုပ်ရုံးပါပြီ၊ ဤခွေးသေကောင်ပုပ် ကို ချွတ်ပေးပါဘုရား”

ဟု လျှောက်ထားသည်။

ရှင်ဥပဂုတ္တသည် မာရ်နတ်ကိုတောင်ကြီးတစ်လုံး အနီးသို့ခေါ်ပြီးခါးပန်းကြိုးဖြင့် တုတ်ချည်နှောင်ပြီးလျှင်-

“မာရ်နတ်-သင်သည် ဓမ္မာသောကမင်းအလှူမပြီး မချင်း ဤနေရာမှမသွားလင့်”

ဟု မိန့်တော်မူရာ မာရ်နတ်လည်း ဘာမျှမပြောနိုင်ဘဲ ဆိတ် ဆိတ်သာနေရသည်။ ရှင်ဥပဂုတ္တသည်လည်း ချမ်းသာရာတစ် နေရာ၌ နေလေသည်။

ခုနစ်လ၊ ခုနစ်ရက်လွန်၍ စေတီပူဇော်ပွဲပြီးသောအခါ ရှင်ဥပဂုတ္တသည် မာရ်နတ်ထံသို့လာပြီး အသံကိုနားထောင် သည်။ မာရ်နတ်က ဘုရားရှင်၏ကျေးဇူးကို အောက်မေ့ပြီး-

“ငါသည် ရှေးအခါက မြတ်စွာဘုရားအား ဖောက် ပြန်သောအမှုကိုပြုခဲ့သည်။ မြတ်စွာဘုရားသည် ငါ့ကိုတစ်စုံ တစ်ရာသောအပြစ်ကိုမပြုခဲ့ဘူး။ ယခု သာဝကသည် သနား ခြင်းမရှိဘဲ ငါ့အားညှင်းပန်းနှိပ်စက်ဘိ၏”



ဟု မြည်တမ်းလျက် တောင်ဘက်သို့လှည့်၍နေလေသည်။

“ငါသည် ရှေးက ရဟန္တာဖြစ်ရအောင် ကောင်းမှုထူးဆန်းပူးခဲ့ပြီ။ ဤကုသိုလ်တို့၏ အာနိသင်ကြောင့် နောင်သော အခါ ဘုရားဆုကိုသာ ရလို၏။ သတ္တဝါတို့အား သနားခြင်းမရှိသော သာဝကမဖြစ်လို့ ”

ဟု မြည်တမ်းပြန်သည်။

ရှင်ဥပဂုတ္တသည် မာရ်နတ်မြည်တမ်းစဉ် မာရ်နတ်ထံ ရောက်လာပြီး ခါးပန်းကြိုးကိုဖြေပေးကာ မာရ်နတ်ကို သည်းခံရန် တောင်းပန်သည်။ သင် နှလုံးမသာမယာမရှိလင့်၊ ငါ့ကြောင့်ပင် သင်သည် ဘုရားဆုကို တောင်းမိ၏။ တောင်းသည့်အတိုင်း လည်း မချွတ်ဖြစ်လတံ့ ဟု မိန့်ကြားပြီး မာရ်နတ်ကို ဘုရားရှင် တွေ့ကြုံခဲ့ရဘူးသူဖြစ်၍ မိမိကို ဘုရားရှင်အသွင် ဖန်ဆင်းရန် မေတ္တာရပ်ခံခဲ့သည်။

မာရ်နတ်က မိမိကို ရှိမခိုးရန် မေတ္တာရပ်ခံပြီး ဘုရားရှင်၏ ရောင်ခြည်တော်ခြောက်သွယ်နှင့် ပုံကို ဖန်ဆင်းပြသည်။ ရှင်ဥပဂုတ္တသည် ဘုရားရှင်၌ ကြည်ညိုမှုကို မတားဆီးနိုင်သဖြင့် လက်အုပ်ချီမိုး ရှိခိုးမိသည်။ မာရ်နတ်သည် လွင့်စင်ကျသွားပြီး နောက်မှ ရှင်ဥပဂုတ္တထံ ပြန်လာပြီး အဘယ့်ကြောင့် ကတိဖျက်ပြီး ရှိခိုးရပါသနည်း ဟု အပြစ်ပြောသည်။

ရှင်ဥပဂုတ္တက ငါသည် သာဝက ရှစ်ကျိပ်နှင့် ဟာကွ



သော ဘုရားရှင်ကိုသာရှိခိုးပါ၏ ဟုမိန့်ကြားသည်။

မာရ်နတ်သည် သာသနာတော်၌ သဒ္ဓါတရားဖြစ်ပြီး မိမိနေရာသို့ပြန်လေသည်။ ရှင်ဥပဂုတ္တလည်း မင်းကြီးကိုဇမ္ဗူဒိပ်ရှိ မင်းကြီး၏ကောင်းမှုစေတီကို တစ်ပြိုင်တည်း တစ်နေရာတည်းမှမြင်နိုင်အောင် တန်ခိုးဖြင့်ပြတော်မူပြီးနောက် မိမိကြေးပြဿဒ်သို့ ပြန်ကြွပြီးစံနေတော်မူသည်။

(ရှင်ဥပဂုတ္တသည်ယနေ့ထိ တောင်ပင်လယ်တွင် မိခင်လှူခဲ့သော ကြေးပြဿဒ်တွင် စံနေလျက်ရှိသည် ဟု ဗုဒ္ဓဘာသာဝင်တို့က ယုံကြည်လျက်ရှိကြပါသည်)

\*\*\*\*\*



# ရှင်သီဝလိရဟန္တာ

ရှင်သီဝလိမထေရ်လောင်းသည် ဝိပဿီဘုရားလက်ထက်ဝယ် တောရွာ၌ အမျိုးသားကောင်းတစ်ဦးဖြစ်သည်။ ဝိပဿီဘုရားရှင်ကို အလွန်မွန်မြတ်သောပျားရည်နှင့်ဒိန်ရည်ကိုရောစပ်လှူခဲ့ပြီး ဤကုသိုလ်ကံအကျိုးဆက်ကြောင့် လာဘ်လာဘအထွဋ်အမြတ်ရောက်သူ၊ အခြံအရံအကျော်အစောအထွဋ်အမြတ်ရောက်သူ ပုဂ္ဂိုလ်စင်စစ်ဖြစ်ရပါလိ၏ ဟု ဆုတောင်းခဲ့သည်။

ရှင်သီဝလိသည် ပဒုမုတ္တရဘုရားရှင်လက်ထက်ကလည်း အလှူကြီး(၇)ရက်ပေးပြီး လာဘ်လာဘပေါများကြောင်းတောင်းဆုကိုပန်ခဲ့သည်။

တစ်ဘဝတွင် မင်းဖြစ်ပြီး တစ်ပါးနိုင်ငံကိုတိုက်ခိုက်ကာ မြို့သူမြို့သားတွေငတ်ပြတ်အောင် (၇)ရက်ပတ်လုံး ပိတ်ဆို့ခဲ့သော အကုသိုလ်အမှုပြုခဲ့ဖူးသည်။

ယခု ဂေါတမဘုရားရှင်လက်ထက်ဝယ် နတ်ပြည်မှ စုတေပြီး ကောလိယသာကီဝင်မင်းမျိုးဖြစ်သော သုပ္ပဝါသမည်သော ကောလိယသာကီဝင်မင်းသမီးဝမ်း၌ ပဋိသန္ဓေယူလေသည်။

သတို့သား ပဋိသန္ဓေယူကတည်းကပင် ညဉ့်-နံနက်





ရှုမိမိလိမ္မိ ရဟန္တာ



မယ်လမုရုပ်စုံဗုဒ္ဓဝင်သမိုင်း

လက်ဆောင်ပဏ္ဍာငါးရာ-ငါးရာတို့ နေ့စဉ်လက်ခံရရှိသည်။ မင်းသမီးသည်လည်း လာဘ်လာဘအလွန်ပင် ပေါများလေသည်။

သတို့သားသည် (၇)နှစ်တိတိအမိဝမ်း၌ ပဋိသန္ဓေတည်နေရလေသည်။(၇)နှစ်စေ့ရောက်၍ ကိုယ်ဝန်ရင့်ကျက်သောအခါ (၇)ရက်ပတ်လုံး မင်းသမီးသည် ကိုယ်ဝန်ကြောင့် ဆင်းရဲဒုက္ခခံရပြီး မိန်းမောတွေဝေခြင်းခံရသည်။

(၇)ရက်မြောက်သောနေ့တွင် မင်းသမီးသည်မိမိ၏ ခင်ပွန်း ကောလိယမင်းသားကို အနီးသို့ခေါ်ယူပြီး-

“ကျွန်ုပ်မသေခင် အသက်ရှင်စဉ်၌ ဘုရားရှင်ကို အလှူပြုလိုပါသည်။ ဘုရားရှင်ထံသွား၍ပင့်ပေးရန်နှင့် အကျိုးအကြောင်းလျှောက်ထားပေးရန် မှာကြားသည်။

ကောလိယမင်းသားသည် ဘုရားရှင်ထံသို့သွားပြီး လျှင်သုပ္ပဝါသမင်းသမီးမှာကြားသော အကြောင်းများကို လျှောက်ထားသည်။ဘုရားရှင်က-

“ကောလိယမင်းသမီး သုပ္ပဝါသသည် ရောဂါမရှိ၊ ပကတိချမ်းသာပါစေသတည်း။ရောဂါမရှိ ပကတိချမ်းသာလျက် ရောဂါကင်းသောသားကိုဖွားစေသတည်း”

ဟု မိန့်ကြားတော်မူလိုက်ရာ ထိုခဏမှာပင် သုပ္ပဝါသမင်းသမီးသည် သားတော်ကိုချမ်းသာစွာမွေးဖွားလေသည်။



နန်းတွင်းတစ်ခုလုံး မင်းသမီးကိုသေပြီဟု ထင်ထားရာမှ သားတော်လေးချမ်းသာစွာဖွားပြီး အသက်ရှင်လာ၍ ဝမ်းမြောက်ဝမ်းသာဖြစ်ကြကာ ဘုရားထံသို့သွားသော ကောလိယမင်းသားထံသို့လိုက်စေပြီး သားဖွားကြောင်း သတင်းစကားပို့စေသည်။

ကောလိယမင်းသားသည် ချက်ချင်းပြန်လာပြီး မင်းသမီးနှင့်သားထံသို့ဝင်တွေ့ကာ ဘုရားရှင်မိန့်ကြားသော စကားကို မင်းသမီးအားပြောပြသည်။

သုပ္ပဝါသမင်းသမီးက-“အရှင်သား ပင့်ဖိတ်အပ်သောအသက်ရှင်ဆွမ်းသည်ပင် မင်္ဂလာဆွမ်းဖြစ်ပါသည်။ တစ်ဖန်ပြန်သွားပါဦး။(၇)ရက်ပတ်လုံး ဆွမ်းဘုဉ်းပေးကြရန် ဘုရားရှင်ကိုပင့်ဖိတ်ပေးပါဦး” ဟုပြောသည်။

ကောလိယမင်းသားသည် မင်းသမီးဆိုတိုင်းပြုလုပ်ပေးသည်။ ထိုမင်းသား၊ မင်းသမီးတို့သည် (၇)ရက်ပတ်လုံး ကြီးစွာသောအလှူဒါနကို ပြုလုပ်ကြလေသည်။

သူငယ်သည် ခပ်သိမ်းသောဆွေမျိုးတို့၏ ပူပင်သော ကစိတ်ကို ငြိမ်းအေးစေလျက် ဖွားမြင်သန့်စင်သောကြောင့် သီဝလိသူငယ် ဟု အမည်ပေးကြသည်။

သီဝလိသည် ခုနစ်နှစ်ကြာ အမိဝမ်း၌နေခဲ့သောကြောင့် ဖွားမြင်ပြီးသောအချိန်မှစ၍ (၇)နှစ်အရွယ်ကလေး



မယ်လမုရုပ်စုံဗုဒ္ဓဝင်သမိုင်း

သူငယ်ကဲ့သို့ ပြောနိုင်-ဆိုနိုင်-လုပ်နိုင်လေသည်။ သို့အတွက် (၇)ရက်အလှူတွင် သီဝလိသူငယ်သည် ရေစစ်ကိုယူကာ သံဃာတော်များအားရေကိုစစ်၍ ဆက်ကပ်လှူဒါန်းလေသည်။

(၇)ရက်မြောက်သောနေ့တွင် ရှင်သာရိပုတ္တရာက ရှင်သီဝလိသူငယ်ကို-

“သီဝလိ---သင်သည် ဤသို့သောသဘောရှိသော ဆင်းရဲဒုက္ခကို ခံစားရပြီးလျှင် ရှင်ရဟန်းပြု၍ မသင့်လျော်ဘူးလော”

ဟု မေးပြန်သည်။

“အရှင်ဘုရား တပည့်တော်၏မိဘထံမှ ရှင်ရဟန်းပြုခွင့်ရလျှင် ရှင်ရဟန်းပြုလိုပါသည်”

ဟု ပြန်လျှောက်ထားသည်။

ရှင်သာရိပုတ္တရာနှင့် ရင်းရင်းနှီးနှီးစကားပြောနေသော သားကိုမိခင်ကမြင်၍ ရှင်သာရိပုတ္တရာကို အဘယ်စကားဖြင့် သားနှင့်ရင်းနှီးစွာပြောဆိုနေပါသလဲ ဘုရားဟု မေးလျှောက်သည်ကို ရှင်သာရိပုတ္တရာက -

“မိမိခံစားခဲ့ရသော အမိဝမ်းခေါင်းကိန်းအောင်းရသည့်ဆင်းရဲကိုပြောပြ၍ သင်မိဘတို့က ခွင့်ပြုက ရှင်ရဟန်းပြုလိုကြောင်းပြောပြနေပါသည် ဟုမိန့်ကြားသည်။



ထိုအခါ သုပ္ပဝါသမင်းသမီးက “ကောင်းပါပြီအရှင် ဘုရား၊ ရှင်ရဟန်းပြုပေးကြပါ ” ဟုခွင့်ပြုစကားလျှောက်ထား လေသည်။

ထိုအခါ မထေရ်မြတ်သည် ရှင်သီဝလိသတို့သားကို ကျောင်းသို့ခေါ်သွားပြီး တစပဉ္စကကမ္မဋ္ဌာန်းကိုပေးပြီးလျှင် ရှင်ပြုပေးသည်။

“သီဝလိ သင့်ကိုတစ်ခြားသြဝါဒပေးစရာမလို သင် မိခင်ဝမ်း၌ (၇)နှစ်ခံစားရသောဆင်းရဲကိုသာ ဆင်ခြင်ပါလေ” ဟု မိန့်တော်မူသည်။

သီဝလိသူငယ်သည် ပထမဆံပင်ကိုရိတ်ချလိုက် သောခဏမှာပင် သောတာပတ္တိဖိုလ်၌တည်လေသည်၊ ဒုတိယ ဆံပင်ကိုရိတ်သောအခါ သကဒါဂါမိ၊ တတိယဆံပင်တော်ကို ရိတ်သောအခါ အနာဂါမိဖိုလ်တည်ပြီးလျှင် အားလုံးသော ဆံကိုရိတ်ပြီးသောအခါ အရဟတ္တဖိုလ်တည်လေသည်။

သီဝလိသူငယ်ကို ရှင်ရဟန်းပြုသောနေ့မှစ၍ ရဟန်း သံဃာအား ဆွမ်းသင်္ကန်း၊ ကျောင်းဆေးပစ္စည်းလေးပါးတို့ သည် အလိုရှိတိုင်းဖြစ်ပေါ်၍ ပေါများလှပေသည်။

\*\*\*\*\*



# ရဟန်းခြောက်ကျိပ်သာသနာပြုစေလွှတ်ခြင်း

မြတ်စွာဘုရားသည်ဘုရားဖြစ်ပြီးနောက် ပဌမဝါကို ကုသိပတန၊မိဂဒါဝုန်တော၌ ဝါကပ်တော်မူ၍ မိဂဒါဝုန်တော၌ သီတင်းကျွတ်လပြည့်နေ့တိုင်အောင်နေတော်မူရာ တစ်နေ့သ၌ မြတ်စွာဘုရားသည် ခြောက်ကျိပ်သောရဟန္တာအရှင်မြတ်တို့ကို ခေါ်တော်မူပြီးလျှင်-

“ရဟန်းတို့-ငါဘုရားသည် နတ်တို့အာရုံကာမဂုဏ်၌ မှီသော တဏှာလောဘကျော့ကွင်း၊ လူတို့အာရုံကာမဂုဏ်၌ မှီသောတဏှာကျော့ကွင်း ဤတဏှာလောဘကျော့ကွင်း အလုံးစုံတို့မှ ကင်းရှင်းလွတ်မြောက်ခဲ့လေပြီ၊ရဟန်းတို့-သင်တို့သည်လည်း နတ်တို့အာရုံ ကာမဂုဏ်၌မှီသော တဏှာလောဘကျော့ကွင်း၊ လူတို့အာရုံ ကာမ ဂုဏ်၌မှီသော တဏှာလောဘကျော့ကွင်း ဤတဏှာလောဘကိလေသာကျော့ကွင်းအလုံးစုံတို့မှ ကင်းရှင်းလွတ်မြောက်ကြလေပြီ၊

ရဟန်းတို့-သင်တို့သည် မြောက်မြားလှစွာသော လူနတ်ဗြဟ္မာသတ္တဝါတို့၏ လောကီ-လောကုတ္တရာချမ်းသာစီးပွားကောင်းကျိုးတရားဖြစ်ပွားရန် အရပ်ရှစ်မျက်နှာဒေသစာရီလှည့်လှည့်သောအားဖြင့် (တစ်နေ့လျှင် တစ်ယူဇနာအလွန်ဆုံးထား၍)သွားကြကုန်လော့၊(လမ်းတစ်ကြောင်း၌



### တက္ကသိုလ်သျှင်သီရိ(ဓမ္မာစရိယ ဘိ-အေ)

ရဟန်းနှစ်ပါးပေါင်း၍ သွားခဲ့သော် တစ်ပါးက တရားဟောလျှင် ကျန်တစ်ပါးအလုပ်မရှိ (ဆိတ်ဆိတ်သာထိုင်နေရမည် ဖြစ်သောကြောင့်)လမ်းတစ်ကြောင်း၌ ရဟန်းနှစ်ပါးပေါင်း၍ မသွားကြကုန်လင့်။

ရဟန်းတို့-သင်တို့သည်အစ၊အလယ်၊အဆုံးသုံးပါး အစုံ ကောင်းခြင်းဂုဏ်နှင့်ပြည့်စုံလျက် အနက်နှင့်လည်းပြည့်စုံ၊သဒ္ဒါပုဒ်ပါဠိအက္ခရာနှင့်လည်းပြည့်စုံသောတရားကို ဟောကြားကြကုန်လော့၊အပိုအလိုမရှိ ထက်ဝန်းကျင်ပြည့်စုံသော စရိုက်အညစ်အကြေးမှကင်းဝေးစင်ကြယ်သော သီလ၊သမာဓိ၊ပညာသုံးပါးသိက္ခာသာသနာတည်းဟူသော မြတ်သော အကျင့်ကိုနတ်လူတို့အား ထင်ရှားပြကြကုန်လော့၊

ရဟန်းတို့-ဉာဏ်ပညာမျက်စိ၌ ကိလေသာမြူမှုန်နည်းပါးကုန်သော လူနတ်ဗြဟ္မာသတ္တဝါတို့သည် များစွာရှိကြကုန်၏၊ထိုသူတို့သည် တရားတော်ကိုမကြားရလျှင် မဂ်ဖိုလ်တရားထူးကိုရခြင်းမှ ဆုံးရှုံးနှစ်နာကြပေလိမ့်မည်၊ ထို့ကြောင့် တရားအချက်သဘောအနက်ကို ပြတ်ပြတ်ထင်ထင် နားလည် သိမြင်ကြမည့်နတ်လူတို့သည်လည်း အထင်အရှားပေါ်ပေါက်လာကြလိမ့်မည်။

ရဟန်းတို့-ငါဘုရားသည်လည်း (ဤမိဂဒါဝုန်တောမှာပင်ကျောင်းကန်ပရဂုဏ်ကောင်းများကို ဆောက်လုပ်စေ





သာသနာ့ပုဂ္ဂိုလ်တို့၏အားကိုး

ရဟန်းတို့၏အားကိုး



ကာ အလုပ်အကျွေးဒါယကာတို့ပစ္စည်းလေးပါးဖြင့်အပြုအစု  
 အယုအယကိုခံယူကာ နေလိမ့်မည်မဟုတ်၊စင်စစ်သော်ကား  
 ရသေ့ညီနောင်ရှင်တစ်ထောင်တို့ကို ချွတ်ရန်တရားဟောရန်  
 အလို့ငှာ ဥရုဝေဠတောအုပ်ရှိရာ သေနနိဂုံးသို့ သွားအံ့”  
 ဟူ၍ သာသနာပြုစေလွှတ်စကားမိန့်ကြားတော်မူလေသည်။

ထို့နောက် ဘုရားရှင်ကိုယ်တိုင် ဥရုဝေဠတောအုပ်နေ  
 ရသေ့တစ်ထောင်တို့ကို တရားဟောပြီး ရဟန်းပြုစေခဲ့သည်။

\*\*\*\*\*



# သားတော်ရာဟုလာအမေ့တောင်းခန်း

မြတ်စွာဘုရားရှင်သည် ညီတော်မင်းနန်ကို ရဟန်းပြုပြီး ခုနစ်ရက်မြောက်သောနေ့၌ ရဟန္တာနှစ်သောင်းခြံရံလျက်ခမည်းတော်မင်းကြီး၏ နန်းတော်သို့ ဆွမ်းဘုဉ်းပေးရန် ကြွတော်မူသည်။

ထိုအခါ ယသော်ဓရာဒေဝီသည် ခုနစ်နှစ်အရွယ်ရှိ သားတော်ရာဟုလာကို လှပတင့်တယ်စွာတန်ဆာဆင်၍ -

“ချစ်သား ရဟန်းတော်အရှင်မြတ်ပေါင်းနှစ်သောင်းခြံရံလျက် ရွှေအဆင်းကဲ့သို့ အဆင်းရှိသည်ဖြစ်၍ ဗြဟ္မာမင်းနှင့်အတူ ဖြောင့်စင်းသောကိုယ်ရှိတော်မူသော ထိုရဟန်းမြတ်ကြီးကို ချစ်သားကြည့်ရှုစမ်းပါ။ ဤအရှင်မြတ်သည်ကား သင်ချစ်သား၏ခမည်းတော်ကြီးဖြစ်ပေသည်။ ဤသားမောင် ဖခင်အရှင်မြတ်ကြီးအား တောထွက်၍ ရှင်ရဟန်းမပြုမိက ဧလ၊ ဥပ္ပလ၊ ပုဏ္ဏရိကအသီးသီးအမည်ရှိသော ရွှေအိုးကြီးလေးလုံးရှိကြသည်။ ထိုရွှေအိုးကြီးလေးလုံးတို့ကို သားမောင်ဖခင် တောထွက်၍ ရဟန်းပြုသွားသောအချိန်မှစ၍ ယခုတိုင်ပင်မွေးမိခင် မမြင်ရတော့ပါ။

ချစ်သား - သားမောင်ဖခင် အရှင်မြတ်ထံသို့သွားပြီး လျှင်ခမည်းတော်ဘုရား - အကျွန်ုပ်ကား ပျိုမျစ်နုနယ်ငယ်ရွယ်





မြန်မာ့အလင်းစာတိုက်အတွင်းရှိ နေရာတစ်ခုတွင် ရှင်တရားရှင်တရား



# မယ်လမုရုပ်စုံဗုဒ္ဓဝင်သမိုင်း

သူမင်းသားဖြစ်ပါသည်။ သားတော်သည် မုဒ္ဒါဘိသေက  
 ဘိသိက်သွန်း၍ လေးကျွန်းသနင်းစကြာမင်းဖြစ်ရပါလိမ့်  
 မည်။ သားတော်သည် မင်းတို့ရိုအပ်ဥစ္စာရတနာကိုအလိုရှိပါ  
 သည်။ အကျွန်ုပ်အား ခမည်းတော်၏ဥစ္စာဖြစ်သော ရွှေအိုး  
 ကြီးလေးလုံးကို ပေးတော်မူပါလော့- သားဖြစ်သူသည်ဖခင်၏  
 အမွေကို ပိုင်ဆိုင်ခံရသူဖြစ်ပါသည် ဟုပြော၍ အမွေကို  
 တောင်းခံပါလေ”

ဟု သင်ကြားပြီးလျှင် သားတော်ရာဟုလာကို ဘုရားထံသို့  
 စေလွှတ်လေသည်။

ရာဟုလာသည် ဘုရားရှင်၏အနီးသို့သွားပြီးလျှင်  
 ဖခင်ဟူသောချစ်ခြင်းကိုရရှိကာ လွန်စွာရွှင်လန်းဝမ်းမြောက်  
 သောစိတ်ရှိလျက်-

“ဖခင်ရဟန်းမြတ်ဘုရား- အရှင်ဘုရား၏အရိပ်သည်  
 အလွန်ပင်အေးမြချမ်းသာလှပါသည်ဘုရား”

ဟုလျှောက်ထားပြီး ထိုမှတစ်ပါး တီတီတာတာ များစွာသော  
 စကားတို့ကိုပြောကြားလျက် ဘုရားရှင်အနီး၌နေလေသည်။

ဘုရားရှင်သည်ဆွမ်းဘုဉ်းပေးပြီးသော် ဆွမ်းအနုမော  
 ဒနာတရားဟောကြားပြီး နိဂြောဓာရုံကျောင်းသို့ ပြန်ကြွတော်  
 မူသည်။ ရာဟုလာမင်းသားသည် ဘုရားရှင်နောက်သို့လိုက်ကာ-

“ခမည်းတော်အရှင်မြတ်၊ ကျွန်ုပ်အား အမွေဥစ္စာကို



ပေးပါလော”

ဟု တတွတ်တွတ်လျှောက်ထားပြီး သင်္ကန်းစကိုဆွဲကာလိုက် ပါလာလေသည်။ ဘုရားရှင်က-ချစ်သားရာဟုလာပြန်တော့- ဟု မမိန့်ကြားဘဲခေါ်သွားသည်။

မင်းချင်းများကလည်း အဘနောက်သားလိုက်သည် ဟူသောသဘောဖြင့် မတားမြစ်ကြချေ။ ဤသို့ဖြင့် ရာဟုလာ သည် နိဂြောဓာရုံကျောင်းသို့ရောက်သွားသည်။

“ဤရာဟုလာမင်းသားကား အဖ၏ဥစ္စာဖြစ်သော အမွေအနှစ်ကိုရယူလို၏။ ဤလောကီဥစ္စာအနှစ်ဟူသည်မှာ ဝဋ်ဆင်းရဲသောစာရင်းအပါအဝင်ဖြစ်၍ လွန်စွာဆင်းရဲတို့ ကိုသာဖြစ်ချေ၏။ ငါဘုရားသည် သားတော်ရာဟုလာကို လောကုတ္တရာအမွေပေးတော်မူအံ့”

ဟု ကြံစည်တော်မူပြီး ရှင်သာရိပုတ္တရာကိုခေါ်တော်မူကာ-

“သာရိပုတ္တရာ ရာဟုလာမင်းသားသည် ငါဘုရားထံ အမွေတောင်းခံလာသည်။ သင်ချစ်သားသည် ရာဟုလာကို ရှင်သာမဏေပြုပေးပါလော့”

ဟုမိန့်ကြားတော်မူရာ ရှင်သာရိပုတ္တရာသည် ရာဟုလာကို ခေါ်ကာ မိမိကိုယ်တိုင်ဥပဇ္ဈယ်ပြုပြီးလျှင် ရှင်မောဂ္ဂလာန်ကို ဆံချစေပြီး အရှင်မဟာကဿပကိုဩဝါဒပေးစေကာ ရှင် သာမဏေပြုပေးတော်မူလိုက်သည်။

\*\*\*\*\*



# ရသေ့ညီနောင်ရှင်တစ်ထောင်ချွတ်တော်မူခြင်း

မြတ်စွာဘုရားသည် ဘဒ္ဒဝဂ္ဂီမင်းသားသုံးကျိပ်တို့ကို အောက်မင်အောက်ဖိုလ်သုံးပါးတို့၌ တည်စေကာ ရဟန်း အဖြစ်သို့ရောက်စေပြီးနောက် ဥရုဝေဠတောအုပ်သို့ဒေသ စာရီကြွချီတော်မူသည်။

ဥရုဝေဠတောအုပ်ဝယ် တပည့်ငါးရာတို့၏ဆရာကြီး ဖြစ်သော ဥရုဝေဠကဿပ၊ တပည့်ရသေ့သုံးရာတို့၏ဆရာ ဖြစ်သော ညီလတ်နဒီကဿပ၊ တပည့်ရသေ့နှစ်ရာတို့၏ဆရာ ဖြစ်သော ညီငယ်ဂယာကဿပ ဟူသောညီနောင်သုံးဦးတို့ နေထိုင်ကြသည်။

ဘုရားရှင်သည် ဥရုဝေဠကဿပရသေ့၏ကျောင်း သင်္ခန်းသို့ကြွရောက်ပြီးလျှင်-

“သင့်အား အကယ်၍ ဝန်မလေးပါလျှင် သင့်မီးတင်း ကုတ်၌ ယနေ့တစ်ညတာမျှ သီတင်းသုံးနေထိုင်လိုပါသည်” ဟု ခွင့်ပန်စကားမိန့်ကြားသည်။

“ရဟန်းကြီး-ကျွန်ုပ်အတွက်ဝန်မလေးပါ။ အထူးပြော လိုသည်က ဤမီးတင်းကုတ်၌ ကြမ်းတမ်းပြီး တန်ခိုးကြီးလှကာ ထက်မြက်လျင်မြန်ပြင်းထန်သော အဆိပ်ရှိသောနဂါးမင်းရှိ သည်။ ထိုနဂါးမင်းကြီးက သင်ရဟန်းကို မညှင်းပန်းမနှိပ်စက်



စေချင်ပါ”

ဟု ရသေ့ကြီးက မေတ္တာကရုဏာထားပြီးမီးတင်းကုပ်၌ မနေရန် တားမြစ်ပြောကြားသည်။

ဘုရားရှင်က သုံးကြိမ်ခွင့်ပန်သည်။ သုံးကြိမ်စလုံး ရသေ့ကြီးက တားမြစ်သည်။ လေးကြိမ်မြောက်တွင် ဘုရားရှင်က -

“ကဿပ နဂါးမင်းက ငါဘုရားကိုညှင်းပန်းနှိပ်စက်မှု ဧကန်မပြုနိုင်ပါ။ သင်ကသာငါ့ကိုမီးတင်းကုပ်၌ နေထိုင်ခွင့်ပြုစေလိုပါသည်”

ဟု မိန့်ကြားသည်။ ထိုအခါ ဥရုဝေဠကဿပက -

“ရဟန်းကြီး- အလိုရှိတိုင်း ချမ်းသာစွာနေထိုင်ပါလော့”

ဟု ခွင့်ပြုလေသည်။

ဥရုဝေဠကဿပခွင့်ပြုသောအခါ ဘုရားရှင်သည် မီးတင်းကုပ်သို့ဝင်၍ မြက်ဖျာကိုခင်းကာ တင်ပလွင်ခွေထိုင်ပြီးလျှင် ကမ္မဋ္ဌာန်းကိုအာရုံပြုလျက် ထိုင်နေတော်မူသည်။

နဂါးသည်ဘုရားရှင်ဝင်လာသည်ကိုမြင်လျှင် အလွန်ပင်စိတ်ဆိုးလှ၍ ဘုရားရှင်ကိုဖွဲ့ပြာအလား မုန့်မုန့်ညက်ညက် ကြေစေရန် အခိုးတလူလူလွှတ်လေသည်။

“ငါကားဤနဂါး၏အရေထူအရေပါး အသားအကြော အရိုး-ရိုးတွင်းချဉ်ဆီများကိုမထိပါးမနာကျင်စေမူ၍ သူ၏





ရေသွေညှိနေရာရှင်ရှင်ထောင့်ထောင့်မြိုင်ထောင့်ထောင့်မြိုင်မူနေနဲ့



# မယ်လမုရုပ်စုံဗုဒ္ဓဝင်သမိုင်း

တန်ခိုးကိုငါဘုရား၏တန်ခိုးဖြင့် အုပ်မိုးဖိလွှမ်းခန်းစေရမူ  
ကောင်းလေစွ”

ဟု အကြံဖြစ်တော်မူပြီးလျှင် နဂါးမင်း၏ကိုယ်ခန္ဓာအစိတ်အ  
ပိုင်းများ မထိပါးမနာကျင်စေရန် တန်ခိုးတော်ကိုပြုလုပ်  
ဖန်ဆင်း၍ နဂါးမင်းလွတ်သောတန်ခိုးထက် သာလွန်ပြင်း  
ထန်သောအခိုးကို လွှတ်တော်မူသည်။

နဂါးမင်းသည်မိမိအမျက်ကို မအောင့်အည်းနိုင်ရ  
ကား မီးတောက်မီးလျှံများကို လွှတ်လေသည်။

မြတ်စွာဘုရားသည် တေဇောကသိုဏ်းကိုအာရုံပြု  
သောဈာန်ကိုဝင်စား၍ ထိုထက်ကြီးမားပြင်းထန်သော  
မီးတောက်မီးလျှံများကို လွှတ်တော်မူလေသည်။

ဘုရားရှင်နှင့်နဂါးနှစ်ဦးတို့၏ ကြီးမားသောမီးတောက်  
မီးလျှံများကြောင့် မီးတင်းကုပ်တစ်ခုလုံး မီးဟုန်းဟုန်းတောက်  
လုမတတ်ရှိလေသည်။

ထိုအခါ ဥရုဝေဠကဿပဆရာကြီးအမှူးရှိသော  
ရသေ့အပေါင်းတို့သည်မီးတင်းကုပ်သို့ချဉ်းကပ်ဝိုင်းအုံကြလျက်

“အချင်းတို့ အလွန်အမင်းအဆင်းလှသောရဟန်းကြီး  
ကိုနဂါးမင်းသည် ညှဉ်းပန်းနှိပ်စက်အပ်ပါပေါ့တကား”

ဟုစိုးရိမ်စကားပြောကြားကုန်သည်။

ဘုရားရှင်သည် နဂါးမင်းကိုတစ်ညလုံးနဂါး၏ကိုယ်



အင်္ဂါကိုမထိပါးစေဘဲ နဂါးမင်း၏တန်ခိုးကို အုပ်မိုးပြီးလျှင် နံနက်မိုးသောက်သော် နဂါးမင်းကိုသပိတ်ထဲ၌ထည့်ကာ-

“ကဿပ ဤကားသင်ပြောသောနဂါးပေတည်း၊ထို နဂါး၏တန်ခိုးကိုငါဘုရား၏တန်ခိုးဖြင့် အုပ်မိုးဖိလွှမ်းကုန်ခန်း စေပြီ”

ဟုမိန့်ကြားပြောကာရသေ့ကြီးအား နဂါးကိုပြုလေသည်။

“ရဟန်းကြီးသည် တန်ခိုးပြင်းထန်လျှင်မြန်သော အဆိပ်ရှိသောနဂါးမင်း၏တန်ခိုးကိုမိမိ၏တန်ခိုးဖြင့် အုပ်မိုး ဖိလွှမ်းစေနိုင်ရကား၊ကြီးမားသောတန်ခိုးအာနုဘော်ရှိသည် ကားမှန်၏။ သို့သော် ငါ့လိုတော့ အာသဝေါကုန်ခန်းသော ရဟန္တာမဖြစ်သေး”

ဟု အကြံဖြစ်သည်။

ရသေ့ကြီးသည် ဘုရားရှင်၏တန်ခိုးကိုကြည်ညိုလှ သဖြင့်ဤအရပ်တွင်သီတင်းသုံးနေရန်နှင့် မိမိကနေ့စဉ်ဆွမ်း ကပ်မည့်အကြောင်း လျှောက်ထားသည်။

ဘုရားရှင်သည် ရသေ့ကြီးကိုတန်ခိုးအကြိမ်ပေါင်း (၁၂)ကြိမ်တိတိပြုခဲ့သော်လည်း တန်ခိုးသာကြီးသည်၊ငါ့လို ရဟန္တာမဟုတ်သေးဟု ကြံစည်နေခဲ့သည်။

ဘုရားရှင်က ရသေ့ကြီးကုန္ဒြေမရင့်သေး၍ သုံးလ ကြာသီတင်းသုံးပြီး တန်ခိုးတစ်ခုပြီးတစ်ခုပြုသခဲ့သည်။



နောက်ဆုံးတွင် ဘုရားရှင်က ရသေ့ကြီးကို-

“သင်သည် အာသဝေါကုန်ခန်းရဟန္တာလည်း မဟုတ်  
ချေ၊ အရဟတ္တမဂ်ဆိုက်ရောက်သူလည်း မဟုတ်ချေ၊ ဆိုက်ရန်  
မဆိုထားဘဲ အရဟတ္တိမဂ်ဖိုလ်ဆိုက်ရန် အကျင့်မှန်လည်း  
အနုမြူမျှမရှိချေ”

ဟု ဖွင့်ပြောလိုက်မှ ရသေ့ကြီးအသိတရားဝင်ပြီး ဘုရားရှင်  
၏ခြေတော်စုံကိုဦးခိုက်ရှိခိုးကာ ရှင်ရဟန်းပြုခွင့်တောင်း  
လေသည်။

ဘုရားရှင်က ရသေ့ကြီးကို မိမိ၏တပည့်များထံဦးစွာ  
အကျိုးအကြောင်းပြောစေပြီး ခွင့်ပန်စေသည်။ ထို့နောက်  
တပည့်များပါအားလုံးသဘောတူမှ ရဟန်းပြုခွင့်ပေးတော်မူ  
သည်။ အားလုံးမှာ ဧဟိဘိက္ခု ရဟန္တာများဖြစ်ကြသည်။

အလားတူပင် ညီလတ် နဒီကဿပနှင့်ညီငယ် ဂယာ  
ဿပနှင့်တပည့်နှစ်ရာတို့လည်း ဘုရားထံရောက်လာကြကာ  
ဧဟိဘိက္ခု ရဟန်းဖြစ်ကြပြီး ရဟန္တာဖြစ်ကြလေသည်။

\*\*\*\*\*



# သုပဏ္ဍသာမဇာတ်တော်ကြီးဟောခန်း

ဗာရာဏသီပြည်အနီး မြစ်၏ဟိုမှာဘက်ကမ်း-သည် မှာဘက်ကမ်းတို့၌ တံငါရွာကြီးနှစ်ရွာရှိသည်။ ထိုရွာများမှ အကြီးအကဲနှစ်ဦးသည် အဆွေခင်ပွန်းများဖြစ်ကြပြီး တစ်ယောက်ကသားမွေး၊ တစ်ယောက်က သမီးမွေးလာ၍ ကြီးလာလျှင် ပေးစားရန် သဘောတူထားကြသည်။

နောင်သောအခါ သည်မှာဘက်ကမ်းတံငါရွာမှ သားယောက်ျားလေးမွေးပြီးမွေးစဉ် ဘွဲ့ဖြူပုဆိုးခံသောကြောင့် ‘ဒုကုလ’ ဟုအမည်ပေးသည်။ ဟိုမှာဘက်ကမ်းတံငါရွာသူကြီးမှ သမီးလေးတစ်ယောက်မွေးသည်။ ‘ပါရိကာ’ ဟုအမည်ပေးကြသည်။

ဒုကုလနှင့်ပါရိကာတို့သည် အရွယ်ရောက်လတ်သော် မိဘတို့ကကတိရှိကြ၍ ပေးစားရန်စီမံသော်လည်း သူတို့နှစ်ဦးသည်ဗြဟ္မာပြည်မှလာသူများဖြစ်ကြ၍ ကာမဂုဏ်ကိုအလိုမရှိကြချေ။ သို့သော် မိဘတို့က အတင်းအဓမ္မပေးစားကြ၍ လက်ထပ်ကြရသည်။

သူတို့နှစ်ဦးသည် လက်ထပ်ပြီးကြသော်လည်း ကာမဂုဏ်စိတ်မရှိကြ၍ မောင်နှမကဲ့သို့ပင်နေသည်။ ဒုကုလ၏ မိဘတို့ကလက်ထပ်ပြီးဖြစ်၍ မိဘတို့ရိုးရာတံငါအလုပ်ကိုလုပ်ရန်





သုဝဏ္ဏသာမဇောတံတော်ကြီးယောစနံ



# မယ်လမုရုပ်စုံဗုဒ္ဓဝင်သမိုင်း

ပြောသည်၊ ဒုက္ခလက္ခဏာသုဒ္ဓါအသက်မသတ်လို့ ရသေ့ရဟန်းသာ ပြုလိုသည်ဟု ခွင့်ပန်သောအခါမိဘတို့ကခွင့်ပြုသဖြင့် ဒုက္ခလ နှင့်ပါရိကာတို့သည် ရွာမှထွက်ကာ ဟိမဝန္တာတောရှိ မိဂနမ္မ ဒါမြစ်အနီး၌ သိကြားမင်းဖန်ဆင်းပေးသောကျောင်းသခံန်း တွင် ရသေ့ရဟန်းပြုနေပြီး မေတ္တာကမ္မဋ္ဌာန်းစီးဖြန်းပွားများ လျက်နေကြသည်။ သူတို့၏မေတ္တာကြောင့် ပတ်ဝန်းကျင်ရှိ သတ္တဝါတို့သည် အချင်းချင်းမေတ္တာရှိကြလေသည်။

ဒုက္ခလနှင့်ပါရိကာတို့သည် သစ်သီးအလို့ငှာ အတူ တူထွက်ကြပြီးပြန်ရောက်၍ စားသောက်ပြီးသောအခါ ကိုယ့် ကျောင်းကိုယ်ပြန်ပြီး မေတ္တာဘာဝနာပွားကြသည်။ သိကြား မင်းသည် ဒုက္ခလနှင့်ပါရိကာတို့ထံ မကြာခဏလာရောက် ဆည်းကပ်ခစားလေ့ရှိသည်။

သိကြားမင်းသည် ဒုက္ခလနှင့်ပါရိကာတို့၏နောင်ရေး ကိုစဉ်းစားကြည့်သည်။ ဒုက္ခလနှင့်ပါရိကာတို့သည် အတိတ် ဘဝကဆေးဆရာလင်မယားဖြစ်ခဲ့ကြပြီး မျက်စိကုသရာတွင် ဆေးဘိုးဝါးခမရ၍ လင်မယားနှစ်ယောက်တိုင်ပင်ပြီး မျက်စိ ကန်းအောင်ပြုလုပ်ခဲ့သော ဝဋ်ကြွေးကြောင့် ယခုဘဝတွင် မျက်စိကန်းမည်ကိုသိသည်။

သို့အတွက် သိကြားမင်းက ဒုက္ခလနှင့်ပါရိကာတို့ကို ပြုစုလုပ်ကျွေးရန် သားသမီးတစ်ယောက်ရရန် ကာမဂုဏ်မှီဝဲ



ရန်ပြောသည်၊ ရသေ့နှစ်ဦးကလည်း ခါးခါးသီးသီးပင်ငြင်းဆို ကြလေသည်။

ထိုအခါသိကြားမင်းက ပါရိကာဥတုလာသောအခါ ဒုကုလက ချက်ကိုလက်နှင့်သုံးသပ်ပါက သားမွေးဖွားပါမည်၊ ထိုသားကပြုစုပါလိမ့်မည် ဟုပြောသောအခါ သဘောတူ သည်၊ သို့အတွက် ပါရိကာဥတုလာသောအခါ ဒုကုလလက် နှင့်ချက်ကိုသုံးသပ်ရာ ကိုယ်ဝန်ရှိပြီးဆယ်လစေ့သော် ရွှေ အဆင်းရှိသောသားကိုမွေးဖွားသည်၊ ရွှေအဆင်းရှိသော ကြောင့်ထိုသားကို- “သုဝဏ္ဏသာမ” ဟုအမည်ပေးကြလေ သည်။

ဒုကုလ-ပါရိကာတို့ သစ်သီးရှာဖွေသွားသောအခါ သားလေးကို ကိန္နရီမတို့က ထိန်းသိမ်းပေးကြသည်၊ နို့တိုက် ကျွေးကြသည်။

သုဝဏ္ဏသာမသတို့သားအသက်(၁၆)နှစ်သို့ ရောက် သော် ရသေ့ပြုလေသည်၊ သုဝဏ္ဏသာမကို သစ်သီးရှာဖွေမှု မပြုခိုင်းကြချေ၊ သုဝဏ္ဏသာမသည် မိမိ၏မိဘတို့ အန္တရာယ် တစ်စုံတစ်ရာတွေ့က လိုက်လံကယ်ဆယ်နိုင်ရန် မိဘတို့၏ သစ်သီးရှာသွားရာလမ်းကိုမှတ်သားထားလေ့ရှိသည်။

တစ်နေ့သောအခါ ဒုကုလနှင့်ပါရိကာတို့သည် သစ် သီးရှာအပြန် မိုးသည်းစွာရွာသဖြင့် သစ်ပင်အောက်ရှိ တောင်



# မယ်လမုရုပ်စုံဗုဒ္ဓဝင်သမိုင်း

ပို့တစ်ခုပေါ်သို့တက်ပြီး မိုးခိုသည်။ သူတို့တွင် ရွဲစိုသောရေတို့က တောင်ပို့ရိုနဂါးရိုရာအပေါက်သို့စီးဝင်သည်။ နဂါးသည် စိတ်ဆိုး၍ နှာခေါင်းလေမှုတ်လိုက်ရာ နှစ်ဦးလုံးသည် မြေဆိပ်သင့်ပြီး မျက်စိကွယ်ကြလေသည်။

သုဝဏ္ဏသာမသည် မိဘနှစ်ပါးပြန်ရောက်ချိန်မှာ မရောက်သော် မိဘတို့နောက်သို့တကြော်ကြော်ခေါ်၍ လိုက်သည်။ မိဘတို့မျက်စိကွယ်ရာပတ်ဝန်းကျင်ရောက်သော် မိဘတို့က သုဝဏ္ဏသာမ၏ အသံကိုကြား၍ သား-ဤနေရာမလာနှင့်။ အန္တရာယ်ရှိသည် ဟုပြောကြသည်။ သုဝဏ္ဏသာမသည် နွယ်ရှည်တစ်ခုကိုလှမ်းပစ်ပေးပြီး မိဘတို့ကိုသစ်ပင်အောက်မှခေါ်ယူသည်။ အကျိုးအကြောင်းဖြစ်စဉ်ကို မိဘတို့က ပြောပြကြသည်။

သုဝဏ္ဏသာမသည် မိဘတို့၏ဖြစ်စဉ်ကိုသိသောအခါ ဝမ်းနည်းသဖြင့်ငိုကြွေးသည်။ ထို့နောက် ရယ်ပြန်သည်။ မိဘတို့က အကြောင်းကိုမေးသောအခါ မိဘတို့ငယ်ရွယ်စဉ်မှာပင် မျက်စိကွယ်သဖြင့် ဝမ်းနည်းသောကြောင့်ငိုပါသည်။ ယခု မိဘတို့ကိုပြန်လည်လုပ်ကျွေးခွင့်ရသဖြင့် ဝမ်းမြောက်သဖြင့် ရယ်ပါသည် ဟုပြောပြသည်။

သုဝဏ္ဏသာမသည် မိဘတို့ကို မိမိလုပ်ကျွေးမည်ဟု နှစ်သိမ့်ပြီး မိမိကိုယ်တိုင်သစ်သီးရှာဖွေကျွေးမွေးခြင်း၊ သမင်



အပေါင်းခြံရံလျက် နေ့-ညရေခပ်ခြင်း၊မိဘတို့ကိုရေချိုးပေးခြင်း စသည်တို့ကို ပြုလုပ်ပေးသည်။

တစ်နေ့တွင် ဗာရဏသီပြည်ရှင် ပိဋိယက္ခမင်းကြီးသည် သမင်သားအလို့ငှာ တောကစားထွက်ရင်း ထိုအရပ်သို့ ရောက်လာသည်။ သမင်အပေါင်းခြံရံလျက်ရေခပ်ထွက်လာသော သုဝဏ္ဏသာမကိုမြင်သော် လူလော-နတ်လော-သမင်လော ဟုမခွဲခြားနိုင်၍ သိလိုသဖြင့် လေးနှင့်ပစ်လေသည်။

သုဝဏ္ဏသာမသည်ငါအားရန်သူမရှိ၊ ငါ့မိဘလည်း ရန်သူမရှိ၊ငါအသားလည်း မစားကောင်းပါဘဲလျက်ငါမေတ္တာဘာဝနာမေ့မည် အဘယ်သူသည်ငါ့ကိုမြှားဖြင့်ပစ်ဘိသနည်း ဟု မြည်တမ်းဆိုလျက် မိဘတို့ဘက်သို့ ဦးခေါင်းလည်ပြီး သဲသောင်ပြင်တွင် လဲကျလေသည်။

ပိဋိယက္ခသည် သုဝဏ္ဏသာမ၏မြည်တမ်းသံကိုကြားသော် ဤသူသည်ငါမြှားနှင့်ပစ်သည်ကိုစိတ်မဆိုး၊မဆဲရေးချစ်ဖွယ်စကားကိုသာဆိုဘိ၏ ဟုစဉ်းစားပြီး သုဝဏ္ဏသာမအနားသို့ကပ်သွားကာ မိမိ၏အမည်ကိုပြောပြီး သုဝဏ္ဏသာမ၏အမည်၊မိဘအမျိုးအနွယ်တို့ကိုမေးသည်။

သုဝဏ္ဏသာမသည် မိမိ၏အမည်၊မိဘအမျိုးအနွယ်တို့ကိုပြောပြပြီးမိဘနှစ်ပါး မျက်စိကွယ်နေသောကြောင့်သူတို့အတွက်စိုးရိမ်စိတ်ဖြစ်ကြောင်း ပြောပြသည်။



မယ်လမုရုပ်စုံဗုဒ္ဓဝင်သမိုင်း

ပိဋိယက္ခမင်းက သုဝဏ္ဏသာမကိုနှစ်သိမ့်ပြီး မိဘတို့ကို သူပင်လုပ်ကျွေးပါမည်ဟု အာမခံသည်။ မိဘတို့ရှိရာကို လမ်းညွှန်ခိုင်း၍ သုဝဏ္ဏသာမက မိဘတို့ရှိရာသို့လမ်းညွှန်ပေးသည်။

ပိဋိယက္ခမင်းသည် သုဝဏ္ဏသာမ မိဘများထံသို့ သွားပြီး မိမိကိုယ်ကိုမိတ်ဆက်ကာ ဖြစ်ကြောင်းကုန်စင်ပြောပြသည်။

ထိုအခါ မိဘနှစ်ပါးသည် သားသောကဖြင့် သားရှိရာသို့မင်းကြီးကိုအမြန်လိုက်ပို့ခိုင်း၍ မင်းကြီးက မျက်မမြင်မိဘနှစ်ပါးကို တွဲခေါ်ပြီး သုဝဏ္ဏသာမ မြားမှန်လဲကျရာသို့ ခေါ်ဆောင်ခဲ့သည်။

သုဝဏ္ဏသာမသည် မြားဆိပ်ကြောင့် သတိမေ့မော့သွားသည်။ မိခင်ဟောင်း ဗဟုသုဒ္ဓါရီနတ်သမီးက သုဝဏ္ဏသာမကို စောင့်ရှောက်လျက်နေသည်။

သုဝဏ္ဏသာမလဲကျရာနေရာသို့ ရောက်သောအခါ ဒုက္ခလသည် သုဝဏ္ဏသာမ၏ဦးခေါင်းကိုကိုင်သည်။ ပါရိက - ကခြေကိုကိုင်သည်။ သားကိုမသေထိုက်ဘဲ သေရလေခြင်းဟူ၍ ဝမ်းနည်းကြေကွဲစွာ ငိုကြွေးကြသည်။ ထိုသို့ငိုကြွေးရင်း ပါရိကသည် သုဝဏ္ဏသာမ၏ရင်ဝကိုစမ်းသပ်ကြည့်ရာ ကိုယ်ငွေ့ကျန်နေသေးကြောင်း သိသဖြင့် မြားဆိပ်တက်၍ သွေးလွန်ကာ



သတိမေ့နေသည်ဖြစ်ရမည်ဟုစဉ်းစားမိပြီး-

“ငါ့သားသုဝဏ္ဏသာမသည် မြားမမှန်မီရှေးအဘို့က ကုသိုလ်တရားကိုကျင့်လေ့ရှိပါသည်။ဤမှန်သောသစ္စာစကားကြောင့် ငါ့သားသုဝဏ္ဏသာမမြားဆိပ်ပြေပါစေ”

-ငါ့သားသုဝဏ္ဏသာမသည် ငါးပါးသီလစသောမြတ်သောအကျင့်ကိုကျင့်လေ့ရှိ၏

-ငါ့သားသုဝဏ္ဏသာမသည် မှန်သောစကားကိုသာဆိုလေ့ရှိ၏

-ငါ့သားသုဝဏ္ဏသာမသည် မိဘတို့ကိုပြုစုလုပ်ကျွေးလေ့ရှိ၏

-ငါ့သားသုဝဏ္ဏသာမသည် လူကြီးမိဘတို့ကို ရိုသေလေ့ရှိ၏

-ငါသည် ငါ့သားသုဝဏ္ဏသာမကို မိမိအသက်ထက်ပင်ချစ်မြတ်နိုး၏

-မိခင်-ဖခင်ကိုပြုပြုသမျှသော ကောင်းမှုတို့၏အစွမ်းသတ္တိကြောင့် အဆိပ်ပြေပါစေသား

ဟု သစ္စာအဓိဋ္ဌာန်(၇)ချက်ပြုရာ သုဝဏ္ဏသာမသည် လူးလွန်လှုပ်ရှားပြီးလျှင် တစ်ဘက်သို့ပြောင်းလဲ၍အိပ်လေသည်။

ထိုအခါ မိဘနှစ်ပါးသည် သားမသေသေးကြောင်း သိရပြီးဝမ်းမြောက်ဝမ်းသာဖြစ်လေသည်။



ထိုအခါ ဗဟုသုန္ဒရီနတ်သမီးကလည်း-

“ကျွန်ုပ်သည် ဂန္ဓမာဒနတောင်၌ နှစ်ပေါင်းများစွာ ကြာအောင်နေခဲ့ပါသည်။ ဤသို့နေခဲ့သည့်ကာလအတွင်း သုဝဏ္ဏသာမထက်ပို၍ ချစ်မြတ်နိုးသူမရှိပါ။ ဤမှန်သောသစ္စာ စကားကြောင့် အဆိပ်ပြေပါစေ၊ ဤဂန္ဓမာဒနတောင်ရှိသစ်ပင် တို့သည် အနံ့မွှေးကြိုင်ပါသည်။ အနံ့မွှေးသောသစ်ပင်ဟူ၍ မရှိပါ။ ဤမှန်သောသစ္စာ စကားကြောင့် အဆိပ်ပြေပါစေ၊ ဟု သစ္စာပြုသည်။”

နတ်သမီးသစ္စာဆိုပြီးသောအခါ သုဝဏ္ဏသာမသည် မြှားဆိပ်ပြေပျောက်ပြီး ပကတိလူကောင်းဖြစ်ကာထ၊ ထိုင် သည်။ နတ်တို့၏တန်ခိုးတော်ကြောင့် ဒုက္ခလနှင့်ပါရိကတို့ သည်လည်း မျက်စိနှစ်ကွင်းအလင်းရကြပြီး သားကိုတွေ့မြင် ကြရလေသည်။

ပိဋိယက္ခမင်းကြီးသည် သေသူပြန်ရှင်လာ၍ အလွန် အံ့ဩတွေဝေသွားသည်။ သုဝဏ္ဏသာမက မင်းကြီးကို -

“အရှင်မင်းကြီး- မိခင်ကိုဖြစ်စေ၊ ဖခင်ကိုဖြစ်စေ၊ တရား သောနည်းလမ်းဖြင့်ပြုစုလုပ်ကျွေးသောသူကို နတ်တို့ကဆေး ကုသပေးပါသည်။ မိဘကိုပြုစုလုပ်ကျွေးသောသူသည် မျက် မှောက်ဘဝ၌လည်း ပညာရှိတို့ချီးမွမ်းခံရပြီး တမလွန်ဘဝ လောက၌လည်း ကောင်းရာသုဂတိသို့လားရပါ၏။”



ဟု တရားဟောပြုလေသည်။

“သုဝဏ္ဏသာမ-အပြစ်ကင်းစင်သောသီလနှင့်ပြည့်စုံသောသင့်အပေါ်မှာ ငါပြစ်မှားမိခြင်းသည် အတိုင်းထက် အလွန်မိုက်မဲတွေဝေမိပါ၏။ အကျွန်ုပ်သည် သင့်ကိုကိုးကွယ်ပါ၏။သင်သည် အကျွန်ုပ်၏ကိုးကွယ်ရာဖြစ်ပါစေလော”

ဟု ဆိုကာ ဦးညွတ်ရှိခိုးလေသည်။

ထို့နောက် ပိဋိယက္ခမင်းကြီးသည်လည်း နန်းတော်သို့ပြန်၍ သုဝဏ္ဏသာမမိသားစုလည်း ကျောင်းသခိန်းသို့ ဝမ်းမြောက်ဝမ်းသာပြန်ကြလေသည်။

\*\*\*\*\*



# ၅၄ အဿဇိန္ဒုပတိဿတောစရိ

အချိန်ကား မြတ်စွာဘုရားသခင် ရာဇဂြိုဟ်ပြည်သို့ ရောက်ရှိပြီးလောက်ခန့်အကြာ တပို့တွဲလဆန်း(၁)ရက်နေ့ လောက်အချိန်ဖြစ်သည်။ ထိုအခါ၌ သိဇ္ဇည်းပရိဗိုဇ်ဆရာကြီးသည် ပရိဗိုဇ်အခြံအရံ(၂၅၀)တို့နှင့်အတူတကွ ရာဇဂြိုဟ်ပြည်၌ နေထိုင်ဆဲရှိလေသည်။ ထိုအချိန်၌ ရှင်သာရိပုတ္တရာ အလောင်းသည် ဥပတိဿပရိဗိုဇ်နှင့်အရှင်မဟာမောဂ္ဂလာန် အလောင်းကောလိတပရိဗိုဇ်တို့သည် သိဇ္ဇည်းပရိဗိုဇ် ဆရာကြီးထံ၌ တပည့်ခံ၍ ပရိဗိုဇ်တို့၏အကျင့်ကိုကျင့်ကြံနေဆဲ ဖြစ်၏။

ဥပတိဿပရိဗိုဇ်နှင့်ကောလိတပရိဗိုဇ်သူငယ်ချင်းနှစ်ဦးတို့သည် သိဇ္ဇည်းဆရာကြီးထံသို့ရောက်ရှိပြီး နှစ်ရက်သုံးရက်အတွင်းမှာပင်ထိုဆရာကြီး၏အကျင့်လမ်းစဉ် အယူဝါဒအဆုံးရောက် သင်ကြားတတ်မြောက်ပြီးကြရာ ထိုသိဇ္ဇည်းဆရာကြီး၏အယူဝါဒအကျင့်လမ်းစဉ်မှ အမြိုက်နိဗ္ဗာန်တရားကိုမတွေ့မမြင်ကြကုန်သည်ဖြစ်၍ “ငါ့ရှင် ဤသိဇ္ဇည်းဆရာကြီး၏အယူဝါဒလမ်းစဉ်သည် အချည်းနှီးသာဖြစ်၏။ အနှစ်သာရမရှိ၊ ယခုဘဝ၌ ငါတို့နှစ်ဦးတွင် အမြိုက်နိဗ္ဗာန်ကိုအလျင်လက်ဦးရရှိသိမြင်သောသူက မရရှိမသိမြင်ရသေးသောသူ



အား ပြောကြားကြစတမ်း” ဟူ၍ ကတိကဝတ်ထားရှိခဲ့ကြပြီး ဖြစ်ကုန်၏။

မြတ်စွာဘုရားရှင် ရာဇဂြိုဟ်ပြည်သို့ ရောက်ရှိပြီး လဝက်ခန့်အကြာ တပို့တွဲလဆန်း(၁)ရက်နေ့ရောက်လတ်သောအခါ ပဉ္စဝဂ္ဂါးပါးအပါအဝင် တစ်ဦးဖြစ်သော အရှင် အဿဇိမထေရ် သည်နံနက်အခါ သင်္ကန်းကိုပြင်ဝတ်ပြီးလျှင် သပိတ်သင်္ကန်း ကိုယူဆောင်ဝတ်ရုံတော်မူကာ ကြည်ညိုဖွယ် ရှိသော ရှေ့သို့တက်ခြင်း၊ နောက်သို့ဆုတ်ခြင်း၊ တူရူကြည့်ခြင်း၊ တစောင်းကြည့်ခြင်း၊ လက်ကိုကွေးခြင်း၊ ဆန့်ခြင်းတို့ဖြင့် လေးတောင်ခန့်မျှ ကြည့်သဖြင့်ချအပ်သော မျက်လွှာရှိလျက် ကြည်ညိုဖွယ်သော ဣရိယာပုတ်ဖြင့် ရာဇဂြိုဟ်ပြည်အတွင်း သို့ ဆွမ်းခံကြွဝင်တော်မူလာ၏။

အရှင်သာရိပုတ္တရာလောင်းဖြစ်သော ဥပတိဿ မထေရ်ပရိဗိုဇ်သည် ရာဇဂြိုဟ်ပြည်အတွင်းသို့ ကြည်ညိုဖွယ် သောဣရိယာပုတ်ဖြင့် ဆွမ်းခံကြွဝင်တော်မူလာသော အရှင် အဿဇိမထေရ်ကိုမြင်လျှင် ဥပတိဿပရိဗိုဇ်၏စိတ်သန္တာန်၌-

“ဤရဟန်းသည် လောက၌ အရဟတ္တမဂ်-အရဟတ္တဖိုလ်သို့ ရောက်ရှိကြပြီးသောပုဂ္ဂိုလ်တို့တွင် တစ်ပါးအပါအဝင်ဧကန်ဖြစ်ပေလိမ့်မည်။ ငါသည်ဤရဟန်းထံသို့ချဉ်းကပ်၍ “ငါ့ရှင်-သင်သည် အဘယ်ဆရာကိုရည်မှန်း၍ ရဟန်းပြု





အရှင်အသာဓိန္ဒြဝတိဿာတေ့နေ့



# မယ်လမုရုပ်စုံဗုဒ္ဓဝင်သမိုင်း

ခဲ့ပါသနည်း၊ သင်၏ဆရာသည် အဘယ်သူပါနည်း၊ သင်သည် အဘယ်ဆရာ၏တရားကို နှစ်သက်ပါသနည်း ဟုမေးရမူ ကောင်းလေစွ” ဟု အကြံဖြစ်လေ၏။ ထိုမှတစ်ဖန်ဆက်၍ ဥပတိဿပရိဗိုဇ်သည်-

“ဤရဟန်းကိုမေးမြန်းဖို့ရန် အချိန်အခါမဟုတ်သေး၊ မြို့တွင်းသို့ဝင်ကာ ဆွမ်းခံနေဆဲဖြစ်၏။ မသေရာမှန်နိဗ္ဗာန် တရားကို လိုလားကြသည့်ငါတို့သူငယ်ချင်းနှစ်ဦးသား သေခြင်းတရားရှိလျှင်မသေရာ နိဗ္ဗာန်တရားလည်းရှိရမည် ဟု အနုမာနဉာဏ်ဖြင့် မှန်းဆအပ်သောနိဗ္ဗာန်တရားကို မျက်မှောက်ထင်ထင်တွေ့ရှိသိမြင်ရန် ရှာကြံနေသောငါသည် ဤရဟန်းနောက်သို့ ဖဝါးခြေထပ် ထက်ကြပ်မကွာလိုက်ရပါမူ ကောင်းလေစွ”

ဟု ကြံစည်ကာ အရှင်အဿဇိနောက်သို့ မျက်ခြေမပြတ် လိုက်ပါခဲ့လေသည်။

ဥပတိဿပရိဗိုဇ်သည် အရှင်အဿဇိမထေရ်မြတ် ဆွမ်းခံပြီး၍ သင့်တော်ရာအရပ်တစ်ခု၌ ထိုင်နေတော်မူလိုသော အရိပ်အကဲကိုသိရှိကာ မိမိ၌ပါလာသော ပရိဗိုဇ်တို့၏အသုံးအဆောင်အင်းပျဉ်ငယ်(လေးထောင့်ခုံငယ်)လေးကို ခင်းပေးပြီးလျှင် မထေရ်မြတ်ဆွမ်းစားပြီးသောအခါ၌လည်း မိမိ၏ ရေကရားဖြင့်ရေကပ်လှူပြန်လေသည်။ ဤသို့ ဆရာ



အပေါ်၌ပြုရန်ဝတ္တရားကိုပြုပြီးမှ ဆွမ်းစားပြီးသော မထေရ် မြတ်နှင့် ချိုမြိန်သောအစေ့အစပ်စကားပြောကြားပြီးလျှင်-

“အိုရှင်---သင်မျက်စိ၊နား၊နှာ စသောဣန္ဒြေတို့သည် ကြည်လင်လှကုန်၏။အရေအဆင်းသည် သန့်ရှင်းကြည်လင် အပြစ်ကင်းစင်လှပေ၏။ငါ့ရှင်-သင်သည် အဘယ်ဆရာကို ရည်မှန်း၍ ရဟန်းပြုခဲ့ပါသနည်း၊သင်၏ဆရာသည် အဘယ် သူနည်း၊သင်သည်အဘယ်ဆရာ၏တရားကို နှစ်သက်ပါသနည်း”

ဟု မေးမြန်းလေ၏။ထိုအခါ အရှင်အဿဇိမထေရ်သူမြတ်က

“ငါ့ရှင်--ငါသည် အသမ္ဘိန္ဒသကျနွယ်ရိုး သာကီဝင် မင်းမျိုးမှတောထွက်ကာ ရဟန်းပြုသောမြတ်စွာဘုရားကို ရည်မှန်း၍ ရဟန်းပြုခဲ့ပါသည်။ထိုမြတ်စွာဘုရားသည် ငါ၏ ဆရာဖြစ်ပါသည်။ငါသည်ထိုမြတ်စွာဘုရား၏တရားတော်ကို နှစ်သက်သူဖြစ်ပေ၏”

ဟု မိန့်ဆိုတော်မူလေသော် ဥပတိဿပရိဗိုဇ်သည်-

“အရှင်၏ဆရာဘုရားသည် အဘယ်အယူဝါဒရှိပါ သနည်း၊အဘယ်တရားကိုဟောကြားလေ့ရှိပါသနည်း”ဟု တစ်ဖန်ထပ်လျှောက်မေးပြန်လေ၏။ထိုအခါ အရှင်အဿဇိ မထေရ်သူမြတ်သည်-

“ဤပရိဗိုဇ်တို့သည် သာသနာတော်၏ဆန့်ကျင်ဘက်



အယူဝါဒရှိကြသူများဖြစ်ကုန်၏။ ဤဥပတိဿပရိပ္ပိုင်အား ငါသည် သာသနာတော်၏နက်နဲသိမ်မွေ့သောအဖြစ်ကို ထင်စွာပြပေအံ့”

ဟု ကြံစည်ပြီးလျှင် မိမိကိုယ်တိုင်က သီတင်းငယ်ဖြစ်နေသည့် အတွက်ကျယ်ကျယ်ဝန်းဝန်းမညွှန်းပြနိုင်သေးကြောင်းကို ထင်စွာဖော်ပြလိုသည်ဖြစ်၍ -

“ငါ့ရှင် --- ငါသည်သီတင်းငယ်မျှသာဖြစ်ပါသေး၏။

ရဟန်းဖြစ်ခဲ့သည်မှာ မကြာသေးပါ။ ဤသာသနာတော်သို့ ယခုမှရောက်ခါစ ဖြစ်ပါသေးသည်။ သို့ဖြစ်၍ ငါသည် သင့်အား အကျယ်အားဖြင့်မူ တရားကိုဟောခြင်းငှာ မစွမ်းနိုင်သေးပါ။ သို့သော် ငါသည် သင့်အားအနက်အဓိပ္ပာယ်လိုရင်းကိုကား အကျဉ်းအားဖြင့်ဟောပြုနိုင်ပါလိမ့်မည်”

ဟု မိန့်ဆိုတော်မူလေ၏။

ထိုအခါ အရှင်သာရိပုတ္တရာလောင်းဥပတိဿပရိပ္ပိုင်

က -

“အကျွန်ုပ်သည် ဥပတိဿအမည်ရှိသောပရိပ္ပိုင်ပညာရှင်တစ်ဦးဖြစ်ပါသည်။ အရှင်သည်အစွမ်းသတ္တိရှိသလောက် အနည်းငယ်ကိုဖြစ်စေ၊ များစွာကိုဖြစ်စေ၊ ဟောတော်မူပါ။ ထိုအရှင်မြတ်ဟောအပ်သောတရားကို နည်းပေါင်းအရာထောင်ပေါင်းများစွာဖြင့်ချဲ့ထွင်၍ သိမြင်ရန်မှာ အကျွန်ုပ်၏တာဝန်



သာဖြစ်ပါသည်”

ဟု ကြံစည်ပြီးလျှင် အရှင်အဿဇိမထေရ်ကို-

“ရိုပါစေ ငါ့ရှင်-အနည်းငယ်ကိုဖြစ်စေ၊ များစွာကိုဖြစ်စေ၊ ဟော်တော်မူပါ။ ထိုသို့ဟောရာမှာလည်း အနက်အဓိပ္ပာယ် လိုရင်းကိုသာ အကျွန်ုပ်အား ဟောကြားတော်မူပါ။ အကျွန်ုပ် သည် အနက်အဓိပ္ပာယ်လိုရင်းကိုသာ နာယူလိုပါသည်။ များ ပြားလှစွာသော ပုဒ်ပါဌ်အက္ခရာသဒ္ဒါတွေကို ဟောနေသဖြင့် အကျွန်ုပ်အဖို့ရာ အဘယ်သို့သိနိုင်ပါအံ့နည်း”

ဟူ၍ ပြောဆိုလျှောက်ထားလေသော် အရှင်အဿဇိမထေရ် သူမြတ်သည် ဥပတိဿပရိဗိုဇ်ကို -

ယေ ဓမ္မာ ဟေတုပ္ပဘဝါ  
တေသံဟေတုံ တထာဂတော အာဟ  
တေသဉ္စ ယောနိရောဓော  
ဧဝံဝါဒီ မဟာသမဏော

“အာဝုသော-ငါ့ရှင်---။ ယေဓမ္မာ=ခန္ဓာငါးပါးအကြင် ဒုက္ခသစ္စာတရားတို့သည်။ ဟေတုပ္ပဘဝါ=သမုဒယသစ္စာ တဏှာသာလျှင် အမှန်သဘာဝအခြေခံအကြောင်းအရင်း ရှိကြကုန်၏။ (တေစ=ထိုခန္ဓာငါးပါး ဒုက္ခသစ္စာတရားတို့ကို လည်းကောင်း) တေသံ=ထိုခန္ဓာငါးပါးဒုက္ခသစ္စာတရားတို့၏ ဟေတုံစ= အကြောင်းသမုဒယသစ္စာတဏှာ ကိလေသာကို



လည်းကောင်း၊ ဧတေသံ=ထိုဒုက္ခနှင့်သမုဒယဝဋ်သစ္စာနှစ်ပါး  
 တို့၏ ယောနိရောဓော=အကြင်ချုပ်ရာချုပ်ကြောင်းဖြစ်သော  
 နိရောဓသစ္စာမဂ္ဂသစ္စာနှစ်ပါးသည်၊ အတ္ထိ=ရှိ၏၊ တဉ္စ=ထို  
 နိရောဓသစ္စာ မဂ္ဂသစ္စာနှစ်ပါးကိုလည်းကောင်း။ တထာ  
 ဂတော= ငါတို့ဆရာမြတ်စွာဘုရားသည် အာဟ=စိတ်ဖြာ  
 ခွဲခြားဟောကြားတော်မူပေ၏။ မဟာသာမဏော=သုံးလူ  
 ဥက္ကဋ္ဌရဟန်းမြတ်ဖြစ်တော်မူသော ငါတို့ဆရာမြတ်စွာဘုရား  
 သည်။ ဧဝံဝါဒီ= ဤသို့သစ္စာလေးပါး အမှန်တရားကို ခွဲခြား  
 ဖော်ပြဝိဘဇူ ဟု ဝါဒစင်ဖြူအယူရှိတော်မူလေ၏”

ဟူ၍ သစ္စာလေးပါးတရားအချက်အနက်အဓိပ္ပာယ်ပြည့်ဝ  
 သည့် ဓမ္မဒေသနာကိုဟောကြားတော်မူလေ၏။

ဥပတိဿပရိဗိုဇ်သည် ဖော်ပြရာပါတရားဒေသနာ  
 ဂါထာရှေ့ထက်ဝက်ကို ကြားနာရလျှင်ပင် သောတာပတ္တိဖိုလ်  
 ဌ်တည်လေ၏။

\*\*\*\*\*



# သစ္စာအောင်မြေဘုရား

ဤအောင်မြေဘုရားတွင် အားနည်းသူကို အားကြီးသူက မတရားအနိုင်ကျင့်နိုင်စက်၍ အားနည်းသူကပြန်လည်တုံ့ပြန်လျှင်အောင်နိုင်သော သစ္စာအောင်မြေဧရိယာဖြစ်ပါသည်။

ဤနေရာတွင် မြွေနှင့်ဖားတို့တွေ့ဆုံခဲ့သည်။ ကြွက်နှင့် မြွေတို့တွေ့ဆုံခဲ့သည်။ ကမ္ဘာနိုင်ဘက်ဖြစ်သောမြွေ၊ မြွေ၏အစာထာဝရဖြစ်ခဲ့ကြရသော ဖားနှင့်ကြွက်တို့သည် ဤနေရာဧရိယာအတွင်းရှိက မိမိကြောက်ရွံ့အရှုံးပေးရသောမြွေကို ပြန်လည်တိုက်ခိုက်ရဲသော ရဲစွမ်းသတ္တိရှိပြီး အောင်နိုင်သည်အထိ တိုက်ခိုက်ကြလေ့ရှိသည်။

အကြောင်းမှာ ဤမြေဧရိယာသည် ဥက္ကလာပမင်းကြီး၏သစ္စာအောင်မြေဖြစ်သောကြောင့်ဖြစ်ပါသည်။

ရှင်မွေးနွန်းနှင့်မင်းနန္ဒာ ချစ်ရေးကိစ္စနှင့်ပတ်သက်ပြီး မိမိ၏သမီးတော်နန်းသို့ နန္ဒာမင်းသားကျူးကျော်ဝင်ရောက်စော်ကားသည်ဟုသံလျှင်မင်းက ဒေါသအမျက်ထွက်သည်။ သံလျှင်မင်းသည် လက်ရုံးရည်အားကြီးသော မင်းဖြစ်ပြီး စစ်အင်အားလည်းတောင့်တင်းသော မင်းတစ်ပါးဖြစ်သည်။

မင်းနန္ဒာနှင့်ရှင်မွေးနွန်းသေသောကိစ္စတွင် သံလျှင်





သစ္စာအောင်မြေဘုရား





ပိုးခြားလေပိမခြါ



# မယ်လမုရုပ်စုံဗုဒ္ဓဝင်သမိုင်း

မင်းက ဥက္ကလာပမင်းတွင် တာဝန်ရှိသည်ဟုဆိုကာစစ်ချီ တိုက်ခိုက်ရန် ဆုံးဖြတ်ပြီးရေကြောင်းဖြင့် စစ်ချီလာသည်။

ဥက္ကလာပမင်းကြီးသည် ထိုအချိန်က မယ်တော်အ တွက်လွမ်းစေတီ၊ မယ်လမုစေတီတော်ကိုတည်နေ့ခိုက်အချိန် ဖြစ်သည်။ တစ်ဖန်မိမိသည် သံလျင်မင်းကို စစ်မက်ဖြင့်ယှဉ် ပြိုင်ခြင်းကား မစွမ်းနိုင်သည်ကိုသိသည်။မိမိသည် ဘုရားရှင် ၏ဆံတော်ကိုစေတီတည်ကာပူဇော်ခွင့်ရသောသူဖြစ်ပါသည်။ ဘုရားရှင်သည် ဂုဏ်တော်ကိုးပါးနှင့်ပြည့်စုံသည်ဟုသိရပါ သည်။သားတော်နန္ဒမင်းသားကိစ္စတွင် ကျွန်ုပ်သည် သံလျင် မင်းအား စော်ကားလိုသောစိတ်၊ပြစ်မှားလိုသောစိတ်အလျင်း မရှိပါ။ဘုရားရှင်၏ဂုဏ်တော်ကိုးပါးအစွမ်းအားဖြင့်လည်း ကောင်း၊မှန်ကန်သော သစ္စာစကားအစွမ်းအားဖြင့်လည်း ကောင်း၊သံလျင်မင်းသည်လည်း ပျက်စီးခြင်းမရှိဘဲ ဤစစ် သည်ငြိမ်းပါစေ”

ဟု သစ္စာပြုခဲ့သည်။

ဤသစ္စာစကားကြောင့် သံလျင်မင်းသည် အလိုလို ဒေါသအမျက်များပြေပြီး တပ်ဆုတ်သွားကာ သမီးတော်၏ အလောင်းကိုကောင်းမွန်စွာ မီးသဂြိုဟ်မှုပြုလေသည်။ဥက္က လာပမင်းကြီးသည်လည်းမိမိ၏သားတော်ကို မီးသဂြိုဟ်မှု ပြုလေသည်။



( မီးသင်္ဂြိုဟ်မှုတစ်ပြိုင်တည်းဆုံ၍ မီးသင်္ဂြိုဟ်မှုပြုရာ မှတက်လာသောမီးခိုးတို့သည်ကောင်းကင်တွင် ဆုံကြသည် ဟု ဆိုရိုးစကားရှိခဲ့ပါသည်)

ထိုအချိန်မှစ၍ ထိုနေရာသည် သစ္စာအောင်မြေ ဖြစ်လာသည်။ဘုရားဂုဏ်တော်ကိုးပါးကို အာရုံပြုသစ္စာဆိုခဲ့ သော နေရာဖြစ်၍ ထိုနေရာတို့၌ အောင်မြေနှင်းလို့သူတို့ သည် သဝေမပါကိုးဂါထာဟူသော (၉)ခေါက်ရွတ်ဆိုပြီး မိမိ အလိုဆန္ဒကို အဓိဋ္ဌာန်ပြုကာ ဆုတောင်းရသည်။

ဤအောင်မြေဘုရားတည်ရန်ပန္နက်ချစဉ် အလယ် ကုန်းမြေ၌ ဂဏန်းများလာရောက်စုရုံးနေကြသည်။အတိတ် ကောက်ယူ၍  $၈ = ၂$ ၊  $၈ = ၇ = (၂ + ၇ = ၉)$ ကိုးနဝင်းအဓိဋ္ဌာန်ဘုရား စေတီတည်သည်။

ဘုရားပန္နက်တော်တည်စဉ် မြေနှင့်ကြွက်တို့တွေ့ဆုံ ရာ ကြွက်ကလိုက်၍ မြေပြေးရသည်။ကြွက်သည် မြေ၏အစာ ဖြစ်သည်မှာ နိယာမဖြစ်သော်လည်း ယခုအစာဖြစ်သူက စား သူကိုပြန်လိုက်သဖြင့် (မြေ=၅+ကြွက်=၂၊ ၅+၂=၇)ကိုးနဝင်းအရ ကဏ္ဍင်းတန်ပြန်ကိုးနဝင်းအရအစာရေစာပေါများခြင်း အထိမ်း အမှတ်အဓိဋ္ဌာန်အရ (၇)နှစ်အမိဝမ်း၌နေပြီး လာဘ်လာဘ ပေါများခဲ့သော ရှင်သီဝလိရဟန္တာမထေရ်မြတ်ကို ထည့်သွင်း ပူဇော်၍တည်ပါသည်။



အောင်မြေ၏ သက်မဲ့နောက်ဆုံး“မြေ”စကားအရ ကြာသာပတေးဂြိုဟ်သက်ရ၍ (၉)တောင်ပြည့်ဘုရားတွင် ကြာသာပတေးဂြိုဟ်သက်(၁၉)ကိုယူကာ ဖေါင်ရစ်(၁၉)ခု ထား၍ တည်ခဲ့သည်။

ဤအထိမ်းအမှတ်များအရ ဤသစ္စာအောင်မြေ ဘုရား (သို့မဟုတ်)ရှင်သီဝလိဘုရားတွင် ဂုဏ်တော်(၉)ပါး (သို့မဟုတ်)သဝေမပါကိုးဂါထာဟူသော သရဏဂုံသုံးပါးကို ကာယကံလက်အုပ်ချီ၍ ဝစီကံနှုတ်ဖြင့်ရွတ်ဆိုပြီး မနောက် အဓိဋ္ဌာန်သစ္စာပြု၍ ဆောင်ရွက်ပါက ဥစ္စာ၊ပညာ၊အာဏာ ဤသုံးဖြာပြည့်စုံသည်ဟု ယုံကြည်ကြပါသည်။

\*\*\*\*\*



# ဝေဿန္တရာဇာတ်တော်ကြီးပြခန်း

သီဝိတိုင်း စေတုတ္တရာပြည်၌ သီဝိရာဇ်မင်းကြီး မင်းပြုသည်။ ထိုမင်း၏သားတော်ကား သိဗ္ဗည်းအမည်ရှိသည်။ ထိုသားတော်အရွယ်ရောက်သော်မဒ္ဒရာဇ်မင်း၏သမီးတော် ဖုဿတီနှင့်လက်ထပ်ပေးပြီး သီဝိရာဇ်မင်းကြီးသည် သိဗ္ဗည်းမင်းအား ထီးနန်းအပ်လေသည်။

ဖုဿတီမိဖုရားကြီးသည်ကား နတ်သမီးဘဝမှစုတေကာနီးအချိန်တွင် သိကြားမင်းထံမှဆု(၁၀)ပါးရရှိခဲ့သောသူဖြစ်ပါသည်။ ဖုဿတီမိဖုရားသည် သိဗ္ဗည်းမင်းနှင့်လက်ထပ်ပြီးနောက် ကိုယ်ဝန်ရှိလာသောအချိန်တွင် စေတုတ္တရာပြည်အားလုံးကိုတန်ဆာဆင်၍ မင်းကြီးသည်မြင်းရထားစီးလျက် လှည့်လှည်ရာ လှည်းကုန်သည်တို့ရောင်းဝယ်ဖောက်ကားရာ အရပ်အရောက်တွင် မိဖုရားကြီးမှ ကမ္မဇလေလှုပ်ရှားမွေးဖွားလိုသောဆန္ဒဖြစ်ပေါ်လာ၍ ထိုနေရာမှာပင် အရံအတားပြုပြီး မွေးဖွားခဲ့သည်။

သတို့သားသည် မယ်တော်ဝမ်းမှမြွေးသားမရှိမငြိမတင်သန့်ရှင်းစင်ကြယ်စွာမွေးပြီးလျှင် မွေးမွေးချင်းပင် လက်တော်ကိုဆန့်တန်းလျက်-





ဝေဿန္တရာဇာတ်တော်ကြီး



# မယ်လမုရုပ်စုံဗုဒ္ဓဝင်သမိုင်း

“မယ်တော်အလှူပေးအံ့၊ ဥစ္စာတစ်စိုး တစ်စမျှရှိပါ၏ လော” ဟုစကားဆိုသည်။

ထိုအခါ မယ်တော်က သားတော်အလိုရှိတိုင်း လှူပါလော့ဟုဆိုပြီး အသပြာတစ်ထောင်ထုပ်ကိုချပေးလိုက်သည်။

သားတော်ကို ကုန်သည်တို့ သွားလာရာလမ်း၌ မွေးဖွားသောကြောင့် ဝေဿန္တရာ ဟုအမည်ပေးကြသည်။

ဝေဿန္တရာဖွားစဉ်တစ်ချိန်တည်းမှာပင် နတ်ပြည်မှ နတ်သက်ကြွခဲ့ကြသော နတ်သားခြောက်သောင်းသည် အမတ်အသီးသီးအိမ်၌ဖွားဖက်တော်အဖြစ် မွေးဖွားကြသည်။

ဥပေါသထဆင်မသည်လည်း ကြန်အင်လက္ခဏာနှင့် ပြည့်စုံပြီး တစ်ကိုယ်လုံးငွေသားကဲ့သို့ ဆွတ်ဆွတ်ဖြူသော ဆင်ဖြူတော်ကိုမွေးဖွားလေသည်။

ဝေဿန္တရာမင်းသားကို ခမည်းတော်သိဉ္စည်းမင်းက အဖိုးတစ်သိန်းထိုက်သော တန်ဆာကိုပေးလေသည်။ မင်းသား ငါးနှစ်အရွယ်ရောက်သော် အဖိုးတစ်သိန်းထိုက်သောလည်ဆွဲတန်ဆာကို အထိန်းတော်အား ပေးလှူသည်။

အသက်(၈)နှစ်တွင် ငါသည်ယခုအပဖြစ်သော အလှူကိုသာလှူရသည်။ ထိုအလှူဖြင့် ငါ၏စိတ်ကိုမနှစ်သက်နိုင်၊ အတွင်းပစ္စည်းကိုလှူရသော်ကောင်းမည်၊ ငါ၏နှလုံးသားကို အလှူခံသူရှိကပေးလှူအံ့၊ ငါ၏မျက်စိစသည်ကိုအလှူလာခံအံ့၊



ပေးလှူအံ့ ဟု ကြံစည်မိသည်။

ထိုအကြံဖြစ်သည်နှင့်တပြိုင်နက်တည်း ကမ္ဘာမြေကြီးသည် တုန်လှုပ်လေသည်။ ဝေဿန္တရာမင်းသားသည် အသက် (၁၆)နှစ်ရောက်သော် အတတ်ပညာပြည့်စုံ၍ ခမည်းတော်ကထိးနန်းအပ်လိုသဖြင့် ဖုဿတီမိဖုရားနှင့်တိုင်ပင်သည်။ ဖုဿတီမိဖုရားက မောင်တော်မဒ္ဒရာဇ်မင်းထံ မဒ္ဒိမင်းသမီးကိုတောင်းယူပြီး ဝေဿန္တရာနှင့်လက်ဆက်စေသည်။

ထို့နောက် သိပ္ပည်းမင်းကြီးသည် သားတော်ဝေဿန္တရာကို ထိးနန်းကိုအပ်နှင်းလေသည်။ ဝေဿန္တရာမင်းသည် မင်းဖြစ်သောအချိန်မှစ၍ နေ့စဉ်(၆)သိန်းသောဥစ္စာတို့ကို ပေးလှူလေသည်။

ထို ဝေဿန္တရာ-မဒ္ဒိတို့မှ သားတော်ဇာလီနှင့်သမီးတော်ကဏ္ဍာဇိန်တို့ကို မွေးဖွားခဲ့သည်။

ထိုအချိန်တွင် ကာလင်္ဂရာဇ်ပြည်မိုးခေါင်သည်ဖြစ်၍ ငတ်မွတ်ခြင်း ဒုဗ္ဗိက္ခန္ဓရကပ်ဆိုက်ရက်သည်။ ပြည်သူတို့က ကြွေးကြော်၍မင်းသည်ဥပုသ်စောင့်၍ မိုးရွာစေရန် သီလဆောက်တည်သော်လည်းမိုးမရွာသဖြင့် ပုဏ္ဏားတို့အားမေးရာ-ပုဏ္ဏားတို့က ဥပေါသထဆင်ဖြူတော်ရှိရာအရပ်၌ မိုးရွာသည်။ ထိုဆင်ဖြူတော်သည် စေတုတ္ထရာပြည် ဝေဿန္တရာမင်းကြီးထံရှိသည်။ ဝေဿန္တရာမင်းကြီးထံ အလှူခံသင့်သည် ဟု



# မယ်လမုရုပ်စုံဗုဒ္ဓဝင်သမိုင်း

အကြံပြုလျှောက်ထားကြသည်။

ထိုလျှောက်ထားချက်အရ ကလိင်္ဂရာဇ်မင်းသည် ပုဏ္ဏား(၈)ဦးကို စေတုတ္တရာပြည်စေလွှတ်ပြီး ဝေဿန္တရာမင်း ထံ၌ပေါသထဆင်ဖြူကို အလှူခံစေသည်။ ဝေဿန္တရာမင်းကြီးသည် အလှူဇရပ်သို့ထွက်စဉ် ပုဏ္ဏားတို့က အကျိုးအကြောင်း ပြော၍ အလှူခံသဖြင့်ဆင်တော်ကို အလုံးစုံပြည့်စုံအောင် တန်ဆာဆင်ပြီး လှူလိုက်လေသည်။

ထိုဆင်ဖြူတော်လှူမှုကြောင့်ပြည်သူအများက ဒေါသထွက်ပြီး ဝေဿန္တရာကို တိုင်းပြည်မှနှင်ထုတ်ရန်တောင်းဆိုသဖြင့် ဝေဿန္တရာမင်းက ကြည်ဖြူစွာပင် မိဖုရား၊ သားတော် သမီးတော်တို့ကိုခေါ်ယူပြီး ဟိမဝန္တာတော ဝင်္ဂပါတောင်သို့ တောထွက်သွားလေသည်။

ဟိမဝန္တာတော ဝင်္ဂပါတောင်တွင် ဝေဿန္တရာမင်းကြီးသည် ရသေ့အသွင်ဆင်ယင်ပြီးနေသည်။ မဒ္ဒိဒေဝီကလည်း ရသေ့အသွင်ဖြင့်နေပြီး လင်နှင့်သားသမီးတို့ကို သစ်သီးအစား အစာတို့ကို ကိုယ်တိုင်ရှာဖွေပြီး ပြုစုလုပ်ကျွေး၍ နေသည်။

ကာလိင်္ဂရာဇ်တိုင်း ဒုန္နိမိတ္တ အမည်ရှိသော ပုဏ္ဏား ရွာ၌ ဇူဇူကာပုဏ္ဏားအိုသည် ရွာတစ်ရွာ၌ မိမိအလှူခံငွေ တစ်ရာကိုအပ်ထားရာမှ ထိုမိဘတို့ကသုံးစွဲပြီးပြန်မဆပ်နိုင်သောကြောင့် သမီးအမိတ္တာပုံကိုပေးအပ်သဖြင့် မိမိမြေး



အရွယ်မျှရှိသော အမိတ္တာပုံကို မယားအဖြစ် သိမ်းပိုက်ယူခဲ့သည်။

အမိတ္တာပုံသည်လင်အဖိုးအို ပုဏ္ဏားကိုရိုသေစွာလုပ်ကျွေးသည်။ထိုသို့ လုပ်ကျွေးသဖြင့် အခြားပုဏ္ဏားတို့က မိမိတို့၏မယားများကို အမိတ္တာပုံနှင့်နှိုင်းယှဉ်၍ အပြစ်ဆိုကြသဖြင့် ပုဏ္ဏားမတို့သည်အမိတ္တာပုံရေခပ်ဆင်းလာစဉ် ဝိုင်းဖမ်းကြပြီး လင်အိုကြီးကိုယူခြင်းနှင့်စပ်လျဉ်း၍ အပြစ်ပြောကာ ဆဲရေးကြသည်။

အမိတ္တာပုံသည် ထိုအချိန်မှစ၍ ရေခပ်မထွက်တော့ဘဲ ပုဏ္ဏားကြီးကို အခိုင်းအစေရှာပေးရန် တောင်းဆိုသကဲ့သို့ အခိုင်းအစေကျန်အလှူခံရန် ဝေဿန္တရာမင်းကြီးထံ သွားရောက်အလှူခံရန်ကိုပါ အကြံပြုပြောကြားသည်။

ဇူဇူကာပုဏ္ဏားသည်မယား အမိတ္တာပုံကိုအလွန်ချစ်မြတ်နိုးသဖြင့် မယားပြောသည့်အတိုင်း ဝေဿန္တရာမင်းထံ အလှူခံရန် စေတုတ္တရာပြည်သို့ထွက်ခဲ့သည်။ဝေဿန္တရာမင်းတောထွက်သွားမှန်းသိသောအခါ ခရီးစဉ်ကိုတစ်ဆင့်ပြီးတစ်ဆင့်မေးပြီး ဟိမဝန္တာဝင်္ကပါတောင်သို့ လိုက်သွားသည်။

ဝေဿန္တရာမင်းထံသို့ရောက်သောအခါ မဒ္ဒိဒေဝီသစ်သီးရှာအထွက်ကိုစောင့်ပြီး မဒ္ဒိဒေဝီတောသို့ဝင်သောအခါ ဝေဿန္တရာမင်းထံဝင်ပြီးမိမိ၏အိမ်အခိုင်းအစေအဖြစ်



# မယ်လမုရုပ်စုံဗုဒ္ဓဝင်သမိုင်း

သားနှင့်သမီးကိုလှူရန် ပြောဆိုအလှူခံမည်ဟု ဆိုကာ ထိုည သင့်ရာ မြေတစ်နေရာ၌ အိပ်လေသည်။

ထိုနေ့ မိုးသောက်ယံတွင် မဒ္ဒိဒေဝီသည် မည်းနက် သောရုပ်အသွင်အဆင်းရှိသောယောက်ျားတစ်ယောက်သည် ဖန်ရည်စွန်းသောပုဆိုးကိုဝတ်၍ နီစွာသောပန်းကိုနားနှစ် ဘက်၌ပန်လျက်လက်နက်စွဲကိုင်ကာ မဒ္ဒိဒေဝီကို ခြိမ်းခြောက် ဝင်ရောက်ပြီး မဒ္ဒိဒေဝီ၏ဆံကျစ်ကိုဆွဲငင်လျက် မြေ၌လဲကျ စေပြီးလျှင် ငိုမြည်တမ်းစဉ်ပင် မဒ္ဒိဒေဝီ၏မျက်လုံးနှစ်လုံးကို ထုတ်ယူပြီးသော် လက်နှစ်ဘက်ကိုလည်းဖြတ်၊ ရင်ကိုခွဲ၍ နှလုံးသည်းပွတ်ကိုလည်း ထုတ်ယူသွားသည် ဟုအိပ်မက်မြင် မက်လေသည်။

ထိုသို့ အိပ်မက်မက်ပြီးလန့်နိုးသဖြင့် မကောင်းသော အိပ်မက်အဘယ့်ကြောင့်မြင်မက်သနည်း ဟုစဉ်းစားဆင်ခြင် ပြီး ကြောက်လန့်သဖြင့် ဝေဿန္တရာမင်းကျောင်းသို့သွားပြီး မင်းကြီးကိုအကျိုးအကြောင်းပြောပြသည်။

“ငါ့အား ဒါနပါရမီမချွတ်ဖြည့်ရလတုံ၊မိုးသောက်လျှင် ငါထံ အလှူခံရောက်လိမ့်မည်”

ဟု တွေးပြီး မင်းကြီးက ဝမ်းသာမိသည်။သို့သော် မဒ္ဒိဒေဝီကို စိတ်သက်သာရာရစေရန်အိပ်မက်ဟူသည်ကား ဓာတ်ချောက် ခြား၍ မက်တတ်သည်။စိုးရိမ်ပူပန်မှု မဖြစ်လင့်ဟု နှစ်သိမ့်



လွတ်လိုက်သည်။

မဒ္ဒိဒေဝီသည်နံနက်မိုးသောက်သော်ပြုဖွယ်ကိစ္စတို့ကိုပြုပြီး သားနှင့်သမီးတို့ကို နမ်းရှုံ့လျက် ညက မိခင်သည် မကောင်းသောအိပ်မက်ကိုမက်သည်။ သင်တို့ မမေ့မလျော့ကြနှင့် ဟုမှာကြားကာသားနှင့်သမီးကို မင်းကြီးထံသေချာစွာ အပ်နှံပြီး သစ်သီးရှာအလို့ငှာ တောသို့ဝင်လေသည်။

ဇူဇူကာပုဏ္ဏားသည် မဒ္ဒိဒေဝီတောသို့ဝင်သွားသော် ဝေဿန္တရာမင်းထံဝင်သည်။ သားနှင့်သမီးသည် မင်းကြီးရှေ့တွင်ကစားနေကြသည်။ ဇူဇူကာပုဏ္ဏားအလှူခံဝင်လာသည်ကို အဝေးကမြင်၍ မင်းကြီးသည် ငါ့အတွက်အလှူခံလာပြီ ဟု ဝမ်းမြောက်ဝမ်းသာဖြစ်လေသည်။

ဇူဇူကာပုဏ္ဏားသည် မင်းကြီးထံရှိခိုးပြီး မင်းကြီး၏ သဒ္ဓါတရားကိုချီးမွမ်းပြောဆိုပြီးနောက် သားနှင့်သမီးကို ကျွန်အမှုလုပ်အလို့ငှာ အလှူခံသည်။ မင်းကြီးကလည်း သားနှင့်သမီးကို မိမိ၏ပါရမီကိုဖြည့်ဆည်းသောအားဖြင့် လှူခွင့်ပြုရန်ပြောကြားသည်။ သားနှင့်သမီးကလည်း ဖခင်၏ပါရမီ ကိုဖြည့်ဆည်းပေးသောအားဖြင့် ခွင့်ပြုသောကြောင့် ဝေဿန္တရာသည် သားနှင့်သမီးကိုလှူလေသည်။

လှူပြီးနောက် မင်းကြီးက ယခုသားနှင့်သမီးအမေတောသို့သစ်သီးရှာထွက်နေသည်။ သူ့မိခင်ပြန်လာမှ ကလေး



# မယ်လမုရုပ်စုံဗုဒ္ဓဝင်သမိုင်း

တွေကို ခေါ်သွားရန်ပြောသည်။ ဇူဇူကာပုဏ္ဏားက မိခင်တို့မည်  
သည် သားသမီး၌ အလွန်ချစ်ခင်တွယ်တာတတ်သည်။ အလှူ  
ဝတ်ကိုဖျက်ဆီးတတ်သည်။ မာယာလည်းများသည်။ သို့အတွက်  
မဒ္ဒိဒေဝီမလာခင် ခေါ်သွားမည် ဟုဆိုသည်။

နောက်ဆုံးမင်းကြီးက သားနှင့်သမီးကို သူ့အဘိုး  
သိပ္ပည်းမင်းထံခေါ်သွားပြီး အဘိုးအခနှင့်လဲလှယ်ယူရန်မှာ  
ကြားသည်။

ထိုသို့ပြောသည်ကို ပုဏ္ဏားကမနှစ်သက်။ သူ့မြေးတွေ  
ကိုခေါ်လာသောသူကို အန္တရာယ်ပြုမှာစိုးရိမ်မိသည်။ သို့အ  
တွက်ကြောင့် သူ့မိန်းမအတွက် ကျွန်အဖြစ်သာခိုင်းမည်ဟု  
ပြောဆိုလေသည်။ ထိုအခါ ဇာလီနှင့်ကဏ္ဍာဇိန်တို့သည်  
ပုဏ္ဏားကို ကြောက်ရွံ့သဖြင့် ထွက်ပြေးကာရေကန်ထဲ၌  
ပုန်းအောင်းနေကြသည်။

ဇူဇူကာပုဏ္ဏားသည် ဝေဿန္တရာမင်းကြီးကို လှူပြီး  
ပစ္စည်းကိုပရိယာယ်ဆင်၍ ထွက်ပြေးအောင်ပြုလုပ်သည်ဟု  
အပြစ်တင်ပြောဆိုသည်။ ဝေဿန္တရာမင်းကြီးသည် သားတော်  
နှင့်သမီးတော်တို့ကို ကိုယ်တိုင်ရှာဖွေပြီး မိမိ၏သဗ္ဗညုတ  
ဉာဏ်တော်အတွက်ကူညီကြရန် မေတ္တာရပ်ခံသည်။ သား  
တော်-သမီးတော်တို့သည်ဖခင်စကားကိုကြားသော်မိမိတို့ကို  
ပုဏ္ဏားကြီး လုပ်ချင်တာလုပ်ပါတော့ ဟုဆုံးဖြတ်ပြီး ကန်မှ



တက်လာကာ ပုဏ္ဏားအား မိမိကိုယ်ကို ပေးအပ်ကြသည်။

ပုဏ္ဏားသည် သားနှင့်သမီးကို ပြစ်တင်ပြောဆိုပြီး နွယ်ဖြင့်ချည်နှောင်ကာ ဖခင်ရှေ့မှာပင် ရိုက်နှက်သည်။

နောက်ဆုံးတွင် မင်းကြီးက သားနှင့်သမီးကို သင်တို့ သည်ကြာရှည်မှာမဟုတ်ပါ။ သင်တို့ကို တန်ဘိုးဖြတ်ပေးမည် ဟု ပြောပြီး ဇာလီမင်းသားကိုရွှေစင်တစ်ထောင်နှင့်ပြန်ရွေး ရန်၊ တဏှာဇိန်ကို ဆင်တစ်ထောင်၊ မြင်းတစ်ထောင်၊ နွားလာ တစ်ရာ ရွှေစင်တစ်ရာဖြင့်ရွေးယူရန် မှာကြားပြီး လွတ်လိုက် လေသည်။

ဇူဇကာပုဏ္ဏားသည် ဇာလီနှင့်ကဏှာဇိန်တို့ကို ထွက် မပြေးစေရန်ကြိုးနှင့်ချည်၍ ခေါ်သွားသည်။ ညအိပ်သောအခါ မိမိကသစ်ပင်ထက်တွင်တက်အိပ်ပြီး မောင်နှမကို အောက် မှာ အိပ်စေသည်။ မင်းသားငယ်တို့၏ ဘုန်းကံကြောင့် တော စောင့်နတ်တို့သည် အစားအစာကျွေးမွေးခြင်း၊ ညဉ့်အိပ်စင် ပွေ့ချီ၍ နတ်အတွေ့ဖြင့်အိပ်စေခြင်းတို့ကို ပြုစေသည်။

ဇူဇကာပုဏ္ဏားသည် ဇာလီနှင့်ကဏှာဇိန် တို့ကို မိမိ အိမ်ရှိရာ ကလိဂ်ရာဇ်တိုင်း၊ ဒုန္နိမိတ္တရွာသို့ခေါ်ခဲ့သော်လည်း နတ်တို့၏လှည့်စားမှုကြောင့် စေတုတ္ထရာပြည်ဘိုးတော် သိဉ္ဇည်းမင်းထံသို့ ရောက်သွားကြလေသည်။ ဘိုးတော်သိဉ္ဇည်း မင်းက ဝေဿန္တရာမှာကြားထားသော တန်ဘိုးအတိုင်း



ဇူကောပုဏ္ဏားပေးပြီးရှေးယူလေသည်။

မဒ္ဒိဒေဝီသည် သစ်သီးခူးပြီးအပြန်တွင် နတ်တို့က  
ဝေဿန္တရာမင်းအလှူပျက်မည်စိုးသောကြောင့် ကျားယောင်  
ဆင်ယောင်ဖန်ဆင်းပြီး လမ်းခရီးသွားမရလောက်အောင်  
တားမြစ်ကြသည်။ပုဏ္ဏားက သားနှင့်သမီးကိုခေါ်သွား၍  
အဝေးရောက်မှ လမ်းဖွင့်ပေးကြသည်။

မဒ္ဒိဒေဝီသည် သခံန်းကျောင်းသို့ရောက်လျှင်ရောက်  
ချင်းပင် သားနှင့်သမီးကိုရှာသည်။မတွေ့သောအခါ မင်းကြီး  
ကိုမေးသည်။မင်းကြီးက မဖြေသောအခါအပူလုံးဆို့ပြီး မူးမေ့  
ကာလဲကျသွားလေသည်။

ဝေဿန္တရာမင်းကြီးက နောက်ကျမှ မဒ္ဒိဒေဝီကိုနှစ်  
သိမ့်မှုပေးပြီး သက်သာရစေခဲ့သည်။

ခမည်းတော်သိဉ္ဇည်းမင်းကြီးနှင့် ဖုဿတီဒေဝီတို့  
သည် မြေးတော်တို့ထံမှ အကျိုးအကြောင်းစုံကို သိသောအခါ  
သားတော်နှင့်ချွေးမတော်တို့ကို နေပြည်တော်သို့ စစ်အင်္ဂါ  
အခမ်းအနားဖြင့် ပြန်ခေါ်ပြီး ထီးနန်းပြန်လည်ပေးအပ်ကြ  
သည်။

•\*\*\*\*\*



# ဥပကတက္ကတွန်းနှင့်ဘုရားရှင်တွေ့တော်မူခန်း

“ငါဘုရားသည် မိဂဒါဝုန်တောသို့ကြွ၍ ပဉ္စဝဂ္ဂီတို့အား ဓမ္မစကြာတရားကိုဟောကြားမည်” ဟု ကြံစည်တော်မူပြီးလျှင် ဗောဓိမဏ္ဍိုင်ကုန်း၏ အနီးမှာပင် ဆွမ်းခံလှည့်လှည့်ကာ ဝါဆိုလဆုန်း(၁၄)ရက်တိုင်အောင်နေတော်မူပြီးနောက် ဝါဆိုလပြည့်နေ့သို့ရောက်သောအခါ နံနက်စောစောကပင် တစ်ဆယ့်ရှစ်ယူဇနာဝေးကွာသောဗာရာဏသီပြည် မိဂဒါဝုန်သို့ကြွတော်မူအံ့ ဟု သပိတ်သင်္ကန်းကို ပြင်ဆင်ယူဆောင်ကာ ခြေလျင်ကြွတော်မူသည်။

ရှေးရှေးဘုရားရှင်တို့သည် ဓမ္မစကြာတရားဟောကြားရန် မိဂဒါဝုန်သို့ ကောင်းကင်ခရီးစျာန်ယာဉ်စီးကာ ကြွတော်မူကြလေ့ရှိသည်။ ယခု ဂေါတမဘုရားရှင်ကမူလမ်းခရီးတွင် တွေ့ဆုံရမည့် ဥပကတက္ကတွန်း၏ အနာဂါမ်ဖြစ်လတံ့သော အကြောင်းရင်း ရှေးကောင်းမှုကိုမြင်၍ -

“ယခုအခါ ဥပကသည် ဤခရီးသို့လာနေ၏။ ထိုဥပကသည် ငါဘုရားကိုဖူးတွေ့၍ စကားနှီးနှောပြောဆိုပြီးသွားလိမ့်မည်။ နောင်တစ်ချိန်တွင် လူ့ဘောင်ငြီးငွေ့၍ ငါဘုရားထံမှောက်လာရောက်တရားနာပြီးလျှင် ယခု ဘဝအနာဂါမ်အရိယာဖြစ်၍ ဒုတိယဘဝတွင် အဝိဟာဘုံသို့ရောက်ရှိပြီး ရဟန္တာဖြစ်





ဥပကာတတ္ထုန်းနှင့်တူရားရှင်အတွင်းတော်မူစံနန်း



မည်”

ဟု သိတော်မူ၍ ဤခရီးကိုခြေလျင်ကြွတော်မူခြင်း ဖြစ်သည်။

ဥပကတက္ကတွန်းသည် မဟာဗောဓိနှင့်ဗုဒ္ဓဂါယာ၏ အကြား၌ခရီးသွားနေသည်။ ဘုရားရှင်နှင့်လမ်းတွင် တွေ့ဆုံ၍ အနီးကပ်ချဉ်းကပ်ပြီးလျှင်-

“ငါ့ရှင်-သင်၏မျက်စိ၊ နား၊ နှာခေါင်း၊ လျှာ၊ ကိုယ်၊ စိတ်ဟူသော ဣန္ဒြေခြောက်ပါးတို့သည် ကြည်လင်လှကုန်၏။ ကိုယ်ရေအဆင်းသည်လည်း သန့်ရှင်းစင်ကြယ်လျက် ပြီးပြီး ပြက်ပြက်ရှိပေ၏။ ငါ့ရှင် သင်သည် အဘယ်ဆရာကို ရည်မှန်း၍ ရဟန်းပြုခဲ့ပါသနည်း၊ သင်၏ဆရာက အဘယ်သူနည်း၊ အဘယ်သူ၏ တရားကိုနှစ်သက်ပါသနည်း”

ဟု မေးလေသည်။

“ဥပက-ငါသည်ဘုံသုံးပါး၌ ဖြစ်သောတရားအား လုံးကို လွှမ်းမိုးအုပ်စိုး၍ တည်သူဖြစ်သည်။ အလုံးစုံသောတရားတို့ကို အကုန်အစင်အကြွင်းမဲ့သိသူလည်း ဖြစ်သည်။ အလုံးစုံသောတေဘူမကတရားတို့၌ တပ်မက်ခြင်း၊ ပြစ်မှားခြင်း၊ တွေဝေခြင်းအစရှိသော ကိလေသာဟူသောလိမ်းကျံခြင်းမှလည်း ကင်းစင်သူဖြစ်သည်။ အလုံးစုံသောတေဘူမကတရားကိုပယ်ရှားစွန့်ပစ်ပြီးသူလည်း ဖြစ်သည်။ တဏှာ၏ကုန်ရာ နိဗ္ဗာန်၌ စိတ်ချညွတ်ညွတ်ကျွတ်လွတ်သက်ဝင်၍ တည်သူလည်းဖြစ်



သည်။ အလုံးစုံသောတရားတို့ကို ဆရာမရှိ မိမိအလိုလို ထိုးထွင်းသိမြင်သူဖြစ်သောကြောင့် အဘယ်မည်သောသူ တစ်ယောက်ကို ဤသူကားငါ၏ဆရာတည်းဟု ညွှန်ပြဖွယ် ရာရှိပါအံ့နည်း၊ မရှိသည်သာ”

“ဥပက-ငါဘုရားမှာ ဆရာဟူ၍မရှိ၊ငါ့ထက်မြတ်သူ ဆရာမဆိုထားဘိ၊ငါနှင့်တူသောသူပင်မရှိ၊နတ်နှင့်တကွသော လောက၌ သီလအစရှိသောဂုဏ်ကျေးဇူးတို့ဖြင့် ငါဘုရား၏ ကိုယ်စားပြုလောက်သူပင် မရှိ”

“ဥပက-ငါသည်လောက၌ ပူဇော်အထူးကိုခံထိုက် သော အရဟံဂုဏ်ရှင်ဖြစ်ပေ၏၊ငါသည်လောက၌ အတုမရှိ၊ လွန်ကဲမြင့်မြတ်သောလူနတ်တို့၏ဆရာလည်းဖြစ်ပေ၏၊ငါ သည်တရားအလုံးစုံကို မဖောက်မပြန် ကိုယ်ပိုင်ဉာဏ်ဖြင့် ထိုးထွင်းသိမြင်နိုင်သည်ဖြစ်၍ ပြိုင်ဘက်မပြု။ တစ်ဆူတည်း သာဖြစ်၏၊ကိလေသာမီးငြိမ်းသူဖြစ်၏”

“ဥပက-ငါသည် ဓမ္မစကြာတရားကို ဟောကြားခြင်း ဌာ ကာသိတိုင်းဗာရဏသီပြည် ဣသိပတန မိဂဒါဝုန်တော သို့သွားပေအံ့၊ပညာမျက်စိမရှိ၊ သူကန်းသဖွယ်ဖြစ်သော နတ် လူအပေါင်းတို့၌ တရားဒေသနာတည်းဟူသော အမြိုက်စည် ကြီးကို ရိုက်တီးဆောင်ရွက်ပေအံ့”

“ငါ့ရှင်-သင်ဝန်ခံသည့်အတိုင်းသာဆိုလျှင် သင်သည်



အနန္တဉာဏ်နှင့်မာရ်ငါးပါးကို အောင်မြင်ပြီးသူ ဖြစ်မှာဘဲ”

“ဥပက-ငါ့ကဲ့သို့သဘောရှိသော ဘုရားတို့သည် အာသဝေါတရားလေးပါးတို့၏ကုန်ရာ အရဟတ္တမဂ်ဉာဏ် သို့ ရောက်တော်မူကုန်လျက်ယုတ်မာဆိုးဝါးသော အကုသိုလ် တရားတို့ကိုဖယ်ရှားအောင်မြင်တော်မူကြကာ ဇိနအမည်ရှိ ပါသည်၊ငါသည်လည်း အလားတူအရဟတ္တဖိုလ်ဉာဏ်ရောက် လျက်ယုတ်မာဆိုးဝါးသော အကုသိုလ်တရားတို့ကို ပယ်ရှား အောင်မြင်ပြီးဖြစ်သောကြောင့်ဇိနအမည်တော် ရှိပါသည်။

“ငါ့ရှင် --သင်ပြောသည့်အတိုင်း ဟုတ်မှန်ရာ၏”

ဥပကသည် ဤသို့ပြောပြီး ဦးခေါင်းကိုညိတ်ပြီးလျှင် လမ်းခရီးကိုဖယ်လွဲ၍ ဝင်္ကဟရဇနပုဒ်ဘက်သို့ ထွက်သွားလေ သည်။

ဥပကတက္ကတွန်းသည် ဝင်္ကဟရဇနပုဒ်၌ မုဆိုးရွာ ငယ်တစ်ခုကိုအမှီပြု၍ ထိုရွာငယ်၏အကြီးအကဲဖြစ်သော မုဆိုး၏ကိုးကွယ်လုပ်ကျွေးခြင်းကိုခံယူလျက် ကျောင်းငယ် တစ်ခု၌နေလေသည်။

ထိုအရပ်သည် ခြင်္သေ့မုက်ကြမ်းသော ဘေးဆိုးထူပြော သဖြင့် ဥပကတက္ကတွန်းကို အိုးစရည်းကြီးတစ်ခု၌ နေစေ သည်။

တစ်နေ့တွင် မုဆိုးကြီးသည် ဝေးသောသမင်ပေါများ



သည့်တောသို့သွားလို၍ -

“သမီး-ငါတို့၏ဆရာ ရဟန္တာအရှင်သူမြတ်အား  
လျှောက်ပတ်ကောင်းမွန်စွာပြုစုလုပ်ကျွေးရစ်ပါ။မမေ့မလျော့  
ပါစေနဲ့။”

ဟု သမီးဆာဝါကိုမှာထားခဲ့သည်။

မုဆိုးကြီး၏သမီးဆာဝါသည် ရုပ်ရည်အဆင်းတင့်  
တယ်လှပသူဖြစ်သည်။မုဆိုးကြီးထွက်သွား၍ နောက်နေ့တွင်  
ဥပကတက္ကတွန်းသည် ဆွမ်းအလို့ငှာ မုဆိုးကြီးအိမ်သို့ရောက်  
လာသည်။

ဆာဝါသည် ဥပကတက္ကတွန်းအတွက် ဆွမ်းပွဲကို  
ပြင်ဆင်၍ဆက်ကပ်သည်။

ဥပကတက္ကတွန်းသည် ဆာဝါကိုတွေ့မြင်ရသောအခါ  
ရာဂဖြင့်နှိပ်စက်ခြင်းခံရ၍ ဆွမ်းကိုအိမ်မှာမစားနိုင်ဘဲ  
ကျောင်းသို့ယူသွားပြီး ကျောင်းသင့်တော်ရာတွင်ထားပြီး-

“ဆာဝါကိုရမှ ငါအသက်ရှင်တော့မည်၊ မရလျှင်  
ငါသေတော့မည်”

ဟု ရာဂမီးပူပန်နှိပ်စက်မှုတို့ကိုခံရလျက် မစားနိုင်ဘဲ လျောင်း  
စက်အိပ်နေလေသည်။

ခုနစ်ရက်မြောက်သောနေ့၌ မုဆိုးကြီးသည်သားများ  
နှင့်အတူအိမ်သို့ပြန်ရောက်လာသည်။မိမိ၏ဆရာဥပကတက္က



တွန်းအိမ်သို့ ဆွမ်းစားမှန်မှန် ကြွ-မကြွ မေးသည်။

“ဖခင် ဖခင်၏ဆရာဥပကသည် တစ်နေ့သာအိမ် သို့လာပြီး နောက်ထပ်မလာတော့ပါ” ဟု ပြောသည်။

မုဆိုးကြီးသည် ထိုစကားကိုကြားသော် အဝတ်အစား ပင်မလဲနိုင်ဘဲတော့မှလာသောအသွင်ဖြင့် ဥပကကျောင်းသို့ လိုက်သွားသည်။

“ဘယ်လိုမကျန်းမာခြင်းမျိုးဖြစ်နေပါသလဲ ဘုရား” ဟုခြေတို့ကို ဆုပ်နယ်ကာ ဥပကကိုမေးလေသည်။ဥပက-က အဖြေစကား မပြောကြားသေးဘဲ ငြီးတွား၍သာ ဘယ် စောင်းညာပြန်လူးလဲ၍ နေလေသည်။

“အရှင်ဘုရား ပြောစရာရှိကပြောသာပြောပါ။ကျွန်ုပ် ပြုလုပ်ပေးနိုင်သောအရာဟူသမျှ ပြုလုပ်ပေးပါမည်” ဟုမုဆိုးကြီးက ဆက်ပြောသည်။

“မုဆိုးကြီး ဆာဝါကိုရမှ အသက်ရှင်ပါမည်။မရလျှင် ဤနေရာ၌ပင် သေရခြင်းကမြတ်ပါသေးသည်”

“အရှင်ဘုရား-ဆာဝါကိုယူလိုပါက တစ်ခုခုသော အသက်မွေးဝမ်းကြောင်း အတတ်ပညာရှိရပါမည်။တစ်စုံတစ် ခုသောအတတ်ကို တတ်ပါသလား”

“မတတ်ပါ”



“အရှင်ဘုရား-တစ်စုံတစ်ခုသော အတတ်မတတ်ဘဲ အိမ်ထောင်သားမွေးပြုလုပ်၍ မရပါ”

“ငါသည် တစ်စုံတစ်ခုသော အတတ်ကိုကားမတတ်၊ ဒါပေမဲ့ ငါသည်သင်တို့ရရှိသော အသားတို့ကိုထမ်းပိုးယူ ဆောင်ပေးပါမည်၊အသားများကိုလည်း ရောင်းချပေးပါမည်”

“ဒါဆိုလျှင် သင်လုပ်နိုင်မည်ဆိုကလူထွက်၍ လိုက် ခဲ့ပါ၊ကျွန်ုပ်၏သမီးဆာဝါနှင့်ပေးစားပါမည်”

မုဆိုးကြီးသည် ဤသို့ပြောပြီးမိမိတွင်ပါလာသော အပေါ်ရုံကိုပစ်ပေးပြီးလူဝတ်လဲစေကာ အိမ်သို့ခေါ်ဆောင် လာပြီး ဥပကကို မိမိ၏သမီးဆာဝါနှင့်လက်ထပ်ပေးလေ သည်။

ဥပကနှင့်ဆာဝါတို့ ဆက်ဆံပေါင်းသင်းမှုကို အကြောင်း ပြု၍ သားတစ်ယောက်မွေးဖွားခဲ့သည်၊ထိုသားကို ‘သုဘဒ္ဒ’ဟု လည်းအမည်ပေးခဲ့သည်။

ဆာဝါသည် သားလေးငိုသောအခါ၌-

“အမဲသားထမ်း တက္ကတွန်းရဟန်းလူထွက်သား မုဆိုးနောက်လိုက်၊ငါ့ကိုကြိုက်၊ အမှိုက်လူထွက်သား မိခင်ချော့သိပ်၊အငိုတိတ်၊မောင်အိပ်ပါတော့သား။ မြကြီးလိမ်၊စိန်ပုခက်ကယ်နှင့်၊စက်ပါတော့သားရွှေစင် ပျော်ကြောင်းငယ်မာယာနှင့်၊ ဖွဲ့ဆိုကာအမေလွဲမယ်ပ



ရွှေခဲအငိုတိတ်၊ မင်းအိပ်စေချင်။

မောင်ဖခင်၊ လူတွင်နောက်ဆုံး၊ သည်နယ်ကိုရှောင်  
ခွာလို့၊ နောက်နောင်ခါ၊ လွတ်အောင်ရှားပါတော့၊  
မွေးမယ်တော်၊ ခုမှာထားလိုက်မယ်၊ သားရွှေလှတုံး”

(မာန်လည်ဆရာတော်ရေးဖွဲ့သီချင်း)

ဤသို့စသည် မြည်တွန်တောက်တီးပြောဆိုကာ သား  
ချောသီချင်းဖြင့် ဥပကကိုထိပါးစောင်းချိတ်ကာ ပြက်ရယ်  
ပြောင်လှောင်မှုပြုလေသည်။

“ရှင်မ-သင်က ငါ့ကို ကိုးကွယ်ရာမဲ့သူဟူ၍ မှတ်ထင်  
ပါသလော၊ ငါ့မှာ အနန္တဇိနမည်သော မိတ်ဆွေကောင်းကြီး  
ရှိသည်၊ ရှင်မ အဲဒီလိုသာ ပုတ်ခတ်ပြောဆိုနေလျှင် ငါသည်  
အနန္တဇိနထံသို့သွားမည်”

ဟု ခြိမ်းခြောက်ပြောဆိုလေသည်။

ဆာဝါသည် - ငါ့လင်ကို ဤသို့စောင်းချိတ်ထိပါး  
ပြောကြားလျှင် ဤဥပကသည် နာကျည်းကျင်နာမခံသာရှိ  
သည်ဟု သိပြီးလျှင် ထိုသားချောသီချင်းကို အဖန်ဖန်သီဆို  
လေသည်။

ထိုသို့ပြောဖန်များလာသောအခါ ဥပကသည် တစ်နေ့  
တွင် ဆာဝါအား အသိမပေးမပြောကြားတော့ဘဲ ရွာမှထွက်  
ခဲ့လေသည်။



ထိုအချိန်တွင် ဘုရားရှင်သည် သာဝတ္ထိပြည်ဇေတဝန်ကျောင်း၌ သီတင်းသုံးနေခိုက်ဖြစ်သည်။ ရဟန်းတို့ကိုလည်း အနန္တဇိနဟူ၍ မေးမြန်းသူလာရောက်ခဲ့သည်ရှိသော် ထိုသူအား ငါဘုရားထံခေါ်လာကြရန် စောစောကပင် ကြိုတင်မှာကြားထားခဲ့သည်။

ဥပကသည် အနန္တဇိန ဘယ်မှာရှိသလဲ ဟုရဟန်းတို့ကိုမေးသည်။

ရဟန်းတို့သည် ဥပကကိုဘုရားရှင်ထံသို့ခေါ်ဆောင်သွားသည်။

“အနန္တဇိန၊ သင်သည် ကျွန်ုပ်ကို မှတ်မိပါသလော” ဟု ဥပက-ကဘုရားရှင်ကိုမေးသည်။

“ဥပက ငါဘုရားသည် သင့်ကိုမှတ်မိသိရှိပါ၏။ သင်သည် ယခုအခါ ဘယ်အရပ်၌နေပါသနည်း”

“အနန္တဇိန ကျွန်ုပ်သည် ဝင်္ကဟာရဇနပုဒ်၌နေပါ၏”

“ဥပက-သင်သည် အသက်အရွယ်ကြီးရင့်သူ ဖြစ်ခဲ့လေပြီ။ သင်သည် ရဟန်းပြုနိုင်မည်လော”

“မြတ်စွာဘုရား-တပည့်တော်ရဟန်းပြုပါမည်ဘုရား”

ထိုအခါ မြတ်စွာဘုရားရှင်သည် ဥပကကို ရှင်ရဟန်းပြုစေပြီးလျှင် သင့်တော်သောကမ္မဋ္ဌာန်းကိုပေးတော်မူရာ ဥပကသည် ကမ္မဋ္ဌာန်းကိုကြိုးစားအားထုတ်ရာ အနာဂါမိ



မယ်လမုရုပ်စုံဗုဒ္ဓဝင်သမိုင်း

၂၃၇

ဖိုလ်၌တည်ပြီးလျှင် ထိုဘဝမှစုတေခဲ၍ သုဒ္ဓါဝါသဗြဟ္မာပြည် အဝိဟာဘုံ၌ ဖြစ်လေသည်။ထိုဘုံ၌ ဖြစ်ပြီးလျှင် မကြာမီ အရ ဟတ္ထဖိုလ်သို့ ဆိုက်ရောက်လေသည်။

\*\*\*\*\*



# ညံ့တော်မင်းရန်ဂဟန်းပြုခန်း

နန္ဒမင်းသားသည် ဘုရင်သုဒ္ဓေါဒနနှင့်မဟာပဇာပတိ ဂေါတမီမှ မွေးဖွားလာသော သားတော်တစ်ပါးဖြစ်သည်။ အလောင်းတော်သိဒ္ဓတ္ထကို မာယာဒေဝီမှ မွေးဖွားပြီးနောက် (၃)ရက်မြောက်တွင် မဟာပဇာပတိဂေါတမီမှမွေးဖွားခဲ့၍ ဘုရားထက် (၃)ရက်သာငယ်သူဖြစ်သည်။ အရပ်အမောင်း အားဖြင့် ဘုရားလောင်းအောက်လက်လေးသစ်သာ နိမ့်သူ ဖြစ်သည်။

ဘုရားရှင်သည် ကပိလဝတ်ပြည်ရောက်၍ သုံးရက် မြောက်သောနေ့တွင် နန္ဒမင်းသားကို ဥသျှောင်ဆံထုံးဖြည့် ခြင်းမင်္ဂလာ၊ ရွှေပြားသင်းကျစ်တော်ကို နဖူး၌တပ်ဆင်ခြင်း မင်္ဂလာ၊ အိမ်ရှေ့စံနန်းတော်အပ်နှင်းပွဲမင်္ဂလာ၊ နှမတော် ဇန ပဒကလျာဏီနှင့်လက်ထပ်ထိမ်းမြားခြင်းမင်္ဂလာ၊ အိမ်ရှေ့ ထီးဖြူတော်စိုက်ဆောက်အပ်နှင်းခြင်းမင်္ဂလာ ဟူသော မင်္ဂလာ တို့ကို ဆင်ယင်ကျင်းပပြုလုပ်စေ၏။

မြတ်စွာဘုရားသည် ရွှေနန်းတော်သို့ မင်္ဂလာဆွမ်း အလို့ငှာ ကြွသွားတော်မူပြီးလျှင် ဆွမ်းကိစ္စပြီးသောအခါ နန္ဒ မင်းသားကို သပိတ်တော်ကိုပွေ့ယူစေပြီး ကျောင်းတော်သို့ ပြန်ကြွသည်။





သို့တော်မင်းနတ်ချက်

ဤတော်မင်းနတ် ချက်များ



# မယ်လမုရုပ်စုံဗုဒ္ဓဝင်သမိုင်း

ဘုရားရှင်သည် နန္ဒမင်းသားကို ရဟန်းပြုပေးလို၍ ခေါ်သွားခြင်းဖြစ်သော်လည်း နန္ဒမင်းသားကမူ ဘုရားရှင်သည် မိမိ၏သပိတ်ကို ခန်းမဆောင်အရောက်ပြန်ယူလိမ့်မည်၊ လှေကားထိပ်ဦးအရောက်ပြန်ယူလိမ့်မည်၊ စောင်းတန်းလှေကားရောက်လျှင် ပြန်ယူလိမ့်မည်၊ နန်းတော်ပြင်ပ မင်းရင်ပြင်ကွက်လပ်ရောက်လျှင် ပြန်ယူလိမ့်မည် ဟုအထင်နှင့် သပိတ်ထမ်းပြီး တကောက်ကောက်နောက်ပါးက လိုက်ခဲ့ရသည်။

နောင်တော်ကိုအလွန်လေးစားသဖြင့် သပိတ်တော်ကို ပြန်ယူပါဟူ၍လည်း မလျှောက်ထားဝံ့ချေ။

ဘုရားရှင်က မင်းရင်ပြင်အရောက်ဆက်လက်ခေါ်သွားသည်ကိုမြင်ကြသော ဇနပဒကလျာဏီ၏ရံရွှေတော်တို့သည် ဇနပဒကလျာဏီထံသို့ သွားရောက်ကြပြီး-

“အရှင်မ - ဘုရားရှင်သည် နန္ဒမင်းသားကိုအရှင်မနှင့်ကင်းကွာအောင် ခေါ်ဆောင်ကြွသွားတော်မူပါပြီ” ဟု လျှောက်တင်ကြသည်။

ထိုအချိန်တွင် ဇနပဒကလျာဏီသည် ခေါင်းလျှော်နေဆဲဖြစ်၍ ယိုစီးနေသောဆံပင်ကိုကပ္ပာကယာသိမ်းပြီး လျှင်မြန်စွာလာကာ လေသာနန်းတံခါး၌ရပ်ပြီးလျှင်-

“အို-အရှင်သား--လျှင်မြန်စွာပြန်လာခဲ့ပါလော့”



ဟု မှာကြားပြောဆိုသည်။

ထိုစကားကိုကြားရသော နန္ဒမင်းသား၏နှလုံး၌ ဖိလာကန်လန်ကျသကဲ့သို့တည်လေသည်။

ဘုရားရှင်သည် နန္ဒမင်းသားကို ကျောင်းအရောက် ခေါ်သွားပြီး ကျောင်းသို့ရောက်လျှင် ‘ရဟန်းပြုမည်လော’ဟု မေးသည်။

နန္ဒမင်းသားသည် ဘုရားရှင်ကိုအလွန်လေးစားသူ ဖြစ်၍ ရဟန်းမပြုလိုသော်လည်း ရဟန်းမပြုနိုင်ပါဟု မလျှောက် ဝံ့ဘဲ ရဟန်းပြုမည်ဟု ဝန်ခံလိုက်ရသည်။

ထိုအခါ ဘုရားရှင်သည် ရဟန်းများကိုခေါ်ကာနန္ဒ မင်းသားကိုရဟန်းပြုပေးစေသည်။

အရှင်နန္ဒမထေရ်သည် ရဟန်းပြုသောနေ့မှစ၍ နှမ တော်ဇနပဒကလျာဏီမှာကြားလိုက်သော ‘အို-အရှင်သား လျင်မြန်စွာပြန်လာခဲ့ပါလော့’ ဟူသောစကားကိုသာသတိရ နေပြီး ရဟန်းတရားအားထုတ်ရန် မမေ့လျော့သောစိတ်ဖြစ် နေရသည်။

ကျောင်းမှနှစ်ခါထွက်ပြေးရန်ကြိုးစားသည်။ ထွက်ပြေး တိုင်းဘုရားရှင်နှင့်တွေ့ပြီး ကျောင်းထဲပြန်ဝင်ပြေးခဲ့ရသည်။

“နန္ဒရဟန်းသည် အလွန်မေ့မေ့လျော့လျော့နေဘိ၏။ သာသနာတော်၌ မမေ့လျော့ခြင်းကို ပယ်ဖျောက်ခြင်းငှာ



မစွမ်းနိုင်ရှာငါသည် နန္ဒကိုစိတ်ငြိမ်အောင် ပြုလုပ်မှသင့်တော်မည်”

ဟု ဘုရားရှင်က ကြံစည်ဆင်ခြင်ပြီးလျှင် နန္ဒရဟန်းကို နတ်ပြည်သို့သွားလို့-မသွားလို့မေးပြီး သွားလို့သောဆန္ဒရှိသည်ကို သိရသောအခါ နတ်ပြည်သို့ နန္ဒရဟန်းကို မိမိ၏တန်ခိုးတော်ဖြင့် ခေါ်ဆောင်သွားသည်။

ဘုရားရှင်သည် လမ်းခရီးကြားဝယ် နန္ဒရဟန်းကို မီးလောင်ထားသောလယ်တွင်းအတွင်းဝယ် မီးလောင်ထားသော သစ်ငုတ်တစ်ခုထိပ်၌ နား၊နှာခေါင်းအမြီးများ မီးလောင်ထား၍ စုတ်ပြတ်၍ လွန်စွာအိုမင်းရွတ်တွနေသောမျောက်အို မတစ်ကောင်ကိုပြုပြီး ဤမျောက်အိုမနှင့် ဇနပဒကလျာဏီမည်သူကပိုလှပါသနည်း ဟုမေးသည်။ နန္ဒရဟန်းက ဇနပဒကလျာဏီက နှိုင်းယှဉ်စရာမရှိလှကြောင်း လျှောက်ထားသည်။

ဘုရားရှင်က နန္ဒရဟန်းကို တာဝတိံသာနတ်ပြည်သို့ ခေါ်ဆောင်သွားပြီးလျှင် သိကြားမင်းအား ယုယဖျော်ဖြေရန်လာရောက်ကြသော ခိုခြေအသွေးနီတွေးသောခြေရှိသော နတ်သမီးငါးရာတို့သည် ဘုရားရှင်ကိုမြင်၍ ရှိခိုးကာရပ်တန့်နေကြသည်ကို ပြတော်မူသည်။

ဘုရားရှင်က နန္ဒရဟန်းကို နတ်သမီးများကိုမြင်ပါ



သလား ဟုမေးသည်၊ မြင်ပါသည် ဟုလျှောက်သောအခါ နတ်  
သမီးများနှင့်ဇနပဒကလျာဏီတို့ မည်သူကပိုလှသလဲ ဟု မေး  
သည်။

နန္ဒရဟန်းက နတ်သမီးများကဇနပဒကလျာဏီထက်  
လှကြောင်းလျှောက်ထားသည်၊ ဘုရားရှင်က နတ်သမီးများကို  
လိုချင်ပါသလားဟု ဆက်မေးသောအခါ လိုချင်ပါသည် ဟု  
လျှောက်ထားသည်။

နတ်သမီးလိုချင်လျှင် သာသနာမှာပျော်မွေ့စွာနေပြီး  
တရားအားထုတ်ပါ၊ နတ်သမီးကိုရစေမည် ဟုဘုရားရှင်က  
တာဝန်ယူလိုက်သောအခါ နန္ဒရဟန်းသည် နေပါမည်၊ တရား  
အားထုတ်ပါမည် ဟု အာမခံလေသည်။

ထို့နောက် ဘုရားရှင်သည် နန္ဒရဟန်းကိုပြန်ခေါ်လာ  
ပြီးတရားအားထုတ်စေသည်၊ ထို့နောက် တစ်ခြားရဟန်းများ  
ကိုခေါ်ပြီး-

“နန္ဒရဟန်းသည် နတ်သမီးကိုလိုချင်လို့ ဘုရားကို  
အာမခံထားပြီး တရားအားထုတ်နေသတဲ့”  
ဟု ပြက်ရယ်စကားဆိုခိုင်းသည်။

ရဟန်းများသည် နန္ဒရဟန်းပတ်ဝန်းကျင်သွားပြီး  
နတ်သမီးကိုလိုချင်လို့ ဘုရားကိုအာမခံထားပြီး နန္ဒရဟန်း  
တရားအားထုတ်နေသည် ဟုနန္ဒရဟန်းကြားလောက်အောင်



ပြက်ရယ်စကားပြောဆိုကြသည်။

နန္ဒရဟန်းသည်ထိုအသံကိုကြား၍ ရှက်စနိုးဖြစ်ကာ သတိသံဝေဂတရားဖြစ်ပြီး သတိသမ္ပဇဉ်ယှဉ်ကာ တရားအား ထုတ်တော်မူရာ မကြာခင်ရဟန္တာဖြစ်သွားလေတော့သည်။

\*\*\*\*\*



# ကံသာဂေါတမီအကျတ်ရခန်း

ကံသာဂေါတမီသည် ပဒုမုတ္တရဘုရားရှင်လက်ထက် တွင် မထင်ရှားသော အမျိုးသမီးတစ်ဦးဖြစ်ပြီး ဘိက္ခုနီတစ်ဦး ခေါင်းပါးသောဓုတင်အရာ၌ ဧတဒဂ်ထားသည်ကိုတွေ့မြင်၍ အားကျပြီးလျှင် ယင်းကိုကုသိုလ်ပြုပြီး ဆုတောင်းခဲ့သည်။

ကဿပဘုရားရှင်လက်ထက်ဝယ် ကိကီမင်းကြီး၏ သမီး(၇)ယောက်အနက် ဓမ္မာမည်သောသမီးဖြစ်ပြီး အနှစ်-နှစ်သောင်းကာလပတ်လုံး ကောမာရဗြဟ္မစရိယအကျင့်ကို ကျင့်သုံးခဲ့သည်။

ယခု ဂေါတမဘုရားရှင်လက်ထက်ဝယ် စီးပွားဥစ္စာ ပျက်စီးပြီး ဆင်းရဲသားဘဝရောက်နေရသော အမျိုး၌ဖြစ်ပြီး ကိုယ်ကာယကြုံလှီသေးငယ်သောကြောင့် ကံသာဂေါတမီ ဟု အမည်တွင်ခဲ့သည်။

ထိုအချိန်ဝယ် သာဝတ္ထိပြည်၌ သူဌေးတစ်ဦး၏အိမ် ၌ကုဋေလေးဆယ်သော ရွှေငွေပစ္စည်းများသည် ထိုသူဌေး၏ ကုသိုလ်ကံအဟုန်ကုန်သောကြောင့် အံ့ဩဖွယ်ရာ မီးသွေးခဲ အတိဖြစ်သွားလေသည်။

သူဌေးသည် ဥစ္စာဟူသောသောကကြောင့် မစားနိုင် မသောက်နိုင်ဖြစ်ပြီး အိပ်ရာထဲလဲတော့သည်။ တစ်နေ့တွင်





နန္ဒောမြို့နယ်၊ ဘာဂဝတိ ဓမ္မဒါနာ



မိတ်ဆွေသူဌေးတစ်ယောက်ရောက်လာပြီး သတင်းမေးသည်၊ အကျိုးအကြောင်းပြောပြသောအခါ ထိုသူဌေးက မိမိအိမ် ရှေ့တွင်ဈေးခန်းဖွင့်၍ ဖျာပေါ်၌ ထိုမီးသွေးများကိုရောင်းချ ပါ။ ဘာပြုလို့ရောင်းချနေရပါသလဲ ဟုမေးသူပေါ်လာပါက ထိုသူကိုရွှေငွေများကိုယူခိုင်းပါ။ ထိုသူပေးသမျှခံယူပါ။ ထိုသူ သည် ဘုန်းယုရုံသူဖြစ်ပါသည်။ ထိုသူသည် ယောက်ျားဖြစ်က သင်၏သမီးနှင့်ပေးစား၍ သမက်တော်ကာ၊ ထိုသူပေးသော ဥစ္စာဖြင့်အသက်ရှင်တော်မူပါ။ အမျိုးသမီးဖြစ်က သင်၏သား နှင့်ပေးစားပြီး သူပေးသောဥစ္စာဖြင့်အသက်မွေးပါ ဟု အကြံ ပေးလေသည်။

သူဌေးသည် ထိုမိတ်ဆွေအကြံပေးသည့်အတိုင်း မီးသွေးခဲဖြစ်သွားသောရွှေငွေများကို အိမ်ရှေ့တွင်ဖျာခင်း၍ ရောင်းချသည်။

ဈေးသွားဈေးလာသူတို့သည် သူဌေးမီးသွေးရောင်း သည်ကိုတအံ့တဩဖြစ်၍ မေးကြသည်။ စုံစမ်းကြသည်။ သူဌေး က မိမိဥစ္စာမိမိရောင်းသည် ဘာဖြစ်သလဲ ဟုပြန်ပြောကာ ခပ်မဆိတ်နေလေသည်။

တစ်နေ့တွင် ကိသာဂေါတမီသည် မိမိကိစ္စတစ်ခုဖြင့် ထိုအိမ်ဈေးတံခါးရှေ့သို့ရောက်လာသည်။ ရွှေငွေများရောင်းချ နေသောသူဌေးကိုမြင်လျှင်-



“ဖခင် အခြားသူများက ဆီ၊ပျား၊တင်လဲစသည်ကို ရောင်းသည်၊ဖခင်က အဘယ်ကြောင့် ရွှေတွေ့ငွေတွေ့ရောင်း နေရပါသလဲ ဟုမေးသည်။

“သမီး-ဘယ်မှာလဲ ရွှေတွေ့၊ငွေတွေ့”

“အိုဖခင်-ရွှေငွေတွေ့ကိုင်ပြီး ထိုင်ရောင်းနေသည် မဟုတ်ပါလော”

“ဒါဆို သမီးကိုယ်တိုင်ယူပေးပါလော့”

ကိသာဂေါတမီသည် လက်ခုပ်အပြည့်ယူ၍ သူငွေ လက်ထဲသို့လောင်းထည့်ပေးလိုက်လေသည်။ထိုပစ္စည်းအား လုံးသည် မူပကတိအတိုင်း ရွှေငွေများပြန်ဖြစ်သွားသည်။

ထိုအခါသူငွေသည် ကျေးဇူးတင်ဝမ်းမြောက်ဝမ်း သာဖြစ်ပြီး ကိသာဂေါတမီ၏အိမ်၊ မိဘတို့ကိုချက်ခြင်းစုံစမ်း ကာမိမိ၏သားနှင့်ထိမ်းမြားလက်ထပ်ပေးသည်။ထို့နောက် ကုဋေလေးဆယ်သောဥစ္စာတို့ကို ကိသာဂေါတမီအားအပ်နှံ ပြီး ကိသာဂေါတမီပေးသောဥစ္စာဖြင့်သာ အသက်မွေးကြ လေသည်။

နောင်တစ်ချိန်တွင် ကိသာဂေါတမီမှ သားကလေး တစ်ယောက်မွေးဖွားလာရာ အိမ်သားအားလုံးက ပို၍ပင် ကိသာဂေါတမီကို မြတ်နိုးချစ်ခင်လာကြလေသည်။

ကလေးသည် ပြေးလွှားဆော့ကစားတတ်သော



အရွယ်တွင် ရုတ်တရက်သေဆုံးသွားလေသည်။လူအများက ကလေးအလောင်းကို သုဿာန်သို့ပို့ရန် စီစဉ်နေစဉ် ကိသာဂေါတမီသည် ကလေးသေကိုပွေ့ချီပြီး ထွက်ပြေးကာ-

“ကျွန်မသားလေးအတွက်အသက်ရှင်ဆေးပေးကြပါ”

ဟု တတွတ်တွတ်ရွတ်ဆိုကာ အရူးတပိုင်းဖြစ်လျက် တစ်အိမ်တက်-တစ်ဆင်းလှည့်လှည့် ဆေးတောင်းတော့သည်။

မြင်သောသူတိုင်းက အဘယ်အရပ်၌ သေပြီးသူအတွက်အသက်ပြန်ရှင်သောဆေးကို တွေ့ဘူးပါသလဲ ဟု ပြောပြီးပြန်ရယ်ပြုကာ ပြောဆိုလွတ်ကြသည်။

ကိသာဂေါတမီသည် ထိုသူတို့၏စကားဖြင့်လည်း အသိတရားမရနိုင်ချေ၊ပညာရှိသော ပုဂ္ဂိုလ်တစ်ဦးသည် ကိသာဂေါတမီကိုတွေ့မြင်သနားပြီး-

“ဤသူငယ်မသည်သားသောကကြောင့် စိတ်ပျံ့လွင့်ခြင်းသို့ရောက်နေသည် ဖြစ်ရမည်။ဤသူငယ်မအတွက် ဆေးကိုအခြားမည်သူမှမသိ၊ ဘုရားရှင်သာလျှင် သိပါလိမ့်မည်” ဟု ကြံစည်စဉ်းစားမိပြီး ဘုရားထံမသေဆေးသွားတောင်းရန် လမ်းညွှန်လိုက်သည်။

ကိသာဂေါတမီသည် မသေဆေးပေးရာ ပုဂ္ဂိုလ်ကို အမှန်တကယ်ညွှန်ပြသူဖြစ်သည်ဟု ယုံကြည်ကာ သားငယ်အလောင်းကိုပိုက်ပြီး ဘုရားရှင်ရှိရာဇေတဝန်ကျောင်းသို့



သွားလေသည်။

ဘုရားရှင်ထံသို့ရောက်သော် မြတ်စွာဘုရားရှင်အား သားလေးအတွက် အသက်ရှင်ဆေးကိုပေးတော်မူပါဘုရား ဟုအော်ဟစ်လျှောက်ထားသည်။

ဘုရားရှင်သည် ကိသာဂေါတမီ၏ မဂ်ဖိုလ်ရကြောင်း ရှေးဥပနိဿယကိုမြင်သဖြင့်-

“ချစ်သမီး သင့်သားအသက်ရှင်ရန်အတွက် ငါဘုရား ထံသို့လာခြင်းသည် ကောင်းသောလာခြင်းဖြစ်ပါ၏။ ချစ်သမီး သွားပါ။ သာဝတ္ထိပြည်တွင်းသို့သွား၍ လူတစ်ယောက်မျှမသေ ဘူးသောအိမ်မှ မုန်ညင်းစေ့အနည်းငယ်ကို ယူဆောင်ခဲ့ပါ လော့”

ဟု မိန့်ကြားတော်မူသည်။

ကိသာဂေါတမီသည် ထိုမုန်ညင်းစေ့ရလျှင် မိမိ၏ သားလေးအသက်ရှင်မည်ဟု ထင်ကာ ချက်ချင်းပင် သာဝတ္ထိ မြို့ထဲသို့ဝင်ပြီး တစ်အိမ်တက်ဆင်း မုန်ညင်းစေ့တောင်းသည်။ တောင်းခံရသူတိုင်းက မုန်ညင်းစေ့ပေးသည်။ သို့သော် လူသေ ဘူး-မသေဘူး မေးရာ အားလုံးကသေဘူးသူချည်းသာဖြစ်၍ မုန်ညင်းစေ့ကိုယူ၍ မရခဲ့ပေ။

ကိသာဂေါတမီသည် သုံးလေးအိမ်ဝင်ပြီးသော် မသေဘူးသောအိမ်ဟူ၍ မတွေ့၍-



“တစ်မြို့လုံးလည်း ဤနည်း တူရုံလိမ့်မည်ဟု သတ္တဝါ တို့၏အစီးအပွားကို လိုလားသော ဘုရားရှင်သည် မြင်တော် မူ၍ ငါ့ကိုဤသို့စေခိုင်းတာဖြစ်မည်”  
 ဟု သတိသံဝေဂရပြီး မြို့ပြင်သင်္ချိုင်းသို့ထွက်ကာရင်ခွင်ရှိ သားသေကို လက်ဖြင့်ကိုင်ကာ-

“ချစ်သား ငါအမေသည် ဤသေခြင်းကား သင်သား သာလျှင်ကွက်၍ဖြစ်သည် ဟု ထင်မိခဲ့၏။စင်စစ် ဤသေခြင်း သဘောကား သင်သားသာဖြစ်သည်မဟုတ်။လူအများနှင့် လည်းဆက်ဆံ၍ ဖြစ်နေပါသည်တကား”  
 ဟု ပြောဆို၍ သားသေကို ပစ်ချထားခဲ့လေတော့သည်။

ထို့နောက်ဘုရားရှင်ထံသို့ ပြန်သွားလေသည်။ဘုရား ရှင်က မုန်ညင်းစေ့ရခဲ့သလားဟုမေးရာ ကိသာဂေါတမိက

“မြတ်စွာဘုရား တပည့်တော်မအား မုန်ညင်းစေ့ဖြင့် ပြုဖွယ်ကိစ္စမရှိတော့ပါဘုရား၊ တပည့်တော်မအား ဆောက် တည်ရာကိုသာ ပေးတော်မူပါဘုရား”  
 ဟု လျှောက်ထားသည်။ဘုရားရှင်က-

“ကိသာဂေါတမိ ဥစ္စာစီးပွားပစ္စည်းတို့ဖြင့် ယစ်မူးနေ သော ရရှိသောပစ္စည်းဥစ္စာတို့အပေါ်၌ ငြိကပ်တွယ်တာသော စိတ်ရှိနေသောသူကို အိပ်ပျော်နေသော ရွာသားအပေါင်းကို ပြည့်လျှံသော ရေအယာဉ်ကြီးက ရွေးမျှမကျန်အောင် တိုက်



၂၅၀

တက္ကသိုလ်သျှင်သီရိ(ဓမ္မာစရိယ ဘိ-အေ)

ဆောင်သယ်ယူသွားသလို သေမင်းသည် ယူဆောင်သွားပါ  
တော့သည်”

ဟုဟောတော်မူရာ ကိသာဂေါတမီသည် ဘုရားရှင်၏ဂါထာ  
အဆုံးဝယ် သောတာပတ္တိဖိုလ်သို့ ဆိုက်ရောက်လေတော့  
သည်။

ထို့နောက် ကိသာဂေါတမီသည် ဘုရားရှင်ထံ၌  
ရဟန်းမ၊ ပြုခွင့်တောင်းရာ ဘုရားရှင်ကခွင့်ပြုသဖြင့် ဘိက္ခု။  
နိမကျောင်းသို့သွားပြီး ရဟန်းမ၊ ပြုပြီး ဝိပဿနာတရားကို  
ဆက်လက်အားထုတ်ရာ မကြာခင် ရဟန္တာမ ဖြစ်လေသည်။

\*\*\*\*\*



မယ်လမုရုပ်စုံဗုဒ္ဓဝင်သမိုင်း

# စျာနသမာပတ်ဗုဒ္ဓဂျပုပ္ပားတော်

မြတ်စွာဘုရားသည် အာဠဝီပြည် နွားတို့၏သွားရာ လမ်းခရီး ယင်းတိုက်တောဝယ် သစ်ရွက်အခင်း၌ နံနက်စော စောစီးစီး သီတင်းသုံးနေတော်မူသည်။

ဟတ္ထကအာဠဝကမင်းသားသည် အညောင်းပြေ လမ်းလျှောက်သွားရင်း ထိုနေရာသို့ရောက်လာပြီး ဘုရားရှင် ကိုတွေ့၍ ဝင်ဖူးပြီး ဘုရားရှင်ကိုလျှောက်ထားသည်။

“မြတ်စွာဘုရား-အသို့နည်း၊ ချမ်းသာစွာကျိန်းစက် တော်မူရပါ၏လော”

‘မင်းသား ငါသည်ချမ်းသာစွာအိပ်စက်ရ၏၊ချမ်းသာ စွာအိပ်စက်ရသူတို့တွင် ငါလည်းတစ်ဦးအပါအဝင်ဖြစ်၏”

“အရှင်ဘုရား- ဆောင်းရာသီ တပို့တွဲ-တပေါင်းလ ကြားဖြစ်၍ ဆီးနှင်းများအလွန်ကျပြီး ချမ်းအေးလှပါသည်၊မြေ ပြင်သည် နွားခွာရာဖြင့် ကြမ်းတမ်းလှပါသည်၊သစ်ရွက်အခင်း ကလည်းပါးလျားလှပါသည်၊သစ်ပင်၏အရွက်ကလည်း ကျ ပါသည်၊သင်္ကန်းတော်များကလည်း အေးနေပါ၏၊အရပ်လေး မျက်နှာမှလာသောလေတို့ကလည်း တိုက်ခတ်နေပါ၏၊ထိုသို့ ဖြစ်ပါလျက် မင်းသားငါသည် ချမ်းချမ်းသာသာအိပ်စက်



ရသည်။လောက၌ ချမ်းသာစွာအိပ်ရသောသူတို့တွင် ငါလဲ တစ်ဦးအပါအဝင်ဖြစ်သည် ”

ဟု အရှင်ဘုရားမိန့်ဆိုရက်ပါ၏။

“မင်းသား-သင့်ကိုငါမေးမည်၊သင်ကြိုက်သလိုဖြေပါ။ သူကြွယ်တစ်ယောက်သည် တံခါးအလုံပိတ်ထားသော တိုက် အိမ်၊အမွေးထူကော်ဇောပေါ်တွင် ဝံ့ရေခင်းထားသော အခင်း ရှိသောကုတင်ညောင်စောင်းပေါ်၌ ဆီမီးကလည်း ထွန်း ထားပြီးမယားလေးယောက်တို့ကလည်း စိတ်ကြိုက်ပြုစုယုယ လုပ်ကျွေးနေ၏။ထိုသူသည် ထိုတိုက်ခန်းဝယ် ချမ်းသာစွာ အိပ်စက်ရပါသလော၊ မအိပ်စက်ရပါသလော”

“အရှင်ဘုရား-ချမ်းသာစွာအိပ်စက်ရပါ၏။လောက၌ ချမ်းသာစွာအိပ်စက်ရမှုတွင် တစ်ဦးအပါအဝင်ဖြစ်ပါ၏”

“မင်းသား-ထိုသူကြွယ်အား ရာဂ၊ဒေါသ၊မောဟတို့ ကြောင့်ဖြစ်သော ကိုယ်ဆင်းရဲစိတ်ဆင်းရဲများ ပူလောင်မှုများ ရှိနေပါက ထိုသူသည် ဆင်းရဲစွာအိပ်ရသည် မဟုတ်ပါလော”

“အရှင်ဘုရား ဆင်းရဲစွာအိပ်ရပါ၏”

“မင်းသားရာဂကြောင့်ဖြစ်သော ပူလောင်မှုကြောင့် ထိုသူကြွယ်ဆင်းရဲစွာအိပ်ရ၏။ငါဘုရားကား ထိုရာဂ၊ဒေါသ၊ မောဟတို့ကိုသစ်ပင်အမြစ်က နှုတ်ပယ်သကဲ့သို့ နှုတ်ပယ်ပြီး ဖြစ်၍ ပူလောင်မှုမရှိ ချမ်းသာစွာအိပ်ရ၏”





ချာနသမာပိတ်ဗုဒ္ဓရုပ်ပွားတော်



“မင်းသား မကောင်းမှုကိုအပပြုပြီးသော ကံလေသာ ပရိနိဗ္ဗာန်ပြုပြီးသော ကံလေသာမရှိသဖြင့် ငြိမ်းအေးသော အကြင်ရဟန္တာပုဂ္ဂိုလ်တို့သည် ကာမဂုဏ်တို့၌မလိမ်းကျံထို ပုဂ္ဂိုလ်တို့သည် စင်စစ်ချမ်းသာစွာအိပ်ရ၏။ အလုံးစုံသော တဏှာတို့ကို ပယ်ဖြတ်၍စိတ်နှလုံးပူပန်ခြင်း၊ငြိမ်းအေးခြင်း ရှိသော ရဟန္တာပုဂ္ဂိုလ်သည် နိဗ္ဗာန်သို့စိတ်ဖြင့်ရောက်၍ ချမ်းသာစွာကျိန်းစက်ရ၏။

ကံလေသာမှကင်းဝေးသောသူတို့သာ ကောင်းမွန်စွာ အိပ်စက်ရ၏ ဟူသော ဘုရားဟောဒေသနာတော်ကို ရည်စူး၍ ဤကြာခံဘုရားကိုတည်ထားခြင်းဖြစ်ပါသည်။

\*\*\*\*\*



# တိဓဝရိတ်ဗဒ္ဒဂုပ္ပာတော်

မြတ်စွာဘုရားရှင်သည် ရာဇဂြိုဟ်ပြည်၌ ရဟန်းတော်များကို သင်္ကန်းများချုပ်ခွင့်ပြုတော်မူခဲ့သည်။ နောက်နေ့တွင် ရာဇဂြိုဟ်ပြည်မှနေပြီး ဝေသာလီသို့နောက်ပါရဟန်းများနှင့်အတူ ဒေသစာရိက္ခတော်မူသည်။

လမ်းခရီးအကြား၌ အထုပ်ကြီး-အထုပ်ငယ်တို့ဖြင့် သင်္ကန်းများကိုထုပ်ပိုးလျက် ဦးခေါင်း၊ ပခုံး၊ ခါးအသီးသီးတို့၌ ထမ်းပိုးသယ်ဆောင်လျက် ရာဇဂြိုဟ်မြို့သို့ဦးတည်လာနေသော ရဟန်းများကိုဘုရားရှင်က မြင်တော်မူသည်။

ဘုရားရှင်သည် ရဟန်းတော်များကို ကရုဏာသက်စွာဖြင့်ရှုကြည့်တော်မူပြီး -

“မဂ်ဖိုလ်မှအချည်းနှီးသောရဟန်းတို့သည် သင်္ကန်းအတွက် လျင်မြန်စွာလှည့်လည်နေကြသည်။ ရဟန်းများအတွက် သင်္ကန်းအပိုင်းအခြားကိုထားရမူကောင်းလေစွ” ဟု အကြံဖြစ်ပေါ်တော်မူသည်။

ဝေသာလီပြည် ဂေါတမမည်သော ညောင်ပင်သို့ ရောက်သောအခါ ခဏရပ်နားပြီး ထိုသင်္ကန်းကန့်သတ်ပေးရေးကို ဆုံးဖြတ်တော်မူသည်။

ရဟန်းတစ်ပါး၌လိုအပ်မည့် သင်္ကန်းအရေအတွက်





ထိစိဝရိတ်ဗုဒ္ဓရုပ်ပွားတော်



# မယ်လမုရုပ်စုံဗုဒ္ဓဝင်သမိုင်း

ကို ကိုယ်တော်တိုင်ရှေးဦးစွာ စမ်းသပ်တော်မူသည်။

ရဟန်းတို့အတွက် သင်္ကန်းအများဆုံးလိုအပ်သော ရာသီသည်ကား ဆောင်းရာသီပင်ဖြစ်ပါသည်။ ထိုရာသီ၌ အအေးဒဏ်ကိုကာကွယ်နိုင်ရန် အပိုသင်္ကန်းလိုအပ်မည် ဖြစ်သည်။

သို့အတွက် ဘုရားရှင်သည် ဆောင်းရာသီတွင် အအေးဆုံးည၌ဟုဆိုရသော တပို့တွဲလနှင့်တပေါင်းလအကြား (၈)ရက်နေ့မှ နှင်းအများဆုံးကျသော ည၌တစ်ည၌တွင် သစ်ပင်မရှိသောလွင်ပြင်ကျယ်တစ်ခုသို့ ကြွတော်မူ၍ အပို(၂)ထည်အပါအဝင် ဧကသီ(၃)ထည်ကို ဘေးတွင်ချထားလျက် သင်ပိုင်းတစ်ထည်ဖြင့် နေတော်မူကာ အအေးဒဏ်နှင့် သင်္ကန်းလိုအပ်ချက်ကို စမ်းသပ်တော်မူသည်။

ည၌ဦးယံအလွန် သန်းခေါင်ယံသို့ရောက်သောအခါ အအေးဓာတ်ဝင်လာသဖြင့် အနီးရှိပထမသင်္ကန်းကို ဆွဲယူခြံ့တော်မူသည်။

တစ်ဖန် သန်းခေါင်ယံလွန်၍ မိုးသောက်ယံသို့ ရောက်သောအခါ အအေးဓာတ်ပိုမိုဝင်လာသဖြင့် တတိယသင်္ကန်းကို ခြံ့တော်မူသည်။

အအေးဆုံးအချိန်လွန်မြောက်၍ နေရောင်ခြည်ပေါ်လာသောအခါ ဘုရားရှင်သည်စမ်းသပ်မှုကိုရုပ်သိမ်းကာ ပြန်



ကြွတော်မူသည်။

ကျောင်းစခန်းသို့ရောက်သောအခါ ရဟန်းတော်များကို စည်းဝေးစေ၍ ရဟန်းများအတွက် သင်္ကန်းလိုအပ်ချက်ကို အကျယ်တဝင့်မိန့်ကြားပြီး-

“ရဟန်းတို့-နှစ်ထပ်သောဒုက္ခဋ္ဌသင်္ကန်း၊ တစ်ထပ်သောကိုယ်ဝတ်သင်္ကန်း၊ တစ်ထပ်သောသင်းပိုင်၊ ဤသုံးထပ်သောသင်္ကန်းကိုခွင့်ပြု၏”

ဟု မိန့်ကြား၍ ခွင့်ပြုခဲ့သည်။ ထိုသည်ကိုရည်မှတ်ပြု၍ တိစိဝရိတ်ဗုဒ္ဓဘုရားကိုဟင်းလင်းပြင်၌ တည်ထား ကိုးကွယ်ထားပါသည်။

\*\*\*\*\*



# ပုပ္ဖိမယ်တော်နှင့်သားတော်များရုတ်ရန်

ပုဂံပြည်တွင် အနော်ရထာဘုရင်ထီးနန်းဆက်ခံပြီး နောက် (၉)နှစ်အကြာတွင် ထေရဝါဒဗုဒ္ဓသာသနာသည် ရှင် အရဟံနှင့်အနော်ရထာမင်းတို့၏ကျေးဇူးကြောင့် ပုဂံပြည်နှင့် တကွ အထက်မြန်မာနိုင်ငံတစ်ဝှမ်း ပျံ့နှံ့ခဲ့သည်။

အနော်ရထာမင်းသည် ထေရဝါဒဗုဒ္ဓသာသနာကို လက်ခံပြီးနောက် ထေရဝါဒဗုဒ္ဓစာပေပိဋကတ်များရရှိအောင် သထုံသို့ သံတမန်စေလွှတ်ပြီး တောင်းခံခဲ့သည်။ မရ၍ စစ် တိုက်ယူခဲ့သည်။ ထို့နောက် သီဟိုဠ်သို့စေလွှတ်ပြီး ပိဋကတ် များ ကူးယူစေခဲ့သည်။

ထို့နောက် ဘုရားရှင်စွယ်တော်ကိုပင့်ရန် တရုတ်ပြည် သို့ သွားရောက်ခဲ့သည်။ တရုတ်ပြည် စွယ်တော်ပင့်ရာမှအပြန် တွင် ဤဆိုလတံ့သော ညီနောင်နတ်ဇာတ်လမ်းဖြစ်ပေါ်ခဲ့ရပါ သည်။

အနော်ရထာဘုရင် ထေရဝါဒဗုဒ္ဓသာသနာ တရား စစ်တရားမှန်ရရန်ကြံစည်နေဆဲကာလ ရှင်အရဟံမရောက် သေးမီ ကာလအတောအတွင်းဝယ် သထုံပြည်မှကုလားလူ မျိုးဗျတ္တသည် သထုံတွင် မင်းရာဇဝတ်သင့်၍ ထွက်ပြေးလာ ရာမှပုဂံသို့ရောက်ရှိပြီး ပုဂံဘုရင် အနော်ရထာမင်းထံခစား



သည်။

ဗျတ်ဝိ - ဗျတ္တဟူသောကုလားညီနောင်နှစ်ဦးသည် သုဝဏ္ဏဘူမိနှင့်အိန္ဒိယပြည်ကုန်ကူးလှေသင်္ဘောတွင် သင်္ဘောသားအလုပ်သမားအဖြစ်ပါလာသူ ညီနောင်နှစ်ဦးဖြစ်သည်။ သုဝဏ္ဏဘူမိလာရာလမ်းခရီးတွင် သင်္ဘောပျက်ပြီး ညီနောင်နှစ်ယောက်သည် ပျဉ်တစ်ချပ်ဖြင့်ကူးမြောက်ကာ အသက်ဘေးမှလွတ်ခဲ့ရပြီး သုဝဏ္ဏဘူမိဆိပ်ကမ်းသို့ ရောက်ရှိလာခဲ့ကြသည်။

သုဝဏ္ဏဘူမိအရောက်တွင် မနုဟာမင်း၏မင်းဆရာ ဗားတမော့ဆရာတော်က ဒုက္ခသည်ကုလားညီနောင်ကို မိမိကျောင်းတွင် ခေါ်ယူကျွေးမွေးပြီးထားသည်။

ဗားတမော့ဆရာတော်သည် ဆေးဝါးအင်းအိုင်အစီအမံတတ်သောဆရာတော်ဖြစ်သည်။ တစ်နေ့သ၌တောအတွင်း ဆေးမြစ်ရှာရာသို့ ကုလားညီနောင်ကိုခေါ်ယူသွားခဲ့သည်။ တောထဲတွင် ဇောဂျီဖိုဝင်သားကိုတွေ့၍ ကျောင်းသို့သယ်လာပြီး ကုလားညီနောင်ကိုစောင့်ရှောက်လိန်းသိမ်းခိုင်းပြီး ဆရာတော်သည် ဇောဂျီဖိုဝင်သားရလာမှုနှင့်ပတ်သက်၍ မင်းကို အကျိုးအကြောင်းပြောပြရန် နန်းတော်သို့ကြွသည်။

ထိုအချိန်တွင် ဇောဂျီဖိုဝင်သား၏မွေးကြိုင်သောအနံ့ကို ခံစားလိုကြသောညီနောင်နှစ်ယောက်သည် စားလိုသော





ပုဂံမြို့မလယ်တောင်နှင့်သားတေးတောင်များနတ်နန်း



မယ်လမုရုပ်စုံဗုဒ္ဓဝင်သမိုင်း

အာသာဆန္ဒကို မတားဆီးနိုင်ကြတော့ဘဲ ဇော်ဂျီသားကို မီးဖုတ်၍ စားကြလေသည်။

ဇော်ဂျီဖိုဝင်သားစားပြီး ခွန်အားဗလကြီးမားကြသော ညီနောင်သည်အလျား(၁၀)တောင်၊ အနံ(၈)တောင်ရှိသော ကျောက်ဖျာကို မ၊ယူပြီး လှေကားရင်း၌ချထားသည်။ ဆရာ တော်ပြန်လာ၍ သိသောအခါ မင်းကိုအကြောင်းကြားသည်။ မင်းကလည်း ထိုညီနောင်သည် တိုင်းပြည်အန္တရာယ်ဖြစ်လာ မည်ကိုသိ၍ဖမ်းစေရာ အစ်ကိုဗျတ်ဝိသည် အဖမ်းခံရပြီး အသတ်ခံရသည်။ ဝိညာဉ်ကိုမြို့တော်ကိုစောင့်ရှောက်ရန် တာဝန်ပေးခံရသည်။

ညီငယ် ဗျတ္တသည် ထွက်ပြေးရာမှ ပုဂံသို့ရောက်ရှိ သွားသည်။ အသွားအလာမြန်ခြင်း အားခွန်ဗလပြည့်စုံခြင်း ဟူသော အစွမ်းသတ္တိပြည့်စုံမှုဖြစ်၍ ပန်းတော်ဆက်ရာထူး၌ တာဝန်ပေးခံရသည်။

ဗျတ္တသည် ပုပ္ပါးမှစကားပန်းများကို ပုဂံနန်းတော်သို့ တစ်နေ့ဆယ်ကြိမ်သယ်ယူပြီး မင်းကိုဆက်သရသည်။

ဗျတ္တသည်ပန်းတော်ဆက်တာဝန်ထမ်းရင်း ပန်း ဥယျာဉ်စိုက်ပျိုး၍ အသက်မွေးဝမ်းကြောင်းပြုသောပုပ္ပါးသူ မယ်ဝဏ္ဏနှင့်ချစ်ကြိုက်ပြီး အိမ်ထောင်ပြုခဲ့သည်။

မယ်ဝဏ္ဏနှင့်အိမ်ထောင်ပြုပြီး သားနှစ်ယောက်မွေး



ဖွားခဲ့သည်။ သားများမွေးတိုင်း-မွေးတိုင်း အနော်ရထာဘုရင် ကသားများအတွက် ရွှေဖျင်းဘိုးများပေးသဖြင့် သားနှစ် ယောက်မှာ ရွှေဖျင်းကြီး-ရွှေဖျင်းလေး ဟု အမည်တွင်ခဲ့သည်။

ဗျတ္တသည် အနော်ရထာမင်း၏ပိဋကတ်တော်ရရှိ ရေး၊ သထုံတိုက်ပွဲတွင် မြို့ကိုတိုက်မရ၍ အကြောင်းရှာသော် ဗျတ်ဝိက စောင့်ရှောက်နေ၍ တိုက်မရကြောင်းသိသောအခါ ဗျတ္တကိုခေါ်ယူပြီး အစ်ကိုဗျတ်ဝိနှင့်တွေ့ဆုံစေသည်။ ဗျတ်ဝိက မိမိသွေးဖျန်းစဉ်က ကြက်မတစ်ဝပ်နေရာလွတ်ကြောင်း ထို နေရာမှဝင်၍ မြို့တံခါးကိုဖွင့်လျှင်ရနိုင်ကြောင်းအကြံပြု၍ ထိုနေရာမှညာအချိန်ဝင်ပြီး မြို့တံခါးကိုဗျတ္တကဖွင့်ပေးရာမှ သထုံတိုက်ပွဲအောင်မြင်ပြီး ပိဋကတ်တော်များရရှိခဲ့သည်။

ထိုအချိန်အဝါကြောင့် ဗျတ္တသည် မင်း၏အရေးပေး ခြင်း၊ မြှောက်စားခြင်းကို ခံခဲ့ရသည်။ မင်း၏အရေးပေးခြင်း၊ မြှောက်စားခြင်းကို ခံယူရရှိသောအခါ ဗျတ္တသည်စည်းစိမ် အာဏာအရှိန်အဝါတွင် ယစ်မှူးလာပြီး တာဝန်နှင့်ဝတ္တရား တို့ကိုမေ့လျော့လာသည်။ ပန်းတော်ဆက်တာဝန်များ ပျက် ကွက်လာခဲ့သည်။

ထိုသို့ပျက်ကွက်မှုများလာသောအခါ မင်းက စစ်သူ ကြီးကို ဗျတ္တအား ဆုံးမရန်တာဝန်ပေးလိုက်သည်။ ဆုံးမသူက လက်လွန်ခြေလွန်ဆုံးမလိုက်သောအခါ ဗျတ္တသည် သေဆုံးရ



လေသည်။

ဗျတ္တသေဆုံးကြောင်း မင်းကြီးသိသောအခါမင်းကြီးက ခြေလွန်လက်လွန်ဆုံးမရသလား ဟုဆုံးမသူကို အပြစ်တင်မိန့်ကြားကာ ဗျတ္တအပေါ်သနားကရုဏာသက်သဖြင့် ဗျတ္တ၏လူမမယ်သားနှစ်ယောက်ကိုခေါ်ယူပြီး မွေးစားထားလေသည်။

ရွှေဖျဉ်းကြီး-ရွှေဖျဉ်းလေးညီနောင်နှစ်ဦးသည် အနော်ရထာမင်း ခေါ်ယူမွေးစားခံရပြီး နန်းတွင်းမှာပင် ကြီးပြင်းလာခဲ့ရသည်။ ယောက်ျားတို့တတ်အပ်သော စစ်ပညာအတတ်များကိုလည်း သင်ကြားတတ်မြောက်ခဲ့ရသည်။ အနော်ရထာဘုရင်၏မွေးစားသားများဖြစ်၍ မင်းကြီး-မင်းလေး ဟုအမည်တွင်ခဲ့သည်။

အနော်ရထာမင်းကြီးသည် ဗုဒ္ဓသာသနာတော်ကြီးစည်ပင်ပြန့်ပွားရေးကို တစ်ဘက်မှ ကြိုးပမ်းဆောင်ရွက်ရင်း တစ်ဘက်ကလည်း ဘုရားရှင်၏ဓာတ်တော်မွေတော်များကို မြန်မာပြည်သူများ ကိုးကွယ်နိုင်ရန် အိမ်နီးချင်းနိုင်ငံများသို့ သံတမန်စေလွှတ်ပြီး တောင်းခံခဲ့သည်။

တရုတ်ပြည်တွင် ဘုရားရှင်၏အံတော်ရှိသည်ကိုကြား၍ အံတော်ဖူးမြော်နိုင်ရန်နှင့် အံတော်ပွားရနိုင်ရန်ကိုယ်တော်တိုင် စစ်အင်္ဂါလေးပါး ခြံရံပြီး တရုတ်ပြည်သို့ ခရီးထွက်ခဲ့



သည်။

တရုတ်ပြည်အရောက်တွင် တရုတ်ပြည်ဘုရင်ဥတည်  
ဘွားကထွက်ပြီး မကြိုဆိုသဖြင့် အနော်ရထာမင်းက ရွှေဖျဉ်း  
ညီနောင်ကိုညဉ့်အချိန်တွင် တရုတ်ဘုရင် ဥတည်ဘွားအား  
ထုံးသုံးချက်စည်းတားခိုင်းသည်။ ဤထုံးတားသည့်အတိုင်း  
ဓားနှင့်ပိုင်းဖြတ်မည်ဟူ၍ စာရေးထားစေသည်။ရွှေဖျဉ်းညီ  
နောင်သည် ညဉ့်အချိန်တွင် တရုတ်ဘုရင်ဥတည်ဘွားနန်း  
ဝင်ပြီး ဘုရင်အားထုံးသုံးချက်စည်းတားခဲ့ပြီး စာရေးထားခဲ့  
သည်။ကျန်စစ်သားကိုတစ်ဖန်ခေါ်၍ တရုတ်ဘုရင် ဥတည်  
ဘွားကိုးကွယ်သောကြေးစန္ဒီနတ်ကို ကြိမ်စကြာနှင့်ရိုက်စေ  
သည်။

ကြေးစန္ဒီနတ်သည် ကြိမ်ဒဏ်ရိုက်ခံရ၍တစ်တိုင်း  
ပြည်လုံးကြားအောင် အော်ဟစ်ညည်းတွားပြောပြလေသည်။

နံနက်မိုးလင်းသော် တရုတ်ဥတည်ဘွားသည် ထုံး  
သုံးချက်တားထားခြင်းနှင့် စာတမ်းကိုတွေ့ရသောအခါ  
ကြောက်လန့်ပြီး အနော်ရထာဘုရင်ကို ထွက်ပြီးကြိုဆိုသည်။  
ဧည့်ဝတ်ပျူငှာစွာ ဧည့်ခံခဲ့သည်။

အနော်ရထာမင်းက တရုတ်ဘုရင် ဥတည်ဘွားထံ  
ဘုရားရှင်စွယ်တော်ကိုတောင်းခံရာ ဘုရားရှင်၏ဗျာဒိတ်အရ  
ဖြစ်သည်။ပင့်ဆောင်လို့ရက ပင့်ဆောင်ပါဟု ပြောပြသည်။



# မယ်လမုရုပ်စုံဗုဒ္ဓဝင်သမိုင်း

အနော်ရထာမင်းသည် ပင့်ဆောင်ရာမရချေ၊ သိကြာမင်းက ဆင်းလာပြီး အကျိုးအကြောင်းပြောပြကာ မြဘုရားတစ်ဆူ ပေးလိုက်သည်။ တရုတ်ဘုရင် ဥတည်ဘွားက စွယ်တော်ပွားကိုသာ လက်ဆောင်ပေးလိုက်သည်။

အနော်ရထာမင်းသည် တရုတ်ပြည်မှအပြန် မောရှမ်းကိုးပြည်သို့ဝင်ခဲ့သည်။ မောရှမ်းကိုးပြည်စော်ဘွားက သမီးတော်စောမွန်လှကိုဆက်သသည်။

ထိုမှ ဆက်လက်ထွက်ခွာလာခဲ့ရာ ယခု မတ္တရာမြို့နယ် တောင်ပြုံးအရပ်တွင် ခေတ္တရပ်နားသည်။ အနော်ရထာမင်းက မိမိနှင့်အတူပါလာသော မင်းမှုထမ်းများကုသိုလ်အတူတူရစေရန် တစ်ဦးလျှင် အုတ်တစ်ချပ်စီဖြင့် ရပ်နားရာနေရာ၌ ဘုရားတစ်ဆူတည်ရန် လမ်းညွှန်သတ်မှတ်ပေးခဲ့သည်။

မင်းကြီး-မင်းလေးညီနောင်သည် တရုတ်ပြည်မှ အပြန်တွင် တရုတ်ဘုရင် ဥတည်ဘွားကိုထုံးတားနိုင်သော အစွမ်းကြောင့် အနော်ရထာမင်းကြီး၏အထူးအရေးပေးခြင်းကို ခံခဲ့ရသူများဖြစ်လာသည်။

မင်းပျိုမင်းလွင်များ ဖြစ်သည်ကတစ်ကြောင်း၊ မင်း၏ အရေးပေးခံရမှုကတစ်ကြောင်းတို့အပေါ် မူတည်၍ မာန်မာနထောင်လွှားမှုများလည်း ရှိလာကြသည်။

ဘုရားတည်ရန် သူတကာတွေက အုတ်အသီးသီး



ပေးကြသော်လည်း မင်းညီနောင်ကမပေးချေ၊ ရပ်ရွာထဲသို့  
လျှောက်လည်ပြီး မူးယစ်သောက်စားနေခဲ့သည်။ သူတစ်ပါး  
မယားမရွှေ့ကိုချစ်ကြိုက်မိပြီး နိုင်ထက်စီးနင်းပြုလုပ်လာကြ  
သည်။

ငါတို့က ငါတို့ခမည်းတော်အနော်ရထာက အရေး  
ပေးခံရသူတွေဘဲ၊ အုတ်တစ်ချပ်မပေးတာနဲ့တော့ အရေးမယူ  
လောက်ဟု သဘောထား မာန်တက်ကြွကြပြီး အပျော်အပါး  
ဖြင့်သာ အချိန်ကုန်နေကြသည်။

ဘုရားပြီးစီး၍ မင်းကြီးလာရောက်စစ်ဆေးပူဇော်  
သောအခါ အုတ်နှစ်ချပ်လပ်သော အခြေအနေကိုတွေ့၍  
မေးမြန်းရာတွင် မင်းညီနောင်သည် မူးယစ်သောက်စား ပျော်  
ပါးပြီး ဘုရားတည်ရာ၌ စိတ်မဝင်စားသလို အုတ်တစ်ချပ်စီ  
လည်းမပေးကြောင်း လျှောက်ထားကြသည်။

လူမျိုးခြားသွေးအရေးပေးက ရွှေရေးပန်းကန်တက်  
ဖြစ်လာသည်ကိုမလိုလား၊ မိမိအမိန့်ဩဇာအာဏာကိုမလေး  
မစားပြုလုပ်လာမှုကို ခွင့်လွှတ်က ကျန်သူများပိုမိုအကဲတက်  
လာမည်ကို စိုးရိမ်သောမင်းကြီးသည် ကျောသားရင်သား  
မခွဲခြားသောမင်း၏မေတ္တာအမိန့်အာဏာဖြင့် မင်းညီနောင်  
ကိုဆုံးမရန် အမိန့်ပေးလေသည်။

မင်းအာဏာကိုမလေးမစားပြုလုပ်ပြီး ရပ်ထဲ ရွာထဲ



# မယ်လမုရုပ်စုံဗုဒ္ဓဝင်သမိုင်း

တွင်မူးယစ်သောက်စားပျော်ပါးနေကြကာ သူတစ်ပါးသား  
 မယားကို အာဏာအရှိန်အဝါဖြင့် နိုင်ထက်စီးနင်းပြုနေကြ  
 သောမင်းညီနောင်ကိုဆုံးမသူတို့က ဝါးရင်းတုတ်ဖြင့်အပြတ်  
 သေအောင် ဆုံးမလိုက်သဖြင့် မင်းညီနောင်သေဆုံးရလေ  
 သည်။မင်းညီနောင် ကွပ်မျက်သောအရပ်ကို ယနေ့ထက်တိုင်  
 ကွပ်ရွာညောင်ပင် ဟုခေါ်ပါသည်။

မင်းညီနောင်သည် သေဆုံးပြီးနောက် ထိုနေရာမှာ  
 ပင် နတ်မိစ္ဆာများ ဖြစ်ကြရလေသည်။

အနော်ရထာမင်းကြီးသည် ဘုရားကိစ္စပြီး၍ ဘုရား  
 ကိုဆုတောင်းပြည့်ဟု သမုတ်ခဲ့ပြီး ထိုနေရာမှထွက်ခွာရန်  
 ဖောင်တော်ထွက်သည်။ဖောင်တော်တက်ကိုနတ်မိစ္ဆာနှစ်ဦးက  
 ကိုင်ထား၍ဖောင်တော်ထွက်မရဖြစ်သည်တွင် မင်းကြီးက  
 ဟူးရားဖြူ ဟူးရားညိုတို့ကိုမေးသည်တွင် နတ်မိစ္ဆာနှစ်ဦးသည်  
 ဖောင်ထိပ်တွင်ပေါ်လာပြီး-

“ကျွန်တော်ရွှေဖျဉ်းညီနောင်တို့သည် အမှုတော်ကို  
 ထမ်း၍ ကျေးဇူးတော်မခံစားရပါသောကြောင့် ဖောင်ကော်  
 တက်မကိုင်၍ လိုက်ရပါသည်”  
 ဟုဖောင်ထိပ်တွင်ပေါ်ကာ နတ်မိစ္ဆာနှစ်ဦးတို့က လျှောက်  
 ထား၏။

အနော်ရထာမင်းကြီးသည် မြေးတော်ညီနောင်နှစ်



ယောက်အပေါ် သနားကရုဏာမေတ္တာထားပြီးတောင်ပြုန်း  
ရွာရို ကောင်းမှုတော်ဆုတောင်းပြည့်ဘုရား၌ နတ်ကွန်း  
ဆောက်ပေးသည်။ သူတို့အသတ်ခံရပြီး နတ်ဖြစ်စေသော  
ဝါခေါင်လဆန်း(၈)ရက်နေ့တွင် ထိုဒေသရှိလူအများက သူ  
တို့ကို ပူဇော်ပွဲကျင်းပပေးရန် အမိန့်ချမှတ်ပေးခဲ့သည်။

ထိုအချိန်မှစ၍ တောင်ပြုံးမင်းညီနောင်နတ်ပူဇော်ပွဲ  
စတင်ဖြစ်ပေါ်လာခဲ့သည်။

### ပုပ္ဖားမယ်ဝဏ္ဏနတ်

ဗျတ္တ၏မယား ပန်းသည်မယ်ဝဏ္ဏသည် ပထမတွင်  
လင်ယောက်ျားအသတ်ခံရ၍ စိတ်ထိခိုက်ခဲ့ရသည်။ နောင်  
သားတော်ငယ်များကို ဘုရင်ကကောက်ယူမွေးစားသဖြင့်  
စိတ်ဖြေသာရခဲ့သည်။

ယခုတစ်ဖန် သားတော်နှစ်ပါး အသတ်ခံရသော  
သတင်းကိုကြားရသောအခါ မင်းအပေါ်၌ စိတ်လည်း  
နာကြည်း၊ ဒေါသလည်းထွက်၊ နှလုံးကြေကွဲဝမ်းနည်းမှုလည်း  
အတိုင်းထက်အလွန်ဖြစ်ပြီး နှလုံးကွဲကာ သေပွဲဝင်ရလေ  
သည်။

ဒေါသ အာဃာတဖြင့်ရင်ကွဲသေရသော မယ်ဝဏ္ဏ



မယ်လမုရုပ်စုံဗုဒ္ဓဝင်သမိုင်း

သည် ပုပ္ဖားတောင်တွင် နတ်ဘီလူးမဖြစ်ရလေသည်။

မယ်ဝဏ္ဏနတ်ဘီလူးမသည် သားတော်များပူဇော်ပွဲ ကျင်းပရာဝါခေါင်လတွင် တောင်ပြုန်းသို့သွားရောက်ခဲ့ပြီး ပျော်ရွှင်ပွဲတက်ရောက်ခဲ့သည်။ သားတော်များနှင့်အတူ အပူဇော်ခံခဲ့သည်။

တောင်ပြုန်းနတ်ပွဲပြီး၍ မယ်တော်မယ်ဝဏ္ဏနတ်ဘီလူးမသည် ပုပ္ဖားသို့ပြန်ရာတွင် ရတနာဂူအရပ်အရောက်တွင် တက်သေးအင်း နတ်မောင်နှမ ပင့်ဖိတ်သဖြင့်ခေတ္တရပ်နားရသည်ဟု ဆိုပါသည်။

ထိုသို့ရပ်နားစဉ် တက်သေးအင်းနတ်မောင်နှမကို ပူဇော်သူများက မယ်ဝဏ္ဏကိုပါရော၍ ပူဇော်ရာမှ ရတနာဂူနတ်ပွဲ ဖြစ်လာရသည်ဟု ဆိုပါသည်။

\*\*\*\*\*



# နိဗ္ဗာန်ဆော်ဂျပ

မြတ်စွာဘုရားရှင်သည် ဘုရားဖြစ်တော်မူပြီးနောက် ဗိမ္ဗိသာရမင်းကြီး၏လျှောက်ထားချက်အရ ဗိမ္ဗိသာရမင်း၏ နန်းတော်သို့ ဆွမ်းခံဝင်ရန် စီမံလေသည်။

ပြည်သူအများကဘုရားရှင်ကိုဖူးမြင်ရန် ရာဇဂြိုဟ်မြို့ မှထွက်ကာ ဘုရားရှင်ကြွလာမည့်လမ်း၌ စောင့်ကြိုနေကြရာ လူအုပ်မှာတဖြည်းဖြည်းများလာပြီး ဘုရားကြွရန်ပင် လမ်း မရှိဖြစ်လာသည်။

ယိုအခါ သိကြားမင်းသည် အခြေအနေကိုသိတော် မူ၍ အလွန်တရာလှပသောလူလင်အသွင်ဖန်ဆင်းပြီးလျှင် ဘုရားရှင်၏ဂုဏ်တော်များကိုသိဆိုရွတ်ကာ ပြည်သူအများ ကို နိဗ္ဗာန်ဆော်လမ်းပြုလုပ်သည်။ ဘုရားရှင်သည် သိကြား မင်းလူလင်လမ်းပြသောလမ်းမှပင် ကြွတော်မူသည်။

သိကြားမင်းလူလင်က ဘုရားရှင်အား လမ်းပြုနိဗ္ဗာန် ဆော်ပြုလုပ်သည်ကိုအတုယူ၍ အရုဏ်ဆွမ်းခံကြွရဟန်း တော်များအတွက် ဆွမ်းလောင်းလှူနိုင်ရန်နှင့်ဆွမ်းချက်ရန် အတွက် နှိုးဆော်မှုပြုသောဓလေ့ ဖြစ်ပေါ်လာခဲ့သည်။ ထိုသူ များကို နိဗ္ဗာန်ဆော် ဟု ခေါ်စမှတ်ပြုကြလေသည်။





ဝိမ္မာန်ဆောင်ရွက်  
ပုဂံမြို့နယ်



မယ်လမုရုပ်စုံဗုဒ္ဓဝင်သမိုင်း

၂၆၉

နိဗ္ဗာန်ဆော်သည် သံဃာတော်များဆွမ်းကိစ္စ၊ ဘာသာ  
ရေးကိစ္စအတွက် ဆောင်ရွက်ကြသူများကို နှိုးဆော်သူများ  
ဖြစ်ကြပါသည်။

ထိုသည်ကိုရည်၍ နိဗ္ဗာန်ဆော်ပုံ ပြုလုပ်စီမံထားခြင်း  
ဖြစ်ပါသည်။

\*\*\*\*\*



# ဆံတော်ပယ်၍ရဟန်းပြုခန်း

အလောင်းတော်သိဒ္ဓတ္ထမင်းသားသည် ကဏ္ဍကမြင်းကိုစီးလျက်မြင်းမှီဆွဲမောင်ဆန်နှင့်အတူ တောထွက်တော်မူခဲ့ရာ တစ်ည၌တည်းဖြင့်ပင် သာကိယ၊ကောဠိ၊မလ္လ ဟူသော သုံးပြည်ထောင်တို့ကို ကျော်လွန်ကာယူဇနာ(၃၀)ရှိသောခရီးကိုသွား၍ အနော်မာမြစ်ကမ်းသို့ ဆိုက်ရောက်တော်မူသည်။ကမ်းစပ်၌ ရပ်လျက်-

“ဤမြစ်သည် အဘယ်မည်သောမြစ်နည်း”

ဟု မေးသည်။

“အရှင်မင်းသား၊ ဤမြစ်သည် အနော်မာမြစ် အမည်ရှိပါသည်”

“ငါ၏ရဟန်းအဖြစ်သည်လည်း မယုတ်မာ၊မြင့်မြတ်ကောင်းမွန်သည်သာ ဖြစ်လတံ့”

ဟု နိမိတ်ကောက်ယူတော်မူကာ ဖနောင့်တော်ဖြင့် မြင်းကိုခတ်လျက် မြစ်ကိုကူးရန် မြင်းကိုအမှတ်ပေးလိုက်သည်။ ကဏ္ဍကမြင်းသည် အမှတ်ပေးခံရလျှင်ခံရခြင်း ဤဘက်ကမ်းမှခုန်၍ ရှစ်ဥသဘကျယ်သော အနော်မာမြစ်၏ဟိုမှာဘက်ကမ်း၌တည်နေလေသည်။

အလောင်းတော်မြတ်သည် မြင်းကျောကုန်းမှသက်





ဆံတော်ပယ်၍ ရဟန်းပြုနေ



ဆင်း၍ ပုလဲအစုနှင့်တူသောသဲသောင်ပြင်၌ ရပ်တော်မူကာ-

“အချင်းဆန္ဒ-သင်သည် ငါ၏အဆင်တန်ဆာနှင့် တကွ ကဏ္ဍကမြင်းတော်ကိုယူ၍ တိုင်းပြည်သို့ပြန်ပါလေ၊ ငါမူ ကား ရဟန်းပြုတော့အံ”

ဟု ဆန္ဒအမတ်ကိုမိန့်ကြားသည်။

ဆန္ဒအမတ်ကလည်း ရဟန်းပြုခွင့်တောင်းသည်၊ အလောင်းတော်က သုံးကြိမ်တိုင်တိုင်တားမြစ်လာ၍ ဆန္ဒအမတ်သည် နောက်ဆုံးကဏ္ဍကမြင်းနှင့်အတူ နေပြည်တော် သို့ပြန်ခဲ့ရသည်။

“ငါ၏ဤဆံပင်တို့သည်ကား ရဟန်းတို့နှင့်မလျှောက် ပတ်ချေ၊ ထိုဆံပင်တို့ကို သံလျက်ဖြင့်ဖြတ်ပေအံ”

အလောင်းတော်သည် ဤသို့ကြံစည်ပြီးလျှင် လက်ျာ လက်ဖြင့်သံလျက်စွဲကိုင်ကာ လက်ဝဲလက်ဖြင့်မကိုင်နှင့်တကွ ဆံထုံးကိုကိုင်၍ ဖြတ်ပယ်တော်မူလေသည်။

ဆံတော်တို့သည် လက်နှစ်သစ်ပမာဏအညီအမျှ ကြွင်းကျန်ရစ်ကြ၍ လက်ျာရစ်လည်ကာ ဦးခေါင်းတော်မှာ ကပ်ငြိတည်ရှိကြကုန်သည်။

ထိုဆံတော်တို့၏ပမာဏကား အသက်ထက်ဆုံးပင် မရိတ်မပယ်ရဘဲ လက်နှစ်သစ်ပမာဏသာရှိလေသည်။

ဘုရားလောင်းသည် မကိုင်နှင့်တကွ ဆံထုံးတော်ကို



ကိုင်ကာ-

“ငါသည် အကယ်စစ်စစ်ဘုရားဖြစ်မည့်သူမှန်၏။ ဤဆံထုံးတော်သည် ကောင်းကင်၌တည်စေသတည်း။ အကယ်စစ်စစ် ဘုရားဖြစ်မည့်သူမဟုတ်ငြားအံ့။ ဤဆံထုံးတော်သည် မြေ၌ကျပါစေသတည်း။”

ဟုအဓိဋ္ဌာန်ပြု၍ ကောင်းကင်သို့မြောက်ပစ်လိုက်ရာ မကိုဋ်နှင့်တကွသောဆံထုံးတော်သည် အထက်သို့တစ်ယူဇနာတိုင် တိုင်တက်၍ ကောင်းကင်၌ပင် ဆိုင်းကိုဆွဲထားသည့်အလား ထူးခြားအံ့ဩဖွယ်စွာတည်ရှိလေသည်။

သိကြားမင်းသည် နတ်မျက်စိဖြင့် ဆံတော်ကိုမြင်၍ တစ်ယူဇနာရှိသော ရတနာပန်းတောင်းဖြင့် ထိုမကိုဋ်တော်နှင့်တကွဆံတော်ကိုခံယူပြီးလျှင် မိမိစံနေရာ တာဝတိံသာ နတ်ပြည်၌ ရတနာခုနစ်ပါးတို့ဖြင့် မွမ်းမံစီခြယ်အပ်သော သုံးယူဇနာဉာဏ်တော်အမြင့်ရှိသော စူဠာမဏိစေတီ ကို တည်ထားကာ ထိုဆံတော်နှင့်မကိုဋ်ကို ဌာပနာ၍ ပူဇော်ထားလေသည်။

(မြန်မာလူမျိုးတို့ သီတင်းကျွတ်လပြည့်နေ့၌ မီးပုံးပျံလွှတ်ခြင်းသည် ထိုဘုရားကို ပူဇော်ခြင်း ဖြစ်ပါသည်)

\*\*\*\*\*



# နောင်တော်ကြီးစေတီ (သိုက်ဘုရား)

၁၃၂၂-ခု၊ နယုန်လဆန်း(၈)ရက်နေ့တွင် ဒေါ်စောညွန့်ရီသည် မိမိ၏အိပ်မက်အရ မြောက်ဥက္ကလာပမြို့သစ်တည်စကွင်းပြင်တွင်ရှိသော ဘုရားငုတ်တို့သို့တတိယအကြိမ် သွားရောက်ဖူးမြော်သည်။

ထိုသို့ဖူးမြော်စဉ် ဘုရားငုတ်တို့ထက်ရှိ နပဲပင်ပေါ်မှ အိမ်မြှောင်စုပ်ထိုးသံကိုထူးခြားစွာကြားရသည်။ ထိုအချိန်တွင် ဒေါ်စောညွန့်ရီ၏မောင်သည် ဘုရားပေါ်သို့တက်ကြည့်ရာ ကြုတ်ကလေးတစ်ခုကိုတွေ့ရသည်။ ထိုကြုတ်ကလေးတွင် အမျိုးသမီးရုပ်တုပုံတစ်ခုကိုတွေ့ရသည်။

ထိုရုပ်တုကလေးယူပြီး အိမ်ပြန်လာခဲ့ရာ အိမ်ပြန်ရောက်ပြီး မကြာမီပင် သမီးအကြီးမကို ဥစ္စာစောင့်မက ဝင်ပူးသည်။

“ပုံတော်ရုပ်တုကလေးပေးရသည်မှာ အမတော်က ဦးစီး၍စေတီတော်ကို ပြန်လည်ပြုပြင်ပေးပြီး အမျှပေးဝေပါက မိမိတို့တတွေအကျွတ်ရပါမည်။ အမက ကူညီဆောင်ရွက်ပေးပါ”

ဟု ပြောပြသည်။



ရုပ်တုမှာ မယ်လမုပုံရုပ်တုဖြစ်ပြီး ဒေါ်စောညွန့်ရီ သည်ထိုဥစ္စာစောင့်မ၏အကူအညီတောင်းခံမှုကိုလက်ခံပြီး နောက် ဘုရားငုတ်တို့ကို အဓိဋ္ဌာန်ဝင်ပြီး မနောမယဆရာ တော်၏အကူအညီဖြင့် မယ်လမုစေတီကို တည်ထားပေးခဲ့ ပါသည်။

ထိုစောညွန့်ရီ၏သမီးကို ဝင်ပူးသောဥစ္စာစောင့်သည် ဥက္ကလာပမင်းကြီး၏မိဖုရားများဖြစ်ကြသော-

- သံလျင်မင်းသမီး သီရိဒေဝီ
- အသိတဉ္စနမြို့ သုဝဏ္ဏသူဌဌေးသမီး စန္ဒာဒေဝီ
- ရမ္မဝတီမြို့ဝန်၏သမီး စန္ဒီဒေဝီ
- ပေါက္ခရဝတီမြို့ သုဒတ္တသူဌဌေးသမီး ကုရန္ဒတီဒေဝီ

ဟူသော မိဖုရား(၄)ပါးအနက် ဥစ္စာစောင့်ဖြစ်နေကြရသော စန္ဒာဒေဝီ၊ စန္ဒီဒေဝီ၊ ကုရန္ဒတီဒေဝီတို့အနက် လူ့ဘဝသို့ မရောက်သေးသော စန္ဒီဒေဝီနှင့်ကုရန္ဒတီဒေဝီ နှစ်ပါး-တစ်ပါး ပါးက ဝင်ပူး၍ ပြောခြင်းဖြစ်ပါသည်။

ဥက္ကလာပမင်းကြီးသည် နတ်ရွာစံပြီးနောက် သံလျင် မင်းသားများဖြစ်ကြသော ဝါသုဒေဝညီနောင်တို့သည် ယခင် ဥက္ကလာပမင်းကြီးအုပ်စိုးခဲ့သော နယ်ပယ်အားလုံးကို သိမ်း ကျုံးအုပ်စိုးခဲ့ကြသည်။

ထိုဝါသုဒေဝမင်းသားတို့သည် တစ်ဘက်ကလည်း



( ပါမောက္ခ ) ပါမောက္ခ : ပါမောက္ခ : ပါမောက္ခ : ပါမောက္ခ





သီရိဒေဝီမိဖုရား၏တူတော်များဖြစ်ကြသည်။ ဥက္ကလာပမင်းကြီး နတ်ရွာစံသော် သားထောက်သမီးခံမရှိ၍ ထိုတူတော်များက အရီးတော်ပိုင်သော နယ်မြေတို့ကို လက်ခံသိမ်းပိုက်ခဲ့ကြ သည်။

ထိုအချိန်တွင် သားသမီးရတနာမထွန်းကားခဲ့ကြ သော မိဖုရားတို့သည် မယ်တော်ကြီးမွေးရာဒေသအထိမ်းအ မှတ်ပြုအပ်သော ဤမယ်လမုစေတီတွင် မိမိတို့ပိုင်ပစ္စည်းများ ကို မြှုပ်နှံထိန်းသိမ်း၍ တိဿရှင်ရသေ့တပည့်ဖြစ်သော သာဂရရသေ့ကြီး၏အဆုံးအမကိုခံယူပြီး တရားကျင့်နေထိုင် ခဲ့ကြသည်။

သို့သော် ဥစ္စာစွဲနှင့် ဘုရားတာဝန်အစွဲဖြင့် ဤနေရာ တွင် မကျွတ်မလွတ်ဥစ္စာစောင့်ဖြစ်ကြရသည်။ သီရိဒေဝီမိဖုရား သည် လှူပြည်၌ အကြိမ်ကြိမ်ကျင်လည်ခဲ့သည်။ စန္ဒာဒေဝီ မိဖုရားသည် လှူပြည်သို့(၂)ကြိမ် ရောက်ခဲ့သည်။

ကျန်သော စန္ဒီဒေဝီနှင့် ဣရန္ဒတီဒေဝီတို့သည် လှူပြည်သို့လည်း မရောက်ခဲ့ကြရ။ သို့က်မှာပင် အမြဲတာဝန် ကျနေကြရသည်။ သူတို့ကျွတ်လွတ်လိုကြသည်။ မိမိတို့စောင့် ရသော ဥစ္စာတို့ကို ဘုရားတွင်လှူဒါန်းပြီး ကျွတ်လွတ်လိုကြ သည်။

သူတို့သည် မိမိတို့နှင့် ပဋ္ဌာန်းဆက်ရှိကြသောပုဂ္ဂိုလ်



များကို ငွေကြေးဥစ္စာအကူအညီပေးပြီး ဤဘုရားကို ပြုပြင်နိုင်ရန် စီမံခဲ့ကြသည်။

မိမိတို့ကျွတ်လွတ်ရေးအတွက် လှူပြည်သို့ တစ်ဖန် ပြန်ရောက်လာသော သီရိဒေဝီတစ်ဖြစ်လဲ ဒေါ်စောညွန့်ရီ ထံ အကူအညီတောင်းခံကြသည်။

မိမိတို့တစ်ဖန် လှူပြည်သို့ ပြန်ရောက်ရန်အတွက် မိမိတို့နေရာကို ထိန်းသိမ်းရန် လှူပြည်သို့ ပြန်ရောက်နေသော စန္ဒာဒေဝီကို ပြန်လည်ခေါ်ယူခဲ့ကြသည်။

မိမိတို့သည် မယ်လမုဘုရားကို စောင့်ရှောက်နေရသော သိုက်ဖြစ်၍ ထိုသိုက်ကို အနှောင့်အယှက်မပြုနိုင်ရန် နိုင်ထက်စီးနင်းပြုလုပ်သူများက မနှိပ်စက်၊ မဖျက်ဆီးရန် အမကြီးသီရိဒေဝီတစ်ဖြစ်လဲ ဒေါ်စောညွန့်ရီကို အကူအညီတောင်းခဲ့ကြသည်။

သို့အတွက် ဒေါ်စောညွန့်ရီသည် ထိုနေရာတွင် သူ၏ ညီမများအတွက် အစောင့်အရှောက် အရံအတားဖြစ်စေရန် စေတီကို တည်ထားပေးခဲ့သည်။ ထိုနေရာတွင် ရုက္ခစိုးနတ်မင်း ဖြစ်နေသော နန္ဒမင်းသား၏ အထိန်းတော်ဟောင်း သူရဒေဝ (စေသွယ်နတ်မင်း)ကိုပါ အစောင့်အရှောက်တာဝန်ပေးခဲ့သည်။

ဤဘုရားကို ယခုအခါ နောင်တော်ကြီးဘုရား(သိုက်ဘုရား)ဟု အသိများကြသည်။



ဤနေရာတွင် သာဂရရသေ့က လောကုတ်-လောကီ  
ကောင်းကျိုးအစီအရင်များစီရင်ပေးထားခဲ့သဖြင့်ဤနေရာ၌  
လာရောက်အဓိဋ္ဌာန်ပြုပူတီးစိပ်ကြသူများသည်-

မိမိတို့ဘဝကောင်းကျိုးချမ်းသာအတွက်ဒါနပြုပြီး  
ဆုတောင်းအဓိဋ္ဌာန်ပူတီးစိပ်လျှင်လောကီကောင်းကျိုးတောင်း  
သည့်အတိုင်း ပြည့်ဝသည်။

ထိုမှတစ်ဆင့်လောကုတ္တရာကောင်းကျိုးကို ဆက်  
လက်ရရှိသည် ဟု ယုံကြည်ကြပါသည်။

ဤယုံကြည်ချက်အရ ဤနောင်တော်ကြီးဘုရားတွင်  
ပူတီးစိပ်သူ၊ ဆုတောင်းသူများ မပြတ်ရှိနေပါသည်။

\*\*\*\*\*

